

Il-Ġurnal Uffiċjali ta' l-Unjoni Ewropea

Harga Speċjali *
29 ta' Diċembru 2006

Edizzjoni bil-Malti

Informazzjoni u Avviżi

Avviż Nru

Werrej

Pagna

2006/C 321 E/01

UNJONI EWROPEA — VERŻJONIJET KONSOLIDATI TAT-TRATTAT DWAR L-UNJONI EWROPEA
U TAT-TRATTAT LI JISTABILIXXI L-KOMUNITÀ EWROPEA 1

MT

UNJONI EWROPEA

VERŻJONIJIET KONSOLIDATI

TAT-TRATTAT DWAR L-UNJONI EWROPEA U TAT-TRATTAT LI
JISTABBILIXXI L-KOMUNITÀ EWROPEA

NOTA LILL-QARREJ

Din il-pubblikazzjoni fiha l-verżjonijiet konsolidati tat-Trattat dwar l-Unjoni Ewropea u tat-Trattat li jstabbilixxi l-Komunita' Ewropea, li fihom gew integrati l-emendi li saru bit-Trattat ta' Aten, iffirmat fis-16 ta' April 2003.

Din il-pubblikazzjoni tiġbor ukoll il-protokolli annessi ma' dawn it-Trattati kif emendati bl-Att ta' Adeżjoni 2003.

Dan it-test huwa għodda ta' dokumentazzjoni li ma taffetwax ir-responsabbiltà ta' l-istituzzjonijiet.

WERREJ

	<i>Pàġna</i>
VERŻJONI KONSOLIDATA TAT-TRATTAT DWAR L-UNJONI EWROPEA	5
VERŻJONI KONSOLIDATA TAT-TRATTAT LI JISTABILIXXI L-KOMUNITA' EWROPEA .	37
PROTOKOLLI	187
APPENDIĊI	325

VERŻJONI KONSOLIDATA
TAT-TRATTAT
DWAR L-UNJONI EWROPEA

WERREJ

TEST TAT-TRATTAT

	<i>Pàġna</i>
Preamboli	9
TITOLU I — Disposizzjonijiet komuni	10
TITOLU II — Disposizzjonijiet li jemendaw it-Trattat li jistabbilixxi l-Komunità Ekonomi- ka ewropea bil-hsieb li tigi stabbilita l-Komunità Ewropea	13
TITOLU III — Disposizzjonijiet li jemendaw it-Trattat li jistabbilixxi l-Komunità Ewropea tal-Faħam u l-Azzar	14
TITOLU IV — Disposizzjonijiet li jemendaw it-Trattat li jistabbilixxi l-Komunità Ewropea dwar l-Energija Atomika	14
TITOLU V — Disposizzjonijiet dwar politika barranija u ta' sigurtà komuni	14
TITOLU VI — Disposizzjonijiet dwar kooperazzjoni fl-oqsma tal-ġustizzja u l-affarijiet interni	23
TITOLU VII — Disposizzjonijiet dwar kooperazzjoni msahħa	31
TITOLU VIII — Disposizzjonijiet finali	33

IL-MAESTÀ TIEGHU R-RE TAL-BEĠĠJANI, IL-MAESTÀ TAGHHA R-REĠINA TAD-DANIMARKA, IL-PRESIDENT TAR-REPUBBLIKA FEDERALI TAL-ĠERMANJA, IL-PRESIDENT TAR-REPUBBLIKA ELLENIKA, IL-MAESTÀ TIEGHU R-RE TA' SPANJA, IL-PRESIDENT TAR-REPUBBLIKA FRANĊIŻA, IL-PRESIDENT TA' L-IRLANDA, IL-PRESIDENT TAR-REPUBBLIKA TALJANA, L-ALTEZZA RJALI TIEGHU L-GRAN DUKA TAL-LUSSEMBURGU, IL-MAESTÀ TAGHHA R-REĠINA TA' L-OLANDA, IL-PRESIDENT TAR-REPUBBLIKA PORTUGIŻA, IL-MAESTÀ TAGHHA R-REĠINA TAL-GRAN BRITTANJA U L-IRLANDA TA' FUQ ⁽¹⁾,

DEĊIŻI li jirreġistraw stadju ġdid fil-proċess ta' integrazzjoni Ewropea li dahlu għalih bl-istabbiliment tal-Komunitajiet Ewropej,

IFAKKRU l-importanza storika li jtemmu l-qasma tal-kontinent Ewropew u l-htieġa li jiġu stabbiliti sisien sodi għall-bini ta' l-Ewropa tal-ġejjieni,

JIKKONFERMAW ir-rabta tagħhom mal-prinċipji tal-libertà, demokrazija u rispett lejn id-drittijiet tal-bniedem u l-libertajiet fundamentali u lejn l-istat tad-dritt,

JIKKONFERMAW ir-rabta tagħhom mad-drittijiet soċjali fundamentali kif definiti fil-Karta Soċjali Ewropea iffermata f'Torin fit-18 ta' Ottubru 1961 u fil-Karta Ewropea tal-1989 dwar id-Drittijiet Soċjali Fundamentali tal-Haddiema,

XEWQANA li jsaħhu s-solidarjetà bejn il-popli tagħhom filwaqt li jirrispettaw l-istorja, il-kultura u t-tradizzjonijiet tagħhom,

XEWQANA li jkomplu jkabbru il-funzjonament demokratiku u effiċjenti ta' l-istituzzjonijiet biex iġinuhom iwettqu ahjar, fi kwadru istituzzjonali wiehed, kull hidma fdata lilhom,

DEĊIŻI li jakkwistaw it-tishih u l-konvergenza ta' l-ekonomiji tagħhom u li jistabbilixxu unjoni ekonomika u monetarja li tinkludi, skond id-disposizzjonijiet ta' dan it-Trattat, valuta waħda u stabbli,

DETERMINATI li jippromwovu l-progress ekonomiku u soċjali għall-popli tagħhom, li jiehdu kont tal-prinċipju ta' l-iżvilupp sostenibbli u fil-kuntest tar-realizzazzjoni tas-suq intern u tat-tishieh tal-koeżjoni u tal-protezzjoni ambjentali, u għall-implimentazzjoni tal-politika li tassigura li l-avvanzi fl-integrazzjoni ekonomika jkunu akkompanjati bil-progress parallel f'oqsma oħra,

DEĊIŻI li jistabbilixxu ċittadinanza komuni għaċ-ċittadini tal-pajjiżi tagħhom,

⁽¹⁾ Ir-Repubblika Ċeka, ir-Repubblika ta' l-Estonja, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, ir-Repubblika ta' l-Ungerija, ir-Repubblika ta' Malta, ir-Repubblika ta' l-Awstrija, ir-Repubblika tal-Polonja, ir-Repubblika tas-Slovenja, ir-Repubblika Slovakkja, ir-Repubblika tal-Finlandja u r-Renju ta' l-Isvezja saru wkoll membri ta' l-Unjoni Ewropea.

DEĊIŻI li jimplimentaw politika barranija u ta' sigurtà komuni inkluża l-formolazzjoni ta' politika komuni dwar id-difiża, li tista' twassal għal difiża komuni skond id-disposizzjonijiet ta' Artikolu 17, u b'hekk isahhu l-identità Ewropea u l-independenza tagħha sabiex jinkoraġixxu l-paċi, sigurtà u progress fl-Ewropa u fid-dinja,

DEĊIŻI li jiffaċilitaw il-moviment liberu ta' persuni, waqt li jassiguraw il-harsien u s-sigurtà tal-popli tagħhom, billi jistabbilixxu spazju ta' libertà, sigurtà u ġustizzja, skond id-disposizzjonijiet ta' dan it-Trattat,

DEĊIŻI li jissuktaw il-proċess li johloq għaqda dejjem eqreb fost il-popli ta' l-Ewropa, li fiha d-deċiżjonijiet jittiehdu kemm jista' jkun fil-qrib taċ-ċittadin skond il-prinċipju tas-sussidjarjetà,

In vista tal-passi ulterjuri li ser jittiehdu biex timxi 'l quddiem l-integrazzjoni Ewropea,

IDDEĊIDEW li jistabbilixxu Unjoni Ewropea u għal dan il-għan innominaw bhala plenipotenżjarji tagħhom:

(lista ta' plenipotenżjarji mhux riprodotta)

LI, wara li skambjaw il-plenipoteri tagħhom li kienu sewwa u fil-forma dovuta, ftehm u dan li ġej:

TITOLU 1

DISPOSIZZJONIJET KOMUNI

Artikolu 1

Permezz ta' dan it-Trattat, IL-PARTIJET KONTRAENTI GHOLJA qegħdin jistabbilixxu bejniethom l-UNJONI EWROPEA, hawn iżjed 'il quddiem imsejha "l-Unjoni".

Dan it-Trattat huwa pass ġdid lejn il-holqien ta' għaqda dejjem iżjed ravvicinata fost il-popli ta' l-Ewropa, li fiha d-deċiżjonijiet jittiehdu kemm jista' jkun qrib iċ-ċittadin.

L-Unjoni ser tiġi stabbilita fuq il-Komunitajiet Ewropej, b'żieda ta' linji politiċi u forum ta' kooperazzjoni stabbiliti permezz ta' dan it-Trattat. Ix-xogħol tagħha ser ikun dak li torganizza, b'mod li jixhed konsistenza u solidarjetà, ir-relazzjonijiet bejn l-Istati Membri u bejn il-popli tagħhom.

Artikolu 2

L-Unjoni għandu jkollha dawn il-miri:

- li tippromwovi l-progress ekonomiku u soċjali u livell għoli ta' mpieg u li tilhaq żvilupp bilanċjat u sostenibbli, partikolarment bil-holqien ta' spazju minghajr fruntieri interni, permezz tat-tishih tal-koeżjoni ekonomika u soċjali u permezz ta' l-istabbiliment ta' unjoni ekonomika u monetarja, li ultimament tinkludi munita unika skond id-disposizzjonijiet ta' dan it-Trattat;
- li tafferma l-identità tagħha fix-xena internazzjonali, partikolarment permezz ta' l-implementazzjoni ta' politika barranija u ta' sigurtà komuni li tinkludi id-definizzjoni progressiva ta' politika ta' difiża komuni, li tista twassal għal difiża komuni, skond id-disposizzjonijiet ta' l-Artikolu 17; li ssahhah il-protezzjoni tad-drittijiet u l-interessi tal-persuni ta' ċittadinanza ta' l-Istati Membri permezz ta' l-introduzzjoni ta' ċittadinanza ta' l-Unjoni;
- li żżomm u tiżviluppa l-Unjoni bħala spazju ta' libertà, sigurtà u ġustizzja, li fiha l-moviment liberu ta' persuni jkun assigurat flimkien ma' miżuri xierqa f'dak li jirrigwarda il-kontrolli tal-fruntieri esterni, l-asil, l-immigrazzjoni u l-prevenzjoni u l-ġlieda kontra l-kriminalità;
- li timmantjieni l-acquis communautaire fl-intier tiegħu u tibni fuqu bl-iskop li tesplora sa fejn il-politika u l-forom ta' kooperazzjoni introdotti b'dan it-Trattat jista' jkun hemm bżonn li jiġu riveduti bil-hsieb li jassiguraw l-effettività tal-mekkaniżmi u ta' l-Istituzzjonijiet tal-Komunità;

L-oġġettivi ta' l-Unjoni għandhom jintlaħqu skond id-disposizzjonijiet ta' dan it-Trattat u skond il-kondizzjonijiet u l-kalendarju stabbilit hemmhekk waqt li jiġi rispettat il-prinċipju ta' sussidjarjetà kif definit f'Artikolu 5 tat-Trattat li jistabbilixxi l-Komunità Ewropea.

Artikolu 3

L-Unjoni għandha tinqeda b'qafas istituzzjonali wiehed li għandu jassigura l-konsistenza u l-kontinwità ta' l-attivitajiet li teżerċita sabiex ikunu jistgħu jintlaħqu l-miri tagħha filwaqt li tirrispetta u tibni fuq l-acquis communautaire.

L-Unjoni għandha tassigura partikolarment l-konsistenza globali fl-attivitajiet esterni tagħha fil-kuntest tal-politika tagħha ta' relazzjonijiet barranin, sigurtà, ekonomija u żvilupp. Il-Kunsill u l-Kummissjoni għandhom ikunu responsabbli biex jassiguraw din il-konsistenza f'dan ir-rigward u għandhom jikooperaw għal dan l-iskop. Huma għandhom jassiguraw l-implementazzjoni ta' dawn il-linji politiċi skond is-setgħat rispettivi tagħhom.

Artikolu 4

Il-Kunsill Ewropew għandu jagħti lill-Unjoni l-impetu mehtieg għall-iżvilupp tagħha u għandu jiddefinixxi l-orjentamenti politiċi generali tagħha.

Il-Kunsill Ewropew għandu jlaqqa' flimkien il-Kapijiet ta' Stat jew ta' Gvern ta' l-Istati Membri u il-President tal-Kummissjoni. Huma jkunu meghjunin mill-Ministri għall-Affarijiet Barranin ta' l-Istati Membri u minn Membru tal-Kummissjoni. Il-Kunsill Ewropew għandu jiltaqa' għall-anqas darbtejn fis-sena, taht il-presidenza tal-Kap ta' Stat jew ta' Gvern ta' l-Istat Membru li jkollu l-Presidenza tal-Kunsill.

Il-Kunsill Ewropew għandu jissottometti lill-Parlament Ewropew rapport wara kull wahda mill-laqgħat li jsiru u rapport annwali bil-miktub dwar il-progress li jkun inkiseb mill-Unjoni.

Artikolu 5

Il-Parlament Ewropew, il-Kunsill, il-Kummissjoni, il-Qorti tal-Ġustizzja u l-Qorti ta' l-Awdituri għandhom jeżerċitaw is-setgħat tagħhom taht il-kondizzjonijiet u għall-iskopijiet previsti, minn-naħa l-wahda, mid-disposizzjonijiet tat-Trattati li jistabbilixxu l-Komunitajiet Ewropej u t-Trattati sussegwenti u l-Atti li jimmodifikaw u jissupplimentawhom u, minn naħa l-oħra, mid-disposizzjonijiet l-oħra ta' dan it-Trattat.

Artikolu 6

1. L-Unjoni hija stabbilita fuq il-prinċipji ta' liberta', demokrazija, rispettt tad-drittijiet tal-bniedem u l-libertajiet fundamentali, u l-istat tad-dritt, prinċipji li huma komuni għall-Istati Membri.

2. L-Unjoni għandha tirrispetta l-prinċipji fundamentali, kif garantiti mill-Konvenzjoni Ewropea għall-Protezzjoni tad-Drittijiet Umani u l-Libertajiet Fondamentali ffirmat f'Ruma fl-4 ta' Novembru 1950 u kif jirriżultaw mit-tradizzjonijiet kostituzzjonali komuni għall-Istati Membri, bħala prinċipji generali tal-liġi tal-Komunità.

3. L-Unjoni għandha tirrispetta l-identità nazzjonali ta' l-Istati Membri tagħha.

4. L-Unjoni għandha tikseb għaliha nnifisha l-meżzi neċessarji biex tilhaq dawn l-għanijiet u twettaq il-politika tagħha.

Artikolu 7

1. Fuq proposta motivata minn terz ta' l-Istati Membri, mill-Parlament Ewropew jew mill-Kummissjoni, il-Kunsill, waqt li jaġixxi b' maġġoranza ta' erbgħa minn hamsa tal-membri tiegħu, wara li jkun kiseb il-kunsens tal-Parlament Ewropew, jista' jikkonstata li hemm riskju ċar ta' ksur serju minn Stat Membru tal-prinċipji msemmijin fl-Artikolu 6(1), u għandu jagħmel rakkomandazzjonijiet xierqa lil dak l-Istat. Qabel ma jipproċedi għal din il-konstatazzjoni, il-Kunsill għandu jisma' l-Istat Membru in kwistjoni u, skond l-istess proċedura, jista' jqabba persuni indipendenti biex jissottomettu fi żmien raġonevoli rapport dwar is-sitwazzjoni fl-Istat Membru in kwistjoni.

Il-Kunsill għandu jivverifika regolarment jekk il-motivi li għalihom tkun saret il-kostatazzjoni għadhomx validi.

2. Il-Kunsill, fl-aqgħa fil-livell tal-Kapijiet ta' l-Istat jew tal-Gvern, u waqt li jkun jaġixxi b'mod unanimu fuq proposta ta' terz ta' l-Istati Membri jew tal-Kummissjoni u wara li jkun kiseb il-kunsens tal-Parlament Ewropew, jista' jikkonstata li hemm ksur serju u persistenti minn Stat Membru tal-prinċipji msemija fl-Artikolu 6(1), wara li jkunu stieden lill-Gvern ta' l-Istat Membru in kwistjoni biex iressaq is-sottomissjonijiet tiegħu.

3. Meta tkun saret il-kostatazzjoni msemija fil-paragrafu 2, il-Kunsill, b'maġġoranza kwalifikata, jista' jiddeċidi li jissospendi lill-Istat Membru inkwistjoni minn xi whud mid-drittijiet li jhorgu mill-applikazzjoni ta' dan it-Trattat kompriż id-dritt tal-vot fil-Kunsill tar-rappreżentant tal-gvern ta' l-Istat Membru. Meta jagħmel hekk, il-Kunsill għandu jqis il-konsegwenzi li jista' jkollha sospensjoni bħal din fuq id-drittijiet u l-obbligi ta' persuni legali u naturali.

L-obbligi ta' l-Istat Membru inkwistjoni kif jhorgu minn dan it-Trattat jibqgħu jorbtu fuq dak l-Istat

4. Il-Kunsill, b'maġġoranza kwalifikata, jista', sussegwentement, ibiddel jew ihassar il-miżuri li jkunu ttiehdu taht il-paragrafu 3 minhabba tibdil fis-sitwazzjoni li tkun wasslet biex dawn ikunu ttiehdu.

5. Għall-finijiet ta' dan l-Artikolu, il-Kunsill għandu jaġixxi mingħajr ma jqis il-vot tar-rappreżentant tal-gvern ta' l-Istat Membru inkwistjoni. L-astensjoni tal-membri preżenti jew rappreżentati ma twaqqafx l-adozzjoni tad-deċiżjonijiet imsemmija fil-paragrafu 2. Maġġoranza kwalifikata tfisser dak l-istess proporzjon tal-voti peżati tal-membri tal-Kunsill relattivi kif stabbilit fl-Artikolu 205(2) tat-Trattat li jistabbilixxi l-Komunità Ewropea.

Dan il-paragrafu jkun jghodd ukoll fil-każ li d-dritt tal-vot jiġi sospiż b'mod konformi mal-paragrafu 3.

6. Għall-finijiet tal-paragrafi 1 u 2, il-Parlament Ewropew għandu jaġixxi b'maġġoranza ta' żewġ terzi tal-voti espressi, li tkun tirrappreżenta l-maġġoranza tal-Membri tiegħu.

TITOLU II

DISPOSIZZJONIJIET LI JEMENDAW IT-TRATTAT LI JISTABBILIXXI L-KOMUNITÀ EKONOMIKA EWROPEA BIL-ĦSIEB LI TIĠI STABBILITA L-KOMUNITÀ EWROPEA

Artikolu 8

(mhux riprodott)

TITOLU III

ID-DISPOSIZZJONIJIET LI JEMENDAW IT-TRATTAT LI JISTABBILIXXI L-KOMUNITÀ EWROPEA TAL-FAHAM U L-AZZAR

Artikolu 9

(mhux riprodott)

TITOLU IV

DISPOSIZZJONIJIET LI JEMENDAW IT-TRATTAT LI JISTABBILIXXI L-KOMUNITA EWROPEA DWAR L-ENERĠIJA ATOMIKA

Artikolu 10

(mhux riprodott)

TITOLU V

DISPOSIZZJONIJIET DWAR POLITIKA BARRANIJA U TA' SIGURTA KOMUNI

Artikolu 11

1. L-Unjoni għandha tiddefinixxi u timplimenta politika barranija u ta' sigurtà komuni li tkopri l-oqsma tal-politika barranija u ta' sigurtà, li l-oġettivi tagħha għandhom ikunu:

- li tissalvagwardja l-valuri komuni, l-interessi fundamentali u l-indipendenza ta' l-Unjoni u l-integrità ta' l-Unjoni konformi mal-prinċipji tal-Karta tan-Nazzjonijiet Uniti;
- li ssahha is- sigurtà ta' l-Unjoni u ta' l-Istati Membri tagħha b'kull mod;
- li tippreserva l-paċi u ssahha is-sigurtà internazzjonali, skond il-prinċipji tal-Karta tan-Nazzjonijiet Uniti, kif ukoll il-prinċipji ta' l-Att Finali ta' Helsinki u l-oġettivi tal-Karta ta' Pariġi, inklużi dawk dwar il-fruntieri esterni;
- li tippromwovi l-kooperazzjoni internazzjonali
- li tiżviluppa u tikkonsolida d-demokrazija u s-supremazija tal-liġi, u r-rispett tad-drittijiet umani u l-libertajiet fundamentali.

2. L-Istati Membri għandhom isostnu l-politika esterna u ta' sigurtà ta' l-Unjoni attivament u mingħajr riserva fi spirtu ta' lealtà u solidarjetà reċiproka.

L-Istati Membri għandhom jaħdmu flimkien biex jtejbu u jiżviluppaw is-solidarjetà politika reċiproka tagħhom. Għandhom joqgħodu lura minn kull azzjoni li tkun kontra l-interessi ta' l-Unjoni jew li x'aktarx tagħmel hsara għall-effettività tagħha bħala forza b' koeżjoni fir-relazzjonijiet internazzjonali.

Il-Kunsill għandu jassigura li dawn il-prinċipji jiġu segwiti.

Artikolu 12

L-Unjoni għandha issegwi l-oġettivi kif stabbiliti fl-Artikolu 11 billi:

- tiddefinixxi l-prinċipji u l-linji ta' gwida ġenerali għall-politika barranija u ta' sigurtà komuni;
- tiddeċiedi dwar strateġiji komuni;
- tadotta azzjonijiet kongunti;
- tadotta pożizzjonijiet komuni;
- issaħħah sistematikament il-kooperazzjoni bejn Stati Membri fit-tweġiq tal-politika.

Artikolu 13

1. Il-Kunsill Ewropew għandu jiddefinixxi l-prinċipji u l-linji ta' gwida ġenerali għall-politika barranija u ta' sigurtà komuni, inklużi materji b' implikazzjonijiet għad-difiża.

2. Il-Kunsill Ewropew għandu jiddeċiedi dwar strateġiji komuni li għandhom ikunu implimentati mill-Unjoni fl-oqsma fejn l-Istati Membri jkollhom interessi importanti komuni.

L-Istrateġiji komuni għandhom jistabbilixxu l-oġettivi tagħhom, it-tul ta' żmien u l-meżzi li għandhom ikunu magħmula disponibbli mill-Unjoni u l-Istati Membri.

3. Il-Kunsill għandu jieħu d-deċiżjonijiet meħtieġa biex jiddefinixxi u jimplimenta l-politika barranija u ta' sigurtà komuni fuq il-bażi ta' linji ta' gwida ġenerali kif definiti mill-Kunsill Ewropew.

Il-Kunsill għandu jirrakkomanda strateġiji komuni lill-Kunsill Ewropew u għandu jimplimenthom, partikolarment billi jadotta azzjonijiet kongunti u pożizzjonijiet komuni.

Il-Kunsill għandu jassigura l-unità, il-konsistenza u l-effettività ta' l-azzjoni mill-Unjoni.

Artikolu 14

1. Il-Kunsill għandu jadotta azzjonijiet kongunti. L-Azzjonijiet kongunti għandhom jaffrontaw sitwazzjonijiet meta l-azzjoni operattiva mill-Unjoni tkun meqjusa bħala mehtieġa. Huma għandhom jistabbilixxu l-oġettivi tagħhom, l-iskop, il-meżzi li għandhom ikunu magħmula disponibbli għall-Unjoni, jekk mehtieġ it-tul ta' żmien tagħhom, u l-kondizzjonijiet għall-implementazzjoni tagħhom.
2. Jekk ikun hemm bidla fiċ-ċirkustanzi li jkollha effett sostanzjali fuq kwistjoni soġġetta għal azzjoni kongunta, il-Kunsill għandu jirrieżamina l-prinċipji u l-iskopijiet ta' dik l-azzjoni u jiehu d-deċiżjonijiet mehtieġa. Sakemm il-Kunsill ma jaġixxi, tibqa' ssehh l-azzjoni kongunta.
3. L-Azzjonijiet kongunti għandhom jikkommettu lill-Istati Membri fil-pożizzjonijiet li jadottaw u fit-tmexxija ta' l-attività tagħhom.
4. Il-Kunsill jista' jitlob lill-Kummissjoni biex tissottometti lilu kull proposta xierqa li jkollha x'taqsam mal-politika barranija u ta' sigurtà komuni biex jassigura l-implementazzjoni ta' azzjoni kongunta.
5. Kull meta jkun hemm pjan biex tiġi adottata pożizzjoni nazzjonali jew biex tittiehed azzjoni nazzjonali fuq azzjoni kongunta, l-informazzjoni għandha tiġi mogħtija kmieni biżżejjed biex tagħti lok, jekk ikun hemm bżonn, għal konsultazzjoni minn qabel fi hdan il-Kunsill. L-obbligu li tingħata informazzjoni bil-quddiem m'għandux japplika għal miżuri li huma semplicement trasposizzjoni nazzjonali tad-deċiżjonijiet tal-Kunsill.
6. F'każijiet ta' bżonnijiet imperattivi li joriġinaw minn tibdil fis-sitwazzjoni u fin-nuqqas ta' deċiżjoni mill-Kunsill, l-Istati Membri jistgħu jiehdu l-miżuri mehtieġa bħala materja ta' urgenza wara li jikkunsidraw il-miri ġenerali ta' azzjoni kongunta. L-Istati Membri involuti għandhom jinfurmaw lill-Kunsill immedjatament dwar miżuri bħal dawn.
7. Jekk jinholqu diffikultajiet maġġuri fl-implimentazzjoni ta' azzjoni kongunta, Stat Membru għandu jirreferihom lill-Kunsill li għandu jiddiskutihom u jfittex soluzzjonijiet xierqa. Dawn is-soluzzjonijiet ma għandhomx imorru kontra l-miri ta' l-azzjoni kongunta jew ifixklu l-effettività tagħha.

Artikolu 15

Il-Kunsill għandu jadotta pożizzjonijiet komuni. Il-Pożizzjonijiet komuni għandhom jiddeffenixxu l-atteggament ta' l-Unjoni lejn materja partikolari ta' natura ġeografika jew tematika. L-Istati Membri għandhom jassiguraw li l-linji tal-politika nazzjonali tagħhom ikunu konformi mal-pożizzjonijiet komuni.

Artikolu 16

L-Istati Membri għandhom jinfurmaw u jikkonsultaw ma' xulxin fi hdan il-Kunsill dwar kull materja ta' politika barranija u ta' sigurtà ta' nteress ġenerali sabiex jassiguraw li l-influwenza ta' l-Unjoni tkun eżerċitata effettivament kemm jista' jkun possibli permess ta' azzjoni miftiehma u konverġenti.

Artikolu 17

1. Il-politika barranija u ta' sigurtà komuni tinkludi wkoll dik il-ġabra ta' kwistjonijiet li għandhom x'jaqsmu mas-sigurtà ta' l-Unjoni, inkluża d-definizzjoni progressiva ta' politika komuni għad-difiża, li tista' twassal għal difiża komuni, jekk il-Kunsill Ewropew hekk jiddeċiedi. F'dak il-każ dan għandu jirrakkomanda lill-Istati Membri li jadottaw deċiżjoni bħal din skond ir-rekwiżiti kostituzzjonali rispettivi tagħhom.

Il-politika ta' l-Unjoni skond dan l-Artikolu m' għandhiex tolqot il-karattru speċifiku tal-politika ta' sigurta' u difiża ta' ċerti Stati Membri, u għandha tirrispetta l-obbligazzjonijiet ta' ċerti Stati Membri, li jqisu li d-difiża komuni tagħhom hija koperta mill-Organizzazzjoni tat-Trattat tan-Nord Atlantiku (NATO), taht it-trattat tan-Nord Atlantiku u li tkun kompatibbli mal-politika komuni ta' sigurta' u difiża stabbilita f'dan il-kuntest.

Id-definizzjoni progressiva ta' politika għal difiża komuni tkun sostnuta, skond kif jidhrilhom xieraq l-Istati Membri, minn kooperazzjoni bejniethom fil-qasam ta' l-armamenti.

2. Il-kwistjonijiet imsemmija f'dan l-Artikolu għandhom jinkludu l-operazzjonijiet umanitarji, dawk ta' salvataġġ, taż-żamma tal-paċi kif ukoll ta' forzi armati għall-kontroll tal-kriżijiet jew biex iwettqu atti ta' paċifikazzjoni.

3. Id-deċiżjonijiet li jimplikaw id-difiża li dwarhom jittratta dan l-Artikolu għandhom jittiehdu minghajr preġudizzju għall-politika u l-obbligi msemmija f'paragrafu 1, it-tieni subparagrafu'.

4. Id-disposizzjonijiet ta' dan l-Artikolu ma jostakolawx l-iżvilupp ta' kooperazzjoni aktar mill-qrib bejn żewġ Stati Membri jew iżjed fuq livell bilaterali, fil-qafas ta' l-Unjoni Ewropea tal-Punent (UEP) u n-NATO, b'dan li kooperazzjoni bħal din ma tmurx kontra jew ma timpedixx dak li huwa provdut f'dan it-Titolu.

5. Bl-iskop li jitwettqu l-ghanijiet ta' dan l-Artikolu, id-disposizzjonijiet tiegħu għandhom jiġu riveduti skond l-Artikolu 48.

Artikolu 18

1. Il-Presidenza għandha tirrappreżenta lill-Unjoni f'materji li jaqgħu taht il-politika barranija u ta' sigurtà komuni.

2. Il-Presidenza għandha tkun responsabbli għall-implimentazzjoni tad-deċiżjonijiet meħudha skond dan it-Titolu; f'din il-kapaċità għandha, fil-prinċipju, tesprimi l-pożizzjoni ta' l-Unjoni f'organizzazzjonijiet internazzjonali u f'konferenzi internazzjonali.

3. Il-Presidenza ghandha tkun assistita mis-Segretarju Ġenerali tal-Kunsill li ghandu jeżerċita l-funzjoni ta' Rappreżentant Għoli għall-politika barranija u ta' sigurtà komuni.
4. Il-Kummissjoni ghandha tkun kompletament assoċjata fil-hidmiet imsemmija fil-paragrafi 1 u 2. Il-Presidenza ghandha tkun assistita f'dawn il-hidmiet jekk ikun hemm bżonn mill-Istat Membru li jkun imiss li jokkupa l-Presidenza.
5. Il-Kunsill jista', kull meta jhoss li jkun mehtieg, jahtar rappreżentant speċjali li jinghata mandat dwar kwestjonijiet partikolari ta' politika.

Artikolu 19

1. L-Istati Membri ghandhom jikoordinaw l-azzjoni tagħhom f'organizzazzjonijiet internazzjonali u waqt konferenzi internazzjonali. Ghandhom isostnu l-pożizzjonijiet komuni f'dawn il-fora.

F'organizzazzjonijiet internazzjonali u f'konferenzi internazzjonali fejn mhux l-Istati Membri kollha jipparteċipaw, daw k li jipparteċipaw ghandhom isostnu l-pożizzjonijiet komuni.

2. Mingħajr preġudizzju għall-paragrafu 1 u l-Artikolu 14 paragrafu 3, l-Istati Membri rappreżentati f'organizzazzjonijiet internazzjonali jew f'konferenzi internazzjonali li fihom mhux l-Istati Membri kollha jipparteċipaw, ghandhom iżommu lil dawn ta' l-aħħar infurmati dwar kull materja ta' interess komuni.

L-Istati Membri li huma wkoll membri tal-Kunsill tas-Sigurtà tan-Nazzjonijiet Uniti ghandhom jaħdmu flimkien u jżommu lill-Istati Membri membri l-oħra għal kollox infurmati dwar kollox. L-Istati Membri li huma membri permanenti fuq il-Kunsill tas-Sigurtà ghandhom, fl-eżekuzzjoni tal-funzjonijiet tagħhom, jiżguraw id-difiża tal-pożizzjonijiet u ta' l-interessi ta' l-Unjoni, mingħajr preġudizzju għar-responsabbiltajiet tagħhom taht id-disposizzjonijiet tal-Karta tan-Nazzjonijiet Uniti.

Artikolu 20

Il-missjonijiet diplomatiċi u konsulari ta' l-Istati Membri u d-Delegazzjonijiet tal-Kummissjoni f'pajjiżi terzi u konferenzi internazzjonali, u r-rappreżentanti tagħhom f'organizzazzjonijiet internazzjonali, ghandhom jikkooperaw biex jiżguraw li l-pożizzjonijiet komuni u l-interessi komuni adottati mill-Kunsill jiġu mharsa u implimentati.

Ghandhom iżidu l-kooperazzjoni billi jiskambjaw informazzjoni, jagħmlu stimi konguntemment u jikkontribwixxu għall-implimentazzjoni tad-disposizzjonijiet riferiti fl-Artikolu 20 tat-Trattat li jistabbilixxi l-Komunità Ewropea.

Artikolu 21

Il-Presidenza għandha tikkonsulta lill-Parlament Ewropew dwar l-aspetti prinċipali u l-għażliet fundamentali tal-politika barranija u ta' sigurtà komuni u għandha tiżgura illi l-veduti tal-Parlament Ewropew jittiehdu in kunsiderazzjoni. Il-Parlament Ewropew għandu jiġi informat regolarment mill-Presidenza u mill-Kummissjoni dwar l-iżvilupp tal-politika barranija u ta' sigurtà ta' l-Unjoni.

Il-Parlament Ewropew jista' jagħmel mistoqsijiet lill-Kunsill jew jagħmillu rakkommandazzjonijiet. Għandu jkollu dibattitu annwali dwar il-progress fl-implimentazzjoni tal-politika barranija u ta' sigurtà komuni.

Artikolu 22

1. L-Istati Membri jew il-Kummissjoni jistgħu jirreferu lill-Kunsill kull kwistjoni li għandha x'taqsam mal-politika barranija u ta' sigurtà komuni u jistgħu jissottomettu proposti lill-Kunsill.

2. F'każijiet li jirrikjedu deċiżjoni malajr, il-Presidenza fuq mozzjoni proprja, jew fuq it-talba tal-Kummissjoni jew ta' Stat Membru, għandha tlaqqa' seduta straordinarja tal-Kunsill fi żmien tmienja u erbghin siegħa jew, f'każ ta' emerġenza, fi żmien inqas.

Artikolu 23 ⁽¹⁾

1. Id-Deċiżjonijiet taht dan it-Titolu għandhom jittiehdu mill-Kunsill li jaġixxi unanimament. L-Astensjoni minn membri preżenti personalment jew irrapreżentati m'għandhiex timpedixxi l-adozzjoni ta' dawn id-deċiżjonijiet.

Meta jastjeni minn xi vot, kull membru tal-Kunsill jista' jikkwalifika l-astensjoni tiegħu billi jagħmel dikjarazzjoni formali skond dan is-subparagrafu. F'dak il-każ, hu ma jkunx obligat li japplika dik id-deċiżjoni, imma għandu jaċċetta li dik id-deċiżjoni tikkommetti lill-Unjoni. Fi spirtu ta' solidarjetà reċiproka, l-Istat Membru kkonċernat għandu joqghod lura minn xi azzjoni li aktarx tohloq kunflitt ma', jew tostakola l-azzjoni ta' l-Unjoni li tkun ibbażata fuq dik id-deċiżjoni u l-Istati Membri l-oħra għandhom jirrispettaw il-pożizzjoni tiegħu. Jekk il-membri tal-Kunsill li jikkwalifikaw l-astensjoni tagħhom b'dan il-mod jirrapreżentaw aktar minn terz tal-voti peżati skond Artikolu 205 (2) tat-Trattat li jistabbilixxi l-Komunità Ewropea, id-deċiżjoni m'għandiex tkun adottata.

2. B' deroga mid-disposizzjonijiet ta' paragrafu 1, il-Kunsill għandu jaġixxi b'maġġoranza kwalifikata:

- meta jadotta azzjonijiet kongunti, pożizzjonijiet komuni jew jieħu xi deċiżjonijiet oħra fuq il-bażi ta' strateġija komuni;
- meta jadotta xi deċiżjoni li timplimenta azzjoni kongunta jew pożizzjoni komuni;
- meta jinħatar rappreżentant speċjali skond l-Artikolu 18(5).

⁽¹⁾ Artikolu emendat bl-Att ta' Adeżjoni 2003. Ara l-Appendiċi fl-aħħar ta' dan il-ktejjeb.

Jekk membru tal-Kunsill jiddikjara li, minhabba raġunijiet importanti u indikati ta' politika nazzjonali, hu jkollu l-intenzjoni li jopponi l-adozzjoni ta' deċiżjoni mehudha b'maġġoranza kwalifikata, il-vot m'għandux jittiehed. Il-Kunsill jista', b'maġġoranza kwalifikata, jitlob li l-materja tkun riferita lill-Kunsill Ewropew għal deċiżjoni unanima.

Il-voti tal-Membri tal-Kunsill għandhom ikunu peżati skond l-Artikolu 205(2) tat-Trattat li jistabbilixxi l-Komunità Ewropea. Biex jiġu adottati, id-deċiżjonijiet għandhom jehtieġu mill-anqas 232 vot favur, espress mill-anqas minn żewġ-terzi tal-membri. Meta deċiżjoni għandha tiġi adottata mill-Kunsill b'maġġoranza kwalifikata, membru tal-Kunsill jista' jitlob verifika li l-Istati Membri li jiffurmaw il-maġġoranza kwalifikata jirrappreżentaw mill-anqas 62 % tal-popolazzjoni totali ta' l-Unjoni. Jekk jintwera li dik il-kondizzjoni ma tkunx sodisfatta, id-deċiżjoni msemija ma għandhiex tiġi adottata.

Dan il-paragrafu m'għandux japplika għal deċiżjonijiet li jkollhom implikazzjonijiet militari jew ta' difiża.

3. Għar-rigward tal-kwistjonijiet ta' procedura, il-Kunsill għandu jaġixxi bil-maġġoranza tal-membri tiegħu.

Artikolu 24

1. Meta jkun meħtieġ li jsir ftehim ma' Stat wiehed jew aktar jew ma' organizzazzjonijiet internazzjonali biex jitwettaq dan it-Titolu, il-Kunsill jista' jawtorizza' l-Presidenza, assistita mill-Kummissjoni jekk ikun il-każ, biex tibda' negozjati f'dan is-sens. Ftehim bħal dan għandu jsir mill-Kunsill fuq rakkomandazzjoni tal-Presidenza.

2. Il-Kunsill għandu jaġixxi unanimament meta l-ftehim ikun ikopri materja li għaliha l-unanimità hija meħtieġa għall-adozzjoni ta' deċiżjonijiet interni.

3. Meta l-ftehim ikun intiż biex tiġi implimentata azzjoni kongunta jew pożizzjoni komuni, Il-Kunsill għandu jaġixxi b'maġġoranza kwalifikata skond l-Artikolu 23(2).

4. Id-disposizzjonijiet ta' dan l-Artikolu japplikaw bl-istess mod għall-materji li jaqgħu taħt it-Titolu VI. Meta l-ftehim ikun ikopri materja li għaliha tkun meħtieġa maġġoranza kwalifikata għall-adozzjoni ta' deċiżjonijiet jew mizuri interni, il-Kunsill għandu jaġixxi b'maġġoranza kwalifikata skond l-Artikolu 34(3).

5. Ebda ftehim ma jorbot lil Stat Membru li r-rappreżentant tiegħu fil-Kunsill jiddikjara li l-Istat jehtieġ jaderixxi mar-regoli tal-proċeduri kostituzzjonali tiegħu; il-membri l-oħra tal-Kunsill jistgħu jaqblu, madankollu, li l-ftehim għandu japplika b'mod proviżorju.

6. Kull ftehim li jsir taht il-kondizzjonijiet ta' dan l-Artikolu jkun jorbot lill-istituzzjonijiet ta' l-Unjoni

Artikolu 25

Bla preġudizzju għall-Artikolu 207 tat-Trattat li jistabbilixxi l-Komunità Ewropea, Kumitat ta' Politika u Sigurtà għandu jissorvelja s-sitwazzjoni internazzjonali ta' daww l-oqsma li huma koperti bil-politika barranija u ta' sigurtà komuni u għandu jikkontribwixxi għad-definizzjoni ta' linji politiċi billi jagħti opinjonijiet lill-Kunsill fuq it-talba tal-Kunsill jew b'inizjattiva tiegħu stess. Għandu jissorvelja wkoll l-implimentazzjoni tal-linji politiċi miftiehma, bla preġudizzju għar-responsabilità tal-Presidenza u tal-Kummissjoni.

Fl-ambitu ta' dan it-Titolu, dan il-Kumitat għandu jeżerċita, taht is-sorveljanza tal-Kunsill, kontroll politiku u direzzjoni strateġika f'operazzjonijiet għall-kontroll ta' kriżijiet.

Il-Kunsill jista' jawtorizza lill-Kumitat, għall-iskop u għaż-żmien ta' l-operazzjoni biex issolvi l-kriżi, kif jiġi deċiż mill-Kunsill, biex jiehu d-deċiżjonijiet xierqa rigward il-kontroll politiku u d-direzzjoni strateġika ta' l-operazzjoni, bla preġudizzju għall-Artikolu 47.

Artikolu 26

Is-Segretarju Ġenerali tal-Kunsill, ir-Rappreżentant Għoli tal-politika barranija u ta' sigurtà komuni, għandu jgħin lill-Kunsill f'materji li jkunu ġejjin mill-iskop tal-politika barranija u ta' sigurtà komuni, partikolarment billi jikkontribwixxi fil-formulazzjoni, preparazzjoni u implementazzjoni ta' deċiżjonijiet ta' politika, u, fejn xieraq u filwaqt li jaġixxi f'isem il-Kunsill fuq talba mill-Presidenza, billi jzomm haġ djalogu politiku ma' partijiet terzi.

Artikolu 27

Il-Kummissjoni għandha tkun assoċjata totalment max-xogħol imwettaq fil-qasam tal-politika barranija u ta' sigurtà komuni.

Artikolu 27A

1. Il-kooperazzjoni msahha f'xi wiehed mill-oqsma msemmija f'dan it-titolu tkun immirata biex thares il-valuri u taqdi l-interessi ta' l-Unjoni bħala haġa waħda billi tasserixxi l-identità tagħha bħala forza koerenti fix-xena internazzjonali. Din għandha tirrispetta:

— l-prinċipji, il-miri, il-linji ta' gwida ġenerali u l-koerenza tal-politika barranija u ta' sigurtà komuni u d-deċiżjonijiet meħuda fl-ambitu ta' din il-politika;

- il-kompetenzi tal-Komunità Ewropea u
- l-koerenza bejn il-politika ta' l-Unjoni u l-attivitajiet esterni tagħha.

2. L-Artikolu 11 sa 27 u l-Artikolu 27b sa 28 għandhom jgħoddu għall-kooperazzjoni msahha kif hemm provdut f'dan l-Artikolu, salv kif provdut mod ieħor fl-Artikolu 27c u fl-Artikoli 43 sa 45

Artikolu 27B

Il-kooperazzjoni msahha skond dan it-Titolu għandha tkun relatata ma' l-implimentazzjoni ta' azzjoni kongunta jew ma' pożizzjoni komuni. Din m'għandhiex tkun relatata ma' hwejjeg li għandhom implikazzjonijiet militari jew ta' difiża.

Artikolu 27C

Stati Membri li jkollhom l-intenzjoni li jstabbilixxu bejniethom kooperazzjoni msahha taht dan l-Artikolu 27b għandhom jagħmlu talba għal daqshekk lill-Kunsill.

It-talba għandha tintbagħat lill-Kummissjoni u għall-informazzjoni lill-Parlament Ewropew.

Il-Kummissjoni għandha tagħti l-opinjoni tagħha partikolarment dwar jekk il-kooperazzjoni msahha tkunx koerenti mal-politika ta' l-Unjoni. L-Awtorizzazzjoni tingħata mill-Kunsill, li jaġixxi skond it-tieni u t-tielet subparagrafu ta' l-Artikolu 23(2) u b'konformità ma' l-Artikolu 43 sa 45.

Artikolu 27D

Bla preġudizzju għall-poteri tal-Presidenza jew tal-Kummissjoni, is-Segretarju Ġenerali tal-Kunsill, bħala rappreżentant għoli għall-politika barranija u ta' sigurtà komuni, għandu jiżgura b'mod partikolari illi l-Parlament Ewropew u l-membri kollha tal-Kunsill jinżammu informati għal kollox dwar l-implimentazzjoni ta' kooperazzjoni msahha fil-qasam tal-politika barranija u ta' sigurtà komuni.

Artikolu 27E

Kull Stat Membru li jkun jixtieq jipparteċipa f'kooperazzjoni msahha stabbilita skond l-Artikolu 27c għandu jgħarraf bl-intenzjoni tiegħu lill-Kunsill u jinforma lill-Kummissjoni. Il-Kummissjoni għandha tagħti l-opinjoni tagħha lill-Kunsill fi żmien tliet xhur mid-data tar-riċevuta ta' din in-notifika. Fi żmien erba' xhur mid-data tar-riċevuta ta' dik in-notifika, il-Kunsill għandu jiehu deċiżjoni dwar it-talba u dwar l-arrangamenti speċifiċi li jidhirlu li jkunu meħtieġa. Id-deċiżjoni titqies li ttiehdet, sakemm il-Kunsill, b'maġġoranza kwalifikata matul l-istess perjodu, ma jiddiċedix li jzommha sospiza; f'dak il-każ il-Kunsill għandu jiddikjara x'ikunu r-raġunijiet għal din id-deċiżjoni u jiffissa data sa meta għandu jerġa' jeżaminha.

Ghall-finijiet ta' dan l-Artikolu, il-Kunsill għandu jaġixxi b'maġġoranza kwalifikata. Il-maġġoranza kwalifikata għandha titqies bħala l-istess proporzjon ta' voti peżati u l-istess proporzjon tan-numru tal-membri konċernati fil-Kunsill kif previst fit-tielet subparagrafu ta' Artikolu 23(2).

Artikolu 28

1. Id-disposizzjonijiet msemmija fl-Artikoli 189, 190, 196 sa 199, 203, 204, 206 sa 209, 213 sa 219, 255 u 290 tat-Trattat li jstabbilixxi l-Komunità Ewropea għandhom japplikaw għad-disposizzjonijiet li għandhom x'jaqsmu ma' l-oqsma msemmija f'dan it-Titolu.

2. L-ispiza amministrattiva li tinqala' minhabba d-disposizzjonijiet li għandhom x'jaqsmu ma' l-oqsma msemmija f'dan it-Titolu għall-istituzzjonijiet għandha tithallas mill-*budget* tal-Komunitajiet Ewropej.

3. L-Ispiza operattiva li għandha x'taqsam ma' l-implementazzjoni ta' dawk id-disposizzjonijiet għandha wkoll tithallas mill-*budget* tal-Komunitajiet Ewropej, hlief għal dik l-ispiza li toriġina minn operazzjonijiet li jkollhom implikazzjonijiet militari jew tad-difiża u minn każijiet fejn il-Kunsill li jaġixxi unanimament jiddeċiedi mod ieħor.

F'każijiet fejn l-ispiza ma tkunx imhallsa mill-*budget* tal-Komunitajiet Ewropej din għandha tithallas mill-Istati Membri skond l-iskala tal-prodott gross domestiku, sakemm il-Kunsill li jaġixxi unanimament ma jiddeċidix mod ieħor. F'dak li jirrigwarda l-ispiza li tinholq minn operazzjonijiet li jkollhom implikazzjonijiet militari jew ta' difiża, l-Istati Membri li r-rappreżentanti tagħhom fil-Kunsill ikunu għamlu dikjarazzjoni formali skond l-Artikolu 23 (1), it-tieni subparagrafu, m'għandhomx ikunu obbligati li jikkontribwixxu għal dan l-iffinanzjar.

4. Il-proċedura tal-*budget* kif stabbilita fit-Trattat li jstabbilixxi l-Komunità Ewropea għandha tapplika għall-ispiza li trid tithallas mill-*budget* tal-Komunitajiet Ewropej.

TITOLU VI

DISPOSIZZJONIJIET DWAR KOOPERAZZJONI FL-OQSMA TAL-ĠUSTIZZJA U L-AFFARIJIET INTERNI

Artikolu 29

Minghajr preġudizzju għall-poteri tal-Komunità Ewropea, il-mira ta' l-Unjoni għandha tkun li jipprovdu liċ-ċittadini b'livell għoli ta' sigurtà fl-ambitu ta' spazju ta' libertà, sigurtà u ġustizzja billi tiżviluppa azzjoni komuni fost l-Istati Membri fl-oqsma ta' kooperazzjoni mill-pulizija u ġudizzjarja f'materji kriminali u billi tipprevjeni u tiġġielel ir-razziżmu u l-kżenofobija.

Dik il-mira ghandha tkun milhuqha bil-prevenzjoni u l-ġlieda kontra l-kriminalità, organizzata jew le, u partikolarment it-terroriżmu, it-traffikar ta' persuni u offiżi kontra t-tfal, it-traffikar illeċitu ta' drogi u t-traffikar illeċitu ta' armi, il-korruzzjoni u l-frodi, permezz ta':

- il-kooperazzjoni aktar mill-qrib bejn il-forzi tal-pulizija, l-awtoritajiet doganali u l-awtoritajiet kompetenti ohra fl-Istati Membri, kemm direttament u wkoll permezz ta' l-Uffiċju Ewropew tal-Pulizija (Europol), skond id-disposizzjonijiet ta' l-Artikoli 30 u 32;
- l-kooperazzjoni aktar mill-qrib bejn l-awtoritajiet ġudizzjarji u awtoritajiet ohra kompetenti ta' l-Istati Membri, inkluża l-kooperazzjoni permezz ta' l-Enti Ewropea għall-Kooperazzjoni Ġudizzjarja (Eurojust), skond id-disposizzjonijiet ta' l-Artikoli 31 u 32;
- l-approssimazzjoni, fejn mehtieg, ta' regoli dwar materji kriminali fl-Istati Membri, skond id-disposizzjonijiet ta' l-Artikolu 31(e).

Artikolu 30

1. L-Azzjoni komuni fil-qasam tal-kooperazzjoni mill-pulizija ghandha tinkludi:

- (a) il-kooperazzjoni operattiva bejn l-awtoritajiet kompetenti, inklużi l-pulizija, id-dwana u servizzi speċjalizzati għall-infurzar tal-liġi ta' l-Istati Membri f'dak li għandu x'jaqsam mal-mod kif issir il-prevenzjoni kif jinstabu u jiġu investigati ir-reati.
- (b) il-ġbir, il-ħażna, l-ipproċessar, l-analiżi, l-iskambju ta' informazzjoni rilevanti, inkluża informazzjoni miżmuma mis-servizzi ta' l-applikazzjoni tal-liġi dwar rapporti fuq operazzjonijiet finanzjarji suspettużi, partikolarment permess ta' l-Europol, sugġetti għad-disposizzjonijiet xierqa dwar il-protezzjoni ta' informazzjoni personali;
- (ċ) il-kooperazzjoni u l-inizjattivi kongunti fit-tħarriġ, skambju ta' uffiċjali li jżommu kuntatt, l-issekondar, l-użu ta' tagħmir, u r-riċerka forensika;
- (d) l-eżami komuni tat-teknika investigattiva partikolari f'dak li għandu x'jaqsam mal-mod kif jiġu mikxufa forom serji ta' kriminalità organizzata.

2. Il-Kunsill għandu jippromwovi il-kooperazzjoni permezz ta' l-Europol u għandu partikolarment, matul perijodu ta' ħames snin wara d-data tad-dhul fis-seħh tat-Trattat ta' Amsterdam:

- (a) iquieghed lill-Europol fil-pożizzjoni li jiffaċilita u jsostni il-preparazzjoni, u li jinkoraġixxi l-koordinament u t-twettieq, ta' azzjonijiet investigattivi speċjali mill-awtoritajiet kompetenti ta' l-Istati Membri, inklużi azzjonijiet operattivi għal gruppi kongunti li jkunu magħmula minn rappreżentanti ta' l-Europol bħala sostenn;

- (b) jadotta miżuri li jippermettu lill-Europol li jitlob lill-awtoritajiet kompetenti ta' l-Istati Membri li jmxxu u jikkoordinaw l-investigazzjonijiet tagħhom f'każi speċifiċi u li jiżvilupaw l-ispeċjalizzazzjonijiet speċjali li jitqiegħedu għad-disposizzjoni ta' Stati Membri biex tghinjom fl-investigazzjoni ta' każijiet ta' kriminalità organizzata;
- (ċ) jinkoraġixxu arrangamenti ta' kuntatti bejn l-uffiċjali prosekuturi/investigaturi li jispeċjalizzaw fil-ġlieda kontra l-kriminalità organizzata b'kooperazzjoni aktar mill-qrib ma' l-Europol;
- (d) jistabbilixxi riċerka, dokumentazzjoni u *network* statistiku fuq il-kriminalità transkonfinali.

Artikolu 31

1. L-azzjoni komuni f'dik li hija kooperazzjoni ġudizzjarja f'materja penali għandha tinkludi:
 - a) li tiffacilita u li thaffef il-kooperazzjoni bejn il-ministeri u l-awtoritajiet ġudizzjarji jew l-ekwivalenti tagħhom kompetenti fl-Istati Membri, inkluż, fejn xieraq li tikkopera permezz ta' l-Eurojust, fil-każ ta' proċedimenti u l-eżekuzzjoni ta' deċiżjonijiet;
 - b) li tiffacilita l-estraddizzjoni bejn l-Istati Membri;
 - ċ) li tiżgura kompatibilità fir-regoli applikabbli fl-Istati Membri, kif jista' jkun mehtieg biex tittejjeb din il-kooperazzjoni
 - d) li tevita konflitti ta' ġurisdizzjoni bejn l-Istati Membri
 - e) li tadotta progressivament miżuri li jistabbilixxu regoli minimi dwar l-elementi kostituttivi ta' reati kriminali u dwar sanzjoni fl-oqsma tal-kriminalità organizzata, tat-terroriżmu u tat-traffikar ta' droga.
2. Il-Kunsill għandu jinkoraġġixxi l-kooperazzjoni permezz ta' Eurojust billi:
 - a) jagħmilha possibli għall-Eurojust li tiffacilita l-koordinazzjoni tajba bejn l-awtoritajiet nazzjonali tal-prosekuzzjoni ta' l-Istati Membri;
 - b) jippromwovi l-appoġġ mill-Eurojust għal investigazzjonijiet kriminali f'każi ta' kriminalità gravi ultra-territorjali, partikolarment fil-każ ta' kriminalità organizzata, fil-waqt li jitqiesu b'mod speċjali, l-analiżi magħmula mill-Europol;
 - ċ) jiffacilita kooperazzjoni mill-qrib bejn Eurojust u n-*Network* Ewropea, speċjalment, biex jiġu tiġi faċilitata l-eżekuzzjoni ta' ittri rogatorjali u l-implimentazzjoni ta' talbiet għall-estraddizzjoni.

Artikolu 32

Il-Kunsill għandu jistabbilixxi l-kondizzjonijiet u l-limitazzjonijiet li jorbtu lill-awtoritajiet kompetenti msemmija fl-Artikoli 30 u 31 meta joperaw fit-territorju ta' Stat Membru ieħor b'kuntatt u bi ftehim ma' l-awtoritajiet ta' dak l-Istat.

Artikolu 33

Dan it-Titolu m'għandux jolqot l-eżerċizzju tar-responsabbiltajiet li jobbligaw l-Istati Membri għall-manteniment ta' l-ordni pubbliku u l-legalità u li jharsu s-sigurtà interna.

Artikolu 34 ⁽¹⁾

1. Fl-oqsma msemmija f'dan it-Titolu, l-Istati Membri għandhom jinfurmaw u jikkonsultaw lil xulxin fil-Kunsill bl-iskop li jikkoordinaw l-azzjoni tagħhom. Għal dak l-iskop, huma għandhom jistabbilixxu kollaborazzjoni bejn id-dipartiment rilevanti ta' l-amministrazzjonijiet tagħhom.

2. Il-Kunsill għandu jiehu dawk il-miżuri u jinkoraġixxi dik il-kooperazzjoni, juża l-forma xierqa u l-proċeduri kif stabbiliti f'dan it-Titolu, li jikontribwixxu biex jintlahhqu l-miri ta' l-Unjoni. B'dak l-iskop, billi jaġixxi unanimament fuq l-inizjattiva ta' xi Stat Membru jew tal-Kummissjoni, l-Kunsill jista':

- (a) jadotta pożizzjoni komuni li tiddiffenixxi l-atteggjament ta' l-Unjoni għal xi materja partikolari;
- (b) jadotta deċiżjonijiet ta' qafas bl-iskop ta' l-approssimazzjoni tal-ligijiet u r-regolamenti ta' l-Istati Membri. Deċiżjonijiet ta' qafas għandhom jorbtu lill-Istati Membri dwar ir-riżultat li għandu jinkiseb iżda jhallu fidejn l-awtoritajiet nazzjonali l-għażla tal-forma u l-metodi. M'għandhomx ikollhom effett dirett;
- (c) jadotta deċiżjonijiet għal xi skop ieħor konsistenti ma' l-iskopijiet ta' dan it-Titolu, barra minn approssimazzjoni tal-ligijiet u r-regolamenti ta' l-Istati Membri. Dawn id-deċiżjonijiet għandhom ikunu jorbtu u m'għandux ikollhom effett dirett; il-Kunsill, li jaġixxi b'maġġoranza kwalifikata, għandu jadotta l-miżuri meħtieġa għall-implementazzjoni ta' dawk id-deċiżjonijiet fil-livell ta' l-Unjoni;
- (d) jistabbilixxi konvenzjonijiet li hu jirrakomanda lill-Istati Membri għal adozzjoni skond ir-regoli kostituzzjonali rispettivi tagħhom. L-Istati Membri għandhom jibdwew il-proċeduri applikabbli f'terminu ta' żmien li jiġi stabbilit mill-Kunsill.

Sakemm ma jipprovdwx mod ieħor, il-konvenzjonijiet għandhom, ladarba adottati mill-anqas minn nofs l-Istati Membri, jidhlu fis-seħh għal dawk l-Istati Membri. Il-Miżuri li jimplementaw il-konvenzjonijiet għandhom ikunu adottati fil-Kunsill b'maġġoranza ta' żewġ-terzi tal-Partijiet Kontraenti.

(¹) Artikolu emendat bl-Att ta' Adeżjoni 2003. Ara l-Appendiċi fl-aħhar ta' dan il-ktejjeb.

3. Meta l-Kunsill għandu jaġixxi b'maġġoranza kwalifikata, il-voti tal-membri għandhom ikunu peżati kif stipulat fl-Artikolu 205(2) tat-Trattat li jstabbilixxi l-Komunità Ewropea, u sabiex jiġu adottati l-atti tal-Kunsill għandhom jinhtiegu mill-inqas 232 vot favur, espress minn mill-inqas żewġ-terzi tal-membri. Fejn deċiżjoni għandha tiġi adottata mill-Kunsill b'maġġoranza kwalifikata, membru tal-Kunsill jista' jitlob verifika li l-Istati Membri li jiffurmaw il-maġġoranza kwalifikata jirrappreżentaw mill-anqas 62 % tal-popolazzjoni totali ta' l-Unjoni. Jekk jintwera li dik il-kondizzjoni ma gietx sodisfatta, id-deċiżjoni msemmija ma għandhiex tiġi adottata.

4. Għar-rigward tal-kwistjonijiet ta' proċedura, il-Kunsill għandu jaġixxi bil-maġġoranza tal-membri tiegħu.

Artikolu 35

1. Il-Qorti tal-Ġustizzja tal-Komunitajiet Ewropej għandu jkollha l-ġurisdizzjoni, soġġetta għall-kondizzjonijiet stabbiliti f'dan l-Artikolu, li tagħti deċiżjonijiet preliminari dwar il-validità u l-interpretazzjoni ta' deċiżjonijiet ta' qafas u deċiżjonijiet dwar l-interpretazzjoni ta' konvenzjonijiet stabbiliti taħt dan it-Titolu u dwar il-validità u l-interpretazzjoni tal-miżuri li jimplimentawhom.

2. Permezz ta' dikjarazzjoni magħmula fil-mument tal-firma tat-Trattat ta' Amsterdam jew fi kwalunkwe żmien iehor, kull Stat Membru għandu jkun jista' jaċċetta l-ġurisdizzjoni tal-Qorti tal-Ġustizzja li tagħti deċiżjonijiet preliminari indikati f'paragrafu 1.

3. Stat Membru li jaġmel dikjarazzjoni bis-sahha tal-paragrafu 2 għandu jispeċifika li jew:

- (a) kull qorti jew tribunal ta' dak l-Istat li kontra d-deċiżjonijiet tagħhom ma jkunx hemm rimedju ġudizzjarju skond il-liġi nazzjonali, ikun jista' jitlob lill-Qorti tal-Ġustizzja li tagħti sentenza preliminari dwar il-kwistjoni sollevata f'każ pendenti quddiemu u li tkun tikkonċerna l-validità jew l-interpretazzjoni ta' att imsemmi f'paragrafu 1, jekk il-qorti jew it-tribunal jikkonsidraw li deċiżjoni dwar dik il-kwistjoni tkun meħtieġa biex jistgħu jagħtu s-sentenza tagħhom, jew
- (b) kull qorti jew tribunal ta' dak l-Istat jistgħu jitolbu lill-Qorti tal-Ġustizzja li tagħti sentenza preliminari dwar il-kwistjoni sollevata f'każ pendenti quddiemu u li tikkonċerna l-validità jew l-interpretazzjoni ta' l-att imsemmi f'paragrafu 1 jekk il-qorti jew it-tribunal jikkonsidra li deċiżjoni dwar dik il-kwistjoni tkun meħtieġa biex tkun tista' tagħti verdett.

4. Kull Stat Membru, sew jekk ikun jew ma jkunx għamel dikjarazzjoni skond il-paragrafu 2, għandu jkun intitolat li jaġmel nota tal-fatti dwar il-każ jew nota ta' sottomissjonijiet bil-miktub lill-Qorti fil-każijiet imsemmija fil-paragrafu 1.

5. Il-Qorti tal-Ġustizzja m'għandux ikollha ġurisdizzjoni li tirrevedi il-validità jew il-proporzjonalità ta' l-operazzjonijiet imwettqa mill-pulizija jew xi servizzi ohra għall-applikazzjoni tal-liġi ta' xi Stat Membru jew li jeżerċita' r-responsabilitajiet li jkunu obligatorji fuq l-Istati Membri f'dak li għandu x'jaqsam mal-manteniment ta' l-ordni u l-liġi u mal-harsien tas-sigurtà nterna.

6. Il-Qorti tal-Ġustizzja għandu jkollha l-ġurisdizzjoni li tirrevedi il-legalità ta' deċiżjonijiet ta' qafas u deċiżjonijiet f'azzjonijiet li jkunu tqajmu minn Stat Membru jew mill-Kummissjoni fuq il-bażi ta' inkompetenza, ksur tal-forma sostanzjali, ksur ta' dan it-Trattat jew ta' xi regola tal-liġi li għandha x'taqsam ma' l-applikazzjoni tiegħu, jew ta' użu hażin tal-poteri. Il-proċeduri previsti f'dan il-paragrafu għandhom ikunu istitwiti f' terminu ta' xahrejn mill-publikazzjoni ta' din il-miżura.

7. Il-Qorti tal-Ġustizzja għandu jkollha l-ġurisdizzjoni li tagħti sentenza dwar kull kwistjoni bejn l-Istati Membri rigward l-interpretazzjoni jew l-applikazzjoni ta' atti adottati taħt l-Artikolu 34 (2) kull meta kwistjoni bħal din ma tkunx tista' tiġi riżolta mill-Kunsill fi żmien sitt xhur minn meta tkun giet riferita lill-Kunsill minn xi wiehed mill-membri tiegħu. Il-Qorti għandu wkoll ikollha l-ġurisdizzjoni li tagħti sentenza dwar xi kwistjoni bejn Stati Membri u l-Kummissjoni rigward l-interpretazzjoni jew l-applikazzjoni ta' konvenzjonijiet stabbiliti skond l-Artikolu 34(2)(d).

Artikolu 36

1. Għandu jiġi stabbilit Kumitat ta' Koordinament magħmul minn uffiċjali għolja. Minbarra l-funzjoni ta' koordinament il-kompitu ta' dan il-Kumitat ikun li:

- iressaq opinjonijiet għall-attenzjoni tal-Kunsill, sew b'talba tal-Kunsill jew b'inizjattiva tiegħu stess;
- jikkontribwixxi, bla preġudizzju għall-Artikolu 207 tat-Trattat li jistabbilixxi l-Komunità Ewropea, għall-preparazzjoni tad-diskussjonijiet tal-Kunsill fl-oqsma msemmija fl-Artikolu 29.

2. Il-Kummissjoni tkun kompletament assoċjata fix-xogħol fl-oqsma msemmija f'dan it-Titolu.

Artikolu 37

Meta jieħdu sehem f'organizzazzjonijiet internazzjonali u f'konferenzi internazzjonali, l-Istati Membri għandhom jiddefendu l-pożizzjonijiet komuni li jiġu adottati bis-saħħa tal-provvedimenti ta' dan it-Titolu.

L-Artikoli 18 u 19 għandhom japplikaw kif xieraq għall-materji li jaqgħu taħt dan it-Titolu.

Artikolu 38

Il-ftehim imsemmija fl-Artikolu 24 jistgħu jkopru materji li jaqgħu taht dan it-Titolu.

Artikolu 39

1. Il-Kunsill għandu jikkonsulta l-Parlament Ewropew qabel jadotta xi miżuri previsti fl-Artikolu 34 (2)(b), (ċ) u (d). Il-Parlament Ewropew għandu jwassal l-opinjoni tiegħu fit-terminu taż-żmien li l-Kunsill jista' jstabbilixxi, li m'għandux ikun anqas minn tlett xhur. Fin-nuqqas ta' opinjoni fit-terminu ta' żmien, il-Kunsill jista' jaġixxi.

2. Il-Presidenza u l-Kummissjoni għandhom jinfurmaw lill-Parlament Ewropew regolarment bid-diskussjonijiet fl-oqsma koperti minn dan it-Titolu.

3. Il-Parlament Ewropew jista' jagħmel mistoqsijiet jew rakkomandazzjonijiet lill-Kunsill. Kull sena għandu jkollu dibattitu dwar il-progress li jkun sar fl-oqsma msemmija f'dan it-Titolu.

Artikolu 40

1. Il-kooperazzjoni msahha f'xi wahda mill-oqsma msemmija f'dan it-Titolu għandu jkollha l-iskop li tghin lill-Unjoni biex tiżviluppa b'aktar heffa f'erja ta' libertà, sigurtà u ġustizzja, filwaqt li tirrispetta l-kompetenzi tal-Komunità Ewropea u l-għanijiet inniżżla f'dan it-Titolu.

2. L-Artikoli 29 sa 39 u l-Artikoli 40a sa 41 japplikaw għall-kooperazzjoni msahha kif inhi provduta f'dan l-Artikolu, salv kif inhu mod ieħor provdut fl-Artikoli 40a u fl-Artikoli 43 sa 45.

3. Id-disposizzjonijiet tat-Trattat li jstabbilixxi l-Komunità Ewropea rigward il-kompetenzi tal-Qorti tal-Ġustizzja u l-eżerċizzju ta' dik il-kompetenza għandhom japplikaw għal dan l-Artikolu u għall-Artikoli 40a u 40b.

Artikolu 40A

1. L-Istati Membri li jkunu bi hsiebhom jistabbilixxu kooperazzjoni msahha bejniethom skond l-Artikolu 40 għandhom jagħmlu talba lill-Kummissjoni li tista' tissottometti proposta lill-Kunsill f'dan is-sens. Jekk ma tagħmilx proposta, il-Kummissjoni għandha tinforma lill-Istati Membri konċernati dwar ir-raġunijiet għala ma tkunx għamlet hekk. Dawn l-Istati Membri mbagħad jistgħu jissottomettu lill-Kunsill inizjattiva intiża biex jiksibu awtorizzazzjoni għall-kooperazzjoni msahha in kwistjoni.

2. L-awtorizzazzjoni msemmija fil-paragrafu 1 tiġi mogħtija, skond l-Artikoli 43 sa 45, mill-Kunsill, waqt li jaġixxi b'maġġoranza kwalifikata, fuq proposta mill-Kummissjoni jew bl-inizjattiva ta' mill-anqas ta' tmien Stati Membri, u wara li jiġi kkonsultat il-Parlament Ewropew. Il-voti tal-membri tal-Kunsill għandhom ikunu peżati skond l-Artikolu 205(2) tat-Trattat li jstabbilixxi l-Komunità Ewropea.

Membru tal-Kunsill jista' jitlob li l-kwistjoni tiġi riferita lill-Kunsill Ewropew. Wara li l-kwistjoni tkun tqajmet quddiem il-Kunsill Ewropew, il-Kunsill jista' jaġixxi skond l-ewwel subparagrafu ta' dan il-paragrafu.

Artikolu 40B

Kull Stat Membru li jkun jixtieq jipparteċipa f'kooperazzjoni msahha skond l-Artikolu 40a għandu jgħarraf bl-intenzjoni tiegħu lill-Kunsill u lill-Kummissjoni, li għandha tagħti l-opinjoni tagħha lill-Kunsill fi żmien tliet xhur mir-riċevuta ta' din in-notifika, possibilment flimkien ma' rakkomandazzjoni dwar xi arrangamenti speċifiċi li jkun jidhrilha meħtieġa biex dan l-Istat Membru jissieheb fil-kooperazzjoni msemmija. Il-Kunsill għandu jiehu deċiżjoni fuq it-talba fi żmien erba' xhur ir-riċevuta ta' din in-notifika. Id-deċiżjoni titqies li tkun ittiehdet sakemm il-Kunsill, li jkun qed jaġixxi b'maġġoranza kwalifikata fi żmien l-istess perjodu, ma jiddeċidix li jzommha sospiż; f'dak il-każ, il-Kunsill għandu jiddikjara r-raġunijiet li għalihom tkun ittiehdet dik id-deċiżjoni u jiffissa data sa meta għandu jerga' jeżaminha.

Għall-finijiet ta' dan l-Artikolu, il-Kunsill għandu jaġixxi skond il-kondizzjonijiet previsti fl-Artikolu 44(1).

Artikolu 41

1. L-Artikoli 189, 190, 195, 196 sa 199, 203, 204, 205(3), 206 sa 209, 213 sa 219, 255 u 290 tat-Trattat li jstabbilixxi l-Komunità Ewropea għandhom japplikaw għad-disposizzjonijiet li għandhom x'jaqsmu ma' l-oqsma msemmija f'dan it-Titolu.

2. L-ispiza amministrattiva li l-provvedimenti li għandhom x'jaqsmu ma' l-oqsma msemmija f'dan it-Titolu jikkagunaw lill-istituzzjonijiet għandha tidhol fil-*budget* tal-Komunitajiet Ewropej.

3. L-Ispiza operattiva li għandha x'taqsam ma' l-implementazzjoni ta' dawk id-disposizzjonijiet għandha wkoll tithallas mill-*budget* tal-Komunitajiet Ewropej, hlief meta l-Kunsill li jaġixxi unanimament jiddeċiedi mod ieħor. F'każijiet fejn l-ispiza ma tkunx imħallsa mill-*budget* tal-Komunitajiet Ewropej din għandha tithallas mill-Istati Membri skond l-iskala tal-prodott gross domestiku, sakemm il-Kunsill li jaġixxi unanimament ma jiddeċidix mod ieħor.

4. Il-proċedura tal-*budget* kif stabbilita fit-Trattat li jistabbilixxi l-Komunità Ewropea għandha tapplika għall-ispiza li trid tithallas mill-*budget* tal-Komunitajiet Ewropej.

Artikolu 42

Il-Kunsill, li jaġixxi unanimament fuq l-inizjattiva tal-Kummissjoni jew ta' Stat Membru, u wara li jikkonsulta mal-Parlament Ewropew, jista' jiddeċiedi li azzjoni fl-oqsma imsemmija fl-Artikolu 29 għandha tidhol taht it-Titolu IV tat-Trattat li jistabbilixxi l-Komunità Ewropea, u li fl-istess hin jiddetermina il-kondizzjonijiet rilevanti tal-votazzjoni li għandhom x'jaqsmu magħha. Għandu jirrakkomanda lill-Istati Membri li jadottaw dik id-deċiżjoni skond ir-regoli kostituzzjonali rispettivi tagħhom.

TITOLU VII

DISPOSIZZJONIJIET DWAR KOOPERAZZJONI MSAĦHA

Artikolu 43

L-Istati Membri li jkunu fi ħsiebhom jistabbilixxu kooperazzjoni msaħha bejniethom jistgħu jużaw l-istituzzjonijiet, il-proċeduri u l-mekkaniżmi li jinsabu f'dan it-Trattat u fit-Trattat li jistabbilixxi l-Komunità Ewropea, basta li l-kooperazzjoni proposta -

- (a) tkun tmexxi l quddiem l-għanijiet ta' l-Unjoni u tal-Komunità, li tipproteġi u li sservi l-interessi tagħhom u li ssahħah il-proċess ta' l-integrazzjoni;
- (b) tirrispetta l-imsemmija Trattati u l-qafas istituzzjonali waħdieni ta' l-Unjoni;
- (ċ) tirrispetta l-*acquis communautaire* u l-miżuri adottati skond id-disposizzjonijiet l-oħra tat-Trattati msemmija;
- (d) tibqa' fil-limiti tal-kompetenzi ta' l-Unjoni jew tal-Komunità u ma tidholx fl-oqsma li huma fil-kompetenza esklusiva tal-Komunità;
- (e) ma theddidx is-suq intern kif definit fl-Artikolu 14(2) tat-Trattat li jistabbilixxi l-Komunità Ewropea, jew il-koeżjoni ekonomika u soċjali stabbilita skond it-Titolu XVII ta' dak it-Trattat;
- (f) ma' tikkostitwix xkiel jew diskriminazzjoni fil-kummerċ bejn l-Istati Membri u ma ġgibx distorsjoni fil-kompetizzjoni bejniethom;
- (g) tgħaqqad mill-inqas tmien Stati Membri;

- (h) tirrispetta l-kompetenzi, id-drittijiet u l-obbligi ta' dawk l-Istati Membri li ma jipparteċipawx fiha;
- (i) ma taffettwax id-disposizzjonijiet tal-Protokoll li jintegra l-acquis ta' Schengen fil-qafas ta' l-Unjoni Ewropea;
- (j) tkun miftuħa għall-Istati Membri kollha skond l-Artikolu 43b

Artikolu 43A

Il-kooperazzjoni msahħa għandha tkun l-aħħar mezz li għaliha tirrikorri meta fi hdan il-Kunsill jiġi stabbilit li l-għanijiet ta' kooperazzjoni bħal din ma jkunux jistgħu jintlahqu fi żmien raġonevoli bl-applikazzjoni tad-disposizzjonijiet relattivi tat-Trattati.

Artikolu 43B

Meta tkun qed tiġi stabbilita kooperazzjoni msahħa, din għandha tkun miftuħa għall-Istati Membri kollha. Għandha tkun ukoll miftuħa għalihom f'kull żmien, skond l-Artikoli 27e u 40b ta' dan it-Trattat u l-Artikolu 11a tat-Trattat li jistabbilixxi l-l-Komunità Ewropea, basta joqogħdu għad-deċiżjoni tal-bidu u deċiżjonijiet mehuda f'dik l-istruttura. Il-Kummissjoni u l-Istati Membri kollha li jipparteċipaw f'kooperazzjoni msahħa għandhom jiżguraw li jiġu mħajjra jiehdu sehem l-akbar numru possibbli ta' Stati Membri

Artikolu 44

1. Għall-finijiet ta' l-adozzjoni ta' l-atti u d-deċiżjonijiet mehtieġa għall-implimentazzjoni ta' kooperazzjoni msahħa msemija fl-Artikolu 43, għandhom japplikaw id-disposizzjonijiet istituzzjonali ta' dan it-Trattat u tat-Trattat li jistabbilixxi l-Komunità Ewropea. Madankollu, filwaqt li il-membri kollha tal-Kunsill ikunu jistgħu jiehdu sehem fid-diskussjonijiet, dawk biss li jirrappreżentaw l-Istati Membri f'kooperazzjoni msahħa jistgħu jiehdu sehem fl-adozzjoni tad-deċiżjonijiet. Il-maġġoranza kwalifikata għandha tiġi definita bħala l-istess proporzjon tal-voti peżati u l-istess proporzjon tan-numru tal-membri involuti tal-Kunsill, kif hemm spjegat fl-Artikolu 205 (2) tat-Trattat li jistabbilixxi l-Komunità Ewropea, u fit-tieni u t-tielet subparagrafi ta' l-Artikolu 23(2) ta' dan it-Trattat rigward kooperazzjoni msahħa stabbilita a bażi ta' l-Artikolu 27ċ. L-unanimità tiġi kostitwita bil-voti biss ta' dawk il-membri involuti tal-Kunsill.

Atti u deċiżjonijiet bħal dawn m'għandhomx jiffurmaw parti mill-*acquis* ta' l-Unjoni.

2. L-Istati Membri għandhom japplikaw, sa fejn ikollhom x'jaqsmu huma, l-atti u d-deċiżjonijiet adottati għall-implimentazzjoni ta' kooperazzjoni msahha li fiha jipparteċipaw Dawn l-atti u deċiżjonijiet jorbtu lil daww l-Istati Membri biss li jipparteċipaw f'kooperazzjoni bħal din u għandhom ikunu, kif ikun il-każ, direttament applikabbli biss f' daww l-Istati. Stati Membri li ma jipparteċipawx f'kooperazzjoni bħal din m'għandhomx ifixklu l-implimentazzjoni tagħha ill-Istati Membri li jkunu jipparteċipaw.

Artikolu 44A

In-nefqa li tirriżulta mill-implimentazzjoni ta' kooperazzjoni msahha, minbarra l-ispejjeż amministrattivi minfuqa mill-istituzzjonijiet, għandha tiġi sottoskritta mill-Istati Membri parteċipanti, sakemm il-membri tal-Kunsill, b'mod unanimu wara li jkunu kkonsultaw lill-Parlament Ewropew, ma jiddeċidux mod ieħor.

Artikolu 45

Il-Kunsill u l-Kummissjoni għandhom jiżguraw il-koerenza fl-attivitajiet magħmula a bażi ta' dan it-Titolu u l-koerenza ta' dawn l-attivitajiet mal-politika ta' l-Unjoni u tal-Komunità u għandhom jikkoperaw għal dan l-iskop.

TITOLU VIII

DISPOSIZZJONIJET FINALI

Artikolu 46

Id-disposizzjonijiet tat-Trattat li jistabbilixxi l-Komunità Ewropea, tat-Trattat li jistabbilixxi l-Komunità Ewropea tal-Faħam u l-Azzar u tat-Trattat li jistabbilixxi l-Komunità Ewropea dwar l-Energija Atomika li jirrigwardaw il-kompetenzi tal-Qorti ta' Ġustizzja tal-Komunitajiet Ewropej u l-eżerċizzju ta' daww il-kompetenzi għandhom japplikaw biss għad-disposizzjonijiet li ġejjin:

- (a) id-disposizzjonijiet li jemendaw it-Trattat li jistabbilixxi l-Komunità Ekonomika Ewropea bl-iskop li tistabbilixxi l-Komunità Ewropea, it-Trattat li jistabbilixxi l-Komunità Ewropea tal-Faħam u l-Azzar u t-Trattat li jistabbilixxi l-Komunità Ewropea ta' l-Energija Atomika;
- (b) id-disposizzjonijiet tat-Titolu VI, skond il-kondizzjonijiet previsti fl-Artikolu 35;
- (ċ) id-disposizzjonijiet tat-Titolu VII, skond il-kondizzjonijiet previsti fl-Artikoli 11 u 11a tat-Trattat li jistabbilixxi l-Komunità Ewropea u l-Artikolu 40 ta' dan it-Trattat;

- (d) L-Artikolu 6(2) rigward l-azzjoni ta' l-istituzzjonijiet, safejn il-Qorti jkollha ġurisdizzjoni skond it-Trattati li jstabbilixxu l-Komunitajiet Ewropej u skond dan it-Trattat;
- (e) id-disposizzjonijiet unikament proċedurali ta' l-Artikolu 7, meta il-Qorti taġixxi fuq talba ta' l-Istat Membru konċernat fi żmien xahar mid-data tal-konstatazzjoni tal-Kunsill kif provdut f'dan l-Artikolu;
- (f) l-Artikoli 46 sa 53.

Artikolu 47

Bla hsara għad-disposizzjonijiet li jemendaw it-Trattat li jstabbilixxi l-Komunità Ekonomika Ewropea bil-mira li tistabbilixxi l-Komunità Ewropea, it-Trattat li jstabbilixxi l-Komunità Ewropea tal-Faham u l-Azzar u t-Trattat li jstabbilixxi l-Komunità Ewropea dwar l-Energija Atomika, u għal dawn id-disposizzjonijiet finali, ebda haġa f'dan it-Trattat m'għandha taffettwa t-Trattati li jstabbilixxu l-Komunitajiet Ewropej jew it-Trattati u l-Atti sussegwenti li jimmodifikawhom jew li jissupplimentawhom.

Artikolu 48

Il-Gvern ta' kull Stat Membru jew il-Kummissjoni jistgħu jissottomettu lill-Kunsill proposti biex jiġu emendati t-Trattati li fuqhom hija stabbilita l-Unjoni.

Jekk il-Kunsill, wara li jikkonsulta lill-Parlament Ewropew, u fejn jixraq, lill-Kummissjoni, jagħti opinjoni li tkun favur li tissejjah konferenza tar-rappreżentanti tal-gvernijiet ta' l-Istati Membri, dik il-konferenza tissejjah mill-President tal-Kunsill bl-iskop li jiġu deċiżi bil-kunsens l-emendi li għandhom isiru f'dawk it-Trattati. Il-Bank Ċentrali Ewropew għandu jiġi kkonsultat ukoll fil-każ ta' bidliet istituzzjonali fil-qasam monetarju.

L-emendi jidhlu fis-seħh wara li jiġu ratifikati mill-Istati Membri kollha skond il-htigiet kostituzzjonali rispettivi tagħhom.

Artikolu 49

Kull Stat Ewropew li jirrispetta l-prinċipji kif stabbiliti fl-Artikolu 6(1) jista' japplika biex jsir membru ta' l-Unjoni. Hu għandu jibgħat l-applikazzjoni lill-Kunsill, li għandu jaġixxi unanimament wara li jikkonsulta l-Kummissjoni u wara li jirċievi l-kunsens mill-Parlament Ewropew, li għandu jaġixxi b'maġġoranza assoluta tal-membri komponenti tiegħu.

Il-kundizzjonijiet tad-dhul u l-tibdil li jkollu jsir fit-Trattati li fuqhom hija mibnija l-Unjoni, minhabba f'dan id-dhul ghandhom ikunu miftiehma bejn l-Istati Membri u l-Istat applikant. Dan il-ftehim ghandu jigi pprezentat ghar-ratifika mill-Istati Kontraenti kollha skond il-htigiet kostituzzjonali rispettivi taghhom.

Artikolu 50

1. L-Artikoli 2 sa 7 u 10 sa 19 tat-Trattat li jistabbilixxi Kunsill Wiehed u Kummissjoni Wahda tal-Komunitajiet Ewropej, iffirmit fi Brussel fit-8 ta' April 1965, qeghdin jigu abrogati.
2. L-Artikolu 2, l-Artikolu 3(2) u t-Titolu III ta' l-Att Uniku Ewropew iffirmit fil-Lussemburgu fis-17 ta' Frar 1986 u fl-Aja fit-28 ta' Frar 1986 qeghdin jigu abrogati.

Artikolu 51

Dan it-Trattat qed isir ghal perjodu indefinit.

Artikolu 52

1. Dan it-Trattat ghandu jkun ratifikat mill-Partijiet Kontraenti l-Gholja skond il-htigiet kostituzzjonali rispettivi taghhom. L-istrumenti ta' ratifika ghandhom jigu depożitati ghand il-gvern tar-Repubblika Taljana.
2. Dan it-Trattat ghandu jidhol fis-sehh fl-1 ta' Jannar 1993, bil-kondizzjoni li l-istrumenti ta' ratifika kollha jkunu gew depożitati, jew fin-nuqqas, fl-ewwel gurnata tax-xahar li jigi wara li jkun depożitat l-istrument ta' ratifika mill-ahhar Stat firmatarju li jaghmel dan il-pass.

Artikolu 53 ⁽¹⁾

Dan it-Trattat, redatt f'original wiehed bl-ilsien Daniż, Franciż, Ġermaniż, Grieg, Ingliż, Irlandiż, Olandiż, Portugiż, Spanjol u Taljan, bit-testi ta' kull wiehed minn dawn ugwalment awtentiċi, ghandu jigi depożitat fl-arkivji tal-gvern tar-Repubblika Taljana, li ghandu jibghat kopja awtentikata lil kull wiehed mill-gvernijiet ta' l-Istati firmatarji l-ohra.

Skond it-Trattat ta' l-Adeżjoni ta' l-1994, il-verżjonijiet bil-Finlandiż u bl-Iżvediż ta' dan it-Trattat ghandhom ikunu awtentiċi wkoll. Skond it-Trattat ta' l-Adeżjoni ta' l-2003, il-verżjonijiet biċ-Ċek, bl-Estonjan, bil-Latvjan, bil-Litwan, bil-Malti, bil-Pollakk, bis-Slovakk, bis-Sloven u bl-Ungeriz ta' dan it-Trattat ghandhom ikunu awtentiċi wkoll.

⁽¹⁾ Ara l-Appendiċi fl-ahhar ta' dan il-ktejjeb.

B'xhieda ta' dan, il-Plenipotenzzjarji hawn sottoskritti ffirmaw dan it-Trattat.

Magħmul f'Maastricht fis-seba' jum ta' Frar tas-sena elf disa' mija u tnejn u disghin.

(lista ta' plenipotenzzjarji mhux riprodotta)

VERŻJONI KONSOLIDATA
TAT-TRATTAT
LI JISTABBILIXXI L-KOMUNITA' EWROPEA

WERREJ

TEST TAT-TRATTAT

	<i>Pàġna</i>
Preamboli	43
L-Ewwel parti — Prinċipji	44
It-Tieni parti — Iċ-Ċittadinanza ta' l-Unjoni	49
It-Tielet parti — Politika tal-Komunita'	51
TITOLU I — Il-Moviment Liberu tal-Merkanzija	51
Kaptolu 1 — Unjoni Doganali	52
Kaptolu 2 — Projbizzjoni ta' restrizzjonijiet kwantitattivi bejn Stati Membri	52
TITOLU II — Agrikoltura	53
TITOLU III — Moviment liberu tal-persuni servizzi u kapital	57
Kaptolu 1 — Il-Haddiema	57
Kaptolu 2 — Id-Dritt ta' Stabbiliment	59
Kaptolu 3 — Is-Servizzi	62
Kaptolu 4 — Il-Kapital u l-pagament	63
TITOLU IV — Il-Visa, l-asil, l-immigrazzjoni u politiki oħra relatati mal-moviment liberu ta' persuni	65
TITOLU V — It-Trasport	70
TITOLU VI — Regoli Komuni fuq il-Kompetizzjoni fuq it-Tassazzjoni u l-Approssimazzjoni tal-Liġijiet	73
Kaptolu 1 — Regoli li jirregolaw il-Kompetizzjoni	73
Sezzjoni 1 — Regoli li japplikaw għall-impriži	73
Sezzjoni 2 — Ghajnuna mill-Istati	76
Kaptolu 2 — Disposizzjonijiet Fiskali	78
Kaptolu 3 — Aproxsimazzjoni ta' liġijiet	79
TITOLU VII — Politika Ekonomika u Monetarja	82
Kaptolu 1 — Politika Ekonomika	82
Kaptolu 2 — Politika Monetarja	87
Kaptolu 3 — Disposizzjonijiet Istituzzjonali	90
Kaptolu 4 — Disposizzjonijiet Transitorji	93

TITOLU VIII— L-Impjieg	101
TITOLU IX — Il-Politika Kummerċjali Komuni	103
TITOLU X — Il-Kooperazzjoni Doganali	106
TITOLU XI — Politika Soċjali, Edukazzjoni, Formazzjoni Vokazzjonali u Żgħażaġh	106
Kapitolu 1 — Disposizzjonijiet Soċjali	106
Kapitolu 2 — Fond Soċjali Ewropew	111
Kapitolu 3 — Edukazzjoni, formazzjoni vokazzjonali u żgħażaġh	112
TITOLU XII — Kultura	113
TITOLU XIII — Is-Saħħa Pubblika	114
TITOLU XIV — Protezzjoni tal-Konsumatur	115
TITOLU XV — Networks trans-ewropej	116
TITOLU XVI — L-Industrija	117
TITOLU XVII — Il-Koeżjoni Ekonomika u Soċjali	118
TITOLU XVIII — L-Iżvilupp fir-riċerka u t-teknoloġija	120
TITOLU XIX — L-Ambjent	123
TITOLU XX — Il-Kooperazzjoni fl-Iżvilupp	125
TITOLU XXI — Kooperazzjoni Ekonomika, Finanzjarja u Teknika Ma' Pajjiżi Terzi	127
Ir-Raba' parti — L-Assoċjazzjoni ta' pajjiżi u territorji extra-ewropej	128
Il-Hames parti — Istituzzjonijiet tal-Komunita'	130
TITOLU 1 — Disposizzjonijiet li jirregolaw l-Istituzzjonijiet	130
Kapitolu 1 — L-Istituzzjonijiet	130
Sezzjoni 1 — Il-Parlament Ewropew	130
Sezzjoni 2 — Il-Kunsill	135
Sezzjoni 3 — Il-Kummissjoni	138
Sezzjoni 4 — Il-Qorti tal-Ġustizzja	141
Sezzjoni 5 — Qorti ta' l-Awdituri	150
Kapitolu 2 — Disposizzjonijiet komuni għal diversi istituzzjonijiet	153
Kapitolu 3 — Il-Kumitat Ekonomiku u Soċjali	157
Kapitolu 4 — Il-Kumitat tar-Reġjuni	160
Kapitolu 5 — Il-Bank Ewropew ta' l-Investment	162

TITOLU II — Disposizzjonijiet Finanzjarji	163
Is-Sitt parti — Disposizzjonijiet ġenerali u finali	170
Disposizzjonijiet finali	180
<i>Anness I</i> — Lista msemmija fl-Artikolu 32 ta' dan it-trattat	183
<i>Anness II</i> — Pajjiżi u territorji extra-ewropej li għalihom tapplika d-disposizzjonijiet tar-raba' parti tat-trattat	186

IL-MAESTA' TIEGHU IR-RE TAL-BELĠJANI, IL-PRESIDENT TAR-REPUBBLIKA FEDERALI TAL-ĠERMANJA, IL-PRESIDENT TAR-REPUBBLIKA FRANĊIŻA, IL-PRESIDENT TAR-REPUBBLIKA TALJANA, L-ALTEZZA TAGHHA REALI L-GRAN DUKESSA TAL-LUSSEMBURGU, IL-MAESTÀ TAGHHA R-REĠINA TA' L-OLANDA ⁽¹⁾,

DETERMINATI li jistabbilixxu s-sisien ta' ghaqda dejjem akbar fost il-popli Ewropej,

DEĊIŻI li jassiguraw il-progress ekonomiku u soċjali tal-pajjiżi tagħhom b' hidma komuni fit-tnehhija tal-barrieri li jaqsmu l-Ewropa,

FILWAQT LI JASSENJAW lill-isforzi tagħhom l-iskop ewlieni li jtejjbu kostantement l-ghajxien u l-kondizzjonijiet tax-xogħol tal-popli tagħhom,

FILWAQT LI JIFHMU li t-tnehhija ta' l-ostakoli esiztenti titlob hidma konċertata sabiex tiggarantixxi kondizzjonijiet stabbli għal espansjoni, kummerċ bilancjat u kompetizzjoni ġusta,

ANZJUŻI biex isahhu l-unità ta' l-ekonomiji tagħhom u jassiguraw l-iżvilupp tagħhom armonjuż bit-tnaqqis tad-disparità bejn ir-reġjuni differenti u r-ritard ta' daww inqas favoriti,

FILWAQT LI JIXTIEQU li jikkontribwixxu permezz ta' politika kummerċjali komuni għat-tnehhija progressiva tar-restrizzjonijiet fil-kummerċ internazzjonali,

BIL-HSIEB li jikkonfermaw is-solidarjeta li tgħaqqad l-Ewropa u pajjiżi barranin, u bix-xewqa li jassiguraw l-iżvilupp tal-prosperità tagħhom, skond il-prinċipji tal-Karta tan-Nazzjonijiet Uniti,

RIZOLUTI li jsahhu il-harsien tal-paċi u l-libertà billi jibnu din l-ghaqda ta' rizorsi, u li jsejju lill-popli l-oħra ta' l-Ewropa li jaqsmu l-ideal tagħhom biex jinghaqdu fl-isforzi tagħhom,

IDDETERMINATI li jippromwovu l-iżvilupp ta' l-ghola livell possibli ta' konossenza għall-popli tagħhom pemezz ta' aċċess miftuħ għall-edukazzjoni u permezz ta' aġġornament kontinwu,

IDDEĊIDEW li jistabbilixxu KOMUNITÀ EWROPEA u għal dan il-ghan innominaw bhala l-Plenipotenzzjarji tagħhom:

(lista ta' plenipotenzzjarji mhux riprodotta)

LI, wara li skambjaw il-plenipoteri tagħhom, misjuba f'forma tajba u xierqa, ftehm u fuq id-disposizzjonijiet li ġejjin

⁽¹⁾ Ir-Repubblika Ċeka, ir-Renju tad-Danimarka, ir-Repubblika ta' l-Estonja, ir-Repubblika Ellenika, ir-Renju ta' Spanja, l-Irlanda, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, ir-Repubblika ta' l-Ungerija, ir-Repubblika ta' Malta, ir-Repubblika ta' l-Awstrija, ir-Repubblika tal-Polonja, ir-Repubblika Portugiża, ir-Repubblika tas-Slovenja, ir-Repubblika Slovakkja, ir-Repubblika tal-Finlandja, ir-Renju ta' l-Isvezja, ir-Renju Unit tal-Gran Brittanja u l-Irlanda ta' Fuq saru wkoll membri tal-Komunita' Ewropea.

L-EWWEL PARTI

PRINCIPJI

Artikolu 1

B'dan it-Trattat, il-PARTIJIET KONTRAENTI GHOLJA jistabbilixxu bejniethom KOMUNITA' EWROPEA,

Artikolu 2

Il-Komunità ghandu jkollha bhala l-kompitu taghha, dana billi tistabbilixxi suq komuni u unjoni ekonomika u monetarja u bl-implimentazzjoni ta' politika komuni jew ta' l-attivitajiet imsemmija fl-Artikoli 3 u 4, dak li tippromwovi fil-Komunità kollha l-iżvilupp armonjuż, bilanċjat u sostenibbli ta' l-attivitajiet ekonomiċi, livell għoli ta' mpjeg u ta' ħarsien soċjali, l-ugwaljanza bejn l-irġiel u n-nisa, it-tkabbir sostenibbli li ma jkunx inflazzjonarju, grad għoli ta' kompettitività u konverġenza fl-operazzjoni ekonomika, livell għoli ta' protezzjoni u titjeb fil-kwalità ta' l-ambjent, it-titjib tal-livell ta' l-għixien u tal-kwalità tal-ħajja u l-koeżjoni ekonomika u soċjali u s-solidarjetà bejn l-Istati Membri.

Artikolu 3

1. Għall-finijiet ta' dak li hemm imsemmi fl-Artikolu 2, l-attivitajiet tal-Komunità għandhom jinkludu, kif provdut f'dan it-Trattat u skond il-programm li jinsab fih:

- a) il-projbizzjoni, bejn l-Istati Membri, ta' dazji tad-dwana u restrizzjonijiet kwantitattivi fuq l-importazzjoni u l-esportazzjoni ta' merkanzija kif ukoll tal-miżuri l-oħra kollha ta' effett ekwivalenti;
- b) politika kummerċjali komuni;
- c) suq intern karatterizzat bit-tnehhija, bejn l-Istati Membri, ta' l-ostakoli għall-moviment liberu ta' merkanzija, persuni, servizzi u kapitali;
- d) miżuri li jikkonċernaw id-dhul u l-moviment ta' persuni skond kif kemm iprovdut f'Titolu IV;
- e) politika komuni fil-qasam ta' l-agrikoltura u s-sajd;
- f) politika komuni fil-qasam tat-trasport;
- g) sistema li tiggarantixxi li l-kompetizzjoni fis-suq intern ma tkunx deformata;
- h) l-approssimazzjoni tal-liġijiet ta' l-Istati Membri sal-livell meħtieġ sabiex jiffunzjona s-suq komuni;

- i) il-promozzjoni tal-koordinazzjoni bejn il-politika ta' l-impjiegi ta' l-Istati Membri bl-iskop li titkabbar l-effettività tagħhom bl-iżvilupp ta' strategija koordinata għall-impjiegi;
- j) politika fil-qasam soċjali li tkun thaddan fiha Fond Soċjali Ewropew;
- k) it-tishih ta' koeżjoni ekonomika u soċjali;
- l) politika fil-qasam ta' l-ambjent;
- m) it-tishih tal-kompetittività ta' l-industrija tal-Komunità;
- n) il-promozzjoni ta' riċerka u żvilupp teknoloġiku;
- o) l-inkoraġġiment għall-istabbiliment u l-iżvilupp ta' networks trans-ewropej;
- p) kontribuzzjoni biex jintlaħaq livell għoli ta' harsien tas-saħha;
- q) kontribuzzjoni għall-edukazzjoni u għat-tahriġ ta' kwalità u sabiex jiffjorixxu l-kulturi ta' l-Istati Membri;
- r) politika fil-qasam tal-kooperazzjoni għall-iżvilupp;
- s) l-assocazzjoni tal- pajjiżi u territorji extra-ewropej biex jiżdied il-kummerċ u sabiex flimkien iġibu 'il quddiem l-iżvilupp ekonomiku u soċjali;
- t) kontribuzzjoni għat-tishih tal-protezzjoni tal-konsumatur;
- u) miżuri fl-oqsma ta' l-enerġija, tal-protezzjoni ċivili u tat-turiżmu.'

2. Fl-attivitajiet kollha msemmija f'dan l-Artikolu, il-Komunità għandha tfittex li telimina l-inugwaljanzi, u li tinkoraġixxi ugwaljanza, bejn l-irġiel u n-nisa.

Artikolu 4

1. Għall-finijiet imsemmija fl-Artikolu 2, l-attivitajiet ta' l-Istati Membri u l-Komunità għandhom jinkludu, kif provdut f'dan it-Trattat u skond il-programm hawn preskritt, l-adozzjoni ta' politika ekonomika li tkun ibbażata fuq il-koordinazzjoni mill-qrib tal-politika ekonomika ta' l-Istati Membri, fuq is-suq intern kif ukoll fuq id-definizzjoni ta' għanijiet komuni, u li tkun immexxija skond il-prinċipji ta' ekonomija ta' suq miftuħ b'kompetizzjoni libera.

2. Fl-istess waqt u flimkien ma' dak imsemmi hawn aktar qabel, u kif provdut f'dan it-Trattat u skond il-programm preskritt fih u l-proċeduri hemm imsemmija, dawn l-attivitajiet għandhom jinkludu l-fissazzjoni irrevokabbli tar-rati tal-kambju li jwasslu għall-introduzzjoni ta' munita waħda, l-ECU, kif ukoll id-definizzjoni u żvolġiment ta' politika monetarja waħda u ta' politika ta' rata ta' kambju waħda li l-għan primarju tagħhom għandu jkun dak li tinżamm l-istabbiltà fil-prezzijiet u, mingħajr preġudizzju għal dan il-għan, li tiġi msahha kull politika ekonomika ġenerali fil-Komunità, skond il-prinċipju ta' ekonomija tas-suq miftuħ b'kompetizzjoni libera.

3. Dawn l-attivitajiet ta' l-Istati Membri u tal-Komunità għandhom jeżiġu li jiġu mharsa dawn il-prinċipji gwida li ġejjin: prezzijiet stabbli, finanzzi pubbliċi u kundizzjonijiet monetarji sodi u bilanċ tal-pagamenti sostenibbli.

Artikolu 5

Il-Komunità għandha taġixxi fil-limiti tal-poteri mogħtija lilha b'dan it-Trattat u tal-miri li ġew assenjati lilha fih.

F'oqsma li ma jaqghux taht il-kompetenza esklużiva tagħha, il-Komunità għandha taġixxi skond il-prinċipju tas-sussidjarjetà biss, jekk u sakemm l-għanijiet ta' l-azzjoni proposta ma jkunux jistgħu jintlahqu sew mill-Istati Membri u għaldaqstant jistgħu, minhabba l-iskala tad-daqs jew l-effetti ta' l-azzjoni proposta, jiġu milhuqa ahjar mill-Komunità.

L-azzjoni meħuda mill-Komunità m'għandhiex teċċedi dak li hu neċessarju biex jintlahqu l-għanijiet ta' dan it-Trattat.

Artikolu 6

Il-Ħtigijiet għall-harsien ta' l-ambjent għandhom ikunu integrati fid-definizzjoni u l-implimentazzjoni tal-politika u l-attivitajiet Komunitarji imsemmija f'Artikolu 3, partikolarment bl-iskop li jinkoraġixxu żvilupp sostenibbli.

Artikolu 7

1. Il-kompiti fdati lill-Komunità għandhom jitwettqu permezz ta' dawn l-istituzzjonijiet:

- PARLAMENT EWROPEW
- KUNSILL
- KUMMISSJONI
- QORTI TAL-ĠUSTIZZJA
- QORTI TA' L-AWDITURI

Kull istituzzjoni għandha taġixxi fil-limiti tal-poteri lilha mogħtija b'dan it-Trattat.

2. Il-Kunsill u l-Kummissjoni għandhom ikunu mgħejjuna minn Kumitat Ekonomiku u Soċjali u minn Kumitat tar-Reġjuni, li jaġixxu f'kapacità konsultattiva.

Artikolu 8

Għandhom jiġu stabbiliti skond il-proċeduri stabbiliti b'dan it-Trattat, Sistema Ewropea ta' Banek Ċentrali (minn issa 'l quddiem imsejha "SEBC") u l-Bank Ċentrali Ewropew (minn issa 'l quddiem imsejjah "BĊE"); dawn jaġixxu fil-limiti tal-poteri lillhom mogħtija b'dan it-Trattat u bl-Istatut tas-SEBC u tal-BĊE (minn issa 'l quddiem imsejjah "l-Istatut tas-SEBC") hawn anness.

Artikolu 9

Qed jiġi hawn stabbilit il-Bank Ewropew ta' l-Investment, li jaġixxi fil-limiti tal-poteri mogħtija lilu b'dan it-Trattat u l-Istatut hawn anness.

Artikolu 10

L-Istati Membri għandhom jiehdu l-miżuri xierqa ġenerali jew speċjali biex jassiguraw it-twertiq ta' l-obbligi li jirrizultaw minn dan it-Trattat jew mid-deċiżjonijiet ta' l-istituzzjonijiet tal-Komunità, u għandhom jiffacilitaw l-adempiment tal-missjoni tal-Komunità.

Huma m'għandhom jiehdu ebda miżura li tkun tista' tipperikola r-realizzazzjoni ta' l-għanjiet ta' dan it-Trattat.

Artikolu 11

1. L-Istati Membri li jkunu bi hsiebhom jistabbilixxu kooperazzjoni msahha bejniethom f'wiehed mill-oqsma li jirreferi għalihom dan it-Trattat għandhom jindirizzaw talba lill-Kummissjoni, li tista' tissottometti lill-Kunsill proposta f'dan is-sens. Fil-każ li l-Kummissjoni ma tagħmilx proposta, hija għandha tinforma lill-Istati Membri konċernati dwar ir-raġunijiet għala din ma tkunx għamlitha.

2. L-awtorizzazzjoni biex tiġi stabbilita kooperazzjoni msahha kif hemm fil-paragrafu 1 tiġi mogħtija in konformità ma' l-Artikoli 43 sa 45 tat-Trattat dwar l-Unjoni Ewropea mill-Kunsill waqt li jaġixxi b'maġġoranza kwalifikata fuq proposta tal-Kummissjoni u wara konsultazzjoni mal-Parlament Ewropew. Meta kooperazzjoni msahha tirreferi għal qasam kopert mill-proċedura msemmija fl-Artikolu 251 ta' dan it-Trattat, ikun meħtieġ il-kunsens tal-Parlament Ewropew.

Membru tal-Kunsill jista' jitlob li l-kwistjoni tiġi riferita lill-Kunsill Ewropew. Wara li l-kwistjoni tkun tqajmet quddiem il-Kunsill Ewropew, il-Kunsill jista' jaġixxi skond l-ewwel subparagrafu ta' dan il-paragrafu.

3. L-atti u d-deċiżjonijiet meħtieġa għall-implimentazzjoni ta' attivitajiet ta' kooperazzjoni msahha għandhom ikunu suġġetti għad-disposizzjonijiet rilevanti ta' dan it-Trattat, salv kif hemm provdut mod ieħor f'dan l-Artikolu u fl-Artikoli 43 sa 45 tat-Trattat dwar l-Unjoni Ewropea

Artikolu 11A

Kull Stat Membru li jkun jixtieq jipparteċipa f'kooperazzjoni msahha stabbilita skond l-Artikolu 11 għandu jgħarraf bl-intenzjoni tiegħu lill-Kunsill u lill-Kummissjoni, li għandha tagħti opinjoni lill-Kunsill fi żmien tliet xhur mid-data tar-riċevuta ta' dik in-notifika. Fi żmien erba' xhur mid-data tar-riċevuta ta' dik in-notifika, il-Kummissjoni għandha tiegħu deċiżjoni dwarha, u dwar arrangamenti speċifiċi kif ikun jidhrilha.

Artikolu 12

Fil-kamp ta' l-applikazzjoni ta' dan it-Trattat, u bla ħsara għad-disposizzjonijiet speċjali inklużi hemm kull diskriminazzjoni minhabba ċittadinanza għandha tiġi projbita.

Il-Kunsill, li jaġixxi skond il-proċedura msemmija fl-Artikolu 251, jista' jadotta regoli intizi biex jiprobixxu din id-diskriminazzjoni.

Artikolu 13

1. Mingħajr preġudizzju għad-disposizzjonijiet l-oħra ta' dan it-Trattat u fil-limiti tal-poteri mogħtija minnu lill-Komunità, il-Kunsill, li jaġixxi unanimament fuq proposta mill-Kummissjoni u wara li jikkonsulta mal-Parlament Ewropew, jista' jiehu l-azzjoni xierqa biex jiġġieled id-diskriminazzjoni li tkun ibbażata fuq is-sess, ir-razza jew l-origini etnika, ir-religjon jew twemmin, id-disabilità, l-età jew it-tendenzi sesswali.

2. B' deroga għall-paragrafu 1, meta l-Kunsill jadotta miżuri ta' incentiva komunitarji, b'eskluzjoni ta' kull armonizzazzjoni tal-liġijiet u r-regolamenti ta' l-Istati Membri, bl-iskop li jappoġġja azzjoni ta' l-Istati Membri meħuda biex jikkontribwixxu biex jintlaħqu l-miri msemmija fil-paragrafu 1, huwa għandu jaġixxi skond il-proċedura fl-Artikolu 251.

Artikolu 14

1. Il-Komunità għandha tadotta miżuri li jimmiraw li jistabbilixxu progressivament is-suq intern fil-perjodu li jntemm fil-31 Dicembru 1992, skond id-disposizzjonijiet ta' dan l-Artikolu u ta' l-Artikoli 15, 26, 47(2), 49, 80, 93 u 95 u mingħajr preġudizzju għad-disposizzjonijiet l-oħra tat-Trattat.

2. Is-suq intern għandu jikkompreni arja bla fruntieri interni, li fiha l-moviment liberu ta' merkanzija, persuni, servizzi u kapital huwa żgurat skond id-disposizzjonijiet ta' dan it-Trattat.

3. Il-Kunsill li jaġixxi b'maġġoranza kwalifikata fuq proposta mill-Kummissjoni għandu jistabbilixxi l-linji-gwida u l-kondizzjonijiet meħtieġa biex jiżguraw progress bilanċjat fis-setturi kollha interessati.

Artikolu 15

Meta tkun qiegħda tfassal il-proposti tagħha bil-ħsieb li tilhaq il-għanijiet dikjarati fl-Artikolu 14, il-Kummissjoni għandha tiehu kont tal-kobor ta' l-isforz li ċerti ekonomiji li juru differenzi fl-iżvilupp ikollhom jaġhmlu matul il-perjodu ta' l-istabbiliment tas-suq intern u tista' tipproponi disposizzjonijiet xierqa.

Jekk dawn id-disposizzjonijiet jiehdu l-forma ta' deroga, dawn għandhom ikunu ta' natura temporanja u għandhom jikkawżaw l-inqas tfixkil possibbli għall-funzjonament tas-suq komuni.

Artikolu 16

Minghajr preġudizzju għall-Artikoli 73, 86 u 87, u meta tikkonsidra l-post okkupat mis-servizzi ta' interess ekonomiku ġenerali fil-valuri komuni ta' l-Unjoni kif ukoll tar-rwol tagħhom li jippromwovu l-koeżjoni soċjali u territorjali, il-Komunità u l-Istati Membri, skond il-poteri rispettivi tagħhom u fl-iskop ta' l-applikazzjoni ta' dan it-Trattat, għandhom jiehdu ħsieb li daww is-servizzi joperaw fuq il-bażi ta' prinċipji u kondizzjonijiet li jippermettulhom li jwettqu l-missjonijiet tagħhom.

IT-TIENI PARTI

IĊ-ĊITTADINANZA TA' L-UNJONI

Artikolu 17

1. Qed tiġi stabbilita iċ-Ċittadinanza ta' l-Unjoni. Kull persuna li għandha iċ-ċittadinanza ta' Stat Membru għandha tkun ċittadin ta' l-Unjoni. Iċ-Ċittadinanza ta' l-Unjoni għandha tikkomplimenta u mhux tissostitwixxi iċ-ċittadinanza nazzjonali.

2. Iċ-ċittadini ta' l-Unjoni għandhom igawdu d-drittijiet mogħtija minn dan it-Trattat u jkunu marbutin bid-dmirijiet imposti minnu.

Artikolu 18

1. Kull ċittadin ta' l-Unjoni għandu d-dritt li jmur minn post għal ieħor u li joqgħod liberament fit-territorju ta' l-Istati Membri, salvi l-limitazzjonijiet u l-kondizzjonijiet stabbiliti f'dan it-Trattat u d-disposizzjonijiet mehuda biex dan jitwettaq.

2. Jekk ikun hemm il-htieġa ta' azzjoni mill-Komunità biex dan il-ghan jintlahaq u dan it-Trattat ma pprovdiex il-poteri mehtieġa, il-Kunsill jista' jadotta disposizzjonijiet bl-iskop li jiffacilita l-eżerċizzju tad-drittijiet imsemmija fil-paragrafu 1. Il-Kunsill ghandu jaġixxi skond il-proċedura msemmija fl-Artikolu 251.

3. Il-paragrafu 2 m'għandux japplika għad-disposizzjonijiet rigward passaporti, karti ta' l-identità, permessi ta' residenza jew xi dokumenti ohra bħalhom jew għal disposizzjonijiet dwar sigurtà soċjali jew protezzjoni soċjali.

Artikolu 19

1. Kull ċittadin ta' l-Unjoni li jirrisjedi fi Stat Membru li tiegħu ma jkollux iċ-ċittadinanza għandu jkollu d-dritt li jivvota u li johroġ bħala kandidat għall-elezzjonijiet muniċipali fl-Istat Membru fejn huwa jirrisjedi, taht l-istess kundizzjonijiet li japplikaw għall-persuni li jkollhom iċ-ċittadinanza ta' dak l-Istat. Dan id-dritt għandu jiġi eżerċitat skond arrangamenti dettaljati li għandhom jiġu adottati mill-Kunsill, li jaġixxi unanimament fuq proposta tal-Kummissjoni u wara li jikkonsulta l-Parlament Ewropew; dawn l-arrangamenti jistgħu jipprovdu għal derogi fejn ikun ġustifikat minhabba fi problemi speċifiċi għal xi Stat Membru.

2. Minghajr hsara għall-Artikolu 190(4) u għad-disposizzjonijiet adottati għall-implimentazzjoni tiegħu, kull ċittadin ta' l-Unjoni li jirrisjedi fi Stat Membru li tiegħu ma jkollux iċ-ċittadinanza, ikollu d-dritt li jivvota u li johroġ bħala kandidat għall-elezzjonijiet għall-Parlament Ewropew fl-Istat Membru fejn huwa jirrisjedi, taht l-istess kundizzjonijiet li japplikaw għall-persuni li għandhom iċ-ċittadinanza ta' dak l-Istat. Dan id-dritt għandu jiġi eżerċitat skond arrangamenti dettaljati li għandhom jiġu adottati mill-Kunsill, li jaġixxi unanimament fuq proposta mill-Kummissjoni wara li jkun ikkonsulta lill-Parlament Ewropew; dawn l-arrangamenti jistgħu jipprovdu għal derogi fejn ikun mehtieġ minhabba fi problemi speċifiċi għal xi Stat Membru.

Artikolu 20

Kull ċittadin ta' l-Unjoni għandu, fit-territorju ta' pajjiż terz li fih m'hemmx rappreżentanza ta' l-Istat Membru li tiegħu għandu iċ-ċittadinanza, ikun intitolat għal protezzjoni mill-awtoritajiet diplomatiċi jew konsulari ta' kwalunkwe Stat Membru, taht l-istess kundizzjonijiet li japplikaw għall-persuni li jkollhom iċ-ċittadinanza ta' dak l-Istat. L-Istati Membri għandhom jistabbilixxu r-regoli neċessarji bejniethom u jibdew in-negozjati internazzjonali mehtieġa biex jiżguraw din il-protezzjoni.

Artikolu 21

Kull ċittadin ta' l-Unjoni għandu jkollu d-dritt li jressaq petizzjoni quddiem il-Parlament Ewropew skond id-disposizzjonijiet ta' l-artikolu 194.

Kull ċittadin ta' l-Unjoni jista' jressaq rikors quddiem l-Ombudsman stabbilit skond l-Artikolu 195.

Kull ċittadin ta' l-Unjoni jista' jikteb lil kull waħda mill-istituzzjonijiet jew organizzazzjonijiet imsemmija f'dan l-Artikolu jew f'Artikolu 7 b'waħda mil-lingwi msemmija fl-Artikolu 314 u jkollu twegiba bl-istess lingwa.

Artikolu 22

Il-Kummissjoni għandha tagħmel rapport lill-Parlament Ewropew, lill-Kunsill u lill-Kumitat Ekonomiku u Soċjali kull tliet snin dwar l-applikazzjoni tad-disposizzjonijiet ta' din il-Parti. Dan ir-rapport għandu jikkonsidra l-iżvilupp ta' l-Unjoni.

Fuq din il-bażi, u bla ħsara għad-disposizzjonijiet l-oħra ta' dan it-Trattat, il-Kunsill, filwaqt li jaġixxi unanimament fuq proposta tal-Kummissjoni u wara li jikkonsulta lill-Parlament Ewropew, jista' jadotta provvedimenti biex isaħħu jew iżidu mad-drittijiet previsti f'din il-Parti, u jirrakkommandahom lill-Istati Membri għall-adozzjoni skond il-htigiet kostituzzjonali rispettivi tagħhom.

IT-TIELET PARTI

POLITIKA TAL-KOMUNITA'

TITOLU I

IL-MOVIMENT LIBERU TAL-MERKANZIJA

Artikolu 23

1. Il-Komunità hija bażata fuq unjoni doganali li tkopri n-negozju kollu tal-merkanzija u tikkomprendi kemm l-abolizzjoni, bejn l-Istati Membri ta' dazji doganali fuq l-importazzjoni u l-esportazzjoni u kull piż b'effett ekwivalenti, kif ukoll l-adozzjoni ta' tariffa doganali komuni fir-relazzjonijiet tagħhom ma' pajjiżi terzi.

2. Id-disposizzjonijiet tal-Artikolu 25 u tal-Kapitolu 2 ta' dan it-Titolu għandhom japplikaw għall-prodotti li joriginaw fl-Istati Membri kif ukoll għall-prodotti ġejjin minn pajjiżi mhux membri li huma f'ċirkolazzjoni libera fl-Istati Membri.

Artikolu 24

Prodotti li ġejjin minn pajjiż mhux membri għandhom jitqiesu li huma f'ċirkolazzjoni libera fi Stat Membru jekk il-formalitajiet ta' l-importazzjoni jkunu twettqu u d-dazji doganali jew piżijiet ekwivalenti pagabbli jkunu ġew miġbura fl-Istat Membru in kwistjoni, u li ma kienux ibbenefikaw minn xi rifużjoni totali jew parzjali ta' dawk id-dazji jew piżijiet.

KAPITOLU 1

UNJONI DOGANALI

Artikolu 25

Id-Dazji tad-dwana fuq importazzjonijiet u esportazzjonijiet u piżijiet li jkollhom effett ekwivalenti għandhom ikunu pprojbiti bejn l-Istati Membri. Din il-projbizzjoni għandha tapplika wkoll għal dazji doganali ta' natura fiskali.

Artikolu 26

Id-Dazji tat-Tariffi Doganali Komuni għandhom jkunu stabbiliti mill-Kunsill li jaġixxi b'maġġoranza kwalifikata fuq proposta mill-Kummissjoni.

Artikolu 27

Fit-twettieq ta' dak li għandha tagħmel skond dan il-Kapitolu, il-Kummissjoni għandha tkun gwidata minn:

- a) il-htieġa tal-promozzjoni tal-kummerċ bejn Stati Membri u pajjiżi terzi;
- b) l-iżvilupp tal-kondizzjonijiet ta' kompetizzjoni fi ħdan il-Komunità, sa fejn dan l-iżvilupp iwassal biex iżid il-kapaċità kompetittiva ta' l-impriżi;
- c) il-bżonnijiet tal-Komunità f'dak li huwa l-provvista ta' materja prima u prodotti nofshom lesti, filwaqt li tassigura li l-kondizzjonijiet ta' kompetizzjoni bejn l-Istati Membri dwar prodotti lesti ma' jiġux distorti;
- d) il-bżonn illi jiġu evitati disturbi serji fil-hajja ekonomika ta' l-Istati Membri u li jiġi assigurat l-iżvilupp razzjonali tal-produzzjoni u l-espansjoni tal-konsum fi ħdan il-Komunità.

KAPITOLU 2

PROJBIZZJONI TA' RESTRIZZJONIJET KWANTITATTIVI BEJN STATI MEMBRI

Artikolu 28

Restrizzjonijiet kwantitattivi fuq l-importazzjoni u kull miżura li għandha effett ekwivalenti għandhom ikunu projbiti bejn l-Istati Membri.

Artikolu 29

Restrizzjonijiet kwantitattiva fuq l-esportazzjoni u kull miżura li għandha effett ekwivalenti għandhom ikunu projbiti bejn l-Istati Membri.

Artikolu 30

Id-disposizzjonijiet ta' l-Artikoli 28 u 29 inklużi m'għandhomx jeskludu projbizzjonijiet jew restrizzjonijiet dwar l-importazzjoni, esportazzjoni jew transitu meta dawn ikunu ġustifikati abbażi ta' moralità pubblika, ordni pubbliku, sigurtà pubblika, il-protezzjoni tas-saħha u l-hajja ta' persuni jew ta' annimali, jew il-preservazzjoni tal-pjanti, il-protezzjoni tal-patrimonju nazzjonali ta' valur artistiku, storiku jew arkeoloġiku jew il-protezzjoni ta' proprjetà industrijali u kummerċjali. Madankollu dawn il-projbizzjonijiet jew restrizzjonijiet m'għandhomx jikkostitwixxu la mezz ta' diskriminazzjoni arbitrarja u lanqas restrizzjoni mohbija tal-kummerċ bejn l-Istati Membri.

Artikolu 31

1. L-Istati Membri għandhom jintroduċu fir-rigward ta' monopolji nazzjonali ta' xorta kummerċjali, daww l-adattamenti li jassiguraw l-esklużjoni ta' kull diskriminazzjoni bejn iċ-ċittadini ta' l-Istati Membri dwar il-kondizzjonijiet ta' provvista jew *marketing* ta' prodotti.

Id-disposizzjonijiet ta' dan l-Artikolu japplikaw għal kull korp illi permezz tiegħu Stat Membru, de jure jew de facto, direttament jew indirettament, jikkontrolla, jmexxi jew jinfluenza sew l-importazzjoni jew l-esportazzjoni bejn l-Istati Membri. Dawn id-disposizzjonijiet japplikaw ukoll għall-monopolji delegati mill-Istat għal oħrajn.

2. L-Istati Membri m'għandhomx jiehdu miżuri godda li jmorru kontra il-prinċipji stipulati fil-paragrafu 1 ta' hawn fuq, jew li jillimitaw il-portata ta' l-Artikoli li jirrigwardaw il-projbizzjoni tad-dazji tad-dwana u r-restrizzjonijiet kwantitattivi bejn l-Istati Membri.

3. Fil-każ ta' monopolju ta' l-Istat ta' natura kummerċjali li jkun akkumpanjat b'regoli intiżi li jiffacilitaw il-bejgħ u ż-żamma ta' livelli ta' prezzijiet ta' prodotti agrikoli, ir-regoli stipulati f'dan l-Artikolu għandhom jiġu applikati b'tali mod illi jkun hemm garanziji ekwivalenti fir-rigward ta' l-impjiegi u l-livell ta' l-ghijxien tal-produtturi konċernati.

TITOLU II

AGRIKOLTURA

Artikolu 32

1. Is-suq komuni jikkomprendi l-agrikoltura u l-kummerċ fi prodotti agrikoli. "Prodotti agrikoli" għandhom ifissru l-prodotti ta' l-art, tat-trobbija ta' l-annimali u tas-sajd kif ukoll ta' l-ewwel proċessar konness direttament ma' dawn il-prodotti.

2. Hlief fejn hemm disposizzjonijiet kuntrarji fl-Artikoli 33 sa 38, ir-regoli li hemm għall-istabbiliment tas-suq komuni japplikaw għal prodotti agrikoli.
3. Il-Prodotti sugġetti għad-disposizzjonijiet ta' l-Artikoli 33 sa 38 huma elenkati fl-Anness I ta' dan it-Trattat.
4. Il-funzjonament u l-iżvilupp tas-suq komuni għall-prodotti agrikoli għandhom jiġu akkompanjati mill-istabbiliment ta' politika agrikola komuni.

Artikolu 33

1. L-iskop tal-politika agrikola komuni għandu jkun:
 - a) li tkabbar il-produzzjoni agrikola billi tippromwovi progress tekniku u billi tassigura l-iżvilupp razzjonali ta' produzzjoni agrikola u l-aħjar utilizzazzjoni possibbli tal-fatturi ta' produzzjoni, speċjalment tan-nies tax-xogħol,
 - b) li tassigura b'dan il-mod livell ġust ta' għajxien għall-popolazzjoni agrikola, partikolarment billi jkabbar il-qliġ individwali tal-haddiema fl-agrikoltura,
 - c) li tagħmel is-swieq stabbli,
 - d) li tiggarantixxi d-disponibilità tal-provvisti,
 - e) li tassigura prezzijiet raġonevoli fil-konsenja tal-prodotti lill-konsumatur.
2. Fit-tfassil tal-politika agrikola komuni u l-metodi speċjali li tista' tinvolvi, kunsiderazzjoni xierqa għandha tingħata lil dan li ġej:
 - a) il-karattru partikolari ta' l-attività agrikola, li johroġ mill-istruttura soċjali agrikola u mid-disparità strutturali u naturali ta' bejn id-diversi reġjuni agrikoli,
 - b) il-bżonn li jsiru gradwalment il-bidliet xierqa,
 - c) il-fatt li fl-Istati Membri l-agrikoltura tikkostitwixxi settur marbut mill-qrib mal-bqija ta' l-ekonomija.

Artikolu 34

1. Sabiex jinkisbu l-għanijiet previsti fl-Artikolu 33, organizzazzjoni komuni għal swieq agrikoli għandha tiġi stabbilita.

Din l-organizzazzjoni għandha tiehu wahda minn dawn il-forom skond il-prodotti konċernati:

- a) regoli komuni dwar il-kompetizzjoni;

- b) il-koordinament obligatorju tad-diversi organizzazzjonijiet nazzjonali tas-suq;
- c) Organizzazzjoni tas-suq Ewropea.

2. L-Organizzazzjoni komuni f'wahda mill-forom imsemmija fil-paragrafu 1 tista' tikkompreni l-miżuri kollha meħtieġa biex jinkisbu l-għanijiet speċifikati fl-Artikolu 33, b'mod partikolari, kontrolli tal-prezzijiet, sussidji lill-produzzjoni u l-*marketing* ta' diversi prodotti, arrangamenti dwar twarrib ta' prodotti u dwar riporti, u mekkaniżmu biex jistabbliżżaw l-importazzjoni u l-esportazzjoni.

L-organizzazzjoni komuni għandha tillimita ruhha biex issegwi l-oġettivi mnizzla fl-Artikolu 33 u għandha teskludi kull diskrimnazzjoni bejn il-produtturi jew konsumaturi tal-Komunità.

Kull politika komuni tal-prezzijiet għandha tkun ibbażata fuq kriterji komuni u metodi uniformi ta' kalkolu.

3. Sabiex l-organizzazzjoni komuni msemmija fil-paragrafu 1 tkun tista' tikseb l-għanijiet tagħha, jistgħu jiġu stabbiliti fond wiehed jew aktar agrikoli ta' gwida u ta' garanzija.

Artikolu 35

Sabiex ikunu jistgħu jintlahqu l-oġettivi msemmija fl-Artikolu 33, fi hdan l-istruttura tal-politika agrikola komuni jista' jiġi provdut partikolarment:

- a) il-koordinament effettiv ta' sforzi rigward taħriġ fl-agrikoltura, ir-riċerka u l-popolarizzazzjoni ta' l-agronomija, li jista' jinvolti proġetti jew istituzzjonijiet finanzjati in komun,
- b) miżuri kongunti biex tippromwovi l-konsum ta' ċerti prodotti.

Artikolu 36

Id-disposizzjonijiet tal-Kapitolu li jirreferi għar-regoli tal-kompetizzjoni għandhom japplikaw għall-produzzjoni u l-bejgħ ta' prodotti agrikoli biss safejn jista' jiġi deċiż mill-Kunsill fil-qafas tad-disposizzjonijiet u skond il-proċedura li hemm fl-Artikolu 37(2) u (3), u meħud kont xieraq ta' l-oġettivi imsemmija fl-Artikolu 33.

Il-Kunsill jista', partikolarment, jawtorizza l-ġhoti ta' assistenza:

- a) biex jipproteġi impriži zvantagġati minhabba kondizzjonijiet strutturali jew naturali,
- b) fil-qafas ta' programmi ta' żvilupp ekonomiku.

Artikolu 37

1. Sabiex tiddetermina l-linji prinċipali ta' politika agrikola komuni, il-Kummissjoni għandha tlaqqa' konferenza ta' l-Istati Membri mal-l-Istati Membri ta' t-Trattat jidhol fis-seħh, biex huma jkunu jistgħu jqabblu l-politika agrikola tagħhom u, partikolarment, biex jagħmlu prospett tar-riżorsi u bżonnijiet tagħhom.

2. Fi żmien sentejn mid-dhul fis-seħh ta' dan it-Trattat, il-Kummissjoni, wara li tikkonsulta mal-Komitat Ekonomiku u Soċjali u waqt li tikkonsidra x-xogħol tal-konferenza ipprovdut fil-paragrafu 1, għandha tissottometti proposti biex telabora u timplimenta l-politika agrikola komuni, inkluża s-sostituzzjoni ta' l-organizzazzjonijiet nazzjonali b'wahda mill-forom ta' l-organizzazzjoni komuni previsti fl-Artikolu 34, paragrafu 1, u l-implimentazzjoni tal-miżuri speċifikati f'dan it-Titolu ta' dan it-Trattat.

Dawn il-proposti għandhom jiehdu konsiderazzjoni xierqa ta' l-interdipendenza tal-kwistjonijiet agrikoli mqajjma f' dan it-Titolu tat-Trattat.

Fuq il-proposta tal-Kummissjoni u wara konsultazzjoni mal-Parlament Ewropew, il-Kunsill, jaġixxi b'maġġoranza kwalifikata, għandu jorjenti regolamenti jew direttivi, jew jiehu deċiżjonijiet bla hsara għal kull rakkomandazzjoni li huwa jista' jagħmel.

3. Il-Kunsill, b'votazzjoni tal-maġġoranza kkwalifikata, jista' bil-kondizzjonijiet previsti fil-paragrafu ta' qabel, jissostitwixxi organizzazzjonijiet nazzjonali tas-suq bl-organizzazzjoni komuni prevista fl-Artikolu 34(1):

- a) jekk l-organizzazzjoni komuni toffri lill-Istati Membri li jopponu din il-misura u li jippossjedu huma stess organizzazzjoni nazzjonali għall-prodotti in kwistjoni, garanziji ekwivalenti dwar l-impjieg u l-livell ta' għajxien tal-produtturi interessati, waqt li jittiehed kont xieraq tar-ritmu ta' l-adattamenti li jkunu possibbli u ta' gradi ta' speċjalizzazzjoni meħtieġa;
- b) jekk dik l-organizzazzjoni tkun tista' tassigura għall-kummerċ fi hdan il-Komunità kondizzjonijiet simili għal dawk li jipprevalu fi swieq nazzjonali.

4. Jekk organizzazzjoni komuni tiġi stabbilita għal ċerta materja prima, waqt li tkun għadha ma teżistix għal prodotti korrispondenti proċessati, il-materja prima in kwistjoni wżata għall-prodotti proċessati intizi għall-esportazzjoni f'pajjiżi mhux membri tista' tiġi importata minn barra l-Komunità.

Artikolu 38

Meta fi Stat Membru prodott ikun soġġett għal organizzazzjoni nazzjonali tas-suq jew għal regoli interni li jkollhom effett ekwivalenti li jolqtu l-kompetizzjoni ta' produzzjoni simili fi Stat Membru ieħor, l-Istati Membri japplikaw fuq il-prodott in kwistjoni li jkun ġej mill-Istat Membru fejn ikunu l-organizzazzjoni jew ir-regoli fuq imsemmija hlas ta' kumpens fl-importazzjoni, sakemm dan l-Istat ma japplikax hlas ta' kumpens fl-esportazzjoni.

Il-Kummissjoni għandha tistabbilixxi l-ammont ta' dawn il-hlasijiet safejn huwa mehtieġ biex jerga' jintlahaq il-bilanċ; tista' wkoll tawtorizza l-użu ta' miżuri oħra, waqt li tiddefinixxi l-kondizzjonijiet u l-modalitajiet tagħhom.

TITOLU III

MOVIMENT LIBERU TAL-PERSUNI, SERVIZZI U KAPITAL

KAPITOLU 1

IL-HADDIEMA

Artikolu 39

1. Ghandu jkun żgurat il-moviment liberu tal-haddiema fi hdan il-Komunità.
2. Dan jimplika l-abolizzjoni ta' kull diskriminazzjoni minhabba ċittadinanza bejn il-haddiema ta' l-Istati Membri dwar l-impjieg, il-paga u l-kondizzjonijiet l-oħra tax-xogħol.
3. Ghandu jinkludi d-dritt, bla hsara għal-limitazzjonijiet gustifikati minhabba ordni pubbliku, sigurta' pubblika u saħħa pubblika:
 - a) li jaċċetta offerti ta' impjieg li jkunu saru,
 - b) li jispostja ruħu liberament għal dan l-iskop fit-territorju ta' l-Istati Membri,
 - c) li joqgħod f'kull Stat Membru sabiex jaħdem f'impjieg skond il-liġijiet, regolamenti u regoli amministrattivi li jirregolaw l-impjieg tal-haddiema ta' dak l-Istat,
 - d) li jghix fit-territorju ta' Stat Membru wara li jkun okkupa impjieg hemm, bil-kondizzjonijiet li l-applikazzjoni tagħhom għandha tkun soġġetta għal regolamenti li għandhom jiġu stabbiliti mill-Kummissjoni,

4. Id-disposizzjonijiet ta' dan l-Artikolu ma japplikawx għal impjeg fl-amministrazzjoni pubblika.

Artikolu 40

Il-Kunsill għandu, filwaqt li jaġixxi skond il-proċedura imsemmija fl-Artikolu 251 u wara li jikkonsulta mal-Kumitat Ekonomiku u Soċjali, johroġ direttivi jew jagħmel regolamenti li jstipulaw l-miżuri li jkunu meħtieġa biex iġibu l-libertà tal-moviment tal-haddiema, kif definita fl-Artikolu 39, b'mod partikolari:

- a) billi tiġi assicurata kollaborazzjoni mill-qrib bejn l-amministrazzjonijiet nazzjonali tax-xogħol,
- b) billi jiġu aboliti l-proċeduri u l-prattiċi amministrattivi kollha u t-termini għat-tehid ta' impjegi disponibbli skond leġislazzjoni interna jew skond ftehim milhuqa qabel bejn Stati Membri, li jekk jibqgħu eżistenti ikunu ta' xkiel għal-libertà tal-moviment tal-haddiema,
- c) billi jiġu mnehhija t-termini u r-restrizzjonijiet l-oħra kollha kontemplati sew fil-leġislazzjoni interna sew taht ftehim milhuqa qabel bejn Stati Membri, li għall-ghażla hielsa ta' mpjeg, jimponu fuq haddiema ta' Stati Membri oħra kondizzjonijiet differenti minn daww imposti fuq haddiema nazzjonali,
- d) billi jinholqu mekkaniżmi adatti sabiex iġibu flimkien l-offerti tax-xogħol u t-talbiet għax-xogħol, u sabiex dawn jiġu bilanċjati b'tali mod li jiġi evitat theddid serju għal-livell ta' għajxien u ta' l-impjegi fid-diversi reġjuni u industrij.

Artikolu 41

L-Istati Membri għandhom iheggu l-iskambju ta' haddiema żgħażaġħ taht il-qafas ta' programm kongunt.

Artikolu 42

Il-Kunsill għandu, waqt li jaġixxi skond il-proċedura msemmija fl-Artikolu 251, jadotta daww il-miżuri fil-qasam ta' sigurtà soċjali li jkunu meħtieġa biex jipprovdi l-libertà tal-moviment għall-haddiema; għal dan l-iskop, għandu jagħmel arrangamenti biex jassigura lill-haddiema emigranti u lid-dipendenti tagħhom:

- a) l-aggregazzjoni, għall-fini li wiehed jakkwista jew iżomm id-dritt għall-benefiċċju u fil-kalkolu ta' l-ammont tal-benefiċċju, tal-perijodi kollha li hu meħud kont tagħhom skond il-liġijiet tad-diversi pajjiżi;
- b) il-pagament tal-benefiċċju lil persuni residenti fit-territorji ta' l-Istati Membri.

Il-Kunsill għandu jaġixxi unanimament matul il-proċedura imsemmija fl-Artikolu 251.

KAPITOLU 2

ID-DRITT TA' STABILIMENT

Artikolu 43

Fil-qafas tad-disposizzjonijiet ta' hawn taht ir-restrizzjonijiet għal-libertà ta' l-istabiliment ta' ċittadini ta' Stat Membru fit-territorju ta' Stat Membru ieħor, għandhom jiġu projbiti. Tali projbizzjoni għandha testendi ruhha wkoll għal restrizzjonijiet fuq l-istabiliment ta' aġenziji, ferghat u sussidjarji, minn ċittadini ta' Stat Membru stabbiliti fit-territorju ta' Stat Membru ieħor.

Il-libertà ta' l-istabiliment tinkludi d-dritt li tibda u teżerċita attivitajiet bhala persuna li taħdem għal rasa, kif ukoll li tikkostitwixxi u tmexxi impriżi u b'mod partikolari kumpanniji li jaqgħu taht it-tifsira ta' l-Artikolu 48, paragrafu 2, taht il-kondizzjonijiet stipulati fil-liġijiet tal-pajjiż ta' l-istabiliment, għaċ-ċittadini tiegħu stess, bla hsara għad-disposizzjonijiet tal-Kapitolu dwar il-kapital.

Artikolu 44

1. Sabiex tinkiseb il-libertà ta' l-istabiliment għal xi attività speċifika, Il-Kunsill, li jaġixxi skond il-proċedura li hemm imsemmija fl-Artikolu 251 u wara li jikkonsulta mal-Kumitat Ekonomiku u Soċjali għandu jaġixxi permezz ta' direttivi.

2. Il-Kunsill u l-Kummissjoni għandhom jeserċitaw il-funzjonijiet mogħtija lilhom mid-disposizzjonijiet imsemmija hawn fuq, b'mod partikolari:

- a) billi jagħtu prijorità in ġenerali, lil dawk l-attivitajiet li għalihom il-libertà ta' l-istabiliment tikkostitwixxi kontribut partikolarment utili għall-iżvilupp tal-produzzjoni u l-kummerċ,

- b) billi jiżguraw kollaborazzjoni mill-qrib bejn is-servizzi nazzjonali kompetenti sabiex tiġi aċċertata s-sitwazzjoni speċjali fil-Komunità tad-diversi attivitajiet konċernati,
- c) billi jabolixxu dawk il-proċeduri u prattiċi amministrattivi, kontemplati f'liġijiet nazzjonali jew fi ftehim konklużi qabel bejn Stati Membri, li jekk jibqgħu eżistenti ikunu ta' xkiel għal-libertà ta' l-istabbiliment
- d) billi jiżguraw li haddiema salarjati ta' Stat Membru wiehed impjegati fit-territorju ta' Stat Membru iehor, ikunu jistgħu jibqgħu f'dak it-territorju għall-fini li jidhlu għal attivitajiet hemmekk bħala persuna li taħdem għal rasa, jekk jissodisfaw dawk il-kondizzjonijiet li kien ikollhom jissodisfaw kieku ġew f'dak l-Istat fiż-żmien li fih huma kien behsiebhom jibdedu dawn l-attivitajiet
- e) billi jagħmluha possibli għal ċittadin ta' Stat Membru li jakkwista u jisfrutta proprjetà immobbli sitwata fit-territorju ta' Stat Membru iehor, sakemm ma jkunx hemm ksur tal-prinċipji stabbiliti fl-Artikolu 33 (2),
- f) billi japplikaw l-abolizzjoni progressiva tar-restrizzjonijiet tal-libertà ta' stabbiliment, f'kull ferġha ta' l-attività kkunsidrata, kemm għall-kondizzjonijiet ta' l-istabbiliment ta' aġenziji, ferġhat jew sussidjarji fit-territorju ta' Stat Membru, kif ukoll għall-kondizzjonijiet li jirregolaw id-dhul ta' impjegati ta' l-istabbiliment prinċipali fl-organi amministrattivi u superviżorji ta' tali aġenziji, ferġhat u sussidjarji,
- g) billi jikkoordinaw, sa fejn hu neċessarju u bil-ħsieb li jiżguraw l-ekwivalenza tagħhom fil-Komunità kollha, il-garanziji meħtieġa fi Stati Membri minn kumpanniji fis-sens ta' l-Artikolu 48 paragrafu 2, biex jipproteġu l-interessi kemm tal-membri kif ukoll ta' terzi.
- h) billi jiżguraw li l-kondizzjonijiet ta' stabbiliment ta' negozju ma jiġux evitati permezz ta' xi forma ta' għajjnuna mogħtija mill-Istati Membri.

Artikolu 45

Attivitajiet li fi kwalunkwe Stat, jaqgħu, anke incidentalment, fl-ambitu ta' l-eżerċizzju ta' l-awtorità pubblika, jiġu eżentati mill-applikazzjoni tad-disposizzjonijiet ta'dan il-Kapitolu sa fejn jirrigwarda dak l-Istat.

Il-Kunsill, b'vot tal-maġġoranza kwalifikata fuq proposta tal-Kummissjoni, jista' jeżenta xi attivitajiet mill-applikazzjoni tad-disposizzjoni ta'dan il-Kapitolu.

Artikolu 46

1. Id-disposizzjonijiet ta' dan il-Kapitolu, u l-miżuri adottati bis-saħħa tagħhom, ma jippreġudikawx l-implementazzjoni ta' liġijiet, regolamenti u regoli amministrattivi li jipprovdu għal trattament speċjali ta' ċittadini barranin u li huma ġustifikati għal raġunijiet ta' ordni pubblika, sigurtà pubblika u saħħa pubblika.
2. Il-Kunsill għandu, billi jaġixxi skond il-proċedura msemija fl-Artikolu 251, johroġ direttivi għall-koordinazzjoni tad-disposizzjonijiet imsemija hawn fuq.

Artikolu 47

1. Bl-iskop li jkun ehfef għall-persuni li jridu jibdew u ikomplu attività bhala persuni li jaħdmu għal rashom, il-Kunsill għandu, filwaqt li jaġixxi skond il-proċedura imsemija fl-Artikolu 251, johroġ direttivi għar-rikonoxximent reċiproku ta' diplomi, ċertifikati u provi ohra ta' kwalifiki formali.
2. Għall-istess skop, il-Kunsill għandu, billi jaġixxi skond il-proċedura msemija fl-Artikolu 251, johroġ direttivi għall-koordinazzjoni tad-disposizzjonijiet kif stabbiliti bil-liġi, bir-regolament jew b'azzjoni amministrattiva fl-Istati Membri għar-rigward ta' kif wiehed jibda' jew jeżerċita attivitajiet bhala persuna impjegata għal rasha. Il-Kunsill, li jaġixxi unanimament matul il-proċedura msemija fl-Artikolu 251, għandu jiddeċiedi dwar direttivi li l-implementazzjoni tagħhom f' mill-anqas Stat Membru wiehed, twassal għal emenda tal-prinċipji eżistenti kif stabbiliti mil-liġi li tiggverna l-professjonijiet f'dak li għandu x'jaqşam ma tahrig u kondizzjonijiet ta' aċċess għal persuni naturali. Fil-każi l-oħra l-Kunsill għandu jaġixxi b'maġġoranza kwalifikata
3. Fil-każ tal-professjonijiet mediċi, dawk relatati magħhom u dawk farmaċewtiċi, it-tneħħija progressiva tar-restrizzjonijiet għandha tkun tiddependi mill-koordinazzjoni tal-kundizzjonijiet għall-eżerċizzju tagħhom fid-diversi Stati Membri.

Artikolu 48

Il-kumpanniji jew ditti stabbiliti in konformità mal-liġijiet ta' Stat Membru u li jkollhom l-uffiċju registrati jew it-tmexxija ċentrali jew is-sede prinċipali ġewwa l-Komunità, għandhom, għall-fini ta' dan il-Kapitolu ikunu meqjusa bhala persuni naturali ċittadini ta' l-Istati Membri.

"Kumpanniji jew ditti" ifissru kumpanniji jew ditti stabbiliti skond il-liġijiet ċivili jew kummerċjali, inklużi s-soċjetajiet kooperattivi u persuni ġuridiċi ohra regolati bid-dritt pubbliku jew privat, hlief għal dawk bla skop ta' qliegh.

KAPITOLU 3

IS-SERVIZZI

Artikolu 49

Fil-qafas tad-disposizzjonijiet ta' hawn taht, ir-restrizzjonijiet fuq il-liberta' li jiġu provduti servizzi fil-Komunità għandhom jiġu projbiti fir-rigward ta' ċittadini ta' Stati Membri li jkunu stabbiliti fi Stat tal-Komunità li ma jkunx dak tal-persuna li lilha jingħataw is-servizzi.

Il-Kunsill jista', b' maġġoranza kwalifikata fuq proposta mill-Kummissjoni, jestendi l-applikazzjoni tad-disposizzjonijiet ta' dan il-Kapitolu għal servizzi mogħtija minn ċittadini ta' Stat terz li jkunu stabbiliti fil-Komunità.

Artikolu 50

Servizzi fis-sens ta' dan it-Trattat għandhom jitqiesu li jinkludu servizzi normalment mogħtija bi hlas, sa fejn ma jkunux regolati minn disposizzjonijiet dwar il-moviment liberu tal-merkanzija, tal-kapital u tal-persuni.

Is-servizzi jinkludu b'mod partikolari:

- a) attivitajiet ta' natura industrijali,
- b) attivitajiet ta' natura kummerċjali,
- c) attivitajiet ta' sengħa,
- d) l-attivitajiet tal-professjonijiet liberi.

Mingħajr preġudizzju għad-disposizzjonijiet tal-Kapitolu dwar id-dritt ta' l-istabbiliment, persuna li tagħti servizz tista', sabiex tagħti dan is-servizz, teżerċita l-attività tagħha temporanjament fil-pajjiż fejn ikun qed jingħata s-servizz, bl-istess kondizzjonijiet li huma imposti minn dak il-pajjiż fuq ċittadini tiegħu.

Artikolu 51

1. Il-moviment liberu tas-servizzi fil-qasam tat-trasport għandu jiġi regolat mid-disposizzjonijiet ta' l-intestatura dwar it-trasport.
2. Il-liberalizzazzjoni ta' l-attivitajiet bankarji u s-servizzi ta' l-assigurazzjoni marbuta mal-movimenti tal-kapital għandha ssehh f'armonija mal-liberalizzazzjoni tal-moviment tal-kapital.

Artikolu 52

1. Għall-fini li tintlaħaq il-liberalizzazzjoni ta' servizzi speċifiċi, il-Kunsill, b'maġġoranza kwalifikata, fuq proposta tal-Kummissjoni u wara li jiġu kkonsultati l-Kumitat Ekonomiku u Soċjali u l-Parlament Ewropew, għandu jorjenti direttivi.
2. Fir-rigward tad-direttivi msemmija fil-paragrafu 1, jirrelataw, b'mod ġenerali, qabel kollox għas-servizzi li jaffettwaw direttament l-ispejjeż tal-produzzjoni, jew li l-liberalizzazzjoni tagħhom sejra tikkontribwixxi sabiex jiġi faċilitat l-iskambju ta' merkanzija.

Artikolu 53

L-Istati Membri jiddikjaraw ruhhom disposti li jipproċedu għal-liberalizzazzjoni tas-servizzi 'l hinn mil-limitu magħmul obbligatorju mid-direttivi mahruġa b'implimentazzjoni ta' l-Artikolu 52 (1), jekk dan ikun permess mis-sitwazzjoni ekonomika ġenerali tagħhom u mis-sitwazzjoni tas-settur ikkonċernat.

Il-Kummissjoni għandha tagħmel rakkomandazzjonijiet f'dan is-sens lill-Istati Membri kkonċernati.

Artikolu 54

Sakemm l-abolizzjoni tar-restrizzjonijiet fuq l-ghoti tas-servizzi ma tiġix effettwata, kull Stat Membru għandu japplika dawn ir-restrizzjonijiet mingħajr distinzjoni minhabba ċittadinanza jew residenza għal dawk kollha li jagħtu servizz msemmija fl-Artikolu 49, paragrafu 1.

Artikolu 55

Id-disposizzjonijiet ta' l-Artikoli 45 sa 48, inklużi, għandhom japplikaw għal hwejjeġ regolati b' dan il-Kapitolu.

KAPITOLU 4

IL-KAPITAL U L-PAGAMENT

Artikolu 56

1. Fil-kwadru tad-disposizzjonijiet indikati f'dan il-Kapitolu, kull restrizzjoni fuq il-moviment tal-kapital bejn l-Istati Membri u bejn l-Istati Membri u pajjiżi terzi tkun projbita.
2. Fil-kwadru tad-disposizzjonijiet indikati f'dan il-Kapitolu, kull restrizzjoni fuq pagamenti bejn l-Istati Membri u l-Istati Membri u pajjiżi terzi għandha tkun projbita.

Artikolu 57 ⁽¹⁾

1. Id-disposizzjonijiet ta' l-Artikolu 73b ma jippreġudikawx l-applikazzjoni għall-pajjiżi terzi ta' xi restrizzjonijiet li jkunu jeżistu fil-31 ta' Diċembru 1993 skond il-liġi nazzjonali jew il-liġi komunitarja dwar il-moviment tal-kapital lejn jew minn pajjiżi terzi li jinvolti investiment dirett - inkluż ukoll investiment f'beni immobbli - l-istabbiliment, il-provvediment ta' servizzi finanzjarji jew id-dhul ta' titoli fi swieq kapitali. Rigward ir-restrizzjonijiet li jeżistu fil-liġi nazzjonali ta' l-Estonja u ta' l-Ungerija, id-data rilevanti għandha tkun il-31 ta' Diċembru 1999.

2. Filwaqt li jaħdem biex jikseb il-mira ta' moviment liberu tal-kapital bejn l-Istati Membri u pajjiżi terzi, sa fejn huwa l-aktar possibbli u mingħajr ħsara għall-Kapitolu l-oħra ta' dan it-Trattat, il-Kunsill jista', filwaqt li jaġixxi b'maġġoranza kkwalifikata fuq proposta tal-Kummissjoni, jadotta miżuri dwar il-moviment ta' kapital lejn u minn pajjiżi terzi li jinvolti investiment dirett - li jinkludi investiment f'beni immobbli - l-istabbiliment, il-provvediment ta' servizzi finanzjarji jew id-dhul ta' titoli fi swieq kapitali. L-unanimità għandha tkun meħtieġa għal miżuri taħt dan il-paragrafu li jikkostitwixxu pass lura fil-liġi komunitarja fir-rigward tal-liberalizzazzjoni tal-moviment ta' kapital lejn jew minn pajjiżi terzi.

Artikolu 58

1. Id-disposizzjonijiet ta' l-Artikolu 56 m'għandhomx jippreġudikaw id-dritt ta' l-Istati Membri:

- a) li japplikaw id-disposizzjonijiet rilevanti tal-liġi fiskali tagħhom li jagħmlu distinzjoni bejn persuni li jhallsu t-taxxa li mhumx fl-istess sitwazzjoni rigward il-post ta' residenza tagħhom jew rigward il-post fejn il-kapital tagħhom ikun investit.
- b) li jiehdu l-miżuri kollha meħtieġa biex jevitaw il-ksur tal-liġi u tar-regolamenti nazzjonali, partikolarment fil-qasam fiskali u fil-qasam tas-superviżjoni prudenzjali ta' l-istituzzjonijiet finanzjarji, jew li jimponu proċeduri għal skopijiet ta' informazzjoni amministrattiva jew ta' statistika għad-dikjarazzjoni ta' movimenti ta' kapital, jew li jiehdu miżuri li jkunu ġustifikabbli minhabba fl-interess pubbliku jew is-sigurtà pubblika.

2. Id-disposizzjonijiet ta' dan il-Kapitolu għandhom ikunu bla ħsara għall-applikabilità ta' restrizzjoni fuq id-dritt ta' stabbiliment li huma kompatibbli ma' dan it-Trattat.

3. Il-miżuri u l-proċeduri msemmija fil-paragrafi 1 u 2 m'għandhomx jikkostitwixxu mezz ta' diskriminazzjoni arbitrarja jew restrizzjoni mōhbija fuq il-moviment liberu ta' kapital u hlasijiet kif definit fl-Artikolu 56.

⁽¹⁾ Artikolu emendat bl-Att ta' Adeżjoni 2003. Ara l-Appendiċi fl-aħħar ta' dan il-ktejjeb.

Artikolu 59

Fejn, f'każijiet eċċezzjonali, il-moviment tal-kapital lejn jew minn pajjiżi terzi johlqu, jew jheddu li johlqu diffikultajiet serji għat-thaddim ta' l-unjoni ekonomika u monetarja, il-Kunsill, filwaqt li jaġixxi b'maġġoranza kkwalifikata fuq proposta tal-Kummissjoni u wara li jikkonsulta l-BĊE, jista' jiehu miżuri ta' salvagwardja rigward il-pajjiżi terzi għal żmien ta' mhux aktar minn sitt xhur, jekk dawk il-miżuri jkunu strettament meħtieġa.

Artikolu 60

1. Jekk, fil-każijiet kontemplati fl-Artikolu 301, azzjoni mill-Komunità tiġi kkunsidrata meħtieġa, il-Kunsill jista' skond il-proċedura prevista fl-Artikolu 301, jiehu l-miżuri urgenti u neċessarji dwar il-moviment tal-kapital u dwar il-pagamenti għar-rigward tal-pajjiżi terzi in kwistjoni.

2. Mingħajr hsara għall-Artikolu 297 u sakemm il-Kunsill ma jkunx ha miżuri skond il-paragrafu 1, Stat Membru jista', għal raġunijiet politiċi serji u minhabba raġunijiet ta' urgenza, jiehu miżuri unilaterali kontra pajjiżi terzi rigward il-movimenti kapitali u r-rimessi ta' hlasijiet. Il-Kummissjoni u l-Istati Membri l-oħra għandhom ikunu informati b' dawk il-miżuri mhux aktar tard mid-data li dawn ikunu dahlu fis-seħh.

Il-Kunsill jista', filwaqt li jaġixxi b'maġġoranza kkwalifikata, fuq proposta mill-Kummissjoni, jiddeciedi illi l-Istat Membru konċernat għandu jemenda jew inehhi dawk il-miżuri. Il-President tal-Kunsill għandu jinforma lill-Parlament Ewropew b'kull decizjoni bhal din li tkun ittiehdet mill-Kunsill.

TITOLU IV

IL-VISA, L-ASIL, L-IMMIGRAZZJONI U POLITIKI OHRA RELATATI MAL-MOVIMENT LIBERU TA' PERSUNI

Artikolu 61

Sabiex jistabbilixxi progressivament spazju ta' libertà, sigurtà u ġustizzja, il-Kunsill għandu jadotta:

- a) f' terminu ta' hames snin wara d-dhul fis-seħh tat-Trattat ta' Amsterdam, miżuri maħsuba li jassiguraw il-moviment liberu ta' persuni skond l-Artikolu 14, flimkien ma' miżuri ta' appoġġ direttament relatati ma' dak li għandu x'jaqsam ma' kontrolli fil-fruntieri esterni, ma' asil u immigrazzjoni, skond id-disposizzjonijiet ta' l-Artikolu 63 (2) u (3) u l-Artikolu 63 (1)(a) u (2)(a), u miżuri li jimpedixxu u jiġġieldu l-kriminalità skond id-disposizzjonijiet ta' l-Artikolu 31 (e) tat-Trattat dwar l-Unjoni Ewropea;

- b) miżuri ohra fl-oqsma ta' asil, immigrazzjoni u l-harsien tad-drittijiet ta' ċittadini ta' pajjiżi terzi, skond id-disposizzjonijiet ta' l-Artikolu 63;
- ċ) miżuri fil-qasam ta' kooperazzjoni ġudizzjarja f'materji ċivili kif previsti fl-Artikolu 65;
- d) miżuri xierqa li jinkoraġixxu u jsaħħu l-kooperazzjoni amministrativa, skond kif provdut fl-Artikolu 66;
- e) miżuri fil-qasam ta' pulizija u tal-kooperazzjoni ġudizzjarja f'materji kriminali li jkollhom l-iskop ta' sigurtà ta' livell għoli billi timpedixxi u tiġġieled il-kriminalita' fl-Unjoni skond id-disposizzjonijiet tat-Trattat dwar l-Unjoni Ewropea.

Artikolu 62

Il-Kunsill, li jaġixxi skond il-proċedura msemmiya fl-Artikolu 67, għandu, f'terminu ta' hames snin wara d-dhul fis-seħh tat-Trattat ta' Amsterdam, jadotta:

- 1) miżuri bl-iskop li jassiguraw, konformi ma' l-Artikolu 14, l-assenza ta' kull kontroll fuq il-persuni, sew jekk ikunu ċittadini ta' l-Unjoni sew jekk ta' ċittadinanza ta' pajjiżi terzi, meta jaqsmu l-fruntieri interni;
- 2) miżuri dwar il-qsim ta' fruntieri esterni ta' l-Istati Membri li għandhom jistabbilixxu:
 - a) standards u proċeduri li għandhom ikunu segwiti minn Stati Membri fit-twettieq ta' kontrolli fuq persuni f'dawn il-fruntieri;
 - b) regoli dwar visa għal soġġorn b' intenzjoni ta' mhux aktar minn tlett xhur, inklużi:
 - i) il-lista ta' pajjiżi terzi li ċ-ċittadini tagħhom jehtieġu visa meta jaqsmu l-fruntieri esterni u dawk li ċ-ċittadini tagħhom huma eżentati minn dawn il-htigiet;
 - ii) il-proċeduri u l-kondizzjonijiet għall-hruġ ta' visa minn Stati Membri;
 - iii) format uniformi għal visa;
 - iv) regoli għal visa uniformi;

- 3) miżuri li jistabbilixxu l-kondizzjonijiet li tahthom persuni ta' ċittadinanza ta' pajjiżi terzi jista jkollhom il-libertà ta' l-ivjaġġar fit-territorju ta' l-Istati Membri matul perijodu ta' mhux aktar minn tlett xhur.

Artikolu 63

Il-Kunsill, li jaġixxi skond il-proċedura msemija fl-Artikolu 67, ghandu, f' terminu ta' hames snin wara d-dhul fis-sehh tat-Trattat ta' Amsterdam, jadotta:

- 1) miżuri dwar l-asil, skond il-Konvenzjoni ta' Ġinevra tat-28 ta' Lulju 1951 u l-Protokoll tal-31 ta' Jannar 1967 li ghandu x'jaqsam mal-qagħda ta' refuġjati u t-trattati l-oħra rilevanti, f'dawn l-oqsma li ġejjin:
 - a) kriterji u mekkaniżmi biex jiġi determinat liema Stat Membru jkun responsabbli biex jikkonsidra l-applikazzjoni għal asil sottomessa minn persuna ta' ċittadinanza ta' xi pajjiż terz f'wiehed mill-Istati Membri,
 - b) standards minimi dwar kif jintlaqghu dawk li jfittxu asil fi Stati Membri,
 - c) standards minimi f'dak li ghandu x'jaqsam mal-kwalifika bħala refuġjati ta' persuni ta' ċittadinanza ta' pajjiżi terzi,
 - d) standards minimi dwar il-proċeduri fi Stati Membri għar-rikonoxximent jew it-tnehhija ta' l-istat ta' refuġjat;
- 2) miżuri dwar refuġjati u persuni maqlugħa minn pajjiżhom li jaqghu taht dawn l-oqsma li ġejjin:
 - a) standards minimi għall-protezzjoni temporanja ta' persuni maqlugħa minn pajjiżi terzi li ma jkunux jistgħu jerġġghu lura lejn il-pajjiż tagħhom ta' l-origini u għal persuni li għal xi raġuni oħra ikollhom bżonn ta' protezzjoni internazzjonali,
 - b) il-promozzjoni ta' bilanċ ta' sforzi bejn Stati Membri li jirċievu u jsofru l-konsegwenzi talli jirċievu refuġjati u persuni maqlugħa minn pajjiżhom;
- 3) miżuri dwar politika dwar l-immigrazzjoni f'dawn l-oqsma li ġejjin:
 - a) il-kondizzjonijiet tad-dhul u r-residenza, u standards dwar proċeduri għall-ghoti minn Stati Membri ta' visa għal termini twal u permessi għal residenza, inklużi dawk għall-iskopijiet tar-riunjoni tal-familji,
 - b) l-immigrazzjoni illegali u r-residenza illegali, inkluża r-ripatrijazzjoni ta' residenti illegali;

- 4) miżuri li jiddefinixxu d-drittijiet u l-kondizzjonijiet li bihom persuni ta' ċittadinanza ta' pajjiżi terzi li jkunu legalment residenti fi Stat Membru jkunu jistgħu jabitaw fi Stati Membri oħra.

Miżuri adottati mill-Kunsill skond il-punti 3 u 4 m'għandhomx ifixklu xi Stat Membru milli jżomm jew jintroduċi fl-oqsma kkonċernati disposizzjonijiet nazzjonali li jkunu kompatibbli ma' dan it-Trattat u ma' ftehim internazzjonali.

Miżuri li għandhom ikunu adottati skond il-punti 2(b), 3(a) u 4 m'għandhomx ikunu soġġetti għat-terminu ta' hames snin imsemmi hawn fuq.

Artikolu 64

1. Dan it-Titolu m'għandux jaffetwa l-eżerċizzju tar-responsabilitajiet li jkunu fid-dmir ta' Stati Membri f'dak li għandu x'jaqsam mal-manteniment tal-liġi u ta' l-ordni u mal-harsien tas-sigurtà nterna.

2. Fil-każ li xi wiehed jew aktar mill-Istati Membri jkun ikkonfrontat b'sitwazzjoni ta' emerġen-za kkaratterizzata b'influss għall-għarrieda ta' persuni ta' ċittadinanza ta' pajjiżi terzi u mingħajr preġudizzju għall-paragrafu 1, il-Kunsill jista', billi jaġixxi b'maġġoranza kwalifikata fuq proposta mill-Kummissjoni, jadotta miżuri proviżorji ta' tul ta' żmien li ma jeċċedix sitt xhur għall-benefiċċju ta' l-Istati Membri kkonċernati.

Artikolu 65

Il-Miżuri fil-qasam ta' kooperazzjoni ġudizzjarja f'materji ċivili li jkollhom implikazzjonijiet trans-konfinali, li għandhom jittiehdu skond l-Artikolu 67 u sa fejn ikun mehtieġ għall-funzjonament xieraq tas-suq intern, għandhom jinkludu:

a) it-titjib u s-simplifikazzjoni:

- tas-sistema tan-notifiki f'pajjiż iehor ta' dokumenti ġudizzjarji u extra-ġudizzjarji;
- tal-kooperazzjoni fil-mod kif jiġu akkwiziti l-provi;
- tar-rikonoxximent u l-eżekuzzjoni ta' sentenzi ċivili u kummerċjali, inklużi deċiżjonijiet f'każijiet exta-ġudizzjarji;

b) il-promozzjoni tal-kompatibilità tar-regoli applikabbli fl-Istati Membri li jikkonċernaw il-kunflitt bejn il-liġijiet u l-ġurisdizzjonijiet;

- ċ) l-eliminazzjoni ta' ostakoli għall-funzjonament tajjeb ta' proċeduri ċivili, jekk mehtieg bil-promozzjoni tal-kompatibilità tar-regoli tal-proċeduri ċivili applikabbli fl-Istati Membri.

Artikolu 66

Il-Kunsill, li jaġixxi skond il-proċedura msemmija fl-Artikolu 67, għandu jiehu miżuri biex jiżgura kooperazzjoni bejn id-dipartimenti rilevanti u l-amministrazzjonijiet ta' l-Istati Membri fl-oqsma koperti b'dan it-Titolu, kif ukoll bejn dawk id-dipartimenti u l-Kummissjoni.

Artikolu 67

1. Matul perijodu transitorju ta' hames snin wara d-dhul fis-sehh tat-Trattat ta' Amsterdam, il-Kunsill għandu jaġixxi unanimament fuq proposta mill-Kummissjoni jew fuq inizzjattiva minn xi Stat Membru u wara li jkun ikkonsulta lill-Parlament Ewropew.

2. Wara dan il-perijodu ta' hames snin:

- il-Kunsill għandu jaġixxi fuq proposti mill-Kummissjoni; il-Kummissjoni għandha teżamina kull talba li ssirilha minn xi Stat Membru u tissottometti proposta lill-Kunsill;
- il-Kunsill, li jaġixxi unanimament wara li jikkonsulta l-Parlament Ewropew, għandu jiehu deċiżjoni bl-iskop li jipprovi li l-oqsma kollha li huma koperti b'dan it-Titolu jew parti minnhom ikunu regolati bil-proċedura msemmija fl-Artikolu 251 u jadotta disposizzjonijiet li għandhom x'jaqsmu mal-poteri tal-Qorti tal-Ġustizzja.

3. B'deroga minn paragrafi 1 u 2, il-miżuri msemmija fl-Artikolu 62 (2)(b) (i) u (iii) għandhom, mid-data tad-dhul fis-sehh tat-Trattat ta' Amsterdam, ikunu adottati mill-Kunsill li jaġixxi b'maġġoranza kwalifikata fuq proposta mill-Kummissjoni u wara li jikkonsulta lill-Parlament Ewropew;

4. B'deroga mill-paragrafu 2 il-miżuri msemmija fl-Artikolu 62(2)(b) (ii) u (iv) għandhom, wara perijodu ta' hames snin wara d-dhul fis-sehh tat-Trattat ta' Amsterdam, ikunu adottati mill-Kunsill skond il-proċedura imsemmija fl-Artikolu 251.

5. B'deroga għall-paragrafu 1, il-Kunsill għandu jadotta, skond il-proċedura msemmija fl-Artikolu 251:

- il-miżuri maħsuba fl-Artikolu 63(1) u (2)(a) basta l-Kunsill ikun minn qabel adotta, skond il-paragrafu 1 ta' dan l-Artikolu, il-legislazzjoni tal-Komunità li tiddefinixxi ir-regoli komuni u l-prinċipji bażiċi li jirregolaw dawn il-materji;

— il-miżuri maħsuba fl-Artikolu 65 b'esklużjoni ta' l-aspetti li jolqtu il-liġi tal-familja.

Artikolu 68

1. L-Artikolu 234 għandu japplika għal dan it-Titolu skond iċ-ċirkostanzi u bil-kondizzjonijiet li ġejjin: meta kwistjoni dwar l-interpretazzjoni ta' dan it-Titolu jew dwar il-validità jew l-interpretazzjoni ta' atti ta' l-istituzzjonijiet tal-Komunità ibbażati fuq dan it-Titolu jitqajjmu f'każ li jkun pendenti quddiem qorti jew tribunal ta' xi Stat Membru li kontra d-deċiżjoni tagħha ma jkunx hemm rimedju ġudizzjarju skond il-liġi nazzjonali, dik il-qorti jew tribunal għandha, jekk tikkonsidra li deċiżjoni dwar il-kwistjoni tkun meħtieġa sabiex tkun tista' tagħti sentenza, titlob lill-Qorti tal-Ġustizzja li tagħti deċiżjoni dwar dan.

2. Fi kwalunkwe każ, il-Qorti tal-Ġustizzja m'għandhiex ikollha ġurisdizzjoni li tiddeċiedi fuq xi miżuri jew deċiżjonijiet meħudha skond l-Artikolu 62 (1) li għandhom x'jaqsmu mal-manteniment ta' l-ordni u l-liġi u l-harsien tas-sigurtà interna.

3. Il-Kunsill, il-Kummissjoni jew Stat Membru jista' jitlob lill-Qorti tal-Ġustizzja li tagħti deċiżjoni dwar kwistjoni ta' interpretazzjoni ta' dan it-Titolu jew ta' atti ta' l-istituzzjonijiet tal-Komunità bażati fuq dan it-Titolu. Id-deċiżjoni mogħtija mill-Qorti tal-Ġustizzja bi tweġiba għal talba bħal din m'għandhiex tapplika għall-ġudizzju mill-qrati jew mit-tribunali ta' l-Istati Membri li jkunu saru *res judicata*.

Artikolu 69

L-applikazzjoni ta' dan it-titolu għandha tkun soġġetta għad-disposizzjonijiet tal-Protokoll dwar il-pożizzjoni tar-Renju Unit u ta' l-Irlanda u tal-Protokoll dwar il-pożizzjoni tad-Danimarka u mingħajr preġudizzju għall-Protokoll dwar l-applikazzjoni ta' ċerti aspetti ta' l-Artikolu 14 tat-Trattat li jistabbilixxi l-Komunità Ewropea għar-Renju Unit u għall-Irlanda.

TITOLU V

IT-TRASPORT

Artikolu 70

Rigward il-materji f'dan it-Titolu, l-Istati Membri għandhom isegwu l-ghanijiet tat-Trattat fil-kwadru ta' politika komuni tat-trasport.

Artikolu 71

1. Bl-iskop li jwettaq l-Artikolu 70, u filwaqt illi jqis il-fatturi partikolari tat-trasport, il-Kunsill, filwaqt li jaġixxi skond il-proċedura msemmija fl-Artikolu 251 u wara li jikkonsulta mal-Kumitat Ekonomiku u Soċjali, għandu jistabbilixxi:

- a) regoli komuni li japplikaw ghat-trasport internazzjonali lejn jew mit-territorju ta' Stat Membru jew li jaqsam it-territorju ta' Stat Membru wiehed jew aktar;
- b) il-kundizzjonijiet li jirregolaw il-mod li bih trasportaturi mhux residenti jistgħu joperaw servizzi ta' trasport f'xi Stat Membru;
- c) miżuri li jtejbu s-sigurtà fit-trasport;
- d) provvedimenti ohra xierqa.

2. Bħala deroga mill-proċedura msemmija fil-paragrafu 1, meta l-applikazzjoni tad-disposizzjonijiet li jirrigwardaw il-prinċipji tas-sistema regolatorja ghat-trasport jista' jkollha effett serju fuq il-livell ta' għajxien u fuq l-impjieg f' ċerti arei u fuq l-operat tal-faċilitajiet tat-trasporti, dawn għandhom jiġu stabbiliti mill-Kunsill filwaqt li jaġixxi unanimament fuq proposta mill-Kummissjoni, wara li jikkonsulta mal-Parlament Ewropew u l-Kumitat Ekonomiku u Soċjali. Filwaqt li jaġmel dan, il-Kunsill għandu jqis il-bżonn għall-adattament għall-iżvilupp ekonomiku li jkun se jirriżulta mill-istabbiliment tas-suq komuni.

Artikolu 72

Sakemm jiġu magħmula d-disposizzjonijiet imsemmija fl-Artikolu 71 (1), u sakemm il-Kunsill ma jagħtix il-kunsens unanimu tiegħu, ebda Stat Membru m'għandu japplika d-diversi disposizzjonijiet tat-trasport li jirregolaw il-materja fl-1 ta' Jannar 1958 jew, għal Stati li jingħaqdu, id-data ta' l-Adeżjoni tagħhom, b'mod li jagħmilhom inqas favorevoli, fl-effett dirett jew indirett tagħhom, ghat-trasportaturi ta' Stati Membri ohra meta mqabbla mat-trasportaturi tagħhom nazzjonali.

Artikolu 73

Miżuri ta' għajnuna meħtieġa għall-koordinament tat-trasport, jew li jikkorrispondu ma' rimborżi dwar ċerti piżijiet li jeżistu fil-prinċipju ta' servizz pubbliku għandhom ikunu kompatibbli ma' dan it-Trattat.

Artikolu 74

Kull miżura dwar prezzijiet u kondizzjonijiet tat-trasport, adottati fil-kwadru ta' dan it-Trattat, għandha tqis kif xieraq is-sitwazzjoni ekonomika tat-trasportaturi.

Artikolu 75

1. Id-diskriminazzjonijiet kollha li jikkonsistu fl-applikazzjoni minn trasportaturi dwar l-istess merkanzija ittrasportata fl-istess rotot, ta' prezzijiet u kondizzjonijiet tat-trasport li jvarjaw skond il-pajjiż ta' l-origini jew tad-destinazzjoni tal-merkanzija li tingarr, għandhom jiġu aboliti fi hdan il-Komunità.

2. Il-Paragrafu 1 ma jeskludix l-adozzjoni ta' miżuri ohra mill-Kunsill fl-applikazzjoni ta' l-Artikolu 71 (1).

3. Il-Kunsill, b'votazzjoni tal-maġġoranza kkwalifikata fuq proposta tal-Kummissjoni u wara li jikkonsulta il-Kumitat Ekonomiku u Soċjali, għandu, jagħmel regolamenti għall-implimentazzjoni tad-disposizzjonijiet tal-paragrafu 1.

Il-Kunsill jista', partikolarment jiehu l-miżuri mehtieġa biex l-istituzzjonijiet tal-Komunità ikunu jistgħu jassiguraw li r-regola li hemm fil-paragrafu 1 tiġi osservata u li dawk li jużawha jgawdu l-vantaġġi li jakkumulaw minnha.

4. Il-Kummissjoni għandha, fuq inizzjattiva tagħha stess jew fuq it-talba ta' Stat Membru, teżamina il-każijiet ta' diskriminazzjoni msemija f'paragrafu 1, u, wara li tikkonsulta kull Stat Membru interessat, għandha tiehu d-deċizzjonijiet mehtieġa skond ir-regolamenti magħmula skond id-disposizzjonijiet tal-paragrafu 3.

Artikolu 76

1. Dwar trasport effettwat fi hdan il-Komunità, l-applikazzjoni imposta minn Stat Membru ta' prezzijiet u kondizzjonijiet li jinvolvu element ta' sostenn jew protezzjoni, għall-benefiċċju ta' impriża jew industrija wahda jew iktar partikolari, għandha tkun projbita, sakemm ma tkunx awtorizzata mill-Kummissjoni.

2. Il-Kummissjoni għandha, fuq inizzjattiva tagħha stess jew fuq it-talba ta' Stat Membru, teżamina l-prezzijiet u l-kondizzjonijiet imsemija f'paragrafu 1, b'kunsiderazzjoni partikolari, min-naħa l-wahda, għall-esigenzi ta' politika ekonomika reġjonali adegwata, l-bżonnijiet ta' reġjuni sottożviluppati, u l-problemi ta' reġjuni milqutin serjament minn ċirkostanzi politiċi u, min-naħa l-oħra, għall-effetti ta' dawk il-prezzijiet u kondizzjonijiet fuq il-kompetizzjoni bejn il-forom differenti ta' trasport.

Wara li tikkonsulta kull Stat Membru interessat, il-Kummissjoni għandha tiehu d-deċizzjonijiet mehtieġa.

3. Il-projbizzjoni msemija fil-paragrafu 1 ma tapplikax għal tariffi ta' kompetizzjoni.

Artikolu 77

Hlasijiet jew drittijiet miġbura minn trasportatur, biż-żieda tal-prezzijiet tat-trasport, għat-trasport li jaqsam il-fruntieri, ma għandhomx jeċċedu livell raġonevoli, mehuda kunsiderazzjoni xierqa ta' l-ispejjeż reali ta' dak it-trasport.

L-Istati Membri għandhom ihabirku biex inaqqsu progressivament dawn l-ispejjeż.

Il-Kummissjoni tista' tagħmel rakkomandazzjonijiet lill-Istati Membri għall-implimentazzjoni ta' dan l-Artikolu.

Artikolu 78

Id-disposizzjonijiet ta' dan il-Kapitolu ma għandhomx jostakolaw l-applikazzjoni ta' miżuri adottati fir-Repubblika Federali tal-Ġermanja, safejn dawn huma meħtieġa biex jikkumpensaw għall-iżvantagġi ekonomiċi kaġunati mid-divisjoni tal-Ġermanja, għall-ekonomija ta' ċerti arej tar-Repubblika Federali milquta minn dik id-divisjoni.

Artikolu 79

Kumitat konsultattiv, magħmul minn esperti mahtura mill-Gvernijiet ta' Stati Membri, għandu jiġi anness mal-Kummissjoni, li għandha tikkonsultah fuq kwistjonijiet ta' trasport kull meta tqis li jkun opportun mingħajr preġudizzju għall-poteri tal-Kumitat Ekonomiku u Soċjali.

Artikolu 80

1. Id-disposizzjonijiet ta' dan it-Titolu għandhom japplikaw għat-trasport bil-ferrovija, fit-triq, u bil-passaġġi fuq l-ilma interni.
2. Il-Kunsill, b'maġġoranza kwalifikata, jista' jiddeċiedi jekk safejn u b'liema proċedura disposizzjonijiet opportuni jistgħux jiġu addottati għat-traffiku fil-baħar u bl-ajru.

Id-disposizzjonijiet proċedurali ta' l-Artikolu 71 għandhom japplikaw.

TITOLU VI

REGOLI KOMUNI FUQ IL-KOMPETIZZJONI, FUQ IT-TASSAZZJONI U L-APPROSSIMAZZJONI TAL-LIĠIJET

KAPITOLU 1

REGOLI LI JIRREGOLAW IL-KOMPETIZZJONI

SEZZJONI 1

REGOLI LI JAPPLIKAW GĦAL IMPRIŻI

Artikolu 81

1. Is-segwent i għandhom ikunu inkompatibbli mas-suq komuni u għandhom ikunu projbiti: l-akkordji kollha bejn impriži, id-deċiżjonijiet kollha ta' assoċjazzjonijiet bejn impriži u l-prattiċi kollha miftiehma li jistgħu jolqtu l-kummerċ bejn l-Istati Membri u li jkollhom bħala għan jew riżultat tagħhom il-prevenzjoni, ir-restrizzjoni jew id-distorsjoni tal-kompetizzjoni fi hdan is-suq komuni, partikolarment dawk li jinvolvu:

- a) l-iffissar dirett jew indirett tal-prezzijiet ta' l-akkwist jew tal-bejgh, jew ta' kondizzjonijiet ohra tan-negozju;
- b) il-limitazzjoni jew kontroll tal-produzzjoni, tas-swieg, ta' l-iżvilupp tekniku jew ta' l-investment;
- c) it-tqassim tas-swieg jew it-tqassim ta' fonti ta' provvista;
- d) l-applikazzjoni ta' kondizzjonijiet differenti għal transazzjonijiet ekwivalenti ma partijiet ohra, li b' hekk jiġu mqieghda fi żvantagġ kompetittiv;
- e) Is-sugġettar tal-konkluzjoni ta' kuntratt għall-aċċettazzjoni, mill-parti l-ohra, ta' obbligi addizzjonali li, jew min-natura tagħhom jew skond l-użu kummerċjali, ma jkollhom l-ebda konnessjoni mas-sugġett ta' daww il-kuntratti.

2. L-akkordji jew deċizzjonijiet projbiti bid-disposizzjonijiet ta' dan l-Artikolu jkunu awtomatikament nulli.

3. Madankollu, id-disposizzjonijiet tal-paragrafu 1 jistgħu jiġu dikjarati inapplicabbli fil-każ ta' xi wiehed milli ġejjin, jiġifieri:

- akkordji jew kategoriji ta' akkordji bejn impriži;
- deċizzjonijiet ta' assoċjazzjonijiet ta' impriži jew kategoriji ta' assoċjazzjonijiet ta' impriži;
- prattiċi miftiehma jew kategoriji ta' prattiċi miftiehma

li jikkontribwixxu biex itejbu l-produzzjoni jew id-distribuzzjoni ta' prodotti, jew biex jippromwovu progress tekniku jew ekonomiku waqt li fl-istess hin, jassiguraw li l-konsumaturi jkollhom sehem ġust mill-benefiċċji li jhorgu minnhom, izda li ma:

- a) jimponux fuq l-impriži interessati restrizzjonijiet li ma jkunux indispensabbli għall-kisba ta' l-għanijiet ta' hawn fuq;
- b) jagħtux lil dawn l-impriži l-possibiltà li jeliminaw il-kompetizzjoni f'parti sostanzjali tal-prodotti in kwistjoni.

Artikolu 82

Safejn il-kummerċ bejn l-Istati Membri jista' jiġi milqut, kull abbuż minn impriża wahda jew iktar minn posizzjoni dominanti fi hdan is-suq komuni, jew fi hdan parti sostanzjali tiegħu, jkun inkompatibbli mas-suq komuni u jkun projbit.

Eżempji ta' abbuż bħal dan huma:

- a) l-impożizzjoni diretta jew indiretta ta' prezzijiet ingusti ta' l-akkwist jew tal-bejgh, jew kondizzjonijiet ohra ingusti ta' kummerċ;

- b) il-limitazzjoni tal-produzzjoni, tas-swieq jew ta' l-iżvilupp tekniku bi hsara għall-konsumaturi;
- ċ) l-applikazzjoni ta' kondizzjonijiet differenti għal transazzjonijiet ekwivalenti ma' partijiet oħra, l i b' hekk jiġu mqieghda fi żvantagġ kompetittiv;
- d) is-sugġettar tal-konklużjoni ta' kuntratti għall-aċċettazzjoni mill-parti l-oħra, ta' obbligi addizzjonali li, jew min-natura tagħhom jew skond l-użu kummerċjali, ma jkollhom l-ebda konnessjoni mas-sugġett ta' daww il-kuntratti.

Artikolu 83

1. Ir-regolamenti jew id-direttivi xierqa għall-applikazzjoni tal-prinċipji stabbiliti fl-Artikoli 81 u 82 għandhom jiġu stabbiliti mill-Kunsill, b'votazzjoni tal-maġġoranza kwalifikata fuq proposta tal-Kummissjoni u wara li jikkonsulta l-Parlament Ewropew..
2. Id-disposizzjonijiet imsemmija fil-paragrafu 1 għandhom jiġu mahsuba, partikolarment:
 - a) biex jassiguraw l-osservanza tal-projbizzjonijiet imsemmija fil-paragrafu 1 ta' l-Artikolu 81 u fl-Artikolu 82, bl-istituzzjoni ta' multi jew penali perjodiċi;
 - b) biex jiddeterminaw il-modalitajiet għall-applikazzjoni tal-paragrafu 3 ta' l-Artikolu 81, b'kunsiderazzjoni xierqa għall-htieġa li jassiguraw superviżjoni adegwata flimkien ma' l-iktar simplifikazzjoni massima possibbli ta' kontroll amministrattiv;
 - ċ) fejn meħtieġ, biex jiddefinixxu l-iskop ta' l-applikazzjoni tad-disposizzjonijiet li jinsabu fl-Artikoli 81 u 82 dwar id-diversi setturi ekonomiċi;
 - d) biex jispeċifikaw il-kompiti rispettivi tal-Kummissjoni u tal-Qorti tal-Ġustizzja fl-applikazzjoni tad-disposizzjonijiet imsemmija f'dan il-paragrafu;
 - e) biex jispeċifikaw ir-relazzjoni tal-liġijiet nazzjonali mad-disposizzjonijiet ta' din is-Sezzjoni u daww adottati fl-applikazzjoni ta' dan l-Artikolu.

Artikolu 84

Sakemm il-miżuri meħuda fl-applikazzjoni ta' l-Artikolu 83 jidhlu fis-seħh, l-awtoritajiet ta' l-Istati Membri għandhom jiddeċiedu fuq l-ammissibilità ta' akkordji u fuq kwistjonijiet dwar kull abbuż minn pożizzjoni dominanti fis-suq komuni, skond il-liġijiet tal-pajjiżi tagħhom u d-disposizzjonijiet ta' l-Artikolu 81, speċjalment il-paragrafu 3, u ta' l-Artikolu 82.

Artikolu 85

1. Bla hsara għad-disposizzjonijiet ta' l-Artikolu 84, il-Kummissjoni għandha, tissorvelja l-applikazzjoni tal-prinċipji li hemm fl-Artikoli 81 u 82. Fuq talba ta' Stat Membru, jew fuq inizjattiva tagħha stess, hija għandha tinvestiga, flimkien ma' l-awtoritajiet kompetenti ta' l-Istati Membri li jipprestaw l-assistenza tagħhom, kull ksur suspettat tal-prinċipji msemmija hawn fuq. Jekk isib li dak il-ksur ikun ġara, hija għandha tipproponi mezzi xierqa biex twaqqfu.

2. Jekk dak il-ksur ikompli, il-Kummissjoni għandha tohroġ deċiżjoni motivata li tirreġistra l-ksur tal-prinċipji. Il-Kummissjoni tista' tippubblika d-deċiżjoni tagħha u tista' tawtorizza lill-Istati Membri biex jiehdu l-miżuri meħtieġa biex jirrimedjaw is-sitwazzjoni skond il-kondizzjonijiet u fil-modalitajiet li jiġu preskritti mill-Kummissjoni.

Artikolu 86

1. Dwar impriżi pubbliċi u impriżi li lilhom jagħtu drittijiet speċjali jew esklusivi, l-Istati Membri ma għandhom la jiddekretaw u lanqas iżommu fis-sehh miżuri kuntrarji għar-regoli f'dan it-Trattat, b'mod partikolari, għal dawk li hemm fl-Artikolu 12 u fl-Artikoli 81 sa 89 inklużi.

2. Kull impriża responsabbli biex topera servizzi ta' importanza ekonomika ġenerali jew li jkollha l-karattru ta' monopolju fiskali għandha tkun soġġetta għar-regoli ta' dan it-Trattat, b'mod partikolari dawk li jirreferu għall-kompetizzjoni, safejn l-applikazzjoni ta' dawn ir-regoli ma jostakolawx it-tweqqif de jure jew de facto tal-funzjonijiet speċifiċi mogħtija lil dik l-impriża. L-iżvilupp tal-kummerċ ma għandux jiżviluppa b' mod kuntrarju għall-interessi tal-Komunità.

3. Il-Kummissjoni għandha tassigura l-applikazzjoni tad-disposizzjonijiet ta' dan l-Artikolu u għandha, fejn meħtieġ, tohroġ direttivi jew deċiżjonijiet opportuni lill-Istati Membri.

SEZZJONI 2

GĦAJNUNA MILL-ISTATI

Artikolu 87

1. Bla hsara ta' kull deroga kontemplata f'dan it-Trattat, kull għajnuna, ta' kwalunkwe forma, mogħtija minn Stat Membru jew permezz ta' riżorsi ta' l-Istat, li twassal għal distorsjoni jew theddida ta' distorsjoni għall-kompetizzjoni billi tiffavorixxi ċerti impriżi jew ċerti produttori għandha, safejn tolqot il-kummerċ bejn l-Istati Membri, tkun inkompatibbli mas-suq komuni.

2. It-tipi ta' għajnuna li ġejja tkun kompatibbli mas-suq komuni:

- a) għajnuna ta' karattru soċjali mogħtija lill-konsumaturi individwali, basta dik l-għajnuna tiġi mogħtija mingħajr diskriminazzjoni bażata fuq l-orijini tal-prodotti konċernati;
- b) kull għajnuna mogħtija biex tirrimedja għall-hsara kkawżata minn diżastri naturali jew avvenimenti ohra straordinarji;
- c) l-għajnuna mogħtija lill-ekonomiji ta' ċerti reġjuni tar-Repubblika Federali tal-Ġermanja milquta bid-diviżjoni tal-Ġermanja, safejn dik l-għajnuna tkun meħtieġa sabiex tikkompensa għall-iżvantaġġi ekonomiċi kkawżati b'dik id-diviżjoni.

3. It-tipi ta' għajnuna li ġejja tista' tkun ikkunsidrata bħala kompatibbli mas-suq komuni:

- a) għajnuna maħsuba biex tippromwovi l-iżvilupp ekonomiku ta' reġjun fejn il-livell ta' l-għajxien huwa baxx b'mod anormali jew fejn ikun hemm stat serju ta' nuqqas ta' impjieġ;
- b) għajnuna maħsuba biex tippromwovi l-eżekuzzjoni ta' proġetti fuq skala kbira ta' interess komuni Ewropew, jew biex tirrimedja tahwid serju fl-ekonomija ta' Stat Membru;
- c) għajnuna maħsuba biex tiffaċilita l-iżvilupp ta' ċerti attivitajiet jew ta' ċerti reġjuni ekonomiċi, basta dik l-għajnuna ma tfixkilx il-kondizzjonijiet tal-kummerċ sa grad li jkun kuntrarju għall-interess komuni;
- d) għajnuna biex tiġi promossa l-kultura u l-preservazzjoni tal-patrimonju meta din l-għajnuna ma tolqotx il-kondizzjonijiet tal-kummerċ u tal-kompetizzjoni fil-komunità sa grad li jkun kuntrarju għall-interess komuni.
- e) dawk il-kategoriji ohra ta' għajnuna li jistgħu jiġu speċifikati b'deċiżjoni tal-Kunsill, b'votazzjoni tal-maġġoranza kkwalifikata fuq proposta tal-Kummissjoni.

Artikolu 88

1. Il-Kummissjoni għandha teżamina kostantement ma' l-Istati Membri is-sistemi kollha ta' għajnuna li jeżiżtu f'dawk l-Istati. Hija għandha tipproponi lil dawn ta' l-ahhar kull miżura xierqa meħtieġa għall-iżvilupp progressiv u għall-funzjonament tas-suq komuni.

2. Jekk, wara li ssejjah lill-partijiet interessati biex jissottomettu l-kummenti tagħhom, il-Kummissjoni ssib li miżura ta' għajnuna mogħtija minn Stat, jew permezz tar-riżorsi ta' Stat, m'hijiex kompatibbli mas-suq komuni skond l-Artikolu 87, jew li dik l-għajnuna tkun applikata b'mod ingust, hija għandha tiehu deċiżjoni li tirrikjedi lill-Istat interessat li jabolixxi dik l-għajnuna jew li jimmodifikaha fit-terminu preskritti mill-Kummissjoni.

Jekk l-Istat interessat ma joqghodx għal din id-deċiżjoni fit-terminu preskritt, il-Kummissjoni jew kull Stat iehor interessat ikun jista' jissottometti l-materja direttament lill-Qorti tal-Ġustizzja, b'deroga għad-disposizzjonijiet ta' l-Artikoli 226 u 227.

Fuq talba ta' kull Stat Membru, il-Kunsill jista' jiddeċiedi, b'vot unanimu, li miżura ta' għajjuna mogħtija jew li trid tingħata minn dak l-Istat għandha tkun ikkonsiderata bħala kompatibbli mas-suq komuni, b'deroga għad-disposizzjonijiet ta' l-Artikolu 87 jew tar-regolamenti previsti fl-Artikolu 89, jekk din id-deċiżjoni tkun ġustifikata b'ċirkostanzi eċċezzjonali. Jekk il-Kummissjoni diġà tkun bdiet il-proċedura preskritta fl-ewwel sub-paragrafu ta' dan il-paragrafu, rigward l-għajjuna in kwistjoni, it-talba magħmula lill-Kunsill mill-Istat interessat għandha ġgħib is-sospensjoni ta' dik il-proċedura sakemm il-Kunsill ikun iddeċieda l-pożizzjoni tiegħu.

Madankollu, jekk il-Kunsill ma jkunx għarraf il-pożizzjoni tiegħu f'egħluq tliet xhur minn dik it-talba, għandha tittiehed deċiżjoni mill-Kummissjoni.

3. Il-Kummissjoni għandha tiġi informata, fil-hin biex tissottometti l-osservazzjonijiet tagħha, dwar kull proġett biex tiġi mogħtija jew biex tiġi modifikata għajjuna. Jekk tikkunsidra li proġett bħal dak ma jkunx kompatibbli mas-suq komuni skond it-termini ta' l-Artikolu 87, hija għandha mingħajr dewmien tibda l-proċedura prevista fil-paragrafu qabel dan. L-Istat Membru interessat ma jistgħax idahhal fis-sehh il-proġetti proposti tiegħu qabel ma dik il-proċedura ikollha deċiżjoni finali.

Artikolu 89

Il-Kunsill, li jaġixxi b'maġġoranza kkwalifikata fuq proposta tal-Kummissjoni u wara li jikkonsulta mal-Parlament Ewropew, jista' jagħmel regoli approprijati għall-applikazzjoni ta' l-Artikoli 87 u 88 u jista' partikolarment jiffissa l-kundizzjonijiet li fihom l-Artikolu 88(3) għandu japplika u l-kategoriji ta' għajjuna eżenti minn din il-proċedura.

KAPITOLU 2

DISPOSIZZJONIJIET FISKALI

Artikolu 90

Ebda Stat Membru ma għandu japplika, direttament jew indirettament, fuq il-prodotti ta' Stati Membri ohra taxxi interni, ta' kull deskrizzjoni, oghla minn dawk applikati direttament jew indirettament fuq prodotti simili nazzjonali.

Barra dan, ebda Stat Membru ma għandu japplika fuq il-prodotti ta' Stati Membri ohra taxxi interni ta' tali natura li jagħtu protezzjoni indiretta lill-produzzjoni ta' merkanzija ohra.

Artikolu 91

Il-prodotti esportati għat-territorju ta' Stat Membru ma jistgħux jibbenefikaw minn rifiżżjoni ta' taxxi interni oghla mit-taxxi li jkunu ġew imposti, direttament jew indirettament, fuqhom.

Artikolu 92

Rigward il-hlasijiet hlief hlasijiet fuq it-turnover, dazji tas-sisa u miżuri oħra ta' tassazzjoni indiretta, eżenzjonijiet u rifiżżjonijiet dwar esportazzjonijiet għal Stati Membri oħra ma jistgħux jingħataw, u taxxi li jikkumpensaw fuq importazzjonijiet minn Stati Membri oħra ma jistgħux jiġu imposti, hlief safejn il-miżuri kontemplati jkunu ġew approvati minn qabel għal perjodu limitat mill-Kunsill, b'votazzjoni tal-maġġoranza kkwalifikata fuq proposta tal-Kummissjoni.

Artikolu 93

Il-Kunsill, li jaġixxi unanimament fuq proposta tal-Kummissjoni u wara li jikkonsulta mal-Parlament Ewropew u l-Kumitat Ekonomiku u Soċjali, għandu jadotta disposizzjonijiet għall-armonizzazzjoni ta' leġislazzjoni li tittratta dwar taxxi fuq it-turnover, dazji tas-sisa u forom oħra ta' tassazzjoni indiretta daqs kemm din l-armonizzazzjoni tkun neċessarja biex tiżgura l-istabbiliment u l-operazzjoni tas-suq intern fiż-żmien stipulat fl-Artikolu 14

KAPITOLU 3

APROSSIMAZZJONI TA' LIĠIJET

Artikolu 94

Il-Kunsill għandu, waqt li jaġixxi unanimament, fuq proposta tal-Kummissjoni, u wara li jikkonsulta mal-Parlament Ewropew u l-Kumitat Ekonomiku u Soċjali, johroġ direttivi għall-approssimazzjoni ta' dawk il-liġijiet, regolamenti jew disposizzjonijiet amministrattivi ta' l-Istati Membri li direttament jaffettwaw l-istabbiliment jew l-operazzjoni tas-suq komuni.

Artikolu 95

1. B'deroga mill-Artikolu 94 u hlief fejn provdut xort'oħra f'dan it-Trattat, id-disposizzjonijiet li ġejjin għandhom japplikaw għall-kisba ta' l-għanijiet imsemmija fl-Artikolu 14. Il-Kunsill għandu, waqt li jaġixxi skond il-proċedura imsemmija fl-Artikolu 251 u wara li jikkonsulta mal-Kumitat Ekonomiku u Soċjali, jadotta l-miżuri għall-approssimazzjoni tad-disposizzjonijiet stipulati bil-liġi, b'regolamenti jew b'azzjoni amministrattiva fi Stati Membri li għandhom bħala l-għan tagħhom l-istabbiliment u l-operazzjoni tas-suq intern.

2. Il-paragrafu 1 m' ghandux japplika ghal disposizzjonijiet fiskali, ghal dawk li ghandhom x'jaqsmu mal-moviment liberu ta' persuni u lanqas ghal dawk li ghandhom x'jaqsmu mad-drittijiet u l-interessi ta' l-impjegati.

3. Il-Kummissjoni, fil-proposti taghha kif mahsuba fil-paragrafu 1 li jikkoncerna s-sahha, s-sigurtà, il-harsien ta' l-ambjent u l-protezzjoni tal-konsumatur, ghandha tiehu bhala bażi protezzjoni fl-ghola livell, waqt li tiehu kont partikolarment ta' kull żvilupp ġdid ibbażat fuq fatti xjentifiċi. Fil-limiti tal-poteri rispettivi taghhom, il-Parlament Ewropew u l-Kunsill ghandhom ukoll ifittxu li jilhqu dan l-objettiv.

4. Jekk, wara l-adozzjoni mill-Kunsill jew mill-Kummissjoni ta' miżuri ta' armonizzazzjoni, Stat Membru jhoss li jkun mehtieg li jżomm id-disposizzjonijiet nazzjonali fuq il-baži ta' neċessitajiet maġġuri msemija fl-Artikolu 30, jew li ghandhom x'jaqsmu mal-harsien ta' l-ambjent jew ta' l-ambjent tax-xoghol, dan ghandu jgħarraf lill-Kummissjoni b'dawn id-disposizzjonijiet kif ukoll dwar ir-raġuni għaliex ghandhom jinżammu.

5. Aktar minn hekk, minghajr preġudizzju għall-paragrafu 4, jekk, wara l-adozzjoni mill-Kunsill jew mill-Kummissjoni ta' miżura ta' armonizzazzjoni, Stat Membru jhoss li jkun mehtieg li jintroduċi disposizzjonijiet nazzjonali ibbażati fuq prova xjentifika ġdida li ghandha x'taqsam mal-harsien ta' l-ambjent jew ta' l-ambjent tax-xoghol fuq il-baži ta' xi problema specifika ghal dak l-Istat Membru li toriġina mill-adozzjoni ta' miżura ta' armonizzazzjoni, dan ghandu jinforma lill-Kummissjoni bid-disposizzjonijiet li jkollu l-hsieb jintroduċi kif ukoll bil-baži għall-introduzzjoni taghhom.

6. Il-Kummissjoni ghandha, fi żmien sitt xhur min-notifika msemija fil-paragrafi 4 u 5, tapprova jew tiċhad id-disposizzjonijiet nazzjonali involuti, wara li tkun ivverifikat jekk humiex, jew le meżż ta' diskriminazzjoni arbitrarja jew ta' restrizzjoni mohbija fuq il-kummerċ bejn Stati Membri u jekk johlqux, jew le ostakolu għall-funzjonament tas-suq intern.

Fin-nuqqas ta' deċiżjoni mill-Kummissjoni matul dan il-perijodu, d-disposizzjonijiet nazzjonali msemija fil-paragrafi 4 u 5 ghandhom ikunu meqjusa bhala li kienu approvati.

Meta tkun iġġustifikata mill-komplessità tal-materja u meta m' hemmx periklu għas-sahha umana, il-Kummissjoni tista' tgħarraf lill-Istat Membru kkonċernat li l-perijodu msemmi f'dan il-paragrafu jista' jittawwal b'perijodu iehor sa sitt xhur.

7. Meta, bis-sahha tal-paragrafu 6, xi Stat Membru jkun awtorizzat li jżomm jew jintroduċi disposizzjonijiet nazzjonali li jidderogaw minn miżura ta' armonizzazzjoni, il-Kummissjoni ghandha immedjetament teżamina jekk tipproponix adattament għal dik il-miżura.

8. Meta Stat Membru jqajjem problema speċifika dwar is-sahha pubblika f'qasam li kien sugġett minn qabel għal miżuri ta' armonizzazzjoni, dan għandu jigbed l-attenzjoni tal-Kummissjoni li għandha immedjatament teżamina jekk tipproponix miżuri xierqa lill-Kunsill.

9. B' deroga mill-proċeduri stabbiliti fl-Artikoli 226 u 227, il-Kummissjoni u xi Stat Membru jista' jressaq il-materja direttament quddiem il-Qorti tal-Ġustizzja jekk jikkunsidraw li xi Stat Membru iehor ikun qiegħed jgħamel użu mhux xieraq tal-poteri previsti f'dan l-Artikolu.

10. Il-miżuri ta' armonizzazzjoni msemmija hawn fuq għandhom, fil-każi xierqa, jinkludu klawnsola ta' salvagwardja li tawtorizza lill-Istati Membri li jieħdu għal raġuni wahda jew aktar li m' hijiex ta' natura ekonomika imsemmija fl-Artikolu 30, miżuri proviżorji soġġetti għall-proċedura tal-kontroll mill-Komunità.

Artikolu 96

Jekk il-Kummissjoni issib li d-differenzi li jeżistu bejn il-liġijiet, regolamenti jew regoli amministrattivi ta' l-Istati Membri qed twassal għal-kondizzjonijiet ta' kompetizzjoni distorti fis-suq komuni, u b'hekk iġibu nuqqas ta' bilanċ li jitlob korrezzjoni, hija għandha tikkonsulta ma' l-Istati Membri interessati.

Jekk dawk il-konsultazzjonijiet ma jwasslux għal ftehim li bih in-nuqqas ta' bilanċ imsemmi jiġi korrett, il-Kunsill, fuq proposta tal-Kummissjoni li jaġixxi b'maġġoranza kwalifikata, għandu johroġ id-direttivi meħtieġa għal dan il-ghan. Il-Kummissjoni u l-Kunsill jistgħu jieħdu kull miżura oħra xierqa providuta f'dan it-Trattat.

Artikolu 97

1. Jekk ikollu raġuni għax jibża' li l-adozzjoni jew emenda ta' liġi, regolament jew regola amministrattiva tkun se ġġib f'nuqqas ta' bilanċ fis-sens ta' l-Artikolu 96, l-Istat Membru li jkun irid jipproċedi għal dan għandu jikkonsulta l-Kummissjoni. Wara li tikkonsulta l-Istati Membri, il-Kummissjoni għandha tirrakkomanda lill-Istati interessati dawk il-miżuri li jistgħu jkunu xierqa biex jevitaw in-nuqqas ta' bilanċ imsemmi.

2. Jekk l-Istat li jkun jixtieq jintroduċi jew jemenda disposizzjonijiet nazzjonali ma jwettaqx ir-rakkomandazzjoni magħmula lilu mill-Kummissjoni, Stati Membri oħra ma għandhomx jintalbu, skond it-termini ta' l-Artikolu 96, biex jemendaw id-disposizzjonijiet nazzjonali tagħhom stess sabiex jikkoreġu dak in-nuqqas ta' bilanċ. Jekk l-Istat Membru li jinjora r-rakkomandazzjoni tal-Kummissjoni jġib nuqqas ta' bilanċ bi hsara tiegħu nnifsu biss, id-disposizzjonijiet ta' l-Artikolu 96 ma għandhomx japplikaw.

TITOLU VII

POLITIKA EKONOMIKA U MONETARJA

KAPITOLU 1

POLITIKA EKONOMIKA

Artikolu 98

L-Istati Membri għandhom imexxu l-politika ekonomika tagħhom bil-għan li jikkontribwixxu għat-twettiq ta' l-iskopijiet tal-Komunità, kif imfissra fl-Artikolu 2, u fil-kuntest tal-linji direttivi ġenerali imsemmija fl-Artikolu 99(2). L-Istati Membri u l-Komunità għandhom jaġixxu skond il-prinċipju ta' ekonomija tas-suq miftuħ b'kompetizzjoni libera, li jiffavorixxi allokkazzjoni effiċjenti ta' riżorsi, u b'mod konformi mal-prinċipji msemmija fl-Artikolu 4.

Artikolu 99

1. L-Istati Membri għandhom iqisu il-linji tal-politika ekonomika tagħhom bħala materja ta' interess komuni u għandhom jikkordinawhom fi hdan il-Kunsill, skond id-disposizzjonijiet ta' l-Artikolu 98.

2. Il-Kunsill għandu, waqt li jaġixxi b'maġġoranza kkwalifikata u fuq rakkomandazzjoni mill-Kummissjoni, jiformola abbozz għal-linji direttivi ġenerali tal-politika ekonomika ta' l-Istati Membri u tal-Komunità, u għandu jirrapporta r-riżultati lill-Kunsill Ewropew.

Il-Kunsill Ewropew għandu, jiddiskuti x'konklużjoni għandu jasal għaliha dwar il-linji direttivi ġenerali tal-politika ekonomika ta' l-Istati Membri u tal-Komunità, filwaqt li jaġixxi fuq il-bażi tar-rapport tal-Kunsill.

Fuq il-bażi ta' din il-konklużjoni, il-Kunsill għandu, filwaqt li jaġixxi b'maġġoranza kkwalifikata, jadotta rakkomandazzjoni li tistipula dawn il-linji direttivi ġenerali. Il-Kunsill għandu jinforma lill-Parlament Ewropew bir-rakkomandazzjoni tiegħu.

3. Sabiex jiżgura koordinazzjoni aktar stretta tal-linji ta' politika ekonomika u l-konverġenza kontinwa fl-attività ekonomika ta' l-Istati Membri, il-Kunsill għandu, fuq il-bażi ta' rapporti sottomessi mill-Kummissjoni, jissorvelja l-iżviluppi ekonomiċi f'kull Stat Membru u fil-Komunità, kif ukoll il-konformità ta' kull politika ekonomika mal-linji direttivi ġenerali imsemmija fil-paragrafu 2, kif ukoll jagħmel stima komplessiva regolarment.

Għall-finijiet ta' din is-sorveljanza multilaterali, l-Istati Membri għandhom jgħaddu l-informazzjoni lill-Kummissjoni dwar dawk il-miżuri importanti li jkunu tiegħu minnhom fil-qasam tal-politika ekonomika tagħhom kif ukoll kull informazzjoni oħra li jqisu li tista' tkun mehteġa.

4. Meta jiġi stabbilit, skond il-proċedura prevista fil-paragrafu 3, li l-linji ta' politika ekonomika ta' Stat Membru mhumix koherenti mal-linji direttivi ġenerali imsemmija fil-paragrafu 2, jew jekk ikun hemm possibiltà li dawn ifixklu l-funzjonament tajjeb ta' l-unjoni ekonomika u monetarja, il-Kunsill jista', b'maġġoranza kkwalifikata u fuq rakkomandazzjoni mill-Kummissjoni, jagħmel ir-rakkomandazzjonijiet xierqa lill-Istat Membru involut. Il-Kunsill jista', b'maġġoranza kwalifikata u fuq rakkomandazzjoni mill-Kummissjoni, jiddeċiedi li jippubblika r-rakkomandazzjonijiet tiegħu.

Il-President tal-Kunsill u tal-Kummissjoni għandhom jirrapportaw lill-Parlament Ewropew ir-riżultati tas-sorveljanza multilaterali. Il-President tal-Kunsill jista' jiġi mistieden biex jidher quddiem il-Kumitat kompetenti tal-Parlament Ewropew, jekk il-Kunsill ikun għamel ir-rakkomandazzjonijiet tiegħu pubbliċi.

5. Il-Kunsill, li jaġixxi skond il-proċedura msemmija fl-Artikolu 252, jista' jadotta regoli dettaljati sabiex jirregola l-proċedura tas-sorveljanza multilaterali msemmija fil-paragrafi 3 u 4 ta' dan l-Artikolu.

Artikolu 100

1. Mingħajr preġudizzju għall-proċeduri oħra provduti f'dan it-Trattat, il-Kunsill, waqt li jaġixxi b'maġġoranza kwalifikata fuq proposta tal-Kummissjoni, jista' jiddeċiedi rigward miżuri xierqa għas-sitwazzjoni ekonomika, partikolarment jekk iqumu diffikultajiet serji fil-provvista ta' ċerti prodotti.

2. Meta Stat Membru jsib ruhu f'diffikultajiet jew ikun mhedded b'diffikultajiet serji kkawżati min diżastri naturali jew ċirkostanzi eċċezzjonali li fuqhom ma jkollux kontroll, il-Kunsill, waqt li jaġixxi b'maġġoranza kwalifikata fuq proposta tal-Kummissjoni, jista', taht ċerti kondizzjonijiet, jagħti għajna finanzjarja lill-Istat Membru konċernat. Il-President tal-Kunsill għandu jinforma l-Parlament Ewropew dwar id-deċiżjoni li tkun ittiehdet.

Artikolu 101

1. Faċilitajiet ta' *overdraft* jew ta' xi tip ieħor ta' faċilità ta' kreditu mill-BĊE jew mill-banek ċentrali ta' l-Istati Membri (hawnekk iżjed 'il quddiem imsejha "banek ċentrali nazzjonali") favur istituzzjonijiet jew korpi komunitarji, gvernijiet ċentrali, reġjonali jew awtoritajiet lokali jew pubbliċi oħra, jew korpi oħra regolati bid-dritt pubbliku, jew impriżi pubbliċi ta' Stati Membri, għandhom ikunu pprojbiti kif għandu ukoll ikun pprojbit ix-xiri dirett mingħand dawn ta' strumenti ta' debitu mill-BĊE jew mill-banek ċentrali nazzjonali.

2. Il-paragrafu 1 m'għandhux japplikax fil-każ ta' istituzzjonijiet publiċi ta' kreditu li, fil-kuntest tal-provvista ta' riservi mill-banek ċentrali, għandhom jingħataw l-istess trattament mill-banek ċentrali nazzjonali u mill-BĊE bħal ma jingħataw istituzzjonijiet ta' kreditu privati.

Artikolu 102

1. Kull miżura, li mhijiex ibbażata fuq konsiderazzjonijiet prudenzjali u li tistabbilixxi aċċess privilegġat lill-istituzzjonijiet jew korpi komunitarji, gvernijiet ċentrali, reġjonali, lokali, jew awtoritajiet pubbliċi oħra, jew korpi oħra li huma regolati bid-dritt pubbliku, jew impriżi pubbliċi ta' l-Istati Membri għall-istituzzjonijiet finanzjarji għandha tkun ipprojbata.

2. Il-Kunsill, li jaġixxi skond il-proċedura msemmija fl-Artikolu 252, għandu, qabel l-1 ta' Jannar 1994, jiddefinixxi t-tifsiriet għall-applikazzjoni tal-projbizzjoni msemmija fil-paragrafu 1.

Artikolu 103

1. Il-Komunità m'għandhiex tkun responsabbli għal, jew tassumi l-obbligazzjonijiet ta' gvernijiet ċentrali, reġjonali, lokali, jew awtoritajiet pubbliċi oħra, jew korpi oħra li huma regolati bid-dritt pubbliku, jew impriżi pubbliċi ta' Stat Membru bla ħsara għall-ġhoti ta' garanziji finanzjarji reċiproċi għall-esekuzzjoni kongunta ta' proġett speċifiku. Stat Membru m'għandhux ikun responsabbli jew jassumi l-obbligazzjonijiet ta' gvernijiet ċentrali, reġjonali, lokali jew awtoritajiet pubbliċi oħra, jew korpi oħra regolati bid-dritt pubbliku jew impriżi pubbliċi ta' Stat Membru ieħor, bla ħsara għall-ġhoti ta' garanziji finanzjarji reċiproċi għall-eżekuzzjoni kongunta ta' xi proġett speċifiku.

2. Jekk ikun neċessarju, il-Kunsill, li jaġixxi skond il-proċedura imsemmija fl-Artikolu 252, jista' jiddefinixxi t-tifsiriet għall-applikazzjoni tal-projbizzjonijiet imsemmija fl-Artikolu 101 u f'dan l-Artikolu.

Artikolu 104

1. L-Istati Membri għandhom jevitaw żbilanċi eċċessivi tal-Gvern.

2. Il-Kummissjoni għandha tissorvelja l-iżvilupp tas-sitwazzjoni ta' l-estimi u ta' kull stock tad-dejn tal-gvern fl-Istati Membri bl-iskop illi tidentifika żbalji kbar. B'mod partikolari għandha teżamina l-konformità mad-dixxiplina ta' l-estimi abbażi taż-żewġ kriterji li ġejjin:

a) jekk il-proporzjon ta' l-iżbilanċ tal-gvern ippjanat jew attwali għall-prodott gross domestiku ikunx jeċċedi xi valur ta' referenza, hlief

— jekk il-proporzjon ikun niżel b'mod sostanzjali u kontinwu u lahaq livell qrib tal-valur ta' referenza;

- jew, alternattivament jekk, l-eċċess fuq il-valur ta' referenza jkun biss eċċezzjonali u temporanju u l-proporzjon jibqa' viċin tal-valur ta' referenza;
- b) Jekk il-proporzjon tad-dejn tal-gvern għall-prodott gross domestiku ikunx jeċċedi xi valur ta' referenza, hliet jekk l-proporzjon ikun qiegħed jonqos b'mod suffiċjenti u li joqrob lejn il-valur ta' referenza b'pass sodisfaċenti.

Il-valuri ta' referenza huma speċifikati fil-Protokoll dwar il-proċedura fuq żbilanċ eċċessiv anness ma' dan it-Trattat

3. Jekk Stat Membru ma jwettaqx il-htigiet taht xi wiehed jew it-tnejn minn dawn il-kriterji, il-Kummissjoni għandha tipprepara rapport. Ir-rapport tal-Kummissjoni għandu jqis ukoll jekk id-dejn tal-gvern ikunx jeċċedi n-nefqa tal-gvern f'investiment u jqis il-fatturi l-oħra kollha rilevanti, inkluża l-pożizzjoni ekonomika u ta' l-estimi għall-futur medju ta' l-Istat Membru.

Il-Kummissjoni tista' wkoll tipprepara rapport jekk, minkejja t-twettiq tal-htigiet taht il-kriterji, tkun ta' l-opinjoni li hemm riskju ta' żbilanċ eċċessiv għewwa xi Stat Membru.

4. Il-Kumitat imsemmi fl-Artikolu 114 għandu jiffurmola opinjoni dwar ir-rapport tal-Kummissjoni.

5. Jekk il-Kummissjoni jidhrilha illi jkun hemm jew jista' jkun hemm fi Stat Membru żbilanċ eċċessiv, il-Kummissjoni għandha tagħti l-opinjoni tagħha dwar dan lill-Kunsill.

6. Il-Kunsill jista', waqt li jaġixxi b'maġġoranza kkwalifikata fuq rakkomandazzjoni mill-Kummissjoni, u wara li jkun ikkonsidra kull osservazzjoni li l-Istat Membru interessat ikun jixtieq jagħmel, jiddeċiedi wara stima komplessiva jekk jeżistix żbilanċ eċċessiv.

7. Meta l-eżistenza ta' deficit eċċessiv tiġi deċiża skond il-paragrafu 6, il-Kunsill għandu jagħmel rakkomandazzjonijiet lill-Istat Membru interessat, bl-iskop illi dik is-sitwazzjoni tiġi mitmuma fi żmien li determinat. Bla hsara għad-disposizzjonijiet tal-paragrafu 8, dawn ir-rakkomandazzjonijiet m'għandhomx jiġu pubblikati.

8. Meta l-Kunsill jistabbilixxi illi ma' kien hemm ebda azzjoni effettiva bi twegiba għar-rakkomandazzjonijiet tiegħu fil-perjodu stipulat, huwa jista' jippubblika dawn ir-rakkomandazzjonijiet tiegħu.

9. Jekk Stat Membru jippersisti filli ma jiehux passi biex iwettaq ir-rakkomandazzjonijiet tal-Kunsill, il-Kunsill jista' jiddeċiedi illi javża lill-Istat Membru sabiex, fi żmien speċifiku stipulat, jiehu l-miżuri biex inaqqas id-deficit kif meqjus neċessarju mill-Kunsill biex tiġi rrimedjata s-sitwazzjoni.

F'dak il-każ, il-Kunsill jista' jitlob lill-Istat Membru interessat biex jippreżenta rapporti skond programm speċifiku sabiex jiġi eżaminat kull sforz ta' aġġustament ta' dak l-Istat Membru.

10. Il-jedd li jinbnew il-proċeduri li hemm provdut dwarhom fl-Artikoli 226 u 227 ma jistax jiġi eżerċitat fil-kuntest ta' dak li hemm fil-paragrafi 1 sa 9 ta' dan l-Artikolu.

11. Sakemm Stat Membru jibqa' ma jikkonformax ruhu ma' deċiżjoni li tkun ittiehdet skond il-paragrafu 9, il-Kunsill jista' jiddeċiedi li japplika jew, skond il-każ, jintensifika xi wiehed jew aktar minn dawn il-miżuri li ġejjin:

- jeżiġi li l-Istat Membru interessat jippubblika informazzjoni addizzjonali, kif speċifikata mill-Kunsill, qabel il-hruġ ta' bonds u titoli;
- jistieden lill-Bank Ewropew ta' l-Investment biex jerġa' jikkonsidra l-politika tas-self tiegħu lejn l-Istat Membru interessat;
- jeżiġi minghand l-Istat Membru interessat li jagħmel kontijiet ta' depożitu mingħajr imghax ta' ammont xieraq, mal-Komunità sakemm l-iżbilanċ eċċessiv ikun ġie, fil-fehma tal-Kunsill, korrett.
- jimponi multi ta' ammont adattat.

Il-President tal-Kunsill għandu jinforma lill-Parlament Ewropew b' deċiżjonijiet li jkun ttehd.

12. Il-Kunsill għandu jabroga x'uhud jew id-deċiżjonijiet kollha msemmija fil-paragrafi 6 sa 9 u 11 sakemm l-iżbilanċ eċċessiv fl-Istat Membru interessat, ikun ġie, fil-fehma tal-Kunsill, korrett. Jekk il-Kunsill ikun għamel rakkomandazzjonijiet pubbliċi, huwa għandu, hekk kif id-deċiżjoni taht il-paragrafu 8 tkun giet abrogata, jagħmel dikjarazzjoni pubblika li l-iżbilanċ eċċessiv fl-Istat Membru interessat ma jkunx għadu jeżisti.

13. Meta jiehu d-deċiżjonijiet imsemmija fil-paragrafi 7 sa 9, 11 u 12, il-Kunsill għandu jimxi fuq rakkomandazzjoni mill-Kummissjoni b'maġġoranza ta' żewġ terzi tal-voti tal-membri tiegħu, peżati skond l-Artikolu 205 (2), bl-esklużjoni tal-voti tar-rappreżentant ta' l-Istat Membru interessat.

14. Disposizzjonijiet ulterjuri rigward l-implimentazzjoni tal-proċedura deskritta f'dan l-Artikolu huma indikati fil-Protokoll fuq il-proċedura ta' żbilanċ eċċessiv anness ma' dan it-Trattat.

Il-Kunsill għandu, filwaqt li jaġixxi unanimament fuq proposta mill-Kummissjoni u wara li jikkonsulta l-Parlament Ewropew u l-BĊE, jadotta d-disposizzjonijiet approprijati li mbagħad għandhom jiehu post il-Protokoll imsemmi.

Bla hsara għad-disposizzjonijiet l-oħra ta' dan il-paragrafu il-Kunsill għandu, qabel l-1 ta' Jannar 1994, waqt li jaġixxi b'maġġoranza kkwalifikata fuq proposta mill-Kummissjoni u wara li jikkonsulta mal-Parlament Ewropew, johroġ regoli u definizzjonijiet dettaljati dwar l-applikazzjoni tad-disposizzjonijiet ta' l-imsemmi Protokoll.

KAPITOLU 2

POLITIKA MONETARJA

Artikolu 105

1. L-iskop primarju tas-SEBC għandu jkun li iżomm l-istabbiltà fil-prezzijiet. Mingħajr preġudizzju għall-iskop ta' stabbiltà fil-prezzijiet, is-SEBC għandha tappoġġa l-linji ta' politika ekonomika generali fil-Komunità bl-iskop li tikkontribwixxi għall-ksib ta' l-oġġettivi tal-Komunità kif stipulati fl-Artikolu 2. Is-SEBC għandha tagixxi skond il-prinċipju ta' ekonomija tas-suq miftuħ b'kompetizzjoni libera, li jiffavorixxi l-allokazzjoni effiċjenti ta' riżorsi, u b'mod konformi mal-prinċipji stipulati fl-Artikolu 4.

2. Il-hidmiet bażiċi li jridu jiġu mwettqa permezz tas-SEBC jkun:

- li tiġi definita u implimentata l-politika monetarja tal-Komunità;
- li jitwettqu operazzjonijiet ta' kambju konsistenti mad-disposizzjonijiet ta' l-Artikolu 111;
- li jinżammu in depositu u jiġu amministrati r-riżervi barranin uffiċjali ta' l-Istati Membri;
- li tiġi promossa l-hidma bla ostakoli ta' sistemi ta'hlas.

3. It-tielet subinċiż tal-paragrafu 2 għandu jkun bla ħsara għaž-żamma in depositu u l-amminis-trazzjoni mill-gvernijiet ta' l-Istati Membri ta' bilanċi operattivi ta' valuta barranija.

4. Il-BĊE għandu jiġi ikkonsultat:

- dwar kull att propost mill-Komunità fl-oqsma tal-kompetenza tiegħu.
- minn awtoritajiet nazzjonali dwar xi abbozz ta' disposizzjoni legiżlattiva fl-oqsma ta' kompetenza tiegħu, iżda fil-limiti u taht il-kundizzjonijiet stipulati mill-Kunsill skond il-proċedura prevista fl-Artikolu 107 paragrafu 6.

Il-BĊE jista' jippreżenta opinjonijiet lill-istituzzjonijiet jew korpi approprijati tal-Komunità jew lill-awtoritajiet nazzjonali fuq kwistjonijiet fl-oqsma ta' kompetenza tiegħu.

5. S-SEBC għandha tikkontribwixxi għat-tmexxija bla ostakoli ta' kull politika segwita mill-awtoritajiet kompetenti relatata mas-supervizjoni prudenzjali ta' istituzzjonijiet ta' kreditu u l-istabbiltà tas-sistema finanzjarja.

6. Il-Kunsill jista', waqt li jaġixxi unanimament fuq proposta mill-Kummissjoni u wara li jikkonsulta l-BĊE u wara li jirċievi l-assent tal-Parlament Ewropew, jikkonferixxi lill-BĊE kompiti speċifiċi li jirrigwardaw politika relatata mas-supervizjoni prudenzjali ta' istituzzjonijiet ta' kreditu u ta' istituzzjonijiet finanzjarji oħra, bl-eċċezzjoni ta' impriži ta' assigurazzjoni.

Artikolu 106

1. L-BĊE għandu jkollu d-dritt esklużiv li jawtorizza l-hruġ ta' karti ta' flus fil-Komunità. Il-BĊE u -banek ċentrali nazzjonali jistgħu johorġu dawn il-karti tal-flus. Il-karti tal-flus li jinħarġu mill-BĊE u mill-banek ċentrali nazzjonali jkunu l-uniċi karti tal-flus bi status ta' valuta legali fil-Komunità.
2. L-Istati Membri jistgħu johorġu muniti soġġetti għall-approvazzjoni mill-BĊE dwar il-volum tal-hruġ. Il-Kunsill, filwaqt li jaġixxi skond il-proċedura msemmija fl-Artikolu 252 u wara li jikkonsulta l-BĊE, jista' jadotta miżuri biex jarmonizza d-denominazzjonijiet u il-karatteristiċi tekniċi tal-munitikollha intiżi għaċ-ċirkolazzjoni safejn dan ikun neċessarju għaċ-ċirkolazzjoni faċli fil-Komunità.

Artikolu 107

1. S-SEBĊ għandha tkun magħmula mill-BĊE u mill-banek ċentrali nazzjonali.
2. S-SEBĊ għandu ikollha personalità ġuridika.
3. S-SEBĊ għandha tkun regolata mill-korpi deċiżjonali tal-BĊE li għandhom ikunu l-Kunsill Regulatorju u l-Bord Eżekuttiv.
4. L-Istatut tas-SEBĊ huwa stipulat f'Protokoll anness ma' dan it-Trattat.
5. L-Artikoli 5.1, 5.2, 5.3, 17, 18, 19.1, 22, 23, 24, 26, 32.2, 32.3, 32.4, 32.6, 33.1(a) u 36 ta' l-Istatut tas-SEBĊ jistgħu jiġu emendati mill-Kunsill, li jaġixxi jew b'maġġoranza kkwalifikata fuq rakkomandazzjoni mill-BĊE u wara li jikkonsulta mal-Kummissjoni jew unanimament fuq proposta mill-Kummissjoni u wara li jikkonsultata lill-BĊE. Fi kwalunkwe każ, ikun neċessarju il-kunsens tal-Parlament Ewropew.
6. Il-Kunsill, li jaġixxi b'maġġoranza kkwalifikata jew fuq proposta mill-Kummissjoni u wara li jikkonsulta l-Parlament Ewropew u l-BĊE jew fuq rakkomandazzjoni mill-BĊE u wara li jikkonsulta mal-Parlament Ewropew u l-Kummissjoni, għandu jadotta id-disposizzjonijiet imsemmija fl-Artikoli 4, 5.4, 19.2, 20, 28.1, 29.2, 30.4, u 34.3 ta' l-Istatut tas-SEBĊ.

Artikolu 108

Fl-eżerċizzju tas-setgħat u fit-twettiq tal-kompiti u d-dmirijiet tagħhom mgħotja lilhom b'dan it-Trattat u bl-Istatut tas-SEBĊ, la l-BĊE, u lanqas bank ċentrali nazzjonali, jew membru tal-korpi deċiżjonali tagħhom ma għandu jfittex jew jiehu struzzjonijiet minn istituzzjonijiet jew korpi tal-Komunità, minn xi gvern ta' Stat Membru jew minn xi korp ieħor. L-istituzzjonijiet tal-Komunità u l-korpi u l-gvernijiet ta' Stati Membri jintrabtu li jirrispettaw dan il-prinċipju u li ma jfittxux li jinfluwenzaw il-membri tal-korpi deċiżjonali tal-BĊE jew tal-bank ċentrali nazzjonali fil-qadi ta' dmirijiethom.

Artikolu 109

Kull Stat Membru għandu jiżgura, l-aktar tard sad-data ta' l-istabbiliment tas-SEBC, li l-leġislazzjoni nazzjonali tiegħu, inkluż l-istatuti tal-bank ċentrali nazzjonali tiegħu, tkun kumpatibbli ma' dan it-Trattat u ma' l-istatut tas-SEBC.

Artikolu 110

1. Sabiex jiġu eżegwiti l-kompiti fdati lis-SEBC, l-BĊE għandu, skond id-disposizzjonijiet ta' dan it-Trattat u taht il-kondizzjonijiet imnizzla fl-Istatut tas-SEBC:

- jagħmel ir-regolamenti sa fejn ikun neċessarju biex jiġu implimentati l-kompiti definiti fl-Artikolu 3.1, l-ewwel subinċiż, fl-Artikoli 19.1, 22 u 25.2 ta' l-Istatut tas-SEBC u f'dawk il-każijiet li ser ikunu indikati fl-atti tal-Kunsill imsemmija fl-Artikolu 107(6);
- jiehu d-deċiżjonijiet neċessarji biex jiġu esegwiti l-kompiti fdati lis-SEBC taht dan it-Trattat u fl-Istatut tas-SEBC;
- jagħmel rakkomandazzjonijiet u jagħti opinjonijiet.

2. Regolament għandu jkollu applikazzjoni ġenerali. Għandu jkun jorbot fl-intier tiegħu u jkun direttament applikabbli f'kull Stat Membru.

Ir-rakkomandazzjonijiet u l-opinjonijiet m'għandu jkollhom ebda forza vinkolanti.

Deċiżjoni għandha torbot fl-intier tagħha għal dawk li lejhom tkun indirizzata.

L-Artikoli 253, 254 u 256 għandhom japplikaw għar-regolamenti u għad-deċiżjonijiet adottati mill-BĊE.

Il-BĊE jista' jiddeciedi li jippubblika d-deċiżjonijiet, ir-rakkomandazzjonijiet u l-opinjonijiet tiegħu.

3. Fil-limiti u taht il-kundizzjonijiet adottati mill-Kunsill bil-proċedura stipulata fl-Artikolu 107 (6), il-BĊE għandu jkollu l-jedd li jimponi multi jew hlasijiet penali perjodiċi fuq imprizi jekk dawn jonqsu milli jharsu l-obbligazzjonijiet tagħhom taht ir-regolamenti u d-deċiżjonijiet tiegħu.

Artikolu 111

1. B'deroga mill-Artikolu 300, il-Kunsill, filwaqt li jaġixxi b'mod unanimu fuq rakkomandazzjoni mill-BĊE jew mill-Kummissjoni, u wara li jikkonsulta mal-BĊE fi sforz li jasal għal konsensus konformi ma' l-iskop ta' l-istabbiltà tal-prezzijiet, wara li jikkonsulta mal-Parlament Ewropew skond il-proċedura fil-paragrafu 3, jista' jikkonkludi arrangamenti formali, biex jiġu stabbiliti l-arrangamenti, fuq sistema ta' rati ta' kambju għall-ECU ma' valuta mhux tal-Komunità. Il-Kunsill, filwaqt li jaġixxi b'maġġoranza kkwalifikata, fuq rakkomandazzjoni mill-BĊE jew mill-Kummissjoni, u wara li jikkonsulta mal-BĊE fi sforz biex jilhaq konsensus konformi ma' l-iskop ta' l-istabbiltà fil-prezzijiet, jista' jadotta, jaġġusta jew jabbanduna r-rati ċentrali ta' l-ECU fis-sistema ta' rata ta' kambju. Il-President tal-Kunsill għandu jinforma lill-Parlament Ewropew bl-adozzjoni, l-aġġustament jew l-abbandun tar-rati ċentrali ta' l-ECU.

2. Meta ma jkunx hemm sistema ta' rata ta' kambju in relazzjoni ma' valuta waħda jew aktar mhux tal-Komunità kif imsemmi fil-paragrafu 1, il-Kunsill, li jaġixxi b'maġġoranza kkwalifikata jew fuq rakkomandazzjoni mill-Kummissjoni u wara li jikkonsulta lill-BĊE, jew fuq rakkomandazzjoni mill-BĊE, jista' jifformula orjentazzjonijiet ġenerali għall-politika ta' rata ta' kambju ma' dawn il-valuti. Dawn l-orjentazzjonijiet ġenerali m'għandhomx jippreġudikaw l-iskop primarju tas-SEBC li tinżamm l-istabbiltà fil-prezzijiet.

3. B' deroga mill-Artikolu 300, fejn kun hemm il-bżonn li xi ftehim rigward kwistjonijiet monetari jew tas-sistema ta' kambju jiġi negoziat mill-Komunità ma' xi Stat jew Stati jew ma' organizzazzjonijiet internazzjonali, il-Kunsill, li jaġixxi b'maġġoranza kkwalifikata fuq rakkomandazzjoni tal-Kummissjoni u wara li jikkonsulta lill-BĊE, għandu jiddeċiedi dwar l-arrangamenti għan-negożjati u l-konkluzjoni ta' dan il-ftehim. Dawn l-arrangamenti għandhom jassiguraw li l-Komunità tesprimi pożizzjoni unika. Il-Kummissjoni għandha tkun għal kollox assoċjata ma' dawn in-negożjati.

Kull ftehim magħmul skond dan il-paragrafu għandu jkun jorbot fuq l-istituzzjonijiet tal-Komunità, fuq il-BĊE u fuq l-Istati Membri.

4. Bla ħsara għall-paragrafu 1, il-Kunsill, waqt li jaġixxi b'maġġoranza kwalifikata fuq proposta tal-Kummissjoni u wara li jkun ikkonsulta l-BĊE, għandu jiddeċiedi dwar il-pożizzjoni tal-Komunità f'livell internazzjonali rigward materji ta' rilevanza partikolari għall-unjoni ekonomika u monetarja u dwar ir-rappreżentanza tagħha, f'konformità ma' l-allokazzjoni tal-kompetenzi kif hemm fl-Artikoli 99 u 105.

5. Bla ħsara għall-kompetenza tal-Komunità u għal kull ftehim tal-Komunità dwar l-unjoni ekonomika u monetarja, Stati Membri jistgħu jinnegożjaw f'korpi internazzjonali u jikkonkludu ftehim internazzjonali.

KAPITOLU 3

DISPOSIZZJONIJIET ISTITUZZJONALI

Artikolu 112

1. Il-Kunsill Regolatorju tal-BĊE għandu jkollu fih il-membri tal-Bord Eżekuttiv tal-BĊE u l-Gvernaturi tal-banek ċentrali nazzjonali.

2. a) Il-Bord Eżekuttiv għandu jkun kompost minn President, Viċi President u erba' membri oħra.

b) Il-President, il-Viċi-President u l-membri l-oħra tal-Bord Eżekuttiv għandhom jinhatru minn fost persuni ta' statura rikonoxxuta u esperjenza professjonali fi kwistjonijiet monetarji jew bankarji bi ftehim komuni tal-gvernijiet ta' l-Istati Membri fil-livell ta' Kapijiet ta' Stat jew ta' Gvern, fuq rakkomandazzjoni mill-Kunsill, wara li jkun ikkonsulta lill-Parlament Ewropew u lill-Kunsill Regolatorju tal-BĊE.

Il-mandat tagħhom għandu ikun ta' tmien snin u ma jistax jiġi mġedded.

Huma biss il-persuni li jkollhom ċittadinanza ta' l-Istati Membri li jistgħu jkunu membri tal-Bord Eżekuttiv.

Artikolu 113

1. Il-President tal-Kunsill u membru tal-Kummissjoni jistgħu jipparteċipaw, bla dritt għall-vot, fil-laqgħat tal-Kunsill Regolatorju tal-BĊE.

Il-President tal-Kunsill jista' jissottometti mozzjoni għad-deliberazzjoni tal-Kunsill Regolatorju tal-BĊE.

2. Il-President tal-BĊE għandu jkun mistieden biex jipparteċipa fil-laqgħat tal-Kunsill meta l-Kunsill ikun qed jiddiskuti kwistjonijiet relatati ma' l-iskopijiet u l-kompiti tas-SEBC.

3. Il-BĊE għandu jindirizza rapport annwali dwar l-attivitajiet tas-SEBC u dwar il-politika monetarja kemm tas-sena ta'qabel kif ukoll tas-sena korrenti lill-Parlament Ewropew, lill-Kunsill u lill-Kummissjoni, kif ukoll lill-Kunsill Ewropew. Il-President tal-BĊE għandu jippreżenta dan ir-rapport lill-Kunsill u lill-Parlament Ewropew, li jistgħu jkollhom dibattitu ġenerali fuqu.

Il-President tal-BĊE u l-membri l-oħra tal-Bord Eżekuttiv jistgħu, fuq talba tal-Parlament Ewropew jew b'inizjattiva tagħhom stess, jinstemgħu mill-Kumitati kompetenti tal-Parlament Ewropew.

Artikolu 114

1. Kumitat Monetarju bi status konsultattiv qiegħed jiġi stabbilit sabiex jippromwovi l-koordinazzjoni tal-linji politiċi ta' l-Istati Membri sa fejn hu l-iktar possibbli għall-funzjonament tas-suq intern.

Dan għandu jkollu d-dmirijiet li ġejjin:

- li jzomm taht sorveljanza s-sitwazzjoni monetarja u finanzjarja ta' l-Istati Membri u tal-Komunità u s-sistema ta' hlasijiet ġenerali ta' l-Istati Membri u li jirrapporta regolarment dwar dan lill-Kunsill u lill-Kummissjoni;
- li jagħti opinjonijiet fuq talba tal-Kunsill jew tal-Kummissjoni, jew fuq inizjattiva tiegħu stess sabiex jiġi ppreżentati lil dawk l-istituzzjonijiet;
- bla ħsara għall-Artikolu 207, biex jikkontribwixxi għall-preparazzjoni tax-xogħol tal-Kunsill imsemmi fl-Artikoli 59, 60, 99(2), (3) (4) u (5), 100, 102, 103, 104, 116(2), 117(6), 119, 120, 121(2) u 122(l);

- biex jeżamina, ta' l- anqas darba fis-sena, s-sitwazzjoni dwar il-moviment ta' kapital u t-trasferimenti ta' hlasijiet, kif jirriżulta mill-applikazzjoni ta' dan it-Trattat u ta' miżuri addottati mill-Kunsill; l-eżami għandu jkopri l-miżuri kollha relatati ma' kull movimenti ta' kapital u ta' hlasijiet; il-kumitat għandu jirrapporta lill-Kummissjoni u lill-Kunsill fuq ir-riżultat ta' dan l-eżami.

L-Istati Membri u l-Kummissjoni għandhom jaħtru kull wiehed żewġ membri tal-Kumitat Monetariju.

2. Fil-bidu tat-tielet stadju, għandu jiġi stabbilit Kumitat Ekonomiku u Finanzjarju. Il-Kumitat Monetariju li hemm provdut dwaru fil-paragrafu 1 għandu jiġi xolt.

Il-Kumitat Ekonomiku u Finanzjarju għandu jkollu dawn il-mandati li ġejjin:

- li jagħti opinjonijiet fuq talba tal-Kunsill jew tal-Kummissjoni, jew fuq inizjattiva tiegħu stess sabiex dawn jiġu ppreżentati lil dawh l-istituzzjonijiet;
- li jzomm taht sorveljanza s-sitwazzjoni ekonomika u finanzjarja ta' l-Istati Membri u tal-Komunità u li jirrapporta regolarment lill-Kunsill u lill-Kummissjoni, partikolarment fuq ir-relazzjonijiet finanzjarji ma' pajjiżi terzi u ma' istituzzjonijiet internazzjonali;
- bla hsara għall-Artikolu 207, biex jikkontribwixxi għall-preparazzjoni tax-xogħol tal-Kunsill imsemmija fl-Artikoli 59, 60, 99, (2), (3), (4) u (5), 100, 102, 103, 104, 105(6), 106(2), 107 (5) u (6), 111, 119, 120(2) u (3), 122(2), 123(4) u (5), u li jagħmel xogħol ieħor konsultattiv u preparatorju assenjat lilu mill-Kunsill;
- li jeżamina, għall-inqas darba fis-sena, s-sitwazzjoni tal-moviment ta' kapital u libertà tat-trasferimenti tal-pagamenti, kif dawn jirriżultaw mill-applikazzjoni ta' dan it-Trattat u tal-miżuri adottati mill-Kunsill; l-eżami għandu jkopri il-miżuri kollha relatati mal-movimenti tal-kapital u ma' trasferimenti tal-hlasijiet; il-Kumitat għandu jirrapporta lill-Kummissjoni u lill-Kunsill fuq l-eżitu ta' dan l-eżami;

L-Istati Membri, il-Kummissjoni u l-BĊE għandhom jaħtru mhux aktar minn żewġ membri tal-Kumitat, kull wiehed.

3. Il-Kunsill għandu, b'maġġoranza kkwalifikata fuq proposta mill-Kummissjoni u wara li jikkonsulta mal-BĊE u mal-Kumitat imsemmi f'dan l-Artikolu, jindika disposizzjonijiet dettaljati dwar il-kompożizzjoni tal-Kumitat Ekonomiku u Finanzjarju. Il-President tal-Kunsill għandu jinforma lill-Parlament Ewropew bid-deċizzjoni.

4. Minbarra l-kompiti imniżżla f'paragrafu 2, jekk u sakemm ikun hemm Stati Membri b' deroga bhal dik imsemmija fl-Artikoli 122 u 123, il-Kumitat għandu jżomm taht sorveljanza s-sitwazzjoni monetarja u finanzjarja u s-sistema ta' hlasijiet ġenerali ta' dawk l-Istati Membri u jirrapporta regolarment dwar dan lill-Kunsill u lill-Kummissjoni.

Artikolu 115

Għall-dawk l-affarijiet li jaqghu taht l-iskop ta' l-Artikoli 99(4), 104 bl-eċċezzjoni tal-paragrafu 14, 111, 121, 122 u 123(4) u (5), il-Kunsill jew Stat Membru jista' jitlob lill-Kummissjoni biex tagħmel rakkomandazzjoni jew proposta, skond kif ikun xieraq. Il-Kummissjoni għandha teżamina din it-talba u tippreżenta l-konkluzjonijiet tagħha lill-Kunsill minghajr dewmien.

KAPITOLU 4

DISPOSIZZJONIJIET TRANSITORJI

Artikolu 116

1. It-tieni stadju għall-attwazzjoni ta' unjoni ekonomika u monetarja jibda fl-1 ta' Jannar 1994.
2. Qabel dik id-data
 - a) kull Stat Membru għandu:
 - jadotta, meta neċessarju, miżuri adattati biex iħares il-projbizzjonijiet previsti fl-Artikolu 56 u fl-Artikoli 101 u 102(1);
 - jadotta, jekk ikun meħtieġ, bil-għan li jippermetti l-eżami li dwaru hemm provdut fis-subparagrafu (b), programmi multiannwali li għandhom l-għan li jassiguraw il-konverġen-za permanenti neċessarja għall-attwazzjoni ta' unjoni ekonomika u monetarja, b'mod partikolari fejn għandha x'taqsam l-istabbiltà fil-prezzijiet u l-finanzi pubbliċi sodi;
 - b) il-Kunsill għandu, abbażi ta' rapport mill-Kummissjoni, jistma l-progress magħmul fil-konver-ġernza ekonomika u monetarja, b'mod partikolari fejn għandha x'taqsam l-istabbiltà fil-prezzijiet u l-finanzi pubbliċi sodi u l-progress magħmul fl-implimentazzjoni tal-liġi tal-Komunità fejn għandu x'jaqşam is-suq intern.
3. Id-disposizzjonijiet ta' l-Artikoli 101, 102(1), 103(1) u 104 bl-eċċezzjoni tal-paragrafi 1, 9, 11 u 14 ser jibdew japplikaw mill-bidu tat-tieni stadju.

Id-disposizzjonijiet ta' l-Artikoli 100(2), 104(1), (9) u (11), 105, 106, 108, 111, 112, 113 u 114 (2) u (4) għandhom japplikaw mill-bidu tat-tielet stadju.

4. Fit-tieni stadju, l-Istati Membri għandhom jagħmlu hilitom biex jevitaw kull żbilanċ eċċessiv min-naħa tal-gvern.

5. Matul it-tieni stadju, kull Stat Membru għandu, kif ikun xieraq, jibda l-proċess li jwassal għall-indipendenza tal-bank entrali tiegħu, skond kif hemm provdut fl-Artikolu 109.

Artikolu 117

1. Fil-bidu tat-tieni stadju, għandu jiġi stabbilit u jibda jopera Istitut Monetarju Ewropew (hawn iżjed 'il quddiem imsejjah l-"IME"); dan għandu jkollu personalità ġuridika u għandu jiġi dirett u mmexxi minn Kunsill, li jkun jikkonsisti fi President u l-Gvernaturi tal-banek ċentrali nazzjonali, u li wiehed minnhom ikun Viċi-President.

Il-President għandu jiġi magħżul bi ftehim komuni bejn il-Gvernijiet ta' l-Istati Membri fil-livell ta' Kap ta' Stat jew ta' Gvern, fuq rakkomandazzjoni mill-Kunsill ta' l-IME, u wara li jkun ġie kkonsultat il-Parlament Ewropew u l-Kunsill. Il-President għandu jiġi magħżul minn fost persuni ta' statura rikonoxxuta u ta' esperjenza professjonali fi kwistjonijiet monetarji jew bankarji. Huma biss persuni ta' ċittadinanza ta' l-Istati Membri li jistgħu jkunu President ta' l-IME. Il-Viċi President għandu jiġi mahtur mill-Kunsill ta' l-IME.

L-istatut ta' L-IME jinsab stipulat fi Protokoll anness ma' dan it-Trattat.

2. L-IME għandu:

- jsaħħah l-kooperazzjoni bejn il-banek ċentrali nazzjonali;
- jsaħħah l-koordinazzjoni tal-politika monetarja ta' l-Istati Membri, bl-iskop li jiżgura stabbiltà fil-prezzijiet.
- jissorvelja l-funzjonament tas-Sistema Monetarja Ewropea;
- jagħmel konsultazzjonijiet dwar dawk l-affarjiet li jaqgħu taht il-kompetenza tal-banek ċentrali nazzjonali u li jolqtu l-istabbiltà ta' istituzzjonijiet finanzjarji u tas-swieq;
- jassumi l-kompiti tal-Fond ta' Kooperazzjoni Monetarja Ewropea, li għandu jiġi xolt; il-modalitajiet kif isir dan ix-xoljiment jinsabu stipulati fl-Istatut ta' l-IME;
- jiffaċilita l-użu ta' l-ECU u jissorvelja l-iżvilupp relattiv, inkluż il-funzjonament faċli tas-sistema ta' likwidazzjoni ta' kontijiet ta' L-ECU.

3. Għall-preparazzjoni tat-tielet stadju, l-IME għandu:

- jipprepara l-istrumenti u l-proċeduri neċessarji għat-twettiq ta' politika monetarja unika fit-tielet stadju;

- jippromwovi l-armonizzazzjoni, fejn ikun meħtieġ tar-regoli u l-użanzi li jirregolaw il-ġbir, il-kompilazzjoni u d-distribuzzjoni ta' kull statistika fl-oqsma li jaqgħu fil-kamp ta' kompetenza tiegħu;
- jipprepara r-regoli għall-kompiti li għandhom isiru mill-banek ċentrali nazzjonali fl-qafas tas-SEBC;
- jippromwovi l-effiċjenza ta' hlasijiet trans-konfini;
- jissorvelja l-preparazzjoni teknika ta' karti tal-flus ta' l-ECU.

Mhux aktar tard mill-31 ta' Dicembru 1996, l-IME għandu jispeċifika l-istruttura regolatorja, organizzattiva, u logistika meħtieġa għas-SEBC sabiex din tkun tista' taqdi dmirijietha fit-tielet stadju. Din l-istruttura għandha tiġi ppreżentata għad-deċizzjoni tas-SEBC fid-data ta' l-istabbiliment tagħha.

4. l-IME, li jaġixxi b'maġġoranza ta' żewġ terzi tal-membri tiegħu, jista':

- jiformola opinjonijiet jew rakkomandazzjonijiet fuq l-orjentament ġenerali tal-politika monetarja u tal-politika tar-rata tal-kambju kif ukoll dwar miżuri relatati introdotti f'kull Stat Membru;
- jissottometti opinjonijiet jew rakkomandazzjonijiet lill-Gvernijiet u lill-Kunsill dwar kull politika li tista' teffettwa s-sitwazzjoni monetarja interna jew esterna fil-Komunità u, b'mod partikolari, il-funzjonament tas-Sistema Monetarja Ewropea;
- jaġmel rakkomandazzjonijiet lill-awtoritajiet monetarji ta' l-Istati Membri dwar il-kondotta tal-politika monetarja tagħhom.

5. L-IME, li jaġixxi b' mod unanimu, jista' jiddeciedi li jippubblika l-opinjonijiet u r-rakkomandazzjonijiet tiegħu.

6. L-IME għandu jiġi kkonsultat mill-Kunsill dwar kull att propost mill-Komunità fil-kamp tal-kompetenza tiegħu.

L-IME għandu jiġi kkonsultat mill-awtoritajiet ta' l-Istati Membri fuq kull abbozz ta' leġislazzjoni fil-kamp tal-kompetenza tagħha, fil-limiti u taħt il-kundizzjonijiet stipulati mill-Kunsill, li jaġixxi b'maġġoranza kkwalifikata fuq proposta mill-Kummissjoni u wara li jikkonsulta mal-Parlament Ewropew u l-IME.

7. Il-Kunsill jista', filwaqt li jaġixxi b'mod unanimu fuq proposta mill-Kummissjoni u wara li jiġi kkonsultat il-Parlament Ewropew u l-IME, jassenja lill-IME hidmiet ohra għat-thejjja tat-tielet stadju.

8. Fejn dan it-Trattat jipprovdi għal rwol konsultattiv għall-BĊE, referenzi għall-BĊE għandhom jinqraw bhala li jirreferu għall-IME qabel ma jkun ġie stabbilit il-BĊE.

9. Matul it-tieni stadju it-terminu BĊE użat fl-Artikoli 230, 232, 233, 234, 237 u 288 għandu jinqara u jinftehem bħala l-IME.

Artikolu 118

Il-kompożizzjoni tal-muniti fil-basket ta' l-ECU m'għandiex tiġi mibdula

Mill-bidu tat-tielet stadju, l-valur ta' l-ECU għandu jiġi stabbilit darba għal dejjem skond ma hemm fl-Artikolu 123(4).

Artikolu 119

1. Meta Stat Membru ikollu diffikultajiet jew ikun mhedded b'mod serju b'diffikultajiet dwar il-bilanċ tal-pagamenti tiegħu bħala riżultat ta' skwilibriju totali fil-bilanċ tal-pagamenti tiegħu, jew bħala riżultat tat-tip ta' munita li jkollu għad-disposizzjoni tiegħu, u meta daww id-diffikultajiet x'aktarx li jistgħu b'mod partikolari jipperikolaw il-funzjonament tas-suq komuni jew l-implimentazzjoni progressiva tal-politika kummerċjali komuni, il-Kummissjoni għandha minnufih, tinvestiga il-pożizzjoni ta' l-Istat partikolari u l-azzjoni li dak l-Istat ikun ha jew jista' jiehu waqt li juża l-meżzi kollha għad-disposizzjoni tiegħu skond id-disposizzjonijiet ta' dan ir-Trattat. Il-Kummissjoni għandha tgħid liema miżuri tkun qegħda tirrakkomanda lil dak l-Istat biex jiehu.

Jekk l-azzjoni meħuda minn Stat Membru u l-miżuri ssuġġeriti mill-Kummissjoni ma jkunux suffiċjenti sabiex jinghelbu d-diffikultajiet li jkunu qamu jew li jheddu li jqumu, il-Kummissjoni għandha, wara li tikkonsulta lill-Kumitat imsemmi fl-Artikolu 114, tirrakkomanda lill-Kunsill li tiġi mogħtija assistenza reċiproka u l-metodi adattati għaldaqshekk.

Il-Kummissjoni għandha żżomm lill-Kunsill regolarment informat bis-sitwazzjoni u kif din tkun qiegħda tiżviluppa.

2. Il-Kunsill, li jaġixxi b'maġġoranza kkwalifikata, għandu jagħti din l-assistenza reċiproka; huwa għandu jadotta direttivi jew deċiżjonijiet li jiffissaw il-kundizzjonijiet u d-dettalji ta' dik l-assistenza, li tista' tiehu forom bħal:

- a) konċertazzjoni dwar il-mod kif wiehed jittratta ma' jew fi hdan kull organizzazzjoni internazzjonali li għaliha l-Istati Membri jistgħu jirrikorru;
- b) miżuri neċessarji li jevitaw tibdil tar-rota tal-kummerċ meta l-Istat li jkun jinsab f'diffikultà iżomm jew jintroduċi mill-ġdid restrizzjonijiet kwantitattivi kontra pajjiżi terzi;
- c) l-ghoti ta' kreditu limitat minn Stati Membri oħra, soġġett għall-qbil tagħhom ma' dan.

3. Jekk l-assistenza reċiproka rrakomandata mill-Kummissjoni ma tinghatax mill-Kunsill jew jekk dik l-assistenza reċiproka u l-passi li jittiehdu ma jkunux biżżejjed, il-Kummissjoni għandha tawtorizza lill-Istat li jkun jinstab f'diffikultajiet biex jiehru miżuri protettivi, li l-kundizzjonijiet u d-dettalji tagħhom jiġu stabbiliti mill-Kunsill.

Dik l-awtorizzazzjoni tista' tiġi rrevokata u dawk il-kundizzjonijiet u d-dettalji jistgħu jiġu mibdula mill-Kunsill li jaġixxi permezz ta' maġġoranza kkwalifikata.

4. Bla hsara għall-Artikolu 122(6), dan l-Artikolu jtemm li japplika mill-bidu tat-tielet stadju.

Artikolu 120

1. Meta tinqala' kriżi f'daqqa fil-bilanċ ta' pagamenti, u deċizzjoni bħalma hemm fl-Artikolu 119 (2) ma tittehidx immedjatament, l-Istat Membru nvolut jista', bħala prekawzjoni, jadotta l-miżuri protettivi neċessarji. Dawk il-miżuri għandhom jikkawżaw l-inqas disturb possibli fil-funzjonament tas-suq komuni u ma għandhomx ikunu aktar wiesa' mill-iskop ta' dak li jkun tabilhaqq mehtieġ sabiex jiġu rrimedjati d-diffikultajiet li jkunu nqalghu f'daqqa.

2. Il-Kummissjoni u l-Istati Membri l-oħra għandhom jiġu avżati b'dawk il-miżuri protettivi mhux aktar tard minn meta jibdew isehħu. Il-Kummissjoni tista' tirrakkomanda lill-Kunsill li jagħti l-assistenza reċiproka taht l-Artikolu 119.

3. Wara li l-Kummissjoni tkun tat opinjoni u l-Kumitat imsemmi fl-Artikolu 114 jkun ġie konsultat, il-Kunsill jista', b'maġġoranza kkwalifikata, jiddeċiedi li l-Istat involut għandu jemenda, jissospendi, jew jabolixxi għal kollox il-miżuri protettivi msemmija hawn qabel.

4. Bla hsara għall-Artikolu 122(6), dan l-Artikolu ma jibqax jgħodd mill-bidu tat-tielet stadju.

Artikolu 121

1. Il-Kummissjoni u l-IME għandhom jirrapportaw lill-Kunsill fuq il-progress magħmul mill-Istati Membri sabiex dawn jissodisfaw l-obbligazzjonijiet tagħhom dwar it-twettiq ta' unjoni ekonomika u monetarja. Dawn ir-rapporti għandhom jinkludu eżami tal-kompatibilità bejn il-legislazzjoni nazzjonali ta' kull Stat Membru, inklużi l-istatuti tal-banek ċentralitagħhom, u l-Artikoli 108 u 109 ta' dan it-Trattat u l-Istatut tas-SEBC. Ir-rapporti għandhom jeżaminaw jekk ikunx intlaħaq grad għoli ta' konverġenza sostenibbli b' referenza għal jekk kull Stat Membru ikunx issodisfa dawn il-kriterji:

- il-ksib ta' livell għoli ta' stabbiltà fil-prezzijiet; dan jirriżulta minn rata ta' inflazzjoni li l-iżjed tkun tixbah lil dik tat-tlett Stati Membri li jkunu qed imorru l-aħjar f'dik li hija l-istabbiltà fil-prezzijiet;
- pożizzjoni finanzjarja tal-Gvern sostenibbli; dan jirriżulta meta ikun wasal għall-pożizzjoni fl-estimi tkun mingħajr żbilanċ eċċessiv kif stabbilit fl-Artikolu 104 (6);
- osservanza il-marġni ta' fluttwazzjoni normali li dwarhom hemm provdut bil-Mekkaniżmu tar-Rata tal-Kambju tas-Sistema Monetarja Ewropea, għal mill-inqas sentejn, mingħajr żvalutazzjoni fil-konfront tal-munita ta' xi Stat Membru ieħor;
- id-durabilità tal-konvergenza miksuba mill-Istat Membru u l-partecipazzjoni tiegħu fil-Mekkaniżmu tar-Rata tal-Kambju tas-Sistema Monetarja Ewropea kif jidher fil-livelli tar-rati ta' mghax f'perjodi fit-tul.

Il-Protokoll anness ma' dan it-Trattat jispjega aħjar l-erba' kriterji msemmija f'dan il-paragrafu u ż-żminijiet rilevanti li fihom għandhom jiġu rispettati u żviluppati. Ir-rapporti tal-Kummissjoni u l-IME għandhom jikkonsidraw ukoll l-iżvilupp ta' l-ECU, ir-riżultati ta' l-integrazzjoni tas-swieq, is-sitwazzjoni u l-iżvilupp tal-bilanċi tal-pagamenti fuq il-kont kurrenti u eżami ta' l-iżvilupp tal-kost ta' unità lavorattiva u indiċijiet oħra ta' prezzijiet.

2. Abbażi ta' dawn ir-rapporti, il-Kunsill, li jaġixxi b'maġġoranza kkwalifikata fuq rakkomandazzjoni mill-Kummissjoni, għandu jistma:

- Fir-rigward ta' kull Stat Membru, jekk dan ikunx jissodisfa l-kondizzjonijiet mehtieġa għall-adozzjoni ta' munita unika;
- Jekk il-maġġoranza ta' l-Istati Membri tissodisfax il-kondizzjonijiet mehtieġa għall-adozzjoni ta' munita unika,

u tirrakkomanda r-riżultanzi tagħha lill-Kunsill, li jiltaqa' kompost minn Kapijiet ta' Stat jew ta' Gvern. Il-Parlament Ewropew għandu jiġi kkonsultat u jagħti l-opinjoni tiegħu lill-Kunsill, li jiltaqa' kompost minn Kapijiet ta' Stat jew ta' Gvern.

3. Filwaqt li jikkunsidra kif dovut ir-rapporti msemmija fil-paragrafu 1 u l-opinjoni tal-Parlament Ewropew msemmija fil-paragrafu 2, il-Kunsill, li jiltaqa' kompost minn Kapijiet ta' Stat jew ta' Gvern, għandu, filwaqt li jaġixxi b'maġġoranza kkwalifikata, sa mhux aktar tard mill-31 ta' Diċembru 1996:

- jiddeċiedi, abbażi tar-rakkomandazzjonijiet tal-Kunsill imsemmija fil-paragrafu 2, jekk il-maġġoranza ta' l-Istati Membri tkunx tissodisfa l-kriterji mehtieġa għall-adozzjoni ta' munita unika;

— jiddeċiedi jekk ikunx adattat għall-Komunità li tidhol fit-tielet stadju,

u jekk ikun hekk

— jagħzel data għall-bidu tat-tielet stadju.

4. Jekk sa l-aħhar ta' 1997 id-data għall-bidu tat-tielet stadju ma tkunx għadha giet stabbilita, it-tielet stadju jibda fl-1 ta' Jannar 1999. Qabel l-1 ta' Lulju 1998, il-Kunsill, li jiltaqa' kompost minn Kapijiet ta' Stat jew ta' Gvern, wara ripetizzjoni tal-proċedura li hemm provdut dwarha fil-paragrafi 1 u 2, bl-eċċezzjoni tat-tieni subinċiż tal-paragrafu 2, waqt li jikkunsidra ir-rapporti imsemmija fil-paragrafu 1 u l-opinjoni tal-Parlament Ewropew, għandu, waqt li jaġixxi b'magġoranza kkwalifikata u abbażi tar-rakkomandazzjonijiet tal-Kunsill imsemmi fil-paragrafu 2, jikkonferma liema Stati Membri ikunu qed iwettqu l-kundizzjonijiet neċessarji għall-adozzjoni ta' munita unika.

Artikolu 122

1. Jekk tkun giet mehuda d-deċiżjoni sabiex tingħazel id-data skond ma hemm fl-Artikolu 121 (3), il-Kunsill għandu, abbażi tar-rakkomandazzjonijiet tiegħu msemija fl-Artikolu 121(2), filwaqt li jaġixxi b'magġoranza kkwalifikata fuq rakkomandazzjoni mill-Kummissjoni, jiddeċiedi jekk ikunx hemm xi Stat Membru, u jekk ikun hemm liema minnhom ikunu ser jiehu deroga kif imfissra fil-paragrafu 3 ta' dan l-Artikolu. Dawk l-Istati Membri għandhom f'dan it-Trattat jiġu msemija bhala "l-Istati Membri b'deroga".

Jekk il-Kunsill ikun ikkonferma liema Stati Membri jissodisfaw il-kundizzjonijiet neċessarji għall-adozzjoni ta' munita unika, skond kif hemm fl-Artikolu 121(4), dawk l-Istati Membri li ma jissodisfawx il-kundizzjonijiet jieħdu deroga kif imfisser fil-paragrafu 3 ta' dan l-Artikolu. Dawk l-Istati Membri għandhom f'dan it-Trattat jissejhu bhala "Stati Membri b'deroga".

2. Mill-inqas darba kull sentejn, jew fuq it-talba ta' xi wiehed mill-Istati Membri b'deroga, il-Kummissjoni u l-BĊE għandhom jibagħtu rapporti lill-Kunsill skond il-proċedura stabbilita fl-Artikolu 121(1). Wara li jikkonsulta mal-Parlament Ewropew u wara diskussjoni fil-Kunsill, imlaqqa' kompost minn Kapijiet ta' l-Istati Membri jew tal-Gvernijiet tagħhom, il-Kunsill għandu, waqt li jaġixxi b'magġoranza kkwalifikata fuq proposta mill-Kummissjoni, jiddeċiedi liema Stati Membri b'deroga jissodisfaw il-kundizzjonijiet meħtieġa fuq il-bażi tal-kriterji stabbiliti fl-Artikolu 121(1), u jabrogaw id-derogi ta' l-Istati Membri interessati.

3. Id-deroga msemija fil-paragrafu 1 għandha twassal sabiex l-Artikoli li ġejjin ma japplikawx għall-Istat Membru interessat: L-Artikoli 104(9) u (11), 105(1), (2), (3) u (5), 106, 110, 111, u 112 (2)(b). L-eskluzjoni ta' dan l-Istat Membru u l-bank ċentrali nazzjonali tiegħu mid-drittijiet u l-obbligi li jinsabu fis-SEBC hija stabbilita fil-Kapitolu IX ta' l-Istatut tas-SEBC.

4. Fl-Artikolu 105(1), (2) u (3), 106, 110, 111 u 112(2)(b), it-terminu "Stati Membri" għandu jittiehed bħala "l-Istati Membri mingħajr deroga".

5. Id-drittijiet tal-vot ta' l-Istati Membri b'deroga għandhom jiġu sospizi sakemm il-Kunsill jiehu d-deċiżjonijiet tiegħu msemija fl-Artikoli ta' dan it-Trattat imsemija fil-paragrafu 3. F'dak il-każ, permezz ta' deroga mill-Artikoli 205 and 250(1), maġġoranza kkwalifikata għandha tfisser żewġ terzi tal-voti tar-rappreżentanti ta' l-Istati Membri mingħajr deroga peżati skond l-Artikolu 205(2), u l-unanimità ta' daww l-Istati Membri għandha tkun meħtieġa għal att li jirrikjedi l-unanimità.

6. L-Artikoli 119 u 120 għandhom jibqgħu japplikaw għall-Istat Membru b'deroga.

Artikolu 123

1. Immedjatament wara li tkun ittiehdet deċiżjoni għall-bidu tat-tielet stadju bi qbil ma' l-Artikolu 121(3), jew, skond il-każ, immedjatament wara l-1 Lulju 1998:

— Il-Kunsill għandu jadotta d-disposizzjonijiet imsemija fl-Artikolu 107(6);

— il-gvernijiet ta' l-Istati Membri mingħajr deroga għandhom jaħtru, skond il-proċedura stabbilita fl-Artikolu 50 ta' l-Istatut tas-SEBC, il-President, il-Viċi-President u l-membri l-oħra tal-Bord Eżekuttiv ta' BCE. Jekk ikun hemm Stati Membri b'deroga, in-numru tal-membri tal-Bord Eżekuttiv jista' jkun iżgħar minn dak provdut fl-Artikolu 11.1 ta' l-Istatut tas-SEBC, iżda taħt l-ebda ċirkostanza ma għandu jkun inqas minn erbgħa.

Malli jinhatar il-Bord Eżekuttiv, għandhom jiġu stabbiliti is-SEBC u l-BCE u dawn għandhom ihejju biex jidhlu joperaw għal kollox kif deskritt f'dan it-Trattat u fl-Istatut tas-SEBC. L-eżerċizzju totali tal-poteri tagħhom għandu jibda mill-ewwel jum tat-tielet stadju.

2. Hekk kif jiġi stabbilit il-BCE, għandu, jekk ikun meħtieġ, jassumi x-xogħol ta' l-IME. L-IME għandu jidhol f'likwidazzjoni hekk kif jiġi stabbilit il-BCE; il-modalitajiet tal-likwidazzjoni huma stabbiliti fl-Istatut ta' l-IME.

3. Jekk u sakemm ikun hemm Stati Membri b'deroga, u minghajr preġudizzju għall-Artikolu 107(3) ta' dan it-Trattat, il-Kunsill Ġenerali tal-BĊE riferit fl-Artikolu 45 ta' l-Istatut tas-SEBC għandu jiġi stabbilit bħala t-tielet korp deċiżjonali tal-BĊE.

4. Fid-data tal-bidu fis-sehh tat-tielet fażi, il-Kunsill għandu, waqt li jaġixxi bl-unanimità ta' l-Istati Membri minghajr deroga, fuq proposta tal-Kummissjoni u wara li jkun ikkonsulta l-BĊE, jadotta r-rati tal-kambju li fihom il-valuta tagħhom tiġi iffissata irrevokabilment u b'liema rata irrevokabilment iffissata l-ECU għandha tidhol flok dawn il-valuti u l-ECU għandha ssir valuta hi stess. Din il-miżura minnha nfisha m'għandhiex timmodifika l-valur estern ta' l-ECU. Il-Kunsill waqt li jkun jaġixxi b'maġġoranza kwalifikata ta' l-Istati Membri msemmija, fuq proposta tal-Kummissjoni u wara li jikkonsulta l-BĊE, għandu jiehu l-miżuri l-oħra kollha mehtieġa għall-introduzzjoni rapida ta' l-ECU bħala valuta waħda ta' dawk l-Istati Membri. It-tieni sentenza ta' l-Artikolu 122(5) għandha tapplika.

5. Jekk jiġi deċiż, skond il-proċedura dikjarata fl-Artikolu 122(2), li tiġi abrogata deroga, il-Kunsill, waqt li jaġixxi bl-unanimità ta' l-Istati Membri minghajr deroga u l-Istat Membru interessat, fuq proposta mill-Kummissjoni u wara li jikkonsulta mal-BĊE, għandu jadotta r-rata li biha l-ECU għandu jissostitwixxi l-munita korrenti ta' l-Istat Membru interessat, u jiehu l-miżuri l-oħra mehtieġa għad-dhul ta' l-ECU bħala l-munita kurrenti unika fl-Istat Membru interessat.

Artikolu 124

1. Sakemm jibda t-tielet stadju, kull wiehed mill-Istati Membri għandu jittratta l-politika tiegħu ta' rata tal-kambju bħala materja ta' interess komuni. Huma u jagħmlu dan, l-Istati Membri għandhom jagħtu każ ta' l-esperjenza akkwizita f'kooperazzjoni fil-qafas tas-Sistema Monetarja Ewropea (SME) u fl-iżvilupp ta' l-ECU, u għandhom jirrispettaw il-poteri eżistenti f'dan il-qasam.

2. Mill-bidu tat-tielet stadju u sakemm Stat Membru jkollu deroga, il-paragrafu 1 għandu japplika b'analogija għall-politika tal-kambju ta' dak l-Istat Membru.

TITOLU VIII

L-IMPJIEG

Artikolu 125

L-Istati Membri u l-Komunità għandhom, skond dan it-Titolu, jaħdmu lejn żvilupp ta' strateġija koordinata għall-impjieg u partikolarment sabiex il-haddiema jkun kwalifikati, imharrġa u flessibbli u biex is-suq tax-xogħol jirrispondi għat-tibdil ekonomiku biex jistgħu jintlaħqu l-oġettivi definiti fl-Artikolu 2 tat-Trattat dwar l-Unjoni Ewropea u fl-Artikolu 2 ta' dan it-Trattat.

Artikolu 126

1. L-Istati Membri, permezz tal-politika tagħhom għall-impjieg, għandhom jikkontribwixxu biex jintlahqu l-oġettivi li hemm imsemmija fl-Artikolu 125 b'mod konsistenti ma linji ta' gwida generali tal-politika ekonomika ta' l-Istati Membri u tal-Komunità adottati skond l-Artikolu 99(2).
2. L-Istati Membri, wara li jikkunsidraw il-prattiċi nazzjonali fejn għandhom x'jaqsmu r-responsabbiltajiet ta' min imexxi u tal-haddiema, għandhom iqisu l-promozzjoni ta' l-impjieg b'hala materja ta' interess komuni u għandhom jikkordinaw l-azzjoni tagħhom f'dak li għandu x'jaqsam ma' dan fi hdan il-Kunsill, skond id-disposizzjonijiet fl-Artikolu 128.

Artikolu 127

1. Il-Komunità għandha tikkontribwixxi lejn livell għoli ta' mpjieg billi tinkoraġixxi kooperazzjoni bejn Stati Membri u billi ssostni u, jekk meħtieġ, tikkomplimenta l-azzjoni tagħhom. Meta tagħmel dan, il-kompetenzi ta' l-Istati Membri għandhom ikunu rrispettati.
2. Il-mira ta' livell għoli ta' mpjieg għandha tittiehed in konsiderazzjoni fil-formolazzjoni u l-implementazzjoni tal-politika u l-attivitajiet Komuntarji.

Artikolu 128

1. Il-Kunsill Ewropew għandu kull sena jikkonsidra il-qagħda ta' l-impjieg fil-Komunità u jadotta konkluzjonijiet dwarhom, fuq il-bażi ta' rapport kongunt annwali mill-Kunsill u l-Kummissjoni.
2. Fuq il-bażi tal-konkluzjonijiet tal-Kunsill Ewropew, il-Kunsill, b'maġġoranza kwalifikata fuq proposta mill-Kummissjoni u wara li jikkonsulta lill-Parlament Ewropew, il-Kumitat Ekonomiku u Soċjali, il-Kumitat tar-Reġjuni u l-Kumitat ta' l-Impjieg imsemmi fl-Artikolu 130, għandu kull sena jhejji linji ta' gwida li l-Istati Membri għandhom iqisu fil-politika tagħhom dwar l-impjieg. Dawn il-linji ta' gwida għandhom ikunu konsistenti mal-linji ta' gwida generali adottati skond l-Artikolu 99(2).
3. Kull Stat Membru għandu jipprovdi lill-Kunsill u lill-Kummissjoni b'rapport annwali fuq il-mizuri prinċipali meħudha għall-implementazzjoni tal-politika tiegħu għall-impjieg fid-dawl ta' linji ta' gwida għall-impjieg imsemmija fil-paragrafu 2.
4. Il-Kunsill, fuq il-bażi tar-rapporti imsemmija fil-paragrafu 3 u wara li jkun irċieva il-kummenti mill-Kumitat ta' l-Impjieg, għandu kull sena iwettaq eżami dwar l-implementazzjoni tal-politika ta' l-impjieg ta' l-Istati Membri fid-dawl tal-linji ta' gwida għall-impjieg. Il-Kunsill, b'maġġoranza kwalifikata fuq rakkomandazzjoni mill-Kummissjoni, jista, jekk jikkunsidra li jkun xieraq fid-dawl ta' dak l-eżami, jagħmel rakkomandazzjonijiet lill-Istati Membri.

5. Fuq il-bażi tar-riżultat ta' dak l-eżami, il-Kunsill u l-Kummissjoni għandhom jagħmlu rapport kongunt annwali lill-Kunsill Ewropew dwar il-qagħda ta' l-Impjieg fil-Komunità u dwar l-implementazzjoni tal-linji ta' gwida għall-impjieg.

Artikolu 129

Il-Kunsill, li jaġixxi skond il-proċedura prevista fl-Artikolu 251 u wara li jikkonsulta l-Kumitat Ekonomiku u Soċjali u l-Kumitat tar-Reġjuni, jista' jadotta miżuri ta' nċentiva li jkunu mmirati biex jinkoraġġixxu l-kooperazzjoni bejn Stati Membri u biex isostnu l-azzjoni tagħhom fil-qasam ta' l-impjiegi permezz ta' inizjattivi li jkollhom l-iskop li jkun żvilupat l-iskambju ta' informazzjoni u ta' l-aħjar prattiċi, li tkun provduta l-analiżi kumparattiva u pariri kif ukoll li ssir promozzjoni ta' atteġġjamneti innovattivi u l-valutazzjoni ta' l-esperjenzi, partikolarment billi wiehed jirrikorri għall-proġetti pilota.

Dawk il-miżuri m'għandhomx jinkludu l-armonizzazzjoni tal-ligijiet u r-regolamenti ta' l-Istati Membri.

Artikolu 130

Il-Kunsill, wara li jikkonsulta l-Parlament Ewropew, għandu jistabbilixxi Kumitat ta' l-Impjieg bi status ta' natura konsultattiva biex jipromwovi l-koordinament bejn l-Istati Membri dwar il-politika ta' l-impjieg u tas-suq tax-xogħol. Il-kompiti tal-Kumitat għandhom ikunu:

- li jissorvelja l-qagħda ta' l-impjieg u l-politika ta' l-impjieg fl-Istati Membri u fil-Komunità;
- mingħajr preġudizzju għall-Artikolu 207, li jifformula opinjonijiet fuq talba jew tal-Kunsill jew tal-Kummissjoni, jew inkella fuq l-inizjattiva tiegħu stess, u biex jikkontribwixxi għall-preparazzjoni tal-proċedimenti tal-Kunsill imsemmija fl-Artikolu 128.

Fit-twettiq tal-mandat tiegħu, il-Kumitat għandu jikkonsulta lil min imexxi u lill-haddiema.

Kull Stat Membru u l-Kummissjoni għandhom jaħtru żewġ membri tal-Kumitat.

TITOLU IX

IL-POLITIKA KUMMERĊJALI KOMUNI

Artikolu 131

Bl-istabbiliment ta' unjoni doganali bejniethom, l-Istati Membri għandhom il-ħsieb li jikkontribwixxu, skond l-interess komuni, għall-iżvilupp armonjuż tal-kummerċ dinji, għall-abolizzjoni progressiva ta' restrizzjonijiet fuq il-kummerċ internazzjonali u għat-tnaqqis ta' ostakoli tariffarji.

Il-politika kummerċjali komuni għandha tiehu qies ta' l-effett favorevoli li tista' ġġib l-abolizzjoni tad-dazju bejn l-Istati Membri fuq l-iżvilupp tal-qawwa kompetittiva ta' l-impreżi ta' dawk l-Istati.

Artikolu 132

1. Bla preġudizzju għall-obbligi ta' Stati Membri bħala membri ta' organizzazzjonijiet internazzjonali oħra, il-miżuri li dawn jiehdu biex jgħinu l-esportazzjonijiet għal pajjiżi terzi, għandhom jiġu armonizzati progressivament, sal punt mehtieg biex jiġi assigurat li l-kompetizzjoni bejn l-imprizi fil-Komunità ma tiġix milquta hażin.

Fuq proposta tal-Kummissjoni, il-Kunsill, jaġixxi b'maġġoranza kwalifikata, għandu jagħti d-direttivi mehtieġa għal dan il-għan.

2. Id-disposizzjonijiet preċedenti ma japplikawx għal rifużjonijiet ta' dazji doganali jew ta' piżijiet b'effett ekwivalenti, u lanqas għal rimborsi ta' taxxi indiretti kompriżi taxxi fuq turnover, taxxi tas-sisa u taxxi oħra indiretti konnessi fl-esportazzjoni ta' merkanzija minn Stat Membri għal pajjiżi terzi, sa fejn dawn ir-rifużjonijiet u rimborsi ma jeċċedux it-taxxi jew id-dazji li jkunu ġew imposti, direttament jew indirettament, fuq il-prodotti esportati..

Artikolu 133

1. Il-politika kummerċjali komuni għandha tkun ibbażata fuq prinċipji uniformi, partikolarment fir-rigward ta' tibdil fit-tariffi, il-konkluzjoni ta' ftehim dwar tariffi u kummerċ, il-kisba ta' uniformità f'miżuri ta' liberalizzazzjoni, il-politika ta' l-esportazzjoni u miżuri biex jipproteġu l-kummerċ bħal dawk li jittiehdu f'każi ta' *dumping* u fil-każ ta' sussidji.

2. Il-Kummissjoni għandha tissottometti proposti lill-Kunsill għall-implimentazzjoni tal-politika kummerċjali komuni.

3. Meta jkun mehtieg li jiġu negozjati ftehim ma' Stat jew Stati jew organizzazzjonijiet internazzjonali il-Kummissjoni għandha tagħmel rakkomandazzjonijiet lill-Kunsill, li għandu jawtorizza l-Kummissjoni biex tiftaħ in-negozjati mehtieġa. Il-Kunsill u l-Kummissjoni jkunu responsabbli li jiżguraw li l-ftehim li jiġu negozjati jkunu kompatibbli mal-politika u r-regoli interni tal-Komunità.

Il-Kummissjoni għandha tmexxi dawn in-negozjati b'konsultazzjoni ma' kumitat speċjali mahtur mill-Kunsill biex jgħin lill-Kummissjoni f'dan ix-xogħol u fil-qafas tad-direttivi li l-Kunsill jista' johroġlu. Il-Kummissjoni għandha tirrapporta regolarment lill-kumitat speċjali dwar il-progress tan-negozjati.

Id-disposizzjonijiet relattivi li għandhom x'jaqsmu ta' l-Artikolu 300 japplikaw.

4. Fl-eżerċizzju tal-poteri lilu konferiti b'dan l-Artikolu, il-Kunsill għandu jaġixxi b'maġġoranza kwalifikata.

5. Il-paragafi 1 sa 4 japplikaw ukoll ghan-negozjar u l-konklużjoni ta' ftehim fl-oqsma tal-kummerċ f'servizzi u fl-aspetti kummerċjali tal-propjetà intellettuali, safejn dawn il-ftehim ma jkunux koperti bil-paragrafu msemmi u bla preġudizzju għall-paragrafu 6.

B'deroga għall-paragrafu 4, il-Kunsill għandu jaġixxi b'unanimità meta jkun jinneozja u jikkonkludi ftehim f'wiehed mill-oqsma msemmija fl-ewwel subparagrafu meta dak il-ftehim jkun jinkludi disposizzjonijiet li għalihom tkun meħtieġa l-unanimità għall-adozzjoni ta' regoli interni jew meta jirrigwarda xi qasam li fih il-Komunità tkun għadha ma eżerċitatx il-poteri lilha konferiti minn dan it-Trattat bl-adozzjoni ta' regoli interni.

Il-Kunsill għandu jaġixxi b'unanimità fir-rigward tan-negozjar u l-konklużjoni ta' ftehim ta' natura orizzontali safejn dan ikun jirrigwarda wkoll is-subparagrafu preċedenti jew it-tieni subparagrafu tal-paragrafu 6.

Dan il-paragrafu m'għandux jaffettwa d-dritt ta' l-Istati Membri li jżommu u jikkonkludu ftehim ma' pajjiżi terzi jew organizzazzjonijiet internazzjonali sakemm dan il-ftehim ikun jaqbel mal-ligi tal-Komunità u ftehim iehor internazzjonali pertinenti.

6. Il-Kunsill ma jistax jikkonkludi ftehim li jkun jinkludi disposizzjonijiet li jeċċedu l-poteri interni tal-Komunità, partikolarment meta jwasslu għall-armonizzazzjoni tal-ligijiet jew tar-regolamenti ta' l-Istati Membri f'qasam li fih dan it-Trattat jeskludi din l-armonizzazzjoni.

F'dan ir-rigward, b'deroga għall-ewwel subparagrafu ta' paragrafu 5, ftehim li għandu x'jaqsam mal-kummerċ f'servizzi kulturali u awdjoviżivi, servizzi edukattivi, servizzi soċjali u tas-saħħa umana, għandhom jaqgħu fil-kompetenza komuni tal-Komunità u l-Istati Membri tagħha. Għaldaqstant, barra minn deċiżjoni tal-Kunsill mehuda skond id-disposizzjonijiet relattivi ta' l-Artikolu 300, in-negozjar ta' ftehim bħal dawn, ikun jeħtieġ il-kunsens komuni ta' l-Istati Membri. Ftehim hekk negozjat għandu jiġi konkluz flimkien mill-Komunità u l-Istati Membri.

In-negozjar u l-konklużjoni ta' ftehim internazzjonali fil-qasam tat-trasport għandhom jibqgħu jiġu regolati bid-disposizzjonijiet tat-Titolu V u ta' l-Artikolu 300.

7. Mingħajr preġudizzju għall-ewwel subparagrafu tal-paragrafu 6, il-Kunsill, waqt li jaġixxi b'mod unanimu fuq proposta tal-Kummissjoni u wara li jkun ikkonsulta l-Parlament Ewropew, jista' jestendi l-applikazzjoni tal-paragrafi 1 sa 4 ghan-negozjati u ftehim internazzjonali dwar proprjetà intellettuali sakemm dawn ma jkunux koperti bil-paragrafu 5.

Artikolu 134

Il-Kummissjoni għandha tirrakkomanda l-metodi approprijati ta' kooperazzjoni bejn l-Istati Membri sabiex jiġi żgurat li l-eżekuzzjoni ta' miżuri tal-politika kummerċjali li jittiehdu skond dan it-Trattat minn xi wiehed mill-Istati Membri ma tkunx imfixkla minn devjazzjoni fin-negozju jew meta id-differenzi bejn miżuri bħal dawn iwasslu għal diffikultajiet ekonomiċi f'xi wiehed mill-Istati Membri jew iktar. Fin-nuqqas ta' dan, il-Kummissjoni tista' tawtorizza lill-Istati Membri biex jieħdu l-miżuri protettivi meħtieġa, bil-kundizzjonijiet u d-dettalji li tistabbilixxi.

F'każ ta' urġenza, l-Istati Membri għandhom jagħmlu talba lill-Kummissjoni biex tawtorizzahom kemm jista' jkun malajr li jieħdu huma stess il-miżuri neċessarji; l-Istati Membri nteressati għandhom mbagħad u mbagħad jinnotifikawhom lill-Istati Membri l-oħra. Il-Kummissjoni tista' tiddeċiedi f'kull hin li l-Istati Membri involuti għandhom jemendaw jew jabolixxu l-miżuri in kwistjoni.

Fil-ġhażla ta' miżuri bħal dawn, għandha tingħata prijorità lil dawk li l-inqas jikkawżaw disturb għall-funzjonament tas-suq komuni.

TITOLU X**IL-KOOPERAZZJONI DOGANALI***Artikolu 135*

Fil-limiti ta' l-applikazzjoni ta' dan it-Trattat, il-Kunsill, li jaġixxi skond il-proċedura msemmija fl-Artikolu 251, għandu jieħu miżuri sabiex isahhah il-kooperazzjoni doganali bejn Stati Membri u bejn dawn u l-Kummissjoni. Dawn il-miżuri m'għandhomx jikkonċernaw l-applikazzjoni tal-liġi kriminali nazzjonali jew ta' l-amministrazzjoni nazzjonali tal-ġustizzja.

TITOLU XI**POLITIKA SOĖJALI, EDUKAZZJONI, FORMAZZJONI VOKAZZJONALI U ŻĠHAŻAĠH****KAPITOLU 1****DISPOSIZZJONIJIET SOĖJALI***Artikolu 136*

Il-Komunità u l-Istati Membri, waqt li jżommu f'mohħhom id-drittijiet soċjali fundamentali bħalma huma dawk stabbiliti fil-Karta Soċjali Ewropea li kienet iffirmata f'Turin fit-18 ta' Ottubru 1961 u l-Karta tal-Komunità ta' l-1989 dwar id-Drittijiet Soċjali Fundamentali tal-Haddiema, għandu jkollhom bħala mira il-promozzjoni ta' l-impjeg, it-titjib tal-kondizzjonijiet tal-ħajja u tax-xogħol, sabiex jagħmlu possibli l-armonizzazzjoni tagħhom waqt li jitkompla it-titjib, il-protezzjoni soċjali xierqa, id-djalogu bejn min imexxi u l-haddiema, l-iżilupp tar-riżorsi umani bil-mira ta' livell għoli ta' mpjeg li jdum għal żmien twil u l-ġlieda kontra l-esklużjoni.

B'dan l-iskop il-Komunità u l-Istati Membri għandhom jimplimentaw miżuri li jiehdu kont tad-diversi forom ta' prattiċi nazzjonali, partikolarment fil-qasam ta' relazzjonijiet kontrattwali, u l-htieġa li tinzamm il-kompetittività fl-ekonomija Komunitarja.

Huma jemmnu li żvilupp bħal dan għandu jirriżulta mhux biss mill-funzjonament tas-suq komuni, li għandu jiffavorixxi l-armonizzazzjoni ta' sistemi soċjali, imma wkoll mill-proċeduri previsti f'dan it-Trattat u mill-approssimazzjoni tad-disposizzjonijiet stabbiliti bil-ligi, b'regolament jew b'azzjoni amministrattiva.

Artikolu 137

1. Bl-iskop li jintlahqu il-miri ta' l-Artikolu 136, il-Komunità għandha ssostni u tikkomplementa l-attivitajiet ta' l-Istati Membri f'dawn l-oqsma:

- a) it-titjib in partikolari ta' l-ambjent tax-xogħol biex jitharsu s-saħħa u s-sigurtà tal-haddiema;
- b) il-kondizzjonijiet tax-xogħol;
- c) is-sigurtà soċjali u l-protezzjoni soċjali tal-haddiema;
- d) il-protezzjoni tal-haddiema f'każ li jintemmilhom il-kuntratt ta' l-impjieg;
- e) l-informazzjoni u l-konsultazzjoni tal-haddiema;
- f) ir-rappreżentanza u d-difiża kollettiva ta' l-interessi tal-haddiema u s-sidien, inkluża it-tmexxija kongunta, bla ħsara għall-paragrafu 5;
- g) il-kondizzjonijiet ta' l-impjieg għal ċittadini ta' pajjiżi terzi li joqogħdu legalment fit-territorju tal-Komunità;
- h) l-integrazzjoni ta' persuni esklużi mis-suq tax-xogħol, bla preġudizzju għall-Artikolu 150;
- i) l-ugwaljanza bejn irġiel u nisa rigward l-opportunitajiet u t-trattament fis-suq tax-xogħol;
- j) il-ġlieda kontra l-eskluzjoni soċjali;
- k) il-modernizzazzjoni tas-sistemi ta' protezzjoni soċjali bla preġudizzju għall-punt (ċ).

2. Għal dan l-iskop, il-Kunsill:

- a) jista' jadotta miżuri intiżi biex ihajjar kooperazzjoni bejn l-Istati Membri permezz ta' inizjattivi mmirati biex jamelJORaw l-għarfien, jiżviluppaw skambji ta' informazzjoni u l-aħjar prattiċi, jippromwovu affronti innovattivi u jivvalutaw l-esperjenzi, b'eskluzjoni ta' kull armonizzazzjoni tal-ligijiet u tar-regolamenti ta' l-Istati Membri;

- b) jista' jadotta fl-oqsma msemija fil-paragrafu 1(a) sa (i), permezz ta' direttivi, rekwiżiti minimi applikabbli progressivament, mehud qies tal-kondizzjonijiet tekniċi li jkunu jinsabu f'kull wiehed mill-Istati Membri. Direttivi b'hal dawn għandhom jevitaw li jdaħħlu rabtiet amministrattivi finanzjarji u ġuridiċi li jistgħu jxekklu l-holqien u l-iżvilupp ta' impriżi żgħar u medji.

Il-Kunsill għandu jaġixxi skond il-proċedura msemija fl-Artikolu 251 wara li jkun ikkonsulta l-Kumitat Ekonomiku u Soċjali u l-Kumitat tar-Reġjuni, hlief fl-oqsma msemija fil-paragrafu 1(c), (d), (f), u (g) ta' dan l-Artikolu, fejn il-Kunsill għandu jaġixxi b'mod unanimu fuq proposta tal-Kummissjoni, wara li jkun ikkonsulta l-Parlament Ewropew u l-Kumitati msemija. Il-Kunsill, waqt li jaġixxi b'mod unanimu fuq proposta tal-Kummissjoni, u wara li jkun ikkonsulta l-Parlament Ewropew, jista' jiddeċidi li l-proċedura msemija fl-Artikolu 251 tkun applikabbli għall-paragrafu 1 (d), (f) u (g) ta' dan l-Artikolu.

3. Stat Membru jista' jafda f'idejn il-partijiet soċjali, fuq talba kongunta, l-implimentazzjoni tad-direttivi adottati skond il-paragrafu 2.

F'dan il-każ għandu jiżgura li, mhux aktar tard mid-data li fiha d-direttiva jkollha tiġi trasposta skond l-Artikolu 249, il-partijiet soċjali jkunu ntroduċew bi ftehim il-miżuri meħtieġa waqt li l-Istat Membru jkun obligat jieh u l-miżuri meħtieġa biex ikun jista' f'kull hin ikun f'pożizzjoni li jiggarrantixxi r-riżultati imposti b'dik id-direttiva.

4. Id-disposizzjonijiet adottati skond dan l-Artikolu:

- ma jaffettwawx id-dritt ta' l-Istati Membri li jiddefinixxu l-prinċipji fundamentali tas-sistemi tas-sigurtà soċjali tagħhom u ma jaffettwawx b'mod sinifikanti l-ewilibriju finanzjarju tagħhom.
- ma jipprekludu ebda Stat Membru milli jzomm jew jintroduċi miżuri iktar stretti ta' protezzjoni kompatibbli ma' dan it-Trattat.

5. Id-disposizzjonijiet ta' dan l-Artikolu la japplikaw għall-pagi, la għad-dritt ta' assoċjazzjoni, la għad-dritt ta' l-istrike u lanqas għad dritt li jiġi mpost *lock out*.

Artiklu 138

1. Il-Kummissjoni għandu jkollha d-dmir li tippromwovi l-konsultazzjoni ta' min imexxi u tal-haddiema fil-livell Komunitarju u għandha tiegħu l-miżuri rilevanti biex tiffacilita id-djalogu ta' bejniethom billi tassigura sostenn bilanċjat għal dawn il-partijiet.

2. B'dan il-ghan, qabel ma tissottometti proposti fil-qasam tal-politika soċjali, il-Kummissjoni għandha tikkonsulta lill-min imexxi u lill-haddiema dwar id-direzzjoni possibbli ta' l-azzjoni mill-Komunità.

3. Jekk, wara din il-konsultazzjoni, il-Kummissjoni tikkonsidra li azzjoni mill-Komunità tkun ta' min jirrakomandaha, hi għandha tikkonsulta lill-min imexxi u l-haddiema dwar il-kontenut tal-proposta maħsuba. Min imexxi u l-haddiema għandhom iwasslu lill-Kummissjoni opinjoni jew, fejn jixraq, rakkomandazzjoni.

4. Fl-okkażjoni ta' dawn il-konsultazzjonijiet, min imexxi u l-haddiema jistgħu jinfurmaw lill-Kummissjoni bix-xewqa tagħhom li jibdew il-proċess previst fl-Artikolu 139. It-tul ta' żmien tal-proċedura m'għandux jeċċedi disa' xhur, sakemm min imexxi u l-haddiema kkonċernati u l-Kummissjoni, flimkien jiddeċiedu li jestenduh.

Artiklu 139

1. Jekk min imexxi u l-haddiema hekk jixtiequ, id-djalogu bejniethom fil-livell Komunitarju jista' jwassal għal relazzjonijiet kontrattwali, inkluż ftehim.

2. Il-Ftehim konkluzi fil-livell Komunitarju għandhom jkunu implementati skond il-proċeduri u prattiċi speċifiċi għal min imexxi u l-haddiema u l-Istati Membri, jew, f'materji li huma koperti mill-Artikolu 137, fuq talba kongunta mill-partijiet firmatarji, b'deċiżjoni tal-Kunsill fuq proposta mill-Kummissjoni.

Il-Kunsill għandu jaġixxi b'maġġoranza kwalifikata, hlief meta l-ftehim in kwistjoni jkun fih disposizzjoni waħda jew aktar konnessi ma' wiehed mill-oqsma li għalihom hija mehtieġa l-unanimità skond l-Artikolu 137(2). F'dak il-każ, għandu jaġixxi b'mod unanimu.

Artiklu 140

Bl-iskop li jintlahhqu il-miri ta' l-Artikolu 136 u mingħajr preġidizzju għad-disposizzjonijiet l-oħra ta' dan it-Trattat, il-Kummissjoni għandha tinkoraġġixxi kooperazzjoni bejn l-Istati Membri u tiffaċilita l-koordinazzjoni ta' l-azzjoni tagħhom fl-oqsma tal-politika soċjali skond dan il-kapitolu, partikolarment f'materji li għandhom x'jaqsmu ma':

- l-impjieġ;
- il-liġi tax-xogħol u l-kondizzjonijiet tax-xogħol;
- it-taħriġ professjonali bażiku u avanzat;
- is-sigurtà soċjali;
- il-prevenzjoni ta' l-inċidenti u l-mard kaġunati mix-xogħol;
- l-iġjene fl-impjieġ;
- id-dritt ta' l-assocjazzjoni u n-negożjar kollettiv bejn min ihaddem u l-haddiema.

B'dan l-iskop, il-Kummissjoni għandha taġixxi f'kuntatt mill-qrib ma' l-Istati Membri billi tagħmel studji, twassal opinjonijiet u tirraġġa konsultazzjonijiet kemm fuq il-problemi li jqumu f'livell nazzjonali u wkoll f'dak li jikkonċerna l-organizzazzjonijiet internazzjonali.

Qabel twassal l-opinjonijiet previsti f'dan l-Artikolu, il-Kummissjoni ghandha tikkonsulta lill-Kumitat Ekonomiku u Soċjali.

Artiklu 141

1. Kull Stat Membru ghandu jassigura li l-prinċipju ta' paga ugwali għall-haddiema maskili u femminili għal xogħol ugwali jew xogħol ta' valur ugwali, ghandu jkun applikat.

2. Għall-iskop ta' dan l-Artikolu, "paga" tfisser il-paga jew is-salarju komuni bażiku jew minimu u kwalunkwe remunerazzjoni oħra, sew jekk fi flus jew in natura, li l-haddiem jirċievi direttament jew indirettament, għall-impjieg tiegħu, minn għand min iħaddmu.

Paga ugwali minghajr diskriminazzjoni ibbażata fuq is-sess tfisser:

- a) dik il-paga għall-istess xogħol bl-imqieta ghandha tkun ikkalkulata fuq il-bażi ta' l-istess unità ta' kejl;
- b) dik il-paga għal xogħol li jithallas bil-hin tkun l-istess għall-istess xogħol.

3. Il-Kunsill li jaġixxi skond il-proċedura msemmija fl-Artikolu 251, u wara li jikkonsulta l-Kumitat Ekonomiku u Soċjali, ghandu jadotta miżuri li jassiguraw l-applikazzjoni tal-prinċipju ta' opportunitajiet indaqs u trattament ugwali ta' l-irġiel u n-nisa f'materji ta' mpiegi u xogħol, inklużi l-prinċipji ta' paga ugwali għal xogħol ugwali jew xogħol ta' valur ugwali.

4. Bl-iskop li tkun assicurata l-ugwaljanza shiha fil-prattika bejn irġiel u n-nisa fil-hajja tax-xogħol, il-prinċipju ta' trattament indaqs m'għandux ifixkel lil xi Stat Membru milli jzomm jew jadotta miżuri li jipprovdu għal vantaġġi speċifiċi sabiex jagħmilha aktar faċli għal dak is-sess li jkun anqas rappreżentat biex jfittex attività professjonali jew biex jipprevjeni jew jikkumpensa għal żvantaġġi fil-karrieri professjonali.

Artikolu 142

L-Istati Membri għandhom jgħamlu hilitom biex jzommu l-ugwaljanza eżistenti bejn skemi ta' vaganzi bil-hlas.

Artikolu 143

Il-Kummissjoni ghandha thejji rapport kull sena dwar il-progress fir-realizzazzjoni ta' l-oġġettivi ta' l-Artikolu 136, inkluża s-sitwazzjoni demografika fil-Komunità. Hi ghandha twassal ir-rapport lill-Parlament Ewropew, lill-Kunsill u lill-Kumitat Ekonomiku u Soċjali.

Il-Parlament Ewropew jista' jistieden lill-Kummissjoni biex thejji rapporti dwar problemi partikolari li jirrigwardaw is-sitwazzjoni soċjali.

Artikolu 144

Il-Kunsill, wara li jikkonsulta l-Parlament Ewropew, għandu jistabbilixxi Kumitat għall-Protezzjoni Soċjali ta' xorta konsultattiva biex jippromwovi kooperazzjoni dwar il-protezzjoni soċjali bejn l-Istati Membri u l-Kummissjoni. Ix-xogħol tal-Kumitat għandu jkun:

- li jissorvelja s-sitwazzjoni soċjali u l-iżvilupp ta' politika ta' protezzjoni soċjali fl-Istati Membri u fil-Komunità.
- biex jippromwovi skambju ta' informazzjoni, esperjenzi u prattiċi tajbin bejn l-Istati Membri u mal-Kummissjoni;
- bla preġudizzju għall-Artikolu 207, li jipprepara rapporti, jiformula opinjonijiet jew jidhol għal attivitajiet oħra fl-oqsma tal-kompetenza tiegħu, fuq talba tal-Kunsill jew tal-Kummissjoni, jew fuq l-inizjattiva tiegħu stess.

Fit-twettieq tal-mandat tiegħu, il-Kumitat għandu jistabbilixxi kuntatti xierqa mal-partijiet soċjali.

Kull Stat Membru u l-Kummissjoni għandhom jaħtru żewġ membri tal-Kumitat.

Artikolu 145

Fir-rapport annwali tagħha lill-Parlament Ewropew, il-Kummissjoni għandha tiddedika kapitolu speċjali għall-evoluzzjoni tal-qagħda soċjali fil-Komunità.

Il-Parlament Ewropew jista' jitlob lill-Kummissjoni biex tagħmel rapporti dwar problemi speċjali li jirrigwardaw is-sitwazzjoni soċjali.

KAPITOLU 2**FOND SOĠJALI EWROPEW***Artikolu 146*

Sabiex jittejjbu l-opportunitajiet ta' impjieg għall-haddiema fis-suq intern u sabiex b'hekk ikun hemm kontribut biex jogħla il- fil-livell tal-ghixien għandu għalhekk jiġi stabbilit Fond Soċjali Ewropew bi qbil mad-disposizzjonijiet stipulati iktar 'l isfel; għandu jkollu l-iskop li jirrendi ehfef l-impjieg tal-haddiema u li jżid il-mobbiltà geografika u fl-impjiegi tagħhom ġewwa l-Komunità, u li jiffacilita l-adattament tagħhom għal tibdiliet industrijali u tibdiliet fis-sistemi ta' produzzjoni, partikolarment permezz ta' taħriġ vokazzjonali u taħriġ mill-ġdid.

Artikolu 147 (ex Artikolu 124)

Il-Kummissjoni għandha tkun responsabbli għall-amministrazzjoni tal-Fond.

F'din il-hidma l-Kummissjoni għandha tkun assistita minn Kumitat ippresedut minn membru tal-Kummissjoni li jkun magħmul minn rappreżentanti ta' Gvernijiet, ta' trade unions u ta' assoċjazzjonijiet ta' min ihaddem.

Artikolu 148

Il-Kunsill, li jaġixxi skond il-proċedura msemija fl-Artikolu 251 wara li jikkonsulta lill-Kumitat Ekonomiku u Soċjali u lill-Kumitat tar-Regjuni, għandu jadotta deċiżjonijiet ta' implimentazzjoni li għandhom x'jaqsmu mal-Fond Soċjali Ewropew.

KAPITOLU 3

EDUKAZZJONI, FORMAZZJONI VOKAZZJONALI U ŻGHAŻAGH

Artikolu 149

1. Il-Komunità għandha tikkontribwixxi għall-iżvilupp ta' edukazzjoni ta' kwalità billi tinkoraġġixxi kooperazzjoni bejn l-Istati Membri u, jekk ikun meħtieġ, billi tappoġġa u tissupplimenta l-azzjonijiet tagħhom, filwaqt li tirrispetta għal kollox ir-responsabbiltà ta' l-Istati Membri għal dak li hu kontenut ta' tagħlim u l-organizzazzjoni ta' sistemi ta' edukazzjoni u d-diversità kulturali u lingwistika tagħhom.

2. L-azzjoni komunitarja għandha tkun immirata lejn:

- l-iżvilupp tad-dimensjoni Ewropea fl-edukazzjoni, partikolarment permezz tat-tagħlim u t-tixrid tal-lingwi ta' l-Istati Membri;
- l-inkoraġġiment tal-mobilità fost l-istudenti u l-għalliema, inter alia billi tinkoraġġixxi ir-rikonoxximnet akkademiku ta' diplomi u perjodi ta' studju;
- il-promozzjoni ta' kooperazzjoni bejn istituzzjonijiet edukattivi;
- l-iżvilupp ta' skambji ta' informazzjoni u esperjenzi dwar kwistjonijiet komuni għas-sistemi ta' edukazzjoni fl-Istati Membri;
- l-inkoraġġiment ta' l-iżvilupp ta' skambji fost iż-żgħażaġh u skambji ta' edukaturi soċjo-edukattivi;
- l-inkoraġġiment ta' l-iżvilupp ta' edukazzjoni mill-bogħod.

3. Il-Komunità u l-Istati Membri għandhom jinkoraġġixxu kooperazzjoni ma' pajjiżi terzi u ma' l-organizzazzjonijiet internazzjonali kompetenti fil-qasam ta' l-edukazzjoni, partikolarment il-Kunsill ta' l-Ewropa.

4. Sabiex jikkontribwixxi għal għat-twettiq tal-miri msemija f'dan l-Artikolu, il-Kunsill:

- waqt li jaġixxi skond il-proċedura msemija fl-Artikolu 251, u wara li jikkonsulta mal-Kumitat Ekonomiku u Soċjali u mal-Kumitat tar-Regjuni, għandu jadotta incentivi li ma jinkludux l-armonizzazzjoni tal-ligijiet u tar-regolamenti ta' l-Istati Membri;

- waqt li jaġixxi b'maġġoranza kkwalifikata fuq proposta mill-Kummissjoni, għandu jadotta rakkomandazzjonijiet.

Artikolu 150

1. Il-Komunità għandha timplimenta politika ta' taħriġ vokazzjonali, li għandha tappoġġa u tissupplimenta l-azzjoni ta' l-Istati Membri, filwaqt li tirrispetta għal kollox ir-responsabbiltà ta' l-Istati Membri għall-kontenut u l-organizzazzjoni tat-taħriġ vokazzjonali.
2. L-azzjoni komunitarja għandha jkollha l-mira li:
 - thaffef l-adattament għal bidliet industrijali, partikolarment permezz ta' taħriġ vokazzjonali u taħriġ mill-ġdid;
 - ittejjeb il-formazzjoni vokazzjonali inizjali u kontinwu sabiex thaffef l-integrazzjoni u r-re-integrazzjoni mill-ġdid fis-suq tax-xogħol;
 - thaffef l-aċċess għall-formazzjoni vokazzjonali u tinkoraġġixxi l-mobilità ta' l-edukaturi u ta' min ikun qiegħed jitharreg u partikolarment taż-żgħażaġh;
 - tistimula l-kooperazzjoni dwar taħriġ bejn istituzzjonijiet edukattivi jew ta' taħriġ ul-impriżi;
 - tiżviluppa skambji ta' nformazzjoni u ta' esperjenza fuq kwistjonijiet komuni fis-sistemi ta' taħriġ ta' l-Istati Membri.
3. Il-Komunità u l-Istati Membri għandhom jinkoraġġixxu l-kooperazzjoni ma' pajjiżi terzi u ma' l-organizzazzjonijiet internazzjonali kompetenti fil-qasam tal-formazzjoni vokazzjonali.
4. Il-Kunsill, li jaġixxi skond il-proċedura prevista fl-Artikolu 251 u wara li jikkonsulta l-Kumitat Ekonomiku u Soċjali u lill-Kumitat tar-Reġjuni, għandu jadotta miżuri li jikkontribwixxu għar-realizzazzjoni ta' l-oġettivi imsemmija f'dan l-Artikolu, eskluża l-armonizzazzjoni tal-liġijiet u r-regolamenti ta' l-Istati Membri.

TITOLU XII

KULTURA

Artikolu 151

1. Il-Komunità għandha tikkontribwixxi għall-fjoritura tal-kulturi ta' l-Istati Membri, filwaqt li tirrispetta d-diversità nazzjonali u reġjonali tagħhom u fl-istess waqt tirriżalta il-wirt kulturali komuni.

2. L-azzjoni tal-Komunità għandha jkollha il-mira li tinkoraġġixxi l-kooperazzjoni bejn l-Istati Membri u, jekk jinhtieg, tappoġġa u tissupplimenta l-azzjoni tagħhom fl-oqsma li ġejjin:

- it-titjib fit-tagħrif u fit-tixrid tal-kultura u l-istorja tal-popli Ewropej;
- il-konservazzjoni u l-protezzjoni tal-wirt kulturali Ewropew sinifikanti;
- skambji kulturali li mhumx ta' natura kummerċjali;
- il-kreazzjoni artistika u letterarja, inklużi dawk fis-settur awdjo-viżiv.

3. Il-Komunità u l-Istati Membri għandhom jikkultivaw il-kooperazzjoni ma' pajjiżi terzi u ma' l-organizzazzjonijiet internazzjonali kompetenti fil-qasam tal-kultura, partikolarment il-Kunsill ta' l-Ewropa.

4. Il-Komunità għandha tagħti każ ta' l-aspetti kulturali fl-azzjonijiet tagħha taht disposizzjonijiet oħra ta' dan it-Trattat, partikolarment sabiex tirrispetta u tippromwovi id-diversità tal-kulturi tagħha.

5. Sabiex jikkontribwixxi għat-twettiq tal-miri indikati f'dan l-Artikolu, il-Kunsill:

- li jaġixxi skond il-proċedura prevista fl-Artikolu 251 u wara li jikkonsulta lill-Kumitat tar-Reġjuni, għandu jadotta miżuri ta' inċentiv, eskluża l-armonizzazzjoni tal-ligijiet u r-regolamenti ta' l-Istati Membri. Il-Kunsill għandu jaġixxi unanimament tul il-proċeduri kollha msemmija fl-Artikolu 251;
- waqt li jaġixxi unanimament fuq proposta mill-Kummissjoni għandu jadotta rakkomandazzjonijiet.

TITOLU XIII

IS-SAHHA PUBBLIKA

Artikolu 152

1. Il-Livell għoli ta' harsien tas-saħha umana għandu jkun assigurat fid-definizzjoni u l-implimentazzjoni ta' l-istrategiji u l-attivitajiet kollha Komunitarji.

L-Azzjoni tal-Komunità, li għandha tikkumplimenta l-politika nazzjonali, għandha tkun diretta lejn it-titjib tas-saħha pubblika, lejn il-prevenzjoni tal-mard u l-infirmità tal-bniedem, u li jevitaw il-fonti ta' periklu għas-saħha umana. Din l-azzjoni għandha tkopri il-ġlieda kontra il-flaġelli kbar tas-saħha, billi tinkoraġixxi riċerka fuq il-kawża tagħhom, it-tixrid tagħhom u l-prevenzjoni tagħhom, kif ukoll informazzjoni u edukazzjoni dwar is-saħha.

Il-Komunità għandha tikkumplimenta l-azzjonijiet ta' l-Istati Membri fit-tnaqqis ta' hsara għas-saħha li tkun marbuta mad-drogi, inkluża l-informazzjoni u l-prevenzjoni.

2. Il-Komunità għanda tinkoraġixxi l-kooperazzjoni bejn l-Istati Membri fl-oqsma kollha imsemmija f'dan l-Artikolu u, jekk mehtieg, tagħti sostenn lill-azzjoni tagħhom.

L-Istati Membri għandhom, b'kuntatt mal-Kummissjoni, jikkoordinaw bejniethom l-politiċi tagħhom u l-programmi fl-oqsma imsemmija fil-paragrafu 1. Il-Kummissjoni tista', b'kuntatt mill-qrib ma' l-Istati Membri, tiegħu kull inizzjattiva siewja biex tinkoraġixxi dan il-koordinament.

3. Il-Komunità u l-Istati Membri għandhom jikkultivaw kooperazzjoni ma' pajjiżi terzi u ma' l-organizzazzjonijiet internazzjonali kompetenti fl-isfera tas-saħha pubblika.

4. Il-Kunsill, li jaġixxi skond il-proċedura msemmija fl-Artikolu 251 wara li jikkonsulta lill-Kumitat Ekonomiku u Soċjali u lill-Kumitat tar-Reġjuni, għandu jikkontribwixxi għar-realizzazzjoni ta' l-oġettivi imsemmija f'dan l-Artikolu, billi jadotta:

- a) miżuri li jgħolqu parametri għolja ta' kwalità u sigurtà għar-rigward ta' organi u sustanzi ta' oriġini umana, demm u derivati tad-demm; dawn il-miżuri m'għandhom ifixxlu lil ebda Stat Membru milli jżomm jew jintroduċi miżuri protettivi aktar stretti.
- b) b' deroga mill-Artikolu 37, miżuri fl-oqsma veterenarji u fito-sanitarji, li jkollhom bħala l-oġettiv dirett tagħhom il-harsien tas-saħha pubblika;
- ċ) miżuri ta' incentivi mmirati biex iħarsu u jtejbu is-saħha umana, eskluż l-armonizzazzjoni tal-liġijiet u regolamenti ta' l-Istati Membri.

Il-Kunsill, li jaġixxi b'maġġoranza kkwalifikata fuq proposta mill-Kummissjoni, jista' wkoll jadotta rakkomandazzjonijiet għall-iskopijiet kif stabbiliti f'dan l-Artikolu.

5. L-Azzjoni Komunitarja fl-oqsma tas-saħha pubblika għandha tirrispetta bi shiħ ir-responsabbiltajiet ta' l-Istati Membri għall-organizzazzjoni u l-ġoti ta' servizzi tas-saħha u l-kura medika. Partikolarment, il-miżuri msemmija fil-paragrafu 4(a) m'għandhomx jaffettwaw id-disposizzjonijiet nazzjonali dwar id-donazzjoni jew l-użu mediku ta' organi u demm.

TITOLU XIV

PROTEZZJONI TAL-KONSUMATUR

Artikolu 153

1. Sabiex tippromwovi l-interessi tal-konsumaturi u sabiex tassigura livell għoli ta' harsien tal-konsumatur, il-Komunità għandha tikkontribwixxi għall-harsien tas-saħha, s-sigurtà u interessi ekonomiċi tal-konsumaturi, kif ukoll il-promozzjoni tad-dritt tagħhom għall-informazzjoni, l-edukazzjoni u l-organizzazzjoni tagħhom infushom sabiex iħarsu l-interessi tagħhom.

2. Fid-definizzjoni u l-implementazzjoni ta' politika u attivitajiet ohra tal-Komunità għandu jingħata' kont tal-htigiet tal-harsien tal-konsumatur.
3. Il-Komunità għandha tikkontribwixxi għar-realizzazzjoni ta' l-oġettivi imsemmija fil-paragrafu 1, permezz ta':
 - a) miżuri adottati skond l-Artikolu 95 fil-kuntest tal-kompletament tas-suq intern;
 - b) miżuri li jgħinu, jissupplimentaw u jissorveljaw l-politika użata mill-Istati Membri.
4. Il-Kunsill li jaġixxi skond il-proċedura msemmija fl-Artikolu 251 u wara li jikkonsulta lill-Kumitat Ekonomiku u Soċjali, għandu jadotta l-miżuri msemmija fil-paragrafu 3 (b).
5. Il-Miżuri adottati skond il-paragrafu 4 m'għandhomx jimpedixxu lil xi Stat Membru milli jżomm jew jintroduċi miżuri protettivi aktar stretti. Dawn il-miżuri għandhom ikunu kumpattibli ma' dan it-Trattat. Il-Kummissjoni għandha tkun mgħarrfa bihom.

TITOLU XV

NETWORKS TRANS-EWROPEJ

Artikolu 154

1. Sabiex jintlahhqu l-miri msemmija fl-Artikoli 14 u 158 u sabiex iċ-ċittadini ta' l-Unjoni, l-operaturi ekonomiċi u l-Komunitajiet reġjonali u lokali jkunu jistgħu igawdu mill-benefiċċji ta' l-istabbiliment ta' żona mingħajr fruntieri interni, il-Komunità għandha tagħti l-kontribut tagħha sabiex jiġu stabbiliti u jiġu żviluppati *networks* trans-Ewropej fl-oqsma ta' l-infrastrutturi tat-trasport, telekomunikazzjonijiet u enerġija.
2. Fil-qafas ta' sistema ta' swieq miftuħa u kompetittivi, l-azzjoni mill-Komunità għandha tfittex li tiffacilita l-interkonnessjoni u l-interoperabilità ta' *networks* nazzjonali kif ukoll l-aċċess għal dawk in-networks. Għandha tqis b'mod partikolari il-htieġa li jingħaqdu l-gżejjer u r-reġjuni kemm dawk maqtugħa mill-baħar kif ukoll dawk periferiċi mar-reġjuni ċentrali tal-Komunità.

Artikolu 155

1. Sabiex jintlahqu il-miri imsemmija fl-Artikolu 154, il-Komunità:
 - għandha tistabbilixxi sensiela ta' linji gwida dwar il-miri, prioritatijiet u l-linji generali tal-miżuri kontemplati fl-isfera tan-networks trans-Ewropej; dawn il-linji gwida għandhom jidentifikaw proġetti ta' interess komuni;

- għandha timplimenta kull miżura li titqies neċessarja sabiex tiżgura l-inter-operabilità tan-networks, b'mod partikolari fil-qasam ta' l-istandardizzazzjoni teknika;
- jista' jappoġġa proġetti ta' nteress komuni li jkunu mogħtija sostenn mill-Istati Membri, li huma identifikati fil-qafas tal-linji ta' gwida imsemmija fl-ewwel inċiż, partikolarment permezz ta' studji ta' possibiltà, garanziji għal self jew sussidji fuq ir-rati ta' l-interessi; il-Komunità tista' wkoll tikkontribwixxi, permezz tal-Fond ta' Koeżjoni stabbilit skond l-Artikolu 161, sabiex jiġu finanzjati proġetti speċifiċi fl-Istati Membri fil-qasam ta' l-infrastruttura tat-trasport.

L-attivitajiet tal-Komunità għandhom jagħtu konsiderazzjoni meħtieġa lill-validità ekonomika potenzjali tal-proġetti.

2. L-Istati Membri għandhom, flimkien mal-Kummissjoni, jikkordinaw bejniethom il-linji politiċi nazzjonali li jista' jkollhom impatt konsiderevoli fuq il-ksib tal-miri msemmija fl-Artikolu 154. Il-Kummissjoni tista', b'ħidma mill-qrib ma' l-Istati Membri, tiehu kull inizzjattiva utli biex tippromwovi dik il-koordinazzjoni.

3. Il-Komunità tista' tiddeċiedi li tikkopera ma' pajjiżi terzi biex tippromwovi proġetti ta' interess reċiproku u biex tiżgura l-interoperabilità ta' networks.

Artikolu 156

Il-linji gwida u l-miżuri l-oħra previsti fl-Artikolu 155(1) għandhom jiġu adottati mill-Kunsill, li jaġixxi skond il-proċedura msemmija fl-Artikolu 251 u wara li jikkonsulta lill-Kumitat Ekonomiku u Soċjali u lill-Kumitat tar-Reġjuni;

Il-linji gwida u l-proġetti ta' interess komuni li jirrigwardaw it-territorju ta' Stat Membru partikolari għandhom ikunu jeħtieġu l-approvazzjoni ta' l-Istat Membru interessat.

TITOLU XVI

L-INDUSTRIJA

Artikolu 157

1. Il-Komunità u l-Istati Membri għandhom jiżguraw li jeżistu l-kundizzjonijiet neċessarji għall-kompetittività ta' l-industrija tal-Komunità.

Għal dan l-iskop, skond is-sistema ta' swieq miftuħa u kompetittivi, l-azzjoni tagħhom għandha tfittex li:

- thaffef l-adattament ta' l-industrija għal bidliet strutturali;
- tinkoraġġixxi ambjent favorevoli għall-inizjattiva u għall-iżvilupp ta' l-impriżi fi hdan il-Komunità kollha, partikolarment ta' impriżi żgħar u ta' daqs medju;

- tinkoraġġixxi ambjent favorevoli għall-kooperazzjoni bejn l-imprizi;
- tikkoltiva l-isfruttament aħjar tal-potenzjal industrijali tal- politika ta' innovazzjoni, riċerka u żvilupp teknoloġiku.

2. L-Istati Membri, għandhom jikkonsultaw ma' xulxin, b'konnessjoni mal-Kummissjoni u, fejn mehtieġ, għandhom jikkordinaw l-azzjoni tagħhom. Il-Kummissjoni tista' tiehu kull inizzjattiva utli biex tippromwovi dik il-koordinazzjoni.

3. Il-Komunità għandha tikkontribwixxi biex jitlahqu l-miri kif imniżżla fil-paragrafu 1 permezz tal-politika u l-attivitajiet li ssegwi skond disposizzjonijiet ohra ta' dan it-Trattat. Il-Kunsill, waqt li jaġixxi bil-proċedura msemija fl-Artikolu 251 u wara li jikkonsulta l-Kumitat Ekonomiku u Soċjali, jista' jiddeċidi dwar miżuri speċifiċi b'appoġġ għall-azzjoni mehuda fl-Istati Membri biex jintlahqu l-miri mnizżla fil-paragrafu 1.

Dan it-Titolu m'għandux iservi ta' bażi għall-introduzzjoni mill-Komunità ta' xi miżura li tista' twassal għal distorsjoni tal-kompetizzjoni jew li jkun fiha disposizzjonijiet fiskali jew disposizzjonijiet relatati mad-drittijiet jew l-interessi ta' l-impjegati.

TITOLU XVII

IL-KOEŻJONI EKONOMIKA U SOĠJALI

Artikolu 158

Sabiex tippromwovi l-iżvilupp armonjuż tagħha in ġenerali, il-Komunità għandha tiżviluppa u tfittex li twettaq l-azzjonijiet tagħha li jwasslu biex tissahhah il-koeżjoni ekonomika u soċjali fi hdanha.

B'mod partikolari, il-Komunità għandu jkollha l-iskop li tnaqqas id-diverġenzi bejn il-livelli ta' żvilupp tar-reġjuni varji u r-ritard ta' dawk ir-reġjuni jew gzejjer li huma anqas favoriti, inklużi iż-zoni rurali.

Artikolu 159

L-Istati Membri għandhom imexxu l-linji politiċi ekonomiċi tagħhom u jikkordinawhom b'tali mod li, jintlahqu wkoll il-miri msemija fl-Artikolu 158. Il-formulazzjoni u l-implimentazzjoni ta' kull politika u azzjoni tal-Komunità u l-implimentazzjoni tas-suq intern għandhom jiehdu in konsiderazzjoni il-miri imsemija fl-Artikolu 158 u jwasslu għat-twettiq tagħhom. Il-Komunità għandha wkoll tappoġġa t-twettiq ta' dawn il-miri imsemija, bl-azzjoni li tiehu permezz tal-Fondi Strutturali (il-Fond Ewropew għall-Gwida u l-Garanziji fl-Agrikoltura, Sezzjoni tal-Gwida; il-Fond Soċjali Ewropew; il-Fond għall-Iżvilupp Reġjonali Ewropew), il-Bank Ewropew ta' l-Investment u tal-bqija ta' l-istrumenti finanzjarji eżistenti.

Il-Kummissjoni ghandha tippreżenta rapport, kull tliet snin, lill-Parlament Ewropew, lill-Kunsill, lill-Kumitat Ekonomiku u Soċjali u lill-Kumitat tar-Reġjuni, dwar il-progress li jkun sar sabiex tintlaħaq il-koeżjoni ekonomika u soċjali u dwar il-mod ta' kif il-mezzi varji msemija f'dan l-Artikolu ikunu wasslu għal dan l-iskop. Dan ir-rapport għandu, jekk ikun hekk meħtieġ, jinkludi l-proposti xierqa.

Jekk jinhass il-bżonn li jkun hemm azzjonijiet speċifiċi barra l-Fondi u bla preġudizzju għall-miżuri deċiżi fil-qafas tal-politika l-oħra tal-Komunità, dawk l-azzjonijiet jistgħu jiġu adottati mill-Kunsill li jkun jaġixxi skond il-proċedura msemija fl-Artikolu 251 u wara li jikkonsulta l-Kumitat Ekonomiku u Soċjali u l-Kumitat tar-Reġjuni.

Artikolu 160

Il-Fond Ewropew għall-Iżvilupp Reġjonali huwa intiż biex jgħin biex jitnaqqsu l-iskwilibriji reġjonali prinċipali fi hdan il-Komunità permezz tal-partecipazzjoni fl-iżvilupp u t-tibdil strutturali tar-reġjuni li jkunu għadhom lura kif ukoll fir-rikonverżjoni tar-reġjuni industrijali li jkunu sejrini lura.

Artikolu 161

Mingħajr ebda preġudizzju għall-Artikolu 162, il-Kunsill, li jimxi fuq proposta unanima tal-Kummissjoni u wara li jikseb il-kunsens tal-Parlament Ewropew kif ukoll wara li jkun ikkonsulta lill-Kumitat Ekonomiku u Soċjali, u l-Kumitat tar-Reġjuni, għandu jagħti definizzjoni tal-kompiti, ta' l-għanijiet prioritarji u ta' l-organizzazzjoni tal-Fondi Strutturali, li jistgħu jinvolvu t-tqassim tal-Fondi. Il-Kunsill, permezz ta' l-istess proċedura, għandu wkoll jiddefinixxi r-regoli ġenerali applikabbli għalihom u l-provvedimenti meħtieġa biex jiżguraw l-effettività tagħhom, u l-kordinazzjoni tal-Fondi ma' xulxin kif ukoll mal-bqija ta' l-istrumenti finanzjari eżistenti.

Il-Kunsill, li jimxi permezz ta' l-istess proċedura, għandu qabel il-31 ta' Diċembru 1993 jistabbilixxi Fond ta' Koeżjoni biex jipprovdi kontribut finanzjarju għall-proġetti fl-oqsma ta' l-ambjent u ta' networks trans-Ewropej fil-qasam ta' l-infrastruttura tat-trasport.

Mill-1 ta' Jannar 2007, il-Kunsill għandu jaġixxi b'maġġoranza kwalifikata fuq proposta tal-Kummissjoni wara li jinkiseb il-kunsens tal-Parlament Ewropew u wara li jiġu konsultati il-Kumitat Ekonomiku u Soċjali u l-Kumitat tar-Reġjuni jekk, sa dik id-data, il-perspettiva finanzjarja pluriannwali applikabbli mill-1 ta' Jannar 2007 u l-Ftehim Interistituzzjonali relattivi ikunu ġew adottati. Jekk dan ma jkunx il-każ, il-proċedura prevista f'dan il-paragrafu tibda tghodd mid-data ta' l-adozzjoni tagħhom.

Artikolu 162

Deċiżjonijiet ta' implimentazzjoni li għandhom x'jaqsmu mal-Fond Ewropew ta' Żvilupp Reġionali għandha ssir mill-Kunsill, li jaġixxi skond il-proċedura msemmija fl-Artikolu 251 wara li jikkonsulta lill-Kumitat Ekonomiku u Soċjali u lill-Kumitat tar-Reġjuni.

Għal dak li għandu x'jaqsmu mal-Fond Ewropew għall-Gwida u l-Garanziji fl-Agrikoltura, Sezzjoni tal-Gwida, u mal-Fond Soċjali Ewropew, l-Artikolu 37 u 148 rispettivament għandhom jibqgħu japplikaw.

TITOLU XVIII**L-IŻVILUPP FIR-RIĊERKA U T-TEKNOLOĠIJA***Artikolu 163*

1. Il-Komunità għandha taħdem bil-ghan li ssahha il-bażi xjentifiċi u teknoloġiċi ta' l-industrija tal-Komunità u theggiha biex issir aktar kompetittiva fuq livell internazzjonali, waqt li tippromwovi l-attività ta' riċerka meħtieġa bis-saħha tal-Kapitoli l-oħra ta' dan it-Trattat.

2. Għal dan l-iskop il-Komunità għandha tinkoraġġixxi, fil-Komunità kollha, lill-imprizi inklużi l-imprizi ta' daqs żgħir u medju, liċ-ċentri ta' riċerka u lill-universitajiet fl-attivitajiet tagħhom ta' riċerka u żvilupp teknoloġiku ta' livell għoli; għandha wkoll tappoġġa l-isforzi tagħhom li jikkoperaw ma' xulxin, u timmira fuq kollox li tagħti l-opportunità lill-imprizi li jisfruttaw il-potenzjal kollu ta' suq intern, speċjalment bill-ftuħ ta'appalti pubbliċi nazzjonali jinfethu u bid-definizzjoni ta' standards komuni u bit-tnehhija ta' xkiel legali u fiskali għal dik il-kooperazzjoni.

3. L-attivitajiet kollha tal-Komunità skond dan it-Trattat fil-qasam tar-riċerka u l-iżvilupp teknoloġiku, inklużi proġetti dimostrattivi, għandhom jiġu deċiżi u implimentati skond il-provvedimenti ta' dan it-Titolu.

Artikolu 164

Filwaqt li tfittex li tilhaq dawn il-miri, il-Komunità għandha twettaq dawn l-attivitajiet li ġejjin, li jikkumplimentaw l-attivitajiet li jsiru fl-Istati Membri:

- a) l-implimentazzjoni ta' programmi ta' riċerka, ta' żvilupp teknoloġiku u ta' dimostrazzjoni, billi ssahha il-kooperazzjoni ma' u bejn l-imprizi, ċentri ta' riċerka u universitajiet;

- b) il-promozzjoni ta' kooperazzjoni ma' pajjiżi terzi u organizzazzjonijiet internazzjonali fl-oqsma tar-riċerka, l-iżvilupp teknoloġiku u d-dimostrazzjoni komunitarji;
- ċ) id-disseminazzjoni u l-valoriżżazzjoni tar-riżultati ta' attivitajiet fir-riċerka, l-iżvilupp teknoloġiku u d-dimostrazzjoni komunitarji;
- d) l-istmolu tat-taħriġ u l-mobilità tar-riċerkaturi fl-Komunità.

Artikolu 165

1. Il-Komunità u l-Istati Membri għandhom jikkordinaw l-attivitajiet tagħhom fir-riċerka u l-iżvilupp teknoloġiku sabiex jiżguraw li kull politika nazzjonali u dik tal-Komunità ikunu koerenti ma' xulxin.
2. B'bidma mill-qrib ma' l-Istati Membri, il-Kummissjoni għandha tiehu kull inizzjattiva siewja biex tippromwovi l-kordinazzjoni msemmija fil-paragrafu 1.

Artikolu 166

1. Il-Kunsill, li jaġixxi skond il-proċedura msemmija fl-Artikolu 251 wara li jikkonsulta lill-Kumitat Ekonomiku u Soċjali, għandu jadotta programm multi-annwali, li iservi ta' kwadru li fih jitqiegħdu l-attivitajiet kollha tal-Komunità.

Il-qafas tal-programm għandu:

- jistabbilixxi l-iskopijiet xjentifiċi u teknoloġiċi li jridu jintlaħqu permezz ta' l-attivitajiet li hemm previsti fl-Artikolu 164 u jiddetermina l-prioritajiet rilevanti;
- jindika l-linji ġenerali ta' daww l-attivitajiet;
- jistabbilixxi l-ammont massimu totali u r-regoli dettaljati applikabbli għall-partecipazzjoni finanzjarja tal-Komunità fil-programmta' qafas, kif ukoll id-diversi ishma f'kull attività prevista.

2. Il- programm ta' qafas għandu jiġi adattat jew supplimentat skond kif tinbidel is-sitwazzjoni.

3. Il- programm ta' qafas għandu jiġi implimentat permezz ta' programmi speċifiċi żviluppati f'kull attività. Kull programm speċifiku għandu jiddefinixxi r-regoli dettaljati biex dan jiġi implimentat, biex jiġi stabbilit kemm idum, kif ukoll biex jiġu provduti il-mezzi li jitqiesu meħtieġa. It-total ta' l-ammonti li jitqiesu meħtieġa, stabbiliti fil-programmi speċifiċi, ma jistax jeċċedi l-ammont massimu totali stabbilit għall- programm ta' qafas u għal kull attività.

4. Il-Kunsill li jaġixxi b'maġġoranza kkwalifikata fuq proposta tal-Kummissjoni u wara li jkun ikkonsulta lill-Parlament Ewropew u l-Komitat għall-Affarijiet Ekonomiċi u Soċjali, għandu jadotta l-programmi speċifiċi.

Artikolu 167

Sabiex jimplimenta il-programm ta' qafas pluriannwali, il-Kunsill għandu:

- jiddetermina r-regoli applikabbli għall-parteciġazzjoni ta' impriži, ċentri ta' riċerka w universitajiet;
- jipprovdi regoli dwar id-disseminazzjoni tar-riżultati ta' riċerka.

Artikolu 168

Fl-implimentazzjoni tal-programm ta' qafas pluriannali jistgħu jiġu deċiżi programmi supplimentari li jinvolvu l-parteciġazzjoni biss ta' ċerti Stati Membri, li jkunu jiffinanzjawhom soġġetti għall-parteciġazzjoni possibbli mill-Kommunita.

Il-Kunsill għandu jadotta r-regoli applikabbli għall-programmi supplimentari, partikolarment dwar it-tixrid ta' konossenzi u aċċess minn Stati Membri ohra.

Artikolu 169

Fl-implimentazzjoni tal-programm ta' qafas pluriannali, il-Komunità tista' bi ftehim mal-Istati Membri involuti, tipprovdi dwar parteciġazzjoni tagħha fi programmi ta' riċerka w żvilupp mnedija minn diversi Stati Membri, inkluż il-parteciġazzjoni fl-istutturi mahluqa għall-esekuzzjoni ta' dawn il-programmi.

Artikolu 170

Fl-implimentazzjoni tal-programm ta' qafas pluriannali, il-Komunità tista' tipprovdi għall-kooperazzjoni ma' stati terzi jew organizzazzjonijiet internazzjonali fl-oqsma tar-riċerka, ta' l-iżvilupp teknologiku w tad-dimonstrazzjoni komunitarji.

L-arrangamenti dettaljati għal din il-kooperazzjoni jistgħu jkunu s-soġġetti ta' akkordji bejn il-Komunità u l-pajjiżi terzi involuti, li jkunu negozjati u konkluzi skond l-Artikolu 300.

Artikolu 171

Il-Komunità tista' tohloq impriži komuni jew kull struttura ohra neċessarja għall-esekuzzjoni effiċjenti tal-programmi tar-riċerka ta' żvilupp teknologiku u ta' dimonstrazzjoni komunitarji.

Artikolu 172

Il-Kunsill li jaġixxi b'maġġoranza kkwalifikata fuq proposta mill-Kummissjoni u wara li jikkonsulta l-Parlament Ewropew u l-Komitat Ekonomiku u Soċjali, għandu jadotta d-disposizzjonijiet imsemmija fl-Artikolu 171.

Il-Kunsill, li jaġixxi skond il-proċedura msemmija fl-Artikolu 251 u wara li jikkonsulta lill-Komitat Ekonomiku u Soċjali, għandu jadotta d-disposizzjonijiet imsemmija fl-Artikoli 167, 168 u 169. L-adozzjoni tal-programmi supplimentari tehtieg il-ftehim ta' l-Istati Membri kkonċernati.

Artikolu 173

Fil-bidu tal-kull sena l-Kummissjoni għandha tibgħat rapport lill-Parlament Ewropew u lill-Kunsill. Ir-rapport għandu jinkludi informazzjoni dwar ir-riċerka u l-attivitajiet ta' żvilupp teknoloġiku, u d-disseminazzjoni tar-riżultati matul is-sena ta' qabel, u l-programm ta' xogħol għas-sena kurrenti.

TITOLU XIX**L-AMBJENT***Artikolu 174*

1. Il-politika tal-Komunità dwar l-ambjent għandha tikkontribwixxi sabiex jintlahqu dawn il-miri li ġejjin:

- Is-salvagwardja, il-harsien u t-titjib tal-kwalità ta' l-ambjent;
- il-harsien tas-saħha tal-bniedem;
- l-użu għaqli u razzjonali tar-riżorsi naturali;
- il-promozzjoni ta' miżuri fuq livell internazzjonali li jittrattaw problemi ambjentali kemm reġjonali kif ukoll globali.

2. Il-Politika Komunitarja dwar l-ambjent għandu jkollha l-mira ta' protezzjoni ta' livell għoli li tiegħu kont tad-diversità tas-sitwazzjonijiet fid-diversi reġjuni tal-Komunità. Għandha tkun ibbażata fuq il-prinċipju ta' prekawzzjoni u fuq il-prinċipji li azzjoni preventiva għandha tittiehed, li l-hsara lill-ambjent għandha, bħala prijorità tisewwa fras il-ġhajn u li min iniggeż għandu jhallas.

F'dan il-kuntest, il-miżuri ta'armonizzazzjoni li jirrispondu għall-htigiet ta' protezzjoni ambjentali għandhom jinkludu, fejn xieraq, klawnsola ta' salvagwardja li thalli l-Istati Membri li jiehdu miżuri proviżorji għal raġunijiet ambjentali non-ekonomiċi, sugġett għall-proċedura ta' ispezzjoni mill-Komunità.

3. Fil-preparazzjoni tagħha tal-politika dwar l-ambjent, l-Komunità għandha tiehu in konsiderazzjoni:

- dati xjentifiċi u tekniċi eżistenti;
- l-kundizzjonijiet ambjentali fir-reġjuni differenti tal-Komunità;
- il-vantaġġi u l-piżijiet li jistgħu jirriżultaw minn azzjoni jew nuqqas ta' azzjoni;
- l-iżvilupp ekonomiku u soċjali tal-Komunità in ġenerali u l-iżvilupp bilancjat tar-reġjuni tagħha.

4. Fil-qafas ta' l-isferi ta' kompetenza rispettiva tagħhom tagħhom, il-Komunità u l-Istati Membri għandhom jikkoperaw ma' pajjizi terzi u mal-organizzazzjonijiet internazzjonali kompetenti. L-arrangamenti dwar il-kooperazzjoni tal-Komunità jistgħu jkunu s-sugġett ta' akkordju bejn il-Komunità u t-terzi involuti, li għandhom ikunu negozjati u konkluzi skond l-Artikolu 300.

Is-subparagrafu preċedenti m'għandux jippreġudika il-kompetenza ta' l-Istati Membri li jinnegozjaw f'korpi internazzjonali u li jikkonkludu ftehim internazzjonali.

Artikolu 175

1. Il-Kunsill, li jaġixxi skond il-proċedura msemmija fl-Artikolu 251 wara li jikkonsulta lill-Kumitat Ekonomiku u Soċjali u lill-Kumitat tar-Reġjuni, għandu jiddeciedi liema azzjoni għandha tittiehed mill-Komunità sabiex tilhaq l-oġettivi imsemmija fl-Artikolu 174.

2. B'deroga għall-proċedura ta' deċizzjoni prevista fil-paragrafu 1 u mingħajr preġudizzju għall-Artikolu 95, il-Kunsill, waqt li jaġixxi b'mod unanimu fuq proposta tal-Kummissjoni u wara li jikkonsulta l-Parlament Ewropew, il-Kumitat Ekonomiku u Soċjali u l-Kumitat tar-Reġjuni għandu jadotta:

- a) disposizzjonijiet essenzjalment ta' natura fiskali;
- b) miżuri li jaffettwaw:
 - l-ippjanar ta' l-art;
 - l-immaniġġjar kwantitattiv tar-riżorsi ta' l-ilma, jew dak kollu li jaffettwa, direttament jew indirettament, id-disponibbiltà ta' dawn ir-riżorsi;
 - l-użu ta' l-art, bl-eċċezzjoni ta' l-immaniġġjar ta' l-iskart

- ċ) miżuri li jaffettwaw b'mod sinifikanti l-għażla ta' Stat Membru bejn fonti differenti ta' enerġija u l-istruttura generali tal-provvista ta' l-enerġija.

Il-Kunsill jista', taht il-kondizzjonijiet stabbiliti fl-ewwel subparagrafu, jistabbilixxi dawk il-materji msemmija f'dan il-paragrafu li għalihom id-deċiżjonijiet għandhom jittiehdu bil-maġġoranza kwalifikata.

3. F'oqsma oħra, il-Kunsill, li jaġixxi skond il-proċedura imsemmija fl-Artikolu 251 wara li jikkonsulta lill-Kumitat Ekonomiku u Soċjali u lill-Kumitat tar-Reġjuni għandu jadotta programmi ta' azzjoni generali li jistabbilixxu objettivi prijoritarji li għandhom jintlaħqu.

Il-Kunsill li jaġixxi skond il-paragrafu 1 jew il-paragrafu 2 skond il-każ, għandu jadotta l-miżuri neċessarji għall-implimentazzjoni ta' dawn il-programmi.

4. Bla hsara għall-ċerti miżuri ta' natura komunitarja, l-Istati Membri għandhom jiffinanzjaw u jimplimentaw il-politika dwar l-ambjent.

5. Bla hsara għall-prinċipju li min inigges jhallas, jekk miżura li tkun ibbażata fuq id-disposizzjonijiet tal-paragrafu 1 tirrekjedi spejjeż li jitqiesu sproporzjonati għall-awtoritajiet pubbliċi ta' Stat Membru, il-Kunsill għandu fl-att li bih jadotta dik il-miżura, jistabbilixxi disposizzjonijiet approprijati fl-għamla ta':

— derogi temporanji u/jew

— appoġġ finanzjarju mill-Fond ta' Koeżjoni stabbilit skond l-Artikolu 161.

Artikolu 176

Il-miżuri protettivi adottati skond l-Artikolu 175, m'għandhomx jimpedixxu lil xi Stat Membru milli jżomm jew jintroduci miżuri protettivi aktar iebsa. Dawn il-miżuri għandhom ikunu kompatibbli ma' dan it-Trattat. Dawn għandhom jiġu mgħarrfa lill-Kummissjoni.

TITOLU XX

IL-KOOPERAZZJONI FL-IŻVILUPP

Artikolu 177

1. Il-politika komunitarja fil-qasam ta' l-kooperazzjoni għall-iżvilupp, li għandha tkun tikkumplimentata kull politika li jkollhom l-Istati Membri, għandha tiffavorixxi:

— l-iżvilupp ekonomiku u soċjali sostenibbli tal-pajjiżi li qed jiżviluppaw, u b'mod partikolari ta' dawk li huma l-aktar svantaġġati;

- l-integrazzjoni b'mod armonjuż u gradwali tal-pajjiżi li qed jiżviluppaw fl-ekonomija tad-dinja;
- il-kampanja kontra l-faqar fil-pajjiżi li qed jiżviluppaw.

2. Il-politika komunitarja, f'dan il-qasam għandha tagħti kontribut għall-fini ġenerali tal-iżvilupp u l-konsolidazzjoni tad-demokrazija ur-regola tal-liġi, u tar-rispett tad-drittijiet umani u l-libertajiet fundamentali.

3. Il-Komunità u l-Istati Membri għandhom jonoraw l-impenji tagħhom u jieħdu in konsiderazzjoni l-miri li jkunu approvaw fil-kuntest tan-Nazzjonijiet Uniti u ta' organizzazzjonijiet internazzjonali oħra kompetenti.

Artikolu 178

Il-Komunità għandha tqis il-miri imsemmija fl-Artikolu 177 f'kull politika li timplimenta u li tista' taffettwa lill-pajjiżi li qed jiżviluppaw.

Artikolu 179

1. Mingħajr preġudizzju għad-disposizzjonijiet l-oħra ta' dan it-Trattat, il-Kunsill, li jaġixxi skond il-proċedura msemmija fl-Artikolu 251, għandu jadotta l-miżuri meħtieġa biex imexxi 'l quddiem l-oġettivi msemmija fl-Artikolu 177. Miżuri bħal dawn jistgħu jieħdu l-forma ta' programmi multi-annwali.

2. Il-Bank Ewropew ta' l-Investiment għandu jikkontribwixxi, skond kif provdut fl-Istatut tiegħu, għall-implimentazzjoni tal-miżuri msemmija fil-paragrafu 1.

3. Id-disposizzjonijiet ta' dan l-Artikolu m'għandhomx jaffettwaw il-kooperazzjoni mal-pajjiżi ta' l-Afrika, tal-Karibew u tal-Paċifiku fil-qafas tal-Konvenzjoni AKP-KEE.

Artikolu 180

1. Il-Komunità u l-Istati Membri għandhom jikkoordinaw il-linji ta' politika tagħhom dwar il-kooperazzjoni għall-iżvilupp u għandhom jikkonsultaw lil xulxin dwar il-programmi tagħhom ta' għajnuna, ukoll fl-organizzazzjonijiet internazzjonali u f'konferenzi internazzjonali. Huma jistgħu jieħdu azzjoni kongunta. Jekk ikun meħtieġ, l-Istati Membri għandhom jikkontribwixxu għall-implimentazzjoni tal-programmi ta' għajnuna komunitarji.

2. Il-Kummissjoni tista' tieħu kull inizzjattiva utli biex tippromwovi l-koordinazzjoni msemmija fil-paragrafu 1.

Artikolu 181

Fl-oqsma rispettivi ta' kompetenza tagħhom, il-Komunità u l-Istati Membri għandhom jikkooperaw ma' pajjiżi terzi u ma' l-organizzazzjonijiet internazzjonali kompetenti. L-arrangamenti għall-kooperazzjoni komunitarja jistgħu jkunu s-sugġett ta' akkordji li għandhom jiġu negozjati u jsiru skond l-Artikolu 300 bejn il-Komunità u terzi involuti.

Il-paragrafu preċedenti għandu jkun bla ħsara għall-kompetenza ta' l-Istati Membri li jinnegozjaw f'entitajiet internazzjonali u jikkonkludu ftehim internazzjonali.

TITOLU XXI**KOOPERAZZJONI EKONOMIKA, FINANZJARJA U TEKNIKA MA' PAJJIŻI TERZI***Artikolu 181a*

1. Mingħajr preġudizzju għad-disposizzjonijiet l-oħra ta' dan it-Trattat, u b'mod partikulari għal dawk tat-Titolu XX, il-Komunità għandha twettaq, fl-ambitu tal-kompetenza tagħha, miżuri ekonomiċi, finanzjarji u ta' kooperazzjoni teknika ma' pajjiżi terzi. Dawn il-miżuri għandhom ikunu komplimentari ma' dawk imwettqa minn Stati Membri u koerenti mal-politika ta' l-izvilupp tal-Komunità.

Il-politika tal-Komunità f'dan il-qasam għandha tikkontribwixxi għall-oġettiv ġenerali li jiġu żviluppati u konsolidati d-demokrazija u l-istat tad-dritt, u għall-fini li jiġu rispettati d-drittijiet tal-bniedem, u l-libertajiet fundamentali.

2. Il-Kunsill, waqt li jaġixxi b'maġġoranza kwalifikata fuq proposta tal-Kummissjoni u wara li jkun ikkonsulta l-Parlament Ewropew, għandu jadotta l-miżuri meħtieġa għall-implimentazzjoni tal-paragrafu 1. Il-Kunsill għandu jaġixxi b'mod unanimu dwar il-ftehim ta' assoċjazzjoni msemmija fl-Artikolu 310 u dwar il-ftehim li għandhom jiġu konkluzima' l-Istati li huma kandidati għall-adeżjoni ma' l-Unjoni.

3. Fil-kwadru tal-kompetenzi rispettivi tagħhom, il-Komunità u l-Istati Membri għandhom jikkoperaw ma' pajjiżi terzi u l-organizzazzjonijiet internazzjonali kompetenti. Il-modalitajiet ta' kooperazzjoni tal-Komunità jistgħu jkunu l-oġġett ta' ftehim bejn il-Komunità u l-pajjiżi terzi involuti, u dawn għandhom jiġu negozjati u konkluzi skond l-Artikolu 300.

L-ewwel subparagrafu ma jippregudikax il-kompetenza ta' l-Istati Membri li jinnegozjaw f'sedi internazzjonali u li jikkonkludu ftehim internazzjonali.

IR-RABA' PARTI

L-ASSOĊJAZZJONI TA' PAJJIŻI U TERRITORJI EXTRA-EWROPEJ

Artikolu 182

L-Istati Membri jaqblu li jassoċjaw mal-Komunità daww il-pajjiżi u t-territorji mhux Ewropej u li għandhom relazzjonijiet speċjali mad-Danimarka, Franza, l-Olanda u r-Renju Unit. Dawn il-pajjiżi u territorji (hawn aktar 'l isfel imsejha bħala "il-pajjiżi u t-territorji") huma elenkati fl-Anness II ta' dan it-Trattat.

L-iskop ta' din l-assoċjazzjoni huwa li jippromwovi l-iżvilupp ekonomiku u soċjali tal-pajjiżi u t-territorji, u li tistabbilixxi relazzjonijiet ekonomiċi viċini bejnhom u l-Komunità kollha.

B'mod konformi mal-prinċipji enunzjati fil-Preambolu ta' dan it-Trattat, din l-assoċjazzjoni għandha, fl-ewwel lok, tippermetti it-titjib ta' l-interessi u tal-prosperità ta' l-abitanti ta' dawn il-pajjiżi u territorji sabiex twassalhom għall-iżvilupp ekonomiku, soċjali u kulturali li jistennew.

Artikolu 183

L-għanijiet ta' l-assoċjazzjoni huma s-segwenti:

1. Fil-kummerċ tagħhom mal-pajjiżi u t-territorji, l-Istati Membri għandhom japplikaw l-istess kondizzjonijiet li jagħtu lil xulxin permezz ta' dan it-Trattat.
2. Kull pajjiż jew territorju għandu japplika għall-kummerċ tiegħu ma' l-Istati Membri u mal-pajjiżi jew territorji oħra l-istess kondizzjonijiet li japplika ma' l-istat Ewropew li miegħu għandu relazzjonijiet speċjali.
3. L-Istati Membri għandhom jikkontribwixxu għall-investimenti meħtieġa għall-iżvilupp progressiv ta' dawn il-pajjiżi u t-territorji.
4. Fir-rigward ta' investimenti iffinanzjati mill-Komunità, il-partecipazzjoni f'seġhiet għall-offerti u provvisti tkun miftuħa, b'mod indaqs, għall-persuni naturali u ġuridiċi kollha, ċittadini ta' l-Istati Membri jew tal-pajjiżi u t-territorji.
5. Fir-relazzjonijiet bejn l-Istati Membri u l-pajjiżi u t-territorji, id-dritt ta' l-istabbiliment ta' ċittadini u kumpanniji għandu jiġi regolat skond id-disposizzjonijiet, u bl-applikazzjoni tal-proċedura stipulata fil-Kapitolu li jittratta d-dritt ta' l-istabbiliment, u fuq bażi mhux diskriminatorja, bla ħsara għall-miżuri speċjali meħuda taħt l-Artikolu 187.

Artikolu 184

1. Id-dazji tad-dwana fuq importazzjonijiet fl-Istati Membri ta' merkanzija li toriġina mill-pajjiżi u t-territorji għandhom jiġu projbiti f' konformita ma' l-projbizzjoni tad-dazji tad-dwana bejn l-istati Membri skond id-disposizzjonijiet ta' dan it-Trattat..

2. Dazji tad-dwana fuq il-merkanzija importata mill-Istati Membri u minn pajjiżi u territorji ohra mad-dhul f'xi wiehed mill-pajjiżi jew territorji għandhom jiġu projbiti skond id-disposizzjonijiet ta' l-Artikoli 25.

3. Madankollu, il-pajjiżi u t-territorji jistgħu jiġbru dazji tad-dwana sabiex jissodisfaw il-bżonnijiet ta' l-iżvilupp u l-htigiet ta' l-industrijalizzazzjoni tagħhom, jew il-merkanzija mportata ta' xorta fiskali li għandhom l-għan li jikkontribwixxu għall-finanzi tagħhom.

Id-dazji tad-dwana msemija fis-subparagrafu ta' qabel għandhom, ma jistgħux jeċċedu il-livell ta' dawk imposti fuq l-importazzjoni ta' prodotti ġejjin mill-Istat Membru li miegħu kull pajjiż jew territorju jkollu relazzjonijiet speċjali. Il-perċentwali u t-tempestività tat-tnaqqis previsti f'dan it-Trattat għandhom japplikaw għad-differenza bejn it-taxxa imposta fuq id-dhul fil-pajjiż jew it-territorju fuq prodott li jkun ġej mill-Istat Membru li jkollu relazzjonijiet speċjali mal-pajjiż jew mat-territorju konċernat u t-taxxa imposta fuq l-istess prodott li ġej mill-Komunità.

4. Il-paragrafu 2 ma japplikax għall-pajjiżi u t-territorji li, minhabba l-obbligi internazzjonali partikolari li jorbtuhom, ikunu qeghdin diġà japplikaw tariffa doganali mhux diskriminatorja.

5. L-introduzzjoni jew l-emenda ta' dazji imposti fuq merkanzija mportata fil-pajjiżi u t-territorji ma għandhomx, de jure jew de facto, iwasslu għal diskriminazzjoni diretta jew indiretta bejn merkanzija importata li ġejja mid-diversi Stati Membri.

Artikolu 185

Jekk il-livell tad-dazji applikabbli fuq merkanzija li tkun ġejja minn pajjiż terz, mad-dhul f' pajjiż jew territorju, aktarx li, skond id-disposizzjonijiet ta' l-Artikolu 184 (1), l-ewwel paragrafu, iġib devjazzjoni tal-kummerċ b'detriment ta' xi Stat Membru, dan ta' l-aħhar jista' jitlob lill-Kummissjoni biex tipproponi lil Stati Membri ohra biex jieħdu l-miżuri neċessarji sabiex tiġi rimedjata s-sitwazzjoni.

Artikolu 186 (ex Artikolu 135)

Bla ħsara għad-disposizzjonijiet fuq is-saħħa pubblika, is-sigurta' pubblika u l-ordni pubbliku, il-moviment liberu ta' haddiema mill-pajjiżi u t-territorji fi Stati Membri, u tal-haddiema mill-Istati Membri fil-pajjiżi u t-territorji, għandu jiġi regolat b' konvenzjonijiet sussegwenti li jkunu jeħtieġu l-unanimità ta' l-Istati Membri.

Artikolu 187 (ex Artikolu 136)

Il-Kunsill, b' mod unanimu, għandu, abbażi ta' l-esperjenza akkwistata taht l-assocjazzjoni tal-pajjiżi u t-territorji mal-Komunità u tal-prinċipji mnizzla f' dan it-Trattat, jistabbilixxi disposizzjonijiet dwar ir-regoli dettaljati u l-proċedura għall-assocjazzjoni tal-pajjiżi u t-territorji mal-Komunità.

Artikolu 188 (ex Artikolu 136a)

Id-disposizzjonijiet ta' l-Artikoli 182 sa 187 għandhom japplikaw għall-Groenlandja, suġġetti għad-disposizzjonijiet speċifiċi għall-Groenlandja mnizzla fil-Protokoll dwar l-arrangamenti speċjali għall-Groenlandja, annessi ma dan it-Trattat.

IL-HAMES PARTI**ISTITUZZJONIJET TAL-KOMUNITA'****TITOLU I****DISPOSIZZJONIJET LI JIRREGOLAW L-ISTITUZZJONIJET****KAPITOLU 1****L-ISTITUZZJONIJET****SEZZJONI 1****IL-PARLAMENT EWROPEW***Artikolu 189*

Il-Parlament Ewropew, li għandu jkun kompost minn rappreżentanti tal-popli ta' l-Istati miġbura flimkien fil-Komunità, għandu jeżerċita dawk il-poteri lilu attribwiti b'dan it-Trattat.

In-numru tal-Membri tal-Parlament Ewropew m'għandux jeċċedi s-732.

Artikolu 190 ⁽¹⁾

1. Ir-rappreżentanti fil-Parlament Ewropew, tal-popli tal-Istati mlaqqgħin flimkien fil-Komunità għandhom ikunu eletti b'vot universali dirett.

⁽¹⁾ Artikolu emendat bl-Att ta' Adeżjoni 2003. Ara l-Appendiċi fl-aħħar ta' dan il-ktejjeb.

2. In-numru ta' rappreżentanti eletti minn kull Stat Membru għandu jkun kif ġej:

Il-Belġju	24
Ir-Repubblika Ċeka	24
Id-Danimarka	14
Il-Ġermanja	99
L-Estonja	6
Il-Greċja	24
Spanja	54
Franza	78
L-Irlanda	13
L-Italja	78
Ċipru	6
Il-Latvja	9
Il-Litwanja	13
Il-Lussemburgu	6
L-Ungerija	24
Malta	5
L-Olanda	27
L-Awstrija	18
Il-Polonja	54
Il-Portugall	24
Is-Slovenja	7
Is-Slovakkja	14
Il-Finlandja	14
L-Isvezja	19
Ir-Renju Unit	78

Fil-każ ta' emendi għal dan il-paragrafu, in-numru ta' rappreżentanti eletti f'kull Stat Membru għandu jassigura rappreżentanza xierqa tal-popli ta' l-Istati miġburin flimkien fil-Komunità.

3. Ir-Rappreżentanti għandhom jiġu eletti għal terminu ta' hames snin.

4. Il-Parlament Ewropew għandu jhejji proposta għal elezzjonijiet b'vot dirett universali skond il-proċedura uniformi fl-Istati Membri kollha jew skond il-prinċipji komuni għall-Istati Membri kollha.

Il-Kunsill għandu, b'vot unanimu, wara li jkollu l-kunsens tal-Parlament Ewropew, li jaġixxi b'maġġoranza tal-membri li jikkomponuh, jistipula d-disposizzjonijiet adatti, li huwa għandu jirrakkomanda lill-Istati Membri biex jiġu addottati skond il-htigiet konstituzzjonali rispettivi tagħhom

5. Il-Parlament Ewropew, wara li jkun talab l-opinjoni tal-Kummissjoni u bl-approvazzjoni tal-Kunsill li jaġixxi b'maġġoranza kwalifikata, għandu jifformula r-regolamenti u l-kondizzjonijiet generali li jirregolaw l-eserċizzju tal-funzjonijiet tad-doveri tal-Membri tiegħu. Ir-regoli u l-kondizzjonijiet kollha li għandhom x'jaqsmu mat-tassazzjoni tal-Membri jew tal-Membri ta' qabel ikunu jehtieġu l-unanimità fil-Kunsill.

Artikolu 191

Il-partiti politiċi fuq livell Ewropew huma importanti bħala fattur ta' integrazzjoni fl-Unjoni. Dawn jghinu biex tinholq kuxjenza Ewropea u biex jesprimu r-rieda politika taċ-ċittadini ta' l-Unjoni.

Il-Kunsill, waqt li jaġixxi skond il-proċedura msemmija fl-Artikolu 251, għandu jagħmel ir-regolamenti li jiggwidaw il-partiti politiċi f'livell Ewropew u partikolarment ir-regoli li jirrigwardaw il-finanzjament tagħhom.

Artikolu 192

Fil-mod kif provdut f'dan it-Trattat, il-Parlament Ewropew għandu jipparteċipa fil-proċess li jwassal għall-adozzjoni ta'atti komunitarji billi jeżerċita l-poteri li jkollu taht il-proċeduri indikati fl-Artikoli 251 u 252 u billi jagħti l-kunsens tiegħu jew opinjonijiet konsultattivi.

Il-Parlament Ewropew jista', b'maġġoranza tal-membri tiegħu, jitlob lill-Kummissjoni tissottemmetti proposti adegwati fuq dawk il-kwistjonijiet li dwarhom ikun iqis li hu neċessarju li jsir att komunitarju biex jiġi mplimentat dan it-Trattat.

Artikolu 193

Fil-qadi ta' dmirijietu, l-Parlament Ewropew jista', fuq talba ta' kwart tal-membri tiegħu, jistabbilixxi Kumitat ta' Inkjesta temporanju sabiex jinvestiga, mingħajr preġudizzju għall-poteri mogħtija minn dan it-Trattat, allegazzjonijiet ta' ksur tal-liġi jew ta' amministrazzjoni hażina fl-implimentazzjoni tal-liġi tal-Komunità hlief meta l-fatti allegati jkunu qed jiġu eżaminati minn xi Qorti u sakemm il-każ ikun għadu soġġett għall-proċeduri legali.

Il-Kumitat ta' Inkjesta temporanju għandu jiġi xolt meta jissottometti ir-rapport tiegħu.

Id-disposizzjonijiet dettaljati li jirregolaw l-eżerċizzju tad-dritt ta' inkjesta għandhom jiġu stabbiliti bi ftehim bejn il-Parlament Ewropew, il-Kunsill u l-Kummissjoni.

Artikolu 194

Kull ċittadin ta' l-Unjoni, u kull persuna fiżika jew legali li tirrisjedi jew li jkollha l-uffiċċju registrat tagħha fi Stat Membru, għandu jkollhom d-dritt li tippreżenta petizzjoni, individwalment jew flimkien ma' ċittadini jew persuni oħra, lill-Parlament Ewropew dwar kull suġġett li jaqa' fl-isfera ta' attività tal-Komunità u li tkun tolqothom direttament.

Artikolu 195

1. Il-Parlament Ewropew għandu jahtar Ombudsman bis-setgħa li jilqa' l-ilmenti ta' kull ċittadin ta' l-Unjoni jew ta' kull persuna, kemm fiżika kif ukoll legali li toqghod jew ikollha l-uffiċċju registrat fi Stat Membru, li jinvolve każijiet ta' amministrazzjoni hażina fl-attivitajiet ta' l-istituzzjonijiet jew korpi tal-Komunità, bl-eċċezzjoni tal-Qorti tal-Ġustizzja u l-Qorti tal-Prim' Istanza fil-kompetenza ġudizzjarja tagħhom.

Konformi mal-missjoni tiegħu, l-Ombudsman għandu jagħmel sħarriġ li jahseb li jkun ġustifikat, sew fuq inizzjattiva tiegħu stess sew abbażi ta' ilmenti li jaslu direttament għandu jew permezz ta' xi membru tal-Parlament Ewropew, hlief meta l-fatti allegati mressqa jkunu jew kienu soġġetti għal proċeduri legali. Meta l-Ombudsman jistabbilixxi każ ta' amministrazzjoni hażina, għandu jirreferi l-każ lill-istituzzjoni interessata, li għandu jkollha perjodu ta' tlett xhur biex tinfirmah bir-raġunijiet tagħha. L-Ombudsman għandu imbagħad iressaq rapport lill-Parlament Ewropew u lill-istituzzjoni interessata. Il-persuna li tkun ressqet l-ilment, għandha tiġi infurmata bir-riżultat ta' dak l-isħarriġ.

L-Ombudsman għandu jippreżenta rapport annwali lill-Parlament Ewropew fuq l-eżitu ta' kull sħarriġ li jagħmel.

2. L-Ombudsman għandu jinhatar wara kull elezzjoni tal-Parlament Ewropew għat-tul tal-legislatura tiegħu. L-Ombudsman jista' jerga' jinhatar.

L-Ombudsman jista' jitnehha mill-Qorti tal-Ġustizzja fuq talba tal-Parlament Ewropew jekk ma jibqax jissodisfa l-kundizzjonijiet mitluba għall-qadi ta' dmirijietu jew jekk ikun hati ta' mgieba hażina serja.

3. L-Ombudsman għandu jkun indipendenti għal kollox fil-qadi ta' dmirijietu. Fil-qadi ta' dawk id-dmirijiet, huwa m'għandu la jitlob u lanqas jiehu istruzzjonijiet minghand hadd. L-Ombudsman ma jistax, sakemm idum fil-kariga, jinvolti ruhu f'attività professjonali ohra, kemm jekk bi qligh kif ukoll minghajr.

4. Il-Parlament Ewropew, wara li jitlob l-opinjoni tal-Kummissjoni u bl-approvazzjoni tal-Kunsill li jaġixxi b'maġġoranza kkwalifikata, għandu jistabbilixxi r-regoli u l-kundizzjonijiet ġenerali li jirregolaw l-eżerċizzju tad-dmirijiet ta' l-Ombudsman.

Artikolu 196

Il-Parlament Ewropew għandu jżomm sessjoni annwali. Għandu jiltaqa' awtomatikament fit-tielet nhar ta' Tlieta ta' Ottubru.

Fuq talba tal-maġġoranza tal-membri tagħha, jew fuq talba tal-Kunsill jew tal-Kummissjoni, il-Parlament Ewropew jista' jiltaqa' f'sessjoni straordinarja.

Artikolu 197

Il-Parlament Ewropew għandu jahtar il-President u l-uffiċjali tiegħu minn fost il-membri tiegħu.

Il-Membri tal-Kummissjoni jistgħu jattendu għal-laqgħat kollha u għandhom, fuq talba tagħhom stess, jinstemgħu f'isem il-Kummissjoni.

Il-Kummissjoni għandha twieġeb bil-fomm jew bil-miktub il-mistoqsijiet magħmulha lilha mill-Parlament Ewropew jew mill-membri tiegħu.

Il-Kunsill għandu jinstama' mill-Parlament Ewropew skond il-kondizzjonijiet stipulati mill-Kunsill fir-regoli ta' proċedura tiegħu.

Artikolu 198

Hlief fejn provdut xort'ohra f'dan it-Trattat, il-Parlament Ewropew għandu jaġixxi b'maġġoranza assoluta tal-voti espressi.

In-numru għal quorum għandu jiġi stipulat fir-regoli ta' proċedura.

Artikolu 199

Il-Parlament Ewropew għandu jadotta r-regoli ta' proċedura tagħha b'vot tal-maġġoranza tal-membri tiegħu.

L-atti tal-Parlament Ewropew għandhom jiġu pubblikati skond id-disposizzjonijiet tar-regoli ta' proċedura.

Artikolu 200

Il-Parlament Ewropew għandu jiddiskuti f' seduta pubblika ir-rapport ġenerali annwali ppreżentat lil Kummissjoni.

Artikolu 201

Jekk mozzjoni ta' ċensura fuq l-operat tal-Kummissjoni tiġi ppreżentata fil-Parlament Ewropew, il-vot dwarha jista' jittiehed biss wara terminu ta' mhux anqas minn tlett ijiem mill-preżentata tal-mozzjoni u biss b'vot miftuh.

Jekk il-mozzjoni ta' ċensura tiġi adottata b' maġġoranza ta' żewġ terzi tal-voti espressi, li jirrapreżentaw maġġoranza tal-membri tal-Parlament Ewropew, il-membri tal-Kummissjoni għandhom jirriżenjaw b'hal korp mill-kariga tagħhom. Huma għandhom jibqgħu iwettqu ix-xogħol kurrenti tagħhom sakemm jiġu sostitwiti skond id-disposizzjonijiet ta' l-Artikolu 214. F'dan il-każ, il-mandat tal-membri tal-Kummissjoni magħżula biex jissostitwuhom għandu jiskadi fid-data li kellu jiskadi il-mandat tal-membri tal-Kummissjoni li kienu obbligati jirriżenjaw kollettivament.

*SEZZJONI 2**IL-KUNSILL**Artikolu 202*

Sabiex jiġi assigurat li jintlaħqu l-għanijiet ta' dan it-Trattat, u taht il-kondizzjonijiet stipulati fih, il-Kunsill għandu

- jkun responsabbli biex jikkoordina il-politika ekonomika ġenerali ta' l-Istati Membri,
- jkollu s-setgħa ta' deċizzjoni.
- jagħti lill-Kummissjoni, fl-atti li jadotta l-Kunsill, il-poteri għall-implimentazzjoni tar-regoli li l-Kunsill jippreskrivi. Il-Kunsill jista' jimponi ċerti rekwiżiti fl-eżerċizzju ta' dawn il-poteri. Il-Kunsill jista' wkoll jirriserva d-dritt, f'każi speċifiċi, li jeżerċita huwa nnifsu direttament il-poteri ta' implimentazzjoni. Il-proċedura msemmija hawn fuq għandha tkun taqbel mal-priċipji u mar-regoli li jkunu preskritti minn qabel mill-Kunsill, li jaġixxi unanimament fuq proposta mill-Kummissjoni u wara li jikseb l-Opinjoni tal-Parlament Ewropew

Artikolu 203

Il-Kunsill għandu jkun kompost minn rappreżentant ta' kull Stat Membru fil-livell ministerjali u abilitat li jorbot lill-gvern tiegħu minn kull Stat Membru.

L-uffiċċju ta' President għandu jittiehed skond it-turn minn kull Stat Membru fil-Kunsill għal terminu ta' sitt xhur fl-orni deċiż mill-Kunsill b'vot unanimu.

Artikolu 204

Il-Kunsill għandu jiltaqa' meta jiġi msejjah mill-President tiegħu fuq inizjattiva tiegħu jew fuq talba ta' xi wiehed mill-membri tiegħu jew tal-Kummissjoni.

Artikolu 205 ⁽¹⁾

1. Hlief fejn provdut xort'ohra f'dan it-Trattat, id-deċiżjonijiet tal-Kunsill għandhom jittiehdu bil-maġġoranza tal-membri tiegħu.

2. Meta l-Kunsill ikun jehtieġlu jaġixxi b'maġġoranza kwalifikata, l-voti ta' l-Istati Membri għandhom jiġu peżati kif ġej:

Il-Belġju	12
Ir-Repubblika Ċeka	12
Id-Danimarka	7
Il-Ġermanja	29
L-Estonja	4
Il-Greċja	12
Spanja	27
Franza	29
L-Irlanda	7
L-Italja	29
Ċipru	4
Il-Latvja	4
Il-Litwanja	7
Il-Lussemburgu	4

⁽¹⁾ Artikolu emendat bl-Att ta' Adeżjoni 2003. Ara l-Appendiċi fl-aħħar ta' dan il-ktejjeb.

L-Ungerija	12
Malta	3
L-Olanda	13
L-Awstrija	10
Il-Polonja	27
Il-Portugall	12
Is-Slovenja	4
Is-Slovakkja	7
Il-Finlandja	7
L-Isvezja	10
Ir-Renju Unit	29

Sabiex jiġu adottati, l-atti tal-Kunsill jehtieġu maġġoranza ta' mill-anqas 232 vot favur espress minn maġġoranza tal-membri fejn dan it-Trattat jehtieġ li jiġu adottati abbażi ta' proposta mill-Kummissjoni.

Fil-każijiet l-oħra, sabiex jiġu adottati l-atti tal-Kunsill jehtieġu mill-anqas 232 vot favur, espress mill-anqas minn żewġ-terzi tal-membri.

3. L-astensjonijiet minn membri sew jekk presenti personalment sew jekk rappreżentati ma għandhomx jimpedixxu l-adozzjoni ta' deċiżjonijiet tal-Kunsill li jehtieġu unanimità.

4. Fejn deċiżjoni għandha tiġi adottata mill-Kunsill b'maġġoranza kwalifikata, membru tal-Kunsill jista' jitlob verifika li l-Istati Membri li jiffurmaw il-maġġoranza kwalifikata jirrappreżentaw mill-anqas 62 % tal-popolazzjoni totali ta' l-Unjoni. Jekk jintwera li dik il-kondizzjoni ma ntlahqitx, id-deċiżjoni msemmiha ma għandhiex tiġi adottata.

Artikolu 206

Meta jittiehed vot, kull membru tal-Kunsill jista' jaġixxi bħala prokuratur għal mhux iżjed minn membru wiehed iehor.

Artikolu 207

1. Kumitat kompost mir-Rappreżentanti Permanenti ta' l-Istati Membri għandu jkun responsabbli għat-thejjija tax-xogħol tal-Kunsill u biex iwettaq il-kompiti mogħtija lill-mill-Kunsill. Il-Kumitat jista' jadotta deċiżjonijiet ta' proċedura fil-każijiet previsti fir-Regoli ta' Proċedura tal-Kunsill.

2. Il-Kunsill jiġi assistit minn Segretarjat Ġenerali, taht ir-responsabbiltà ta' Segretarju Ġenerali, Rappreżentant Għoli għall-politika barranija u ta' sigurtà komuni, li jkun assistit minn Deputat Segretarju Ġenerali li jkun responsabbli mit-tmexxija tas-Segretarjat Ġenerali. Is-Segretarju Ġenerali u d-Deputat Segretarju Ġenerali jinhatru mill-Kunsill, waqt li jkun jaġixxi b'maġġoranza kwalifikata.

Il-Kunsill jiddeċiedi dwar l-organizzazzjoni tas-Segretarjat Ġenerali.

3. Il-Kunsill għandu jadotta r-regoli tal-proċedura tiegħu.

Għall-iskopijiet ta' l-applikazzjoni ta' l-Artikolu 255(3), il-Kunsill għandu jelabora f'dawn ir-Regoli l-kondizzjonijiet li bihom il-pubbliku għandu jkollu aċċess għad-dokumenti tal-Kunsill. Għall-iskopijiet ta' dan il-paragrafu, il-Kunsill għandu jiddefenixxi l-każijiet li fihom għandu jitqies li jkun jaġixxi fil-kapaċità leġislattiva tiegħu, bil-ksieb li jhalli aċċess akbar għad-dokumenti f'dawk il-każijiet, waqt li fl-istess hin jippreserva l-effettività tiegħu fil-proċess tat-tehid ta' deċiżjonijiet. F'kull każ, meta l-Kunsill jaġixxi fil-kapaċità leġislattiva tiegħu, ir-riżultati tal-voti u l-ispejgazzjoni tal-voti kif ukoll l-istqarrijiet fil-minuti għandhom isiru pubbliċi.

Artikolu 208

Il-Kunsill jista' jitlob lill-Kummissjoni biex tagħmel l-istudji kollha li l-Kunsill jikkunsidra mixtieqa bl-iskop li jinkisbu l-għanjiet komuni, u biex jissottometti quddiemha kull proposta xierqa

Artikolu 209

Wara li jiehu l-opinjoni tal-Kummissjoni, il-Kunsill għandu jippreskrivi r-regoli li jirregolaw il-Kumitati previsti f'dan it-Trattat.

Artikolu 210

Il-Kunsill, waqt li jaġixxi b'maġġoranza kwalifikata, jiffissa s-salarji, l-indennizzi u l-pensjonijiet tal-President u tal-membri tal-Kummissjoni, u tal-President, ta' l-Imħallfin, ta' l-Avukati Ġenerali u tar-Registratur tal-Qorti tal-Ġustizzja kif ukoll tal-Membri u tar-Registratur tal-Qorti tal-Prim' Istanza. Jiffissa wkoll, u anki hawn b'maġġoranza kwalifikata, kull hlas li għandu jsir minflok remunerazzjoni.

SEZZJONI 3:

IL-KUMMISSJONI

Artikolu 211

Bil-ghan li tassigura l-funzjonament u l-iżvilupp tas-suq komuni, il-Kummissjoni għandha

— tissorvelja l-applikazzjoni tad-disposizzjonijiet ta' dan it-Trattat u tal-miżuri adottati mill-istituzzjonijiet tal-Komunità bis-saħha tagħhom,

- tifformula rakkomandazzjonijiet jew opinjonijiet dwar kwistjonijiet trattati f'dan it-Trattat, f'każijiet fejn dan huwa preskritt espliċitament jew fejn il-Kummissjoni tikkunsidra meħtieġ;
- ikollha kompetenza indipendenti ta' deċiżjoni, u tiegħu parti fil-preparazzjoni ta' deċiżjonijiet mill-Kunsill u l-Parlament Ewropew, skond il-kondizzjonijiet imniżżla f'dan it-Trattat;
- teżerċita s-setgħat mogħtija lilha mill-Kunsill bil-ghan li tesegwixxi r-regoli preskritti minn dan tal-aħħar.

Artikolu 212

Il-Kummissjoni għandha tippubblika ta' kull sena, mhux aktar tard minn xahar qabel il-ftuh tas-sessjoni tal-Parlament Ewropew, rapport generali fuq l-attivitajiet tal-Komunità.

Artikolu 213 ⁽¹⁾

1. Il-Membri tal-Kummissjoni jintgħazlu fuq bażi tal-kapaċità generali tagħhom u ma jkun hemm l-ebda dubju dwar l-indipendenza tagħhom.

Il-Kummissjoni tinkludi ċittadin ta' kull Stat Membru.

In-numru tal-Membri tal-Kummissjoni jista' jinbidel mill-Kunsill, li jaġixxi b'unanimità..

2. Il-membri tal-Kummissjoni għandhom ikunu kompletament indipendenti fil-qadi ta' dmirijiet, fl-interess generali tal-Komunità.

Fil-qadi ta' dmirijiet, huma la għandhom ifittxu u lanqas jiehdu istruzzjonijiet minn ebda gvern jew minn ebda korp ieħor. Huma m'għandhomx jiehdu azzjoni inkompatibbli mad-dmirijiet tagħhom. Kull Stat Membru jintrabat li jirrispetta dan il-prinċipju u ma jippruvax jinfluwenza l-membri tal-Kummissjoni fil-qadi ta' dmirijiet.

Il-Membri tal-Kummissjoni ma jistgħux, sakemm idumu fil-kariga, jeżerċitaw xi professjoni oħra, kemm bi jew bla qligħ. Meta jidhlu fil-kariga tagħhom, huma jridu jorbtu rwieħhom b'mod solenni li, kemm waqt il-kariga, kif ukoll wara li tintemm il-kariga tagħhom, huma jirrispettaw l-obligazzjonijiet li joħorgu minnha b'mod speċjali id-dmir tagħhom li jgħibu rwieħhom b'integrità, u jeżerċitaw diskrezzjoni meta jaċċettaw, wara li jtemmu l-kariga tagħhom, ċerti hatriet jew benefiċċji. F'każ ta' xi ksur ta' dawn l-obligazzjonijiet, il-Qorti tal-Ġustizzja tista', fuq l-applikazzjoni tal-Kunsill jew tal-Kummissjoni, tiddeċiedi li l-membri involuti ikun imġiegħel, jew jirtira bilfors skond l-Artikolu 216 jew jitlef id-dritt tiegħu għall-penzjoni jew xi benefiċċju minflokha, skond iċ-ċirkostanzi.

Artikolu 214

1. Il-membri tal-Kummissjoni għandhom jinhatru, skond il-proċedura msemmija fil-paragrafu 2, għal perjodu ta' hames snin, bla hsara, jekk ikun il-każ, għall-Artikolu 201.

Il-kariga tagħhom tista' tiġġedded.

(¹) Artikolu emendat bil-Protokoll dwar it-Tkabbir ta' l-Unjoni Ewropea.

2. Il-Kunsill, imlaqqa' fil-livell ta' kapijiet ta' Stat jew ta' Gvern, b'maġġoranza kwalifikata, ghandu jinnomina l-persuna li jkun fi hsiebu jahtar bhala President tal-Kummissjoni; din in-nomina ghandha tiġi approvata mill-Parlament Ewropew

Il-Kunsill, li jaġixxi b'maġġoranza kwalifikata u bi qbil mal-persuna nominata ghal President ghandu jadotta l-lista tal-persuni l-oħra li jkun bi hsiebu jahtar bhala Membri tal-Kummissjoni, maghmula skond il-proposti li jkunu saru minn kull Stat Membru.

Il-President u l-Membri l-oħra tal-Kummissjoni hekk nominati jkunu sugġetti kollettivament ghal vot ta' approvazzjoni mill-Parlament Ewropew. Wara l-approvazzjoni tal-Parlament Ewropew, il-President u l-Membri l-oħra tal-Kummissjoni jinhatru mill-Kunsill, li jaġixxi b'maġġoranza kwalifikata.

Artikolu 215

Barra minn b'tiġdid regolari, jew bil-mewt, il-funzjonijiet ta' Membru tal-Kummissjoni jintemmu individwalment meta dan jirriżenja minn jeddu jew għax imġiegħel.

Il-Membru li jkun irriżenja jew li jkun miet, jiġi, għall-bqija taż-żmien tal-kariga tiegħu sostitwit b'Membru ġdid mahtur mill-Kunsill li jaġixxi b'maġġoranza kwalifikata. Il-Kunsill jista', waqt li jaġixxi b'unanimità, jiddeċidi li dak il-post battal ma jkollux għalfejn jimtela'.

F'każ ta' riżenja, voluntarja jew imġiegħla, jew f'każ ta' mewt tal-President, huwa għandu jiġi sostitwit għall-bqija taż-żmien tal-kariga tiegħu. Il-proċedura stabbilita fl-Artikolu 214(2) għandha applikabbli għas-sostituzzjoni tal-President.

Barra minn fil-każ ta' riżenja mġiegħla skond l-Artikolu 216, il-Membri tal-Kummissjoni għandhom jibqgħu fil-kariga sakem jiġu sostitwiti jew sakemm il-Kunsill jiddeċidi li l-post battal ma jkunx hemmx għalfejn jimtela, kif provdut fit-tieni paragrafu ta' dan l-Artikolu.

Artikolu 216

Jekk xi membru tal-Kummissjoni ma jibqax jissodisfa l-kundizzjonijiet mitluba għall-qadi ta' dmirijietu jew ikun hati ta' mġiba ħażina serjament, il-Qorti tal-Ġustizzja tista', fuq talba tal-Kunsill jew tal-Kummissjoni, gġiegħlu jirtira ta' bilfors.

Artikolu 217

1. Il-Kummissjoni għandha taħdem taħt id-direzzjoni politika tal-President tagħha, li għandu jiddeċidi dwar l-organizzazzjoni interna tagħha biex jiżgura l-koerenza, l-effiċjenza, u l-kollegġjalità.

2. Ir-reponsabbiltajiet li terfa' l-Kummissjoni għandhom jiġu strutturati u mqassma bejn il-Membri tagħha mill-President. Il-President jista' jqalleb l-allokazzjoni ta' dawk ir-responsabbiltajiet matul iż-żmien li l-Kummissjoni tkun fil-kariga. Il-Membri tal-Kummissjoni għandhom jeżerċitaw il-funzjonijiet mogħtija lilhom mill-President taħt l-awtorità tiegħu.

3. Wara li jikseb l-approvazzjoni tal-Kulleġġ, il-President jahtar Viċi-Presidenti minn fost il-Membri tiegħu.

4. Membru tal-Kummissjoni għandu jirriżenja jekk il-President, wara li jikseb l-approvazzjoni tal-Kulleġġ jitolbu jagħmel hekk.

Artikolu 218

1. Il-Kunsill u l-Kummissjoni għandhom jikkonsultaw lil xulxin u jistabbilixxu b'konsens il-mod ta' kooperazzjoni bejniethom.

2. Il-Kummissjoni għandha tadotta r-regoli ta' proċedura tagħha biex tiżgura li kemm hi u kemm id-dipartiment tagħha joperaw skond id-disposizzjonijiet ta' dan it-Trattat. Għandha tiżgura li dawn ir-regoli jiġu ppubblikati.

Artikolu 219

Il-Kummissjoni għandha taġixxi b'maġġoranza ta' l-ghadd tal-membri skond l-Artikolu 213.

Laqgħa tal-Kummissjoni għandha tkun biss valida jekk ikun preżenti in-numru ta' membri indikat fir-regoli ta' proċedura tagħha.

SEZZJONI 4

IL-QORTI TAL-GUSTIZZJA

Artikolu 220

Il-Qorti tal-Ġustizzja u l-Qorti tal-Prim' Istanza, kull waħda fil-kompetenza rispettiva tagħha, għandhom jiżguraw li jiġi osservat id-dritt fl-interpretazzjoni u fl-applikazzjoni ta' dan it-Trattat.

Barra minn hekk, mat-Tribunal tal-Prim' Istanza jistgħu jiġu annessi taħt il-kondizzjonijiet previsti fl-Artikolu 225a awli ġurisdizzjonali biex f'ċerta oqsma speċifiċi, jeżerċitaw kompetenzi ġurisdizzjonali previsti f'dan it-Trattat.

Artikolu 221

Il-Qorti tal-Ġustizzja tkun komposta minn Imhallef wiehed ghal kull Stat Membru.

Il-Qorti tal-Ġustizzja iżżomm is-seduti taghha f'awli jew f'Awla Manja, skond ir-regoli stabbiliti fl-Istatut tal-Qorti tal-Ġustizzja.

Meta jkun hekk provdut fl-Istatut, il-Qorti tal-Ġustizzja tista' tiltaqa' wkoll f'seduta plenarja.

Artikolu 222

Il-Qorti tal-Ġustizzja tkun assistita minn tmien Avukati Ġenerali. Jekk il-Qorti tal-Ġustizzja hekk titlob, il-Kunsill, waqt li jaġixxi b'unanimità, jista' jżid in-numru ta' l-Avukati Ġenerali.

L-Avukat Ġenerali għandu d-dmir li pubblikament bl-ikbar imparzjalita u b'indipendenza shiha jipproponi konkluzjonijiet motivati dwar il-kawżi li skond l-Istatut tal-Qorti tal-Ġustizzja, jehtiegu l-intervent tieghu.

Artikolu 223

L-Imhallfin u l-Avukati Ġenerali tal-Qorti tal-Ġustizzja jigu magħżula minn fost persuni li ma jkunx hemm dubju dwar l-indipendenza taghhom u li għandhom il-kwalifiki kollha mehtiega biex fil-pajjiżi rispettivi taghhom jeżerċitaw l-oghla funzjonijiet għodizzjarji, jew li huma għurikonsulti ta' kompetenza magħrufa, jigu mahturin bi qbil komuni għal sitt snin mill-gvernijiet ta' l-Istati Membri.

Kull tliet snin jigi magħmul tibdil parzjali ta' l-Imhallfin u ta' l-Avukati Ġenerali, skond il-kondizzjonijiet stabbiliti fl-Istatut tal-Qorti tal-Ġustizzja.

L-Imhallfin jahtru minn fosthom il-President tal-Qorti tal-Ġustizzja għal tliet snin. Jista' jarga' jinhatar.

L-Imhallfin u l-Avukati Ġenerali li jirtiraw jistghu jerġghu jinhatru.

Il-Qorti tal-Ġustizzja tahtar ir-Registratur taghha u tippreskrivi r-regoli tas-servizz tieghu.

Il-Qorti tal-Ġustizzja għandha tistabbilixxi r-regoli tal-proċedura taghha. Dawn ir-regoli jkunu jehtiegu l-approvazzjoni tal-Kunsill, li jaġixxi b'maġġoranza kwalifikata.

Artikolu 224

Il-Qorti ta' Prim' Istanza hija komposta minn għall-inqas imhallef wiehed għal kull Stat Membru. In-numru ta' l-Imhallfin jigi stabbilit mill-Istatut tal-Qorti tal-Ġustizzja. L-Istatut jista' jipprovdi li l-Qorti ta' Prim' Istanza tkun assistita minn Avukati Ġenerali.

Il-membri tal-Qorti ta' Prim' Istanza jintgħażlu minn fost persuni li ma jkunx hemm dubju dwar l-indipendenza tagħhom u li jkollhom il-kapaċità li jeżerċitaw funzzjonijiet għolja fil-ġudikatura. Dawn jiġu mahtura bi qbil komuni mill-gvernijiet ta' l-Istati Membri għal sitt snin. Il-kompożizzjoni tal-Qorti tiġġedded parzjalment kull tliet snin. Il-membri li jirtiraw ikunu eligibbli biex jerġghu jinhatru.

L-Imħallfin jahtru l-President tal-Qorti ta' Prim' Istanza minn fosthom għal perjodu ta' tliet snin. Dan jista' jaġġa' jinhatar.

Il-Qorti ta' Prim' Istanza tahtar ir-Registratur tagħha u tippreskrivi r-regoli tas-servizz tiegħu.

Il-Qorti ta' Prim' Istanza għandha tistabbilixxi r-regoli tal-Proċedura tagħha bi qbil mal-Qorti tal-Ġustizzja. Dawn ir-regoli jehtieġu l-approvazzjoni tal-Kunsill, waqt li jaġixxi b'maġġoranza kwalifikata.

Sakemm l-Istatut tal-Qorti tal-Ġustizzja ma jipprovdi mod iehor, id-disposizzjonijiet ta' dan it-Trattat li għandhom x'jaqsmu mal-Qorti tal-Ġustizzja japplikaw għall-Qorti ta' Prim' Istanza.

Artikolu 225

1. Il-Qorti ta' Prim' Istanza hija kompetenti biex tiehu konjizzjoni fl-ewwel istanza tar-rikorsi msemmija fl-Artikoli 230, 232, 235, 236 u 238, bl-eċċezzjoni ta' dawk assenjati lil xi awla ġurisdizzjonali u ta' dawk li l-Istatut jirriserva għall-Qorti tal-Ġustizzja. L-Istatut jista' jipprovi li Qorti ta' Prim' Istanza tkun kompetenti għal kategoriji ohra ta' rikorsi.

Id-deċiżjonijiet mogħtija mill-Qorti ta' Prim' Istanza skond dan il-paragrafu jistgħu ikunu suġġetti għall-appell quddiem il-Qorti tal-Ġustizzja limitament għal punti ta' dritt, skond il-kondizzjonijiet u fil-limiti previsti fl-Istatut.

2. Il-Qorti ta' Prim' Istanza hija kompetenti tiehu konjizzjoni ta' rikorsi magħmula kontra d-deċiżjonijiet ta' l-awli ġurisdizzjonali stabbiliti bl-Artikolu 225a.

Id-deċiżjonijiet mogħtija mill-Qorti ta' Prim' Istanza skond dan il-paragrafu jistgħu eċċezjonalment ikunu suġġetti għal eżami mill-ġdid mill-Qorti tal-Ġustizzja, skond il-kondizzjonijiet u fil-limiti stabbiliti mill-Istatut, fejn ikun hemm periklu serju li l-unità jew il-koerenza tal-liġi tal-Komunità tiġi mittiefsa.

3. Il-Qorti ta' Prim' Istanza hija kompetenti biex tiehu konjizzjoni tal-kwistjonijiet imressqa għal deċiżjoni preliminari skond l-Artikolu 234, f'oqsma speċifiċi stabbiliti fl-Istatut.

Meta l-Qorti ta' Prim' Istanza ikun jidhrilha li l-kawża teħtieġ deċiżjoni li tista' tikkomprometti l-unità jew il-koerenza tal-liġi tal-Komunità, tista' tibgħat il-kawża għal deċiżjoni mill-Qorti tal-Ġustizzja.

Id-deċiżjonijiet tal-Qorti ta' Prim' Istanza dwar kwistjonijiet imressqa għal deċiżjoni preliminari jistgħu eċċezzjonalment ikunu suġġetti għal eżami mill-ġdid mill-Qorti tal-Ġustizzja, skond il-kondizzjonijiet u fil-limiti stabbiliti fl-Istatut, fejn hemm periklu serju għall-unità jew għall-koerenza tal-liġi tal-Komunità.

Artikolu 225A

Il-Kunsill, waqt li jkun jaġixxi unanimament dwar proposta tal-Kummissjoni u wara li jikkonsulta l-Parlament Ewropew u l-Qorti tal-Ġustizzja, jew fuq talba tal-Qorti tal-Ġustizzja u wara li jikkonsulta l-Parlament Ewropew u l-Kummissjoni, jista' joħloq awli ġurisdizzjonali biex jieħdu konjizzjoni fil-Prim' istanza ta' xi kategoriji ta' rikorsi magħmula dwar oqsma speċifiċi.

Id-deċiżjoni li tistabbilixxi awla ġurisdizzjonali tistabbilixxi r-regoli dwar il-kompożizzjoni ta' l-awla u safejn għandha tasal il-kompetenza tagħha.

Id-deċiżjonijiet ta' l-awli ġurisdizzjonali jistgħu jkunu suġġetti għall-appell fuq punti ta' dritt biss, jew meta jkun hekk provdut fid-deċiżjoni li tistabbilixxi l-awla ukoll fuq kwistjonijiet ta' fatt, quddiem il-Qorti ta' Prim' Istanza.

Il-membri ta' l-awli ġurisdizzjonali jintgħażlu minn fost persuni li ma jkunx hemm dubju dwar l-indipendenza tagħhom u li jipposedu l-kapaċità meħtieġa biex jeżerċitaw funzjonijiet ġudizzjarji. Jiġu mahtura mill-Kunsill waqt li jaġixxi unanimament.

L-awli ġurisdizzjonali jistabbilixxu r-Regoli ta' Proċedura tagħhom bi qbil mal-Qorti tal-Ġustizzja. Dawn ir-regoli jkunu jeħtieġu l-approvazzjoni tal-Kunsill, waqt li jaġixxi b'maġġoranza kwalifikata.

Sakemm id-deċiżjoni li tistabbilixxi l-awla ġurisdizzjonali ma tipprovdi mod ieħor, id-disposizzjonijiet ta' dan it-Trattat li għandhom x'jaqsmu mal-Qorti tal-Ġustizzja u d-disposizzjonijiet ta' l-Istatut tal-Qorti tal-Ġustizzja japplikaw għall-awli ġurisdizzjonali.

Artikolu 226

Jekk il-Kummissjoni tikkunsidra li Stat Membru jkun naqas li jwettaq xi obbligu tiegħu skond dan it-Trattat, hija għandha toħroġ opinjoni motivata dwar il-materja wara li tagħti lill-Istat interessat l-opportunità li jissottometti l-osservazzjonijiet tiegħu.

Jekk l-Istat in kwistjoni ma jikkonformax ruħu ma' dik l-opinjoni fil-perjodu stabbilit mill-Kummissjoni, din ta' l-aħħar tista' ggħib il-materja quddiem il-Qorti tal-Ġustizzja.

Artikolu 227

Kull Stat Membru li jikkunsidra li Stat Membru ieħor ikun naqas li jwettaq xi obbligu tiegħu skond dan it-Trattat jista' jgħib il-materja quddiem il-Qorti tal-Ġustizzja.

Qabel Stat Membru jibda, kontra Stat Membru ieħor, proċeduri dwar l-allegata vjolazzjoni allegata ta' l-obbligi li jinkombu lil dak l-Istat Membru l-ieħor bis-saħħa ta' dan it-Trattat, għandu jgħib il-materja quddiem il-Kummissjoni.

Il-Kummissjoni għandha toħroġ opinjoni motivata wara li l-Istati interessati jkunu ngħataw l-opportunità li jipprezentaw l-osservazzjonijiet u r-risposti għal dawn, kemm verbalment kemm bil-kitba.

Jekk il-Kummissjoni ma tkunx harget din l-opinjoni fi żmien tlett xhur mid-data tat-talbiet, l-assenza tad-dikjarazzjoni tagħha ma timpedix milli l-materja tingieb quddiem il-Qorti tal-Ġustizzja.

Artikolu 228

1. Jekk lill-Qorti tal-Ġustizzja issib li Stat Membru jkun naqas li jwettaq xi obligazzjoni taht dan it-Trattat, l-Istat ikun marbut li jiehu l-miżuri kollha meħtieġa biex jimxi mas-sentenza tal-Qorti tal-Ġustizzja.

2. Jekk il-Kummissjoni tqis li l-Istat Membru involut ma jkunx ha dawn il-miżuri hija, għandha, wara li tagħti l-opportunità lill-Istat biex jissottometti l-osservazzjonijiet tiegħu, tagħti opinjoni motivata fejn tispeċifika l-punti li dwarhom l-Istat Membru involut ma jkunx ikkonforma ruhu mal-gudizzju tal-Qorti tal-Ġustizzja.

Jekk l-Istat Membru involut jonqos milli jiehu l-passi neċessarji biex jikkonforma ruhu mas-sentenza tal-Qorti fiż-żmien indikat mill-Kummissjoni, din tista' tressaq il-każ quddiem il-Qorti tal-Ġustizzja. Meta tagħmel hekk, għandha tindika is-somma ta' hlas f'daqqa jew ta' pagamenti ta' penali tikkonsidra illi l-Istat Membru involut għandu jhallas skond iċ-ċirkostanzi.

Jekk lill-Qorti tal-Ġustizzja jirriżultalha li l-Istat Membru involut ma jkunx mexxa skond is-sentenza tagħha, din tista' timponi fuqu l-hlas ta' somma f'daqqa jew ta' pagamenti ta' penali.

Din il-proċedura ma tippregudikax id-disposizzjonijiet ta' l-Artikolu 227.

Artikolu 229

Ir-Regolamenti adottati mill-Parlament Ewropew u l-Kunsill flimkien, u mill-Kunsill, bis-saħħa tad-disposizzjonijiet ta' dan it-Trattat, jistgħu jagħtu kompetenza assoluta lill-Qorti tal-Ġustizzja rigward is-sanzjonijiet li jkunu previsti f'dawn ir-regolamenti.

Artikolu 229A

Minghajr preġudizzju għad-disposizzjonijiet l-oħra ta' dan Trattat, il-Kunsill, waqt li jkun jaġixxi unanimament, fuq proposta tal-Kummissjoni u wara li jikkonsulta l-Parlament Ewropew, jista' jadotta disposizzjonijiet li bihom jattribwixxi lill-Qorti tal-Ġustizzja, fil-miżura li huwa stess jistabbilixxi, il-kompetenza li tiddeċiedi dwar tilwim konness ma' l-applikazzjoni ta' l-atti adottati taht dan it-Trattat li jgħolqu drittijiet Komunitarji ta' proprjetà industrijali. Il-Kunsill għandu jirrakkomanda l-adozzjoni ta' dawn id-disposizzjonijiet mill-Istati Membri skond ir-regoli kostituzzjonali rispettivi tagħhom.

Artikolu 230

Il-Qorti tal-Ġustizzja għandha teżamina l-legalità ta' l-atti adottati flimkien mill-Parlament Ewropew u l-Kunsill, ta' l-atti tal-Kunsill, tal-Kummissjoni u tal-BĊE, minbarra ir-rakkomandazzjonijiet u l-opinjoni, u ta' atti tal-Parlament Ewropew maħsuba li jgħolqu effetti legali għar-rigward ta' terzi.

Għal dan il-ghan, il-Qorti hija kompetenti biex tiddeċiedi fuq rikorsi magħmula minn Stat Membru, mill-Parlament Ewropew, mill-Kunsill jew mill-Kummissjoni, dwar in-nuqqas ta' kompetenza, dwar ksur tal-forom proċedurali sostanzjali, dwar ksur ta' dan it-Trattat jew ta' xi regola tad-dritt relattiva għall-applikazzjoni tiegħu, jew inkella dwar l-iżvjar tal-poter.

Il-Qorti tal-Ġustizzja hija kompetenti taht l-istess kondizzjonijiet biex tiddeċiedi rikorsi mill-Qorti ta' l-Awdituri u mill-BĊE bil-ghan li jipproteġu l-prerogattivi tagħhom.

Kull persuna fisika jew legali tista', taht l-istess kundizzjonijiet, tippresenta rikors kontra deċiżjoni indirizzata lejha dik il-persuna jew kontra deċiżjoni li għalkemm, fil-forma ta' regolament jew deċiżjoni indirizzata lil xi persuna oħra, tirrigwarda direttament u individwalment lil dik il-persuna.

Il-proċeduri msemmija f'dan l-Artikolu għandhom jinbnew fi żmien xahrejn mill-pubblikazzjoni tal-miżura, jew minn meta dan jiġi notifikat lir-rikorrent, jew, fin-nuqqas ta' dan, mill-ġurnata minn meta ir-rikorrent ikun sar jaf biha, skond il-każ.

Artikolu 231

Jekk l-azzjoni tkun fondata, il-Qorti tal-Ġustizzja għandha tiddikjara d-deċiżjoni in kwistjoni bħala nulla.

Madankollu, fil-każ ta' regolamenti, il-Qorti tal-Ġustizzja għandha, jekk tikkunsidrah mehtieg, tiddikjara liema mill-effetti tar-regolamenti annullati għandhom jitqiesu li jibqgħu fis-sehh.

Artikolu 232

Jekk il-Parlament Ewropew, il-Kunsill jew il-Kummissjoni, bi ksur ta' dan it-Trattat, ma jiehdux azzjoni, l-Istati Membri u l-istituzzjonijiet l-oħra tal-Komunità jistgħu jifflu proċeduri quddiem il-Qorti tal-Ġustizzja biex dan il-ksur jiġi ikkonstatat.

Ir-rikors ikun ammissibbli biss jekk l-istituzzjoni involuta tkun l-ewwel għet imsejha biex tiegħu azzjoni. Jekk fi zmien xahrejn minn meta tkun għet imsejha, l-istituzzjoni involuta ma tkunx spjegat il-posizzjoni tagħha, ir-rikors jista' jingħieb f'terminu għdid ta' xahrejn.

Kull persuna fiżika jew legali tista', taħt il-kundizzjonijiet indikati fil-paragrafi ta' hawn fuq, tilmenta quddiem il-Qorti tal-Ġustizzja li xi istituzzjoni tal-Komunità tkun naqset milli tagħmel xi att fir-rigward ta' dik il-persuna barra minn rakkomandazzjoni jew opinjoni.

Il-Qorti tal-Ġustizzja għandu jkollha l-kompetenza, taħt l-istess kundizzjonijiet, f'rikorsi miġjuba mill-BĊE f'dawk l-oqsma li jaqgħu fil-kompetenza relattiva tiegħu u rikorsi miġjuba kontra tiegħu.

Artikolu 233

L-istituzzjoni jew l-istituzzjonijiet li l-att tagħhom ikun għe iddikjarat null jew li n-nuqqas tagħhom li jaġixxu jkun għe iddikjarat kuntrarju għal dan it-Trattat għandhom ikunu marbuta li jieħdu l-miżuri neċessarji biex jikkonformaw rwieghom mas-sentenza tal-Qorti tal-Ġustizzja.

Din l-obligazzjoni ma tippregudikax xi obligazzjoni li tista' tirriżulta mill-applikazzjoni tat-tieni paragrafu ta' l-Artikolu 288.

Dan l-Artikolu japplika wkoll għall-BĊE.

Artikolu 234

Il-Qorti tal-Ġustizzja għandha jkollha l-kompetenza li tagħti sentenzi preliminari dwar:

- a) l-interpretazzjoni ta' dan it-Trattat;
- b) il-validità u l-interpretazzjoni ta' l-atti ta' l-istituzzjonijiet tal-Komunità u tal-BĊE;
- c) l-interpretazzjoni ta' l-istatuti ta' korpi kostitwiti b'xi att tal-Kunsill, meta dawk l-istatuti jkunu hekk jipprovdu.

Meta l-kwistjoni titqajjem quddiem xi qorti jew tribunal ta' xi Stat Membru, dik il-Qorti jew tribunal jistgħu, jekk ikun jidhrilhom li deċiżjoni fuq dik il-kwistjoni tkun meħtieġa sabiex ikunu jistgħu jagħtu s-sentenza, jitolbu lill-Qorti tal-Ġustizzja biex tagħti deċiżjoni dwarha.

Meta l-kwistjoni titqajjem f'każ pendenti quddiem xi qorti jew tribunal ta' Stat Membru li kontra id-deċiżjonijiet tiegħu ma jkun hemm ebda rimedju ġudizzjarju taht il-liġi nazzjonali, dik il-qorti jew dak it-tribunal, għandhom jirriferu l-kwistjoni lill-Qorti tal-Ġustizzja.

Artikolu 235

Il-Qorti tal-Ġustizzja hi kompetenti li tittratta każijiet li għandhom x'jaqsmu ma' kumpens għal danni kif previst fit-tieni paragrafu ta' l-Artikolu 288.

Artikolu 236

Il-Qorti tal-Ġustizzja hi kompetenti tiddeċiedi kull tilwima bejn il-Komunità u l-aġenti tagħha, fil-limiti u taht il-kondizzjonijiet stabbiliti fir-Regolamenti tal-Persunal jew il-Kondizzjonijiet ta' l-Impjeg.

Artikolu 237

Il-Qorti tal-Ġustizzja għandha, fil-limiti indikati hawn aktar 'il quddiem, kompetenza f' kawżi li jirrigwardaw:

- a) it-twettiq mill-Istati Membri ta' l-obbligi tagħhom taht l-Istatut tal-Bank Ewropew ta' Investment. F'dan ir-rigward, il-Bord tad-Diretturi tal-Bank igawdi l-poteri mogħtija lill-Kummissjoni bl-Artikolu 226;
- b) mizuri adottati mill-Bord tal-Gvernaturi tal-Bank Ewropew ta' l-Investment. F'dan ir-rigward, kull Stat Membru, il-Kummissjoni jew il-Bord tad-Diretturi tal-Bank jistgħu jipprezentaw rikorsi taht il-kundizzjonijiet stipulati fl-Artikolu 230;
- c) mizuri adottati mill-Bord tad-Diretturi tal-Bank Ewropew ta' l-Investment. Ir-rikorsi kontra dawn il-mizuri jistgħu jinbdew biss minn Stati Membri jew mill-Kummissjoni, taht il-kundizzjonijiet indikati fl-Artikolu 230, u biss abbażi ta' nonkonformità mal-proċedura indikata fl-Artikolu 21 (2), (5), (6) and (7) ta' l-Istatut tal-Bank;
- d) it-twettiq minn banek ċentrali nazzjonali ta' obligazzjonijiet taht dan it-Trattat u l-Istatut tas-SEBC. F'dan ir-rigward il-poteri tal-Kunsill tal-BCE, fir-rigward ta' banek ċentrali nazzjonali, ikunu l-istess bħal daww mogħtija lill-Kummissjoni fir-rigward ta' Stati Membri bl-Artikolu 226. Jekk il-Qorti tal-Ġustizzja ssib li bank ċentrali nazzjonali ikun naqas milli jwettaq xi obligazzjoni taht dan it-Trattat, dak il-bank ikun mitlub jiehu il-mizuri neċessarji biex jikkonforma ruħu mas-sentenza tal-Qorti tal-Ġustizzja.

Artikolu 238

Il-Qorti tal-Ġustizzja hi kompetenti li tiddeċiedi bis-saħħa ta' klawżola ta' l-arbitraġġ li jkun hemm f'kuntratt li jkun sar, skond id-dritt pubbliku jew privat, mill-Komunità jew fisimha.

Artikolu 239

Il-Qorti tal-Ġustizzja tkun kompetenti li tiddeċiedi kull tilwim bejn l-Istati Membri konness ma' l-għanjiet ta' dan it-Trattat, jekk dan it-tilwim jitressaq quddiemha skond it-termini ta' ftehim ta' kompromess.

Artikolu 240

Bla hsara għas-setgħat mogħtija lill-Qorti tal-Ġustizzja minn dan it-Trattat, tilwim li fih il-Komunità tkun parti, m'għandhomx għal dik ir-raġuni jkunu esklużi mill-kompetenza ta' qrati jew tribunali nazzjonali.

Artikolu 241

Fil-każ ta' kontroversja dwar regolament adottat mill-Parlament Ewropew u l-Kunsill, jew regolament tal-Kunsill, tal-Kummissjoni, jew tal-BĊE, kull parti tista' tibbaża ruħha fuq it-tieni paragrafu ta' l-Artikolu 230 sabiex tinvoka quddiem il-Qorti tal-Ġustizzja l-inapplikabilità ta' dak ir-regolament għalkemm ikun skada il-perjodu previst fil-hames paragrafu ta' l-Artikolu 230.

Artikolu 242

L-Azzjonijiet imressqa quddiem il-Qorti tal-Ġustizzja ma ikollhomx l-effett ta' sospensjoni. Il-Qorti tal-Ġustizzja tista', b'dana kollu, jekk tikkonsidra li ċ-ċirkostanzi hekk jenhtieġu, tordna s-sospensjoni ta' l-eżekuzjoni ta' l-att li jkun sar ir-rikors kontra tiegħu.

Artikolu 243

Fil-kawzi miġjuba quddiemha, l-Qorti tal-Ġustizzja tista' tordna kull miżura provviżorja.

Artikolu 244

Id-deċiżjonijiet tal-Qorti tal-Ġustizzja għandu jkollhom forza eżekuttiva taħt il-kondizzjonijiet stipulati fl-Artikolu 256.

Artikolu 245

L-Istatut tal-Qorti tal-Ġustizzja jiġi stabbilit bi Protokoll separat.

Il-Kunsill, waqt li jkun jaġixxi unanimament fuqa talba tal-Qorti tal-Ġustizzja u wara li jikkonsulta l-Parlament Ewropew u l-Kummissjoni Ewropea, jew fuq talba tal-Kummissjoni u wara li jikkonsulta l-Parlament Ewropew u l-Qorti tal-Ġustizzja, jista' jemenda d-disposizzjonijiet ta' l-Istatut b'eċċezzjoni tat-Titolu I tiegħu.

*SEZZJONI 5**QORTI TA' L-AWDITURI**Artikolu 246*

Il-Qorti ta' l-Awdituri għandha tagħmel il-verifika.

Artikolu 247

1. Il-Qorti ta' l-Awdituri hija komposta minn ċittadin ta' kull Stat Membru.
 2. Il-Membri tal-Qorti ta' l-Awdituri għandhom ikunu magħzula minn fost persuni li jagħmlu parti jew kienu jagħmlu parti, fil-pajjiżi rispettivi tagħhom, minn korpi esterni ta' verifika jew li huma kkkwalifikati b'mod speċjali għal din il-kariga. Għandhom joffru kull garanzija ta' ndipendenza.
 3. Il-Membri tal-Qorti ta' l-Awdituri jinhatru għal perjodu ta' sitt snin. Il-Kunsill, waqt li jaġixxi b'maġġoranza kwalifikata u wara li jikkonsulta l-Parlament Ewropew, jadotta l-lista tal-Membri magħmula skond il-proposti mressqa minn kull Stat Membru. Il-mandat tal-Membri tal-Qorti ta' l-Awdituri jista' jiġġedded.
- Huma jahtru minn fosthom il-Pesident tal-Qorti ta' l-Awdituri għal perjodu ta' tliet snin. Il-President jista' jerga' jinhatar.
4. Il-membri tal-Qorti ta' l-Awdituri għandhom ikunu, fl-interess generali tal-Komunità, għal kollox indipendenti fil-qadi tad-doveri tagħhom.
- Fil-qadi ta' dawn id-doveri, la jistgħu jfittxu u lanqas jieħdu istruzzjonijiet minn xi gvern jew xi korp iehor. Għandhom jastjenu minn kull azzjoni li ma tkunx kompatibbli mad-doveri tagħhom.
5. Il-membri tal-Qorti ta' l-Awdituri ma jistgħux, matul iż-żmien tal-kariga tagħhom, jagħmlu xogħol iehor, sew jekk bi hlas sew jekk le. Fil-bidu tal-kariga tagħhom għandhom iwegħdu solennement li, kemm matul kif ukoll wara li tintemm il-kariga tagħhom, jirrispettaw l-obbligazzjonijiet li jiġu minn din il-kariga u b'mod speċjali id-dmir tagħhom li jaġixxu b'integrità u diskrezzjoni rigward l-aċċettazzjoni ta' xi hatriet jew benefiċċji, wara li tintemm il-kariga tagħhom.

6. Id-dmirijiet ta' membru tal-Qorti ta' l-Awdituri jispiċċaw meta huwa jirriżenja, jew ikun imġieghel jirtira b'xi sentenza tal-Qorti tal-Ġustizzja skond il-paragrafu 7 kif ukoll bit-tibdil normali jew bil-mewt.

Il-post vakanti li jkun inholoq għandu jimtela għall-bqija taż-żmien tal-kariga ta' dak il-membru.

Hlief fil-każ ta' rtirar furzat, il-membri tal-Qorti ta' l-Awdituri jibqgħu fil-kariga sakemm jiġu sostitwiti.

7. Membru tal-Qorti ta' l-Awdituri jista' jitnehha mill-kariga tiegħu jew jittnehhelu d-dritt tiegħu għall-pensjoni jew benefiċċji oħra minflokha biss jekk il-Qorti tal-Ġustizzja, fuq talba tal-Qorti ta' l-Awdituri, ssib li m'għadux jissodisfa l-kundizzjonijiet mehtieġa, jew li mhux qiehed jaqdi, l-obbligazzjonijiet tal-kariga tiegħu.

8. Il-Kunsill, b'maġġoranza kkwalifikata, għandu jistabbilixxi l-kundizzjonijiet ta' l-impjeg tal-President u tal-Membri tal-Qorti ta' l-Awdituri u b'mod partikolari s-salarji tagħhom, gratifikazzjonijiet u pensjonijiet. Bl-istess maġġoranza, għandha wkoll tiddetermina kull hlas li għandu jsir minflok ir-rimunerazzjoni.

9. Il-provvedimenti tal-Protokoll fuq il-Privileġġi u l-Immunitajiet tal-Komunità Ewropea applikabli għall-Imħallfin tal-Qorti tal-Ġustizzja għanhom japplikaw ukoll għall-membri tal-Qorti ta' l-Awdituri.

Artikolu 248

1. Il-Qorti ta' l-Awdituri għandha teżamina l-kontijiet tad-dhul u l-hruġ kollha tal-Komunità. Teżamina wkoll il-kontijiet ta' kull dhul u hruġ ta' l-entitajiet kollha stabbiliti mill-Komunità safejn l-att kostitutiv rilevanti ma jipprekludix dan l-eżami.

Il-Qorti ta' l-Awdituri tipprovdi lill-Parlament Ewropew u lill-Kunsill dikjarazzjoni li biha tiċċertifika l-affidabilità tal-kontijiet u l-legalità u r-regolarità ta' l-operazzjonijiet li jaqgħu taħthom, li tiġi pubblikata fil-Ġurnal Uffiċjali ta' l-Unjoni Ewropea. Din id-dikjarazzjoni tista' tiġi kompletata b'valutazzjoni speċifika għal kull qasam maġġuri ta' l-attività tal-Komunità';.

2. Il-Qorti ta' l-Awdituri għandha teżamina jekk id-dhul kollu jkunx daħal u l-ispiza kollha tkunx intefqet b'manjiera legali u regolari u jekk it-tmexxija finanzjarja kienitx tajba. Meta tagħmel dan, għandha tiġbed l-attenzjoni b'mod partikolari għal każijiet ta' irregolarità.

Il-verifika tad-dhul għandha ssir abbażi kemm ta' l-ammonti stabbiliti bħala dovuti kif ukoll ta' dawk l-ammonti li ġew attwalment imħallsa lill-Komunità.

Il-verifika tal-hruġ għandha ssir abbażi kemm ta' l-obbligi assunti kif ukoll tal-pagamenti magħmula.

Dawn il-verifiki jistghu jsiru qabel l-gheluq tal-kontijiet għas-sena finanzjarja in kwistjoni.

3. Il-verifika għandha tkun ibbażata fuq dak li jkun irreġistrat u, jekk meħtieġ, imwettqa fuq il-post ta' l-istituzzjonijiet l-oħra Komunitarji, fuq il-post ta' kwalunkwe organizzazzjoni li tiehu hsieb id-dhul jew in-nefqa fisem il-Komunità u fl' Istituti Membri, inklużi il-post ta' xi persuna fiżika jew legali li tkun irċeviet pagamenti mill-budget. Fl-Istituti Membri l-verifika għandha ssehh bi ftehim ma' organizzazzjonijiet nazzjonali tal-verifika jew, jekk dawn ma jkollhomx il-poteri meħtieġa, mad-dipartimenti kompetenti nazzjonali. Il-Qorti ta' l-Awdituri u l-organizzazzjonijiet nazzjonali tal-verifika ta' l-Istituti Membri għandhom jikkooperaw fi spirtu ta' fiduċja waqt li jippreservaw l-indipendenza tagħhom. Dawn l-organizzazzjonijiet jew dipartimenti għandhom jinfurmaw lill-Qorti ta' l-Awdituri jekk tkunx l-intenzjoni tagħhom li jiehdu sehem fil-verifika.

L-istituzzjonijiet l-oħra Komunitarji, l-organizzazzjonijiet li jirregolaw id-dhul u l-hruġ fisem il-Komunità, il-persuni fiżiċi jew legali li jirċievu pagamaneti mill-budget, u l-organizzazzjonijiet nazzjonali tal-verifika jew, jekk dawn ma jkollhomx il-poteri meħtieġa, id-dipartimenti nazzjonali kompetenti, għandhom jgħaddu lill-Qorti ta' l-Awdituri, fuq talba tagħha stess, kull dokument jew informazzjoni meħtieġa biex twettaq ix-xogħol tagħha.

F'dak li jirrigwarda l-attività tal-Bank Ewropew ta' l-Investment fil-ġestjoni ta' l-ispiza u d-dhul tal-Komunità, id-dritt tal-Qorti għall-aċċess għal informazzjoni miżmuma mill-Bank għandu jkun irregolat bi ftehim bejn il-Qorti, il-Bank u l-Kummissjoni. Fin-nuqqas ta' ftehim, il-Qorti għandha xorta wahda jkollha aċċess għall-informazzjoni meħtieġa għall-verifika ta' l-ispejjeż u d-dhul tal-Komunità ġestiti mill-Bank.

4. Il-Qorti ta' l-Awdituri għandha tagħmel rapport annwali wara l-gheluq ta' kull sena finanzjarja. Dan għandu jintbagħat lill-istituzzjonijiet l-oħra tal-Komunità u jiġi publikat fil-Ġurnal Uffiċjali ta' l-Unjoni Ewropea flimkien mat-tweġibiet ta' dawn l-istituzzjonijiet għall-osservazzjonijiet tal-Qorti ta' l-Awdituri.

Il-Qorti ta' l-Awdituri tista' wkoll, f'kull żmien, tissottometti osservazzjonijiet, partikolarment fil-forma ta' rapporti speċjali, fuq kwistjonijiet speċifiċi u tagħti opinjonijiet fuq talba ta' wahda mill-istituzzjonijiet l-oħra tal-Komunità.

Hija tadotta r-rapporti annwali, ir-rapporti speċjali jew opinjonijiet b'maġġoranza tal-Membri tagħha. Madankollu, tista' tistitwixxi fi hdanha awli bl-iskop li tadotta ċerti kategoriji ta' rapporti jew ta' opinjonijiet taht il-kondizzjonijiet stabbiliti fir-Regoli tal-Proċedura tagħha.

Hija tassisti l-Parlament Ewropew u l-Kunsill fl-eżerċizzju tal-funzjoni tagħhom ta' kontroll fuq l-implimentazzjoni ta' l-estimi.

Il-Qorti ta' l-Awdituri għandha tagħmel ir-Regoli tal-Proċedura tagħha. Dawn ir-regoli jehtiegu l-approvazzjoni tal-Kunsill, li jaġixxi b'maġġoranza kwalifikata'.

KAPITOLU 2

DISPOSIZZJONIJET KOMUNI GĦAL DIVERSI ISTITUZZJONIJET

Artikolu 249

Fil-qadi tad-dmirijiet tagħhom u skond kif jipprovdi dan it-Trattat, il-Parlament Ewropew li jaġixxi flimkien mal-Kunsill, il-Kunsill u l-Kummissjoni, għandu jaġmel regolamenti u johroġ direttivi, jiehu deċiżjonijiet, jaġmel rakkomandazzjonijiet jew jaġti opinjonijiet.

Regolament għandu jkollu applikazzjoni generali. Ikun jorbot fl-intier tiegħu u jkun direttament applikabbli fl-Istati Membri kollha.

Direttiva għandha torbot l-Istati Membri, f'dak li għandu x'jaqsam mar-riżultat li jrid jinkiseb, iżda thalli l-ghazla ta' forom u metodi fidejn l-awtoritajiet nazzjonali.

Deċiżjoni għandha torbot fl-intier tagħha lil dawk li lejhom tkun indirizzata.

Rakkomandazzjonijiet u opinjonijiet ma jkunux vinkolanti.

Artikolu 250

1. Meta, skond dan it-Trattat, il-Kunsill jaġixxi fuq proposta mill-Kummissjoni, għandha tkun mehtieġa l-unanimità għal att li jikkostitwixxi emenda għal dik il-proposta, skond l-Artikolu 251 (4) u (5).

2. Sakemm il-Kunsill ma jkun ha l-ebda azzjoni, il-Kummissjoni tista tibdel il-proposta tagħha f'kull hin tul il-proċeduri li jwasslu għall-adozzjoni ta' att Komunitarju.

Artikolu 251

1. Meta f'dan it-Trattat ikun hemm referenza għal dan l-Artikolu għall-adozzjoni ta' att, il-proċedura li ġejja għandha tapplika.

2. Il-Kummissjoni għandha tissottometti proposta lill-Parlament Ewropew u lill-Kunsill.

Il-Kunsill, li jaġixxi b'maġġoranza kwalifikata wara li jkollu l-opinjoni tal-Parlament Ewropew,

- jekk japprova l-emendi kollha li jkun hemm fl-opinjoni tal-Parlament Ewropew, jista' jadotta l-att propost kif emendat;
- jekk il-Parlament ma jipproponix xi emendi, jista' jadotta l-att propost;
- għandu xort'ohra jadotta pożizzjoni komuni u jikkomunika lill-Parlament Ewropew. Il-Kunsill għandu jinforma bi shih lill-Parlament Ewropew bir-raġunijiet li jkunu wassluh biex jadotta l-pożizzjoni komuni. Il-Kummissjoni għandha tinforma bi shih lill-Parlament Ewropew bil-pożizzjoni tagħha.

Jekk, fi żmien tlett xhur minn din il-komunikazzjoni, il-Parlament Ewropew:

- a) japprova l-pożizzjoni komuni jew ma jkunx ha deċiżjoni, l-att f'dak il-każ għandu jkun meqjus li kien ġie adottat skond dik il-pożizzjoni komuni;
- b) jiċċad, b'maġġoranza assoluta tal-membri komponenti tiegħu, il-pożizzjoni komuni, l-att propost għandu jkun meqjus li ma ġiex adottat;
- c) jipproponi emendi għall-pożizzjoni komuni b'maġġoranza assoluta tal-membri komponenti tiegħu, it-test emendat għandu jintbghat lill-Kunsill u lill-Kummissjoni, li għandhom jaġhtu opinjoni dwar dawk l-emendi.

3. Jekk, fi żmien tlett xhur minn meta l-materja tkun ġiet riferita lilu, il-Kunsill, li jaġixxi b'maġġoranza kwalifikata, japprova l-emendi kollha tal-Parlament Ewropew, l-att f'dak il-każ għandu jkun meqjus li jkun ġie adottat fil-forma ta' pożizzjoni komuni kif emendata; b'dana kollu, il-Kunsill għandu jaġixxi unanimament fuq l-emendi li dwarhom il-Kummissjoni tkun tat opinjoni negattiva. Jekk il-Kunsill ma japprovax l-emendi kollha, il-President tal-Kunsill, bi ftehim mal-President tal-Parlament Ewropew, għandu fi żmien sitt ġimgħat isejjaħ laqgħa tal-Kumitat ta' Konċiljazzjoni.

4. Il-Kumitat ta' Konċiljazzjoni, li għandu jkun kompost mill-membri tal-Kunsill jew tar-rappreżentanti tagħhom u minn numru ugwali ta' rappreżentanti tal-Parlament Ewropew, ikollu l-kompitu li jilhaq ftehim dwar test kongunt, b'maġġoranza kwalifikata tal-membri tal-Kunsill jew tar-rappreżentanti tagħhom u b'maġġoranza tar-rappreżentanti tal-Parlament Ewropew. Il-Kummissjoni għandha tiehu sehem fil-proċeduri tal-Kumitat ta' Konċiljazzjoni u għandha tiehu l-inizjattivi kollha meħtieġa bl-iskop li jkun hemm rikonċiljazzjoni tal-pożizzjonijiet tal-Parlament Ewropew u tal-Kunsill. Fit-twettiq ta' dawn id-doveri, il-Kumitat tal-Konċiljazzjoni għandu jindirizza l-pożizzjoni komuni fuq il-bażi ta' l-emendi proposti mill-Parlament Ewropew.

5. Jekk, fi żmien sitt gimghat minn meta jkun gie msejjah, il-Kumitat ta' Konċiljazzjoni japprova test kongunt, il-Parlament Ewropew, li jaġixxi b'maġġoranza assoluta tal-voti espressi, u l-Kunsill, li jaġixxi b'maġġoranza kwalifikata, għandhom terminu ta' sitt gimghat kull wiehed minn dik l-approvazzjoni li fih jadotta l-att in kwestjoni skond it-test kongunt. Jekk xi wiehed minn dawn iż-żewġ istituzzjonijiet jonqos milli japprova l-att propost matul dak it-terminu dan għandu jitqies bħala mhux adottat.

6. Jekk il-Kumitat ta' Konċiljazzjoni ma japprovax it-test kongunt, l-att propost għandu jkun meqjus li ma ġiex adottat.

7. It-termini ta' tlett xhur u sitt gimghat imsemmija f'dan l-Artikolu għandhom ikunu mtawwla b'massimu ta' xahar u gimghatejn rispettivament fuq l-inizjattiva tal-Parlament Ewropew jew tal-Kunsill.

Artikolu 252

Meta f'dan it-Trattat issir referenza għal dan l-Artikolu dwar l-adozzjoni ta' xi att, tapplika din il-proċedura li ġejja:

- a) Il-Kunsill, li jaġixxi b'maġġoranza kkwalifikata fuq proposta mill-Kummissjoni u wara li jkun kiseb l-opinjoni tal-Parlament Ewropew, għandu jadotta posizzjoni komuni.
- b) Il-posizzjoni komuni tal-Kunsill għandha titwassal lill-Parlament Ewropew. Il-Kunsill u l-Kummissjoni għandhom jinfurmaw lill-Parlament Ewropew bir-raġunijiet kollha li wasslu lill-Kunsill biex jadotta l-posizzjoni komuni kif ukoll bil-posizzjoni tal-Kummissjoni.

Jekk, fi żmien tliet xhur minn dik il-komunika, il-Parlament Ewropew japprova din il-posizzjoni komuni jew jekk matul dak iż-żmien ma jehux deċiżjoni, il-Kunsill għandu jadotta l-att inkwistjoni definittivament skond il-posizzjoni komuni.

- c) Il-Parlament Ewropew għandu, fiż-żmien ta' tlett xhur imsemmi f'punt (b), permezz ta' maġġoranza assoluta tal-membri komponenti tiegħu, jipproponi emendi għall-posizzjoni komuni tal-Kunsill. Il-Parlament Ewropew jista' wkoll, bl-istess maġġoranza, jirrifjuta il-posizzjoni komuni tal-Kunsill. Ir-riżultat tal-proċeduri għandhom jintbagħtu lill-Kunsill u lill-Kummissjoni.

Jekk il-Parlament Ewropew ikun irrifjuta l-posizzjoni komuni tal-Kunsill, ikun mehtieg ftehim unanimu biex il-Kunsill jista' jerga' jgħaddi għat-tieni qari.

- d) Il-Kummissjoni għandha, fi żmien xahar, terġa' teżamina l-proposta li fuqha tkun giet ibbażata il-posizzjoni komuni li jkun adotta l-Kunsill, billi tikkunsidra l-emendi proposti mill-Parlament Ewropew.

Il-Kummissjoni għandha tibgħat lill-Kunsill flimkien mal-proposti li tkun reggħet eżaminat, l-emendi tal-Parlament Ewropew li ma tkunx aċċettat, u għandha tagħti l-opinjoni tagħha dwarhom. Il-Kunsill jista' jadotta dawn l-emendi bi qbil unanimu.

- e) Il-Kunsill, li jaġixxi b'maġġoranza kkwalifikata, għandu jadotta l-proposta hekk kif reggħet għet eżaminata mill-Kummissjoni.

Biex il-Kunsill ikun jista' jemenda l-proposta hekk kif għet eżaminata mill-ġdid mill-Kummissjoni, ikun hemm bżonn ta' qbil unanimu.

- f) Fil-każijiet imsemmija fil-punti (ċ), (d) u (e), il-Kunsill għandu ikun meħtieġ li jaġixxi fi żmien tliet xhur. Jekk matul dak iż-żmien ma tittiehed ebda deċiżjoni, il-proposta tal-Kummissjoni titqies li ma tkunx għet adottata.
- g) It-termini msemmija fil-punti (b) u (f) jistgħu jiġu prorogati b'mhux aktar minn xahar bi qbil bejn il-Kunsill u l-Parlament Ewropew.

Artikolu 253

Ir-regolamenti, id-direttivi u d-deċiżjonijiet adottati konguntemment mill-Parlament Ewropew u l-Kunsill, kif ukoll daww l-atti adottati mill-Kunsill jew mill-Kummissjoni, għandhom jindikaw ir-raġunijiet li jkunu ibbażati fuqhom, u għandhom jagħmlu riferenza għal kull proposta jew opinjoni li kienu meħtieġa li jinkisbu skond ma' dan it-Trattat.

Artikolu 254

1. Ir-regolamenti, id-direttivi u d-deċiżjonijiet li jiġu adottati skond il-proċedura li għaliha hemm riferenza fl-Artikolu 251 għandhom ikunu ffirmati mill-President tal-Parlament Ewropew u mill-President tal-Kunsill u għandhom jiġu ppubblikati fil-Ġurnal Uffiċjali ta' l-Unjoni Ewropea. Dawn għandhom jidhlu fis-seħħ fid-data indikata fihom jew, meta din ma tkunx imnizżla, fl-ghoxrin jum li jiġi wara l-pubblikazzjoni.

2. Ir-regolamenti tal-Kunsill u tal-Kummissjoni, kif ukoll id-direttivi ta' daww l-istituzzjonijiet li huma indirizzati lill-Istati Membri kollha, għandhom jiġu ppubblikati fil-Ġurnal Uffiċjali ta' l-Unjoni Ewropea. Dawn għandhom jidhlu fis-seħħ fid-data indikata fihom jew, meta din ma tkunx imnizżla, fl-ghoxrin jum li jiġi wara l-pubblikazzjoni.

3. Id-Direttivi l-oħra, u d-deċiżjonijiet, għandhom jiġu notifikati lil daww li lilhom kienu indirizzati u jidhlu fis-seħħ meta ssir dik in-notifika.

Artikolu 255

1. Kull ċittadin ta' l-Unjoni, u kull persuna fiżika jew ġuridika li toqgħod jew li jkollha l-uffiċċju registrat tagħha fi Stat Membru, għandu jkollha d-dritt għall-aċċess għal dokumenti tal-Parlament Ewropew, tal-Kunsill u tal-Kummissjoni, soġġett għall-prinċipji u l-kondizzjonijiet kif definiti skond il-paragrafi 2 u 3.

2. Il-prinċipji ġenerali u l-limiti għar-raġuni ta' interess pubbliku jew privat li jirregolaw id-dritt ta' l-aċċess għal dokumenti jiġu stabbiliti mill-Kunsill, li jaġixxi skond il-proċedura msemija fl-Artikolu 251 fi żmien sentejn mid-dhul fis-seħh tat-Trattat ta' Amsterdam.

3. Kull istituzzjoni msemija hawn fuq għandha telabora fir-Regoli ta' Proċedura tagħhad-disposizzjonijiet speċifiċi rigward l-aċċess għad-dokumenti tagħha.

Artikolu 256

Id-deċiżjonijiet tal-Kunsill jew tal-Kummissjoni li jimponu obbligi pekunjarji fuq persuni li mhumex l-Istati, ikollhom forza eżekuttiva.

L-eżekuzzjoni tiġi regolata bir-regoli tal-proċedura ċivili li ssehh f'dak l-Istat fejn għandha titwettaq. Id-digriet ta' l-eżekuzzjoni għandu jiġi ffirmat, mingħajr ebda formalità oħra hlief il-verifika ta' l-awtentiċità tad-dokument, mill-awtorità nazzjonali li l-Gvern ta' kull Stat Membru jahtar għal dan l-iskop u jgħarraf biha lill-Kummissjoni u lill-Qorti tal-Ġustizzja.

Wara t-twettiq ta' dawn il-formalitajiet fuq it-talba tal-parti konċernata, din ta' l-aħhar tista' tipproċedi bl-eżekuzzjoni skond il-liġi nazzjonali, billi jressaq il-kwestjoni direttament quddiem l-awtorità kompetenti.

L-Eżekuzzjoni tista' tiġi sospiża biss b' deċiżjoni tal-Qorti tal-Ġustizzja. Madankollu, il-verifika tar-regolarità tal-miżuri ta' eżekuzzjoni tkun fil-kompetenza ta' l-awtoritajiet ġudizzjarji nazzjonali.

KAPITOLU 3

IL-KUMITAT EKONOMIKU U SOĠJALI

Artikolu 257

Qiegħed jiġi stabbilit Kumitat Ekonomiku u Soċjali b'karattru konsultattivi.

Il-Kumitat ikun kostitwit minn rappreżentanti tad-diversi komponenti ekonomiċi u soċjali tas-soċjetà ċivili organizzata, u b'mod patikolari rappreżentanti ta' produttori, ta' bdiewa, ta' trasportaturi, ta' haddiema ta' negozjanti, ta' nies tas-snaġja, ta' professjonisti, ta' konsumaturi u ta' l-interess ġenerali..

Artikolu 258 ⁽¹⁾

In-numru tal-membri tal-Kumitat Ekonomiku u Soċjali m'għandux jaqbeż it-350.

⁽¹⁾ Artikolu emendat bl-Att ta' Adeżjoni 2003. Ara l-Appendiċi fl-aħhar ta' dan il-ktejjeb.

In-numru tal-membri tal-Kumitat Ekonomiku u Soċjali għandu jkun kif ġej:

Il-Belġju	12
Ir-Repubblika Ċeka	12
Id-Danimarka	9
Il-Ġermanja	24
L-Estonja	7
Il-Greċja	12
Spanja	21
Franza	24
L-Irlanda	9
L-Italja	24
Ċipru	6
Il-Latvja	7
Il-Litwanja	9
Il-Lussemburgu	6
L-Ungerija	12
Malta	5
L-Olanda	12
L-Awstrija	12
Il-Polonja	21
Il-Portugall	12
Is-Slovenja	7
Is-Slovakkja	9
Il-Finlandja	9
L-Isvezja	12
Ir-Renju Unit	24

Il-membri tal-Kumitat m'għandhomx ikunu marbuta b'mandat obbligatorju. Huma għal kollox indipendenti fil-qadi ta' dmirijiethom, fl-interess generali tal-Komunità.

Il-Kunsill, b'maġġoranza kwalifikata, jiffissa l-indennizz tal-membri tal-Kumitat.

Artikolu 259

1. Il-membri tal-Kumitat jinhatru għal erba' snin, fuq proposti mill-Istati Membri. Il-Kunsill, li jaġixxi b'maġġoranza kwalifikata, jadotta l-lista tal-membri magħmula skond il-proposti preżentati minn kull wiehed mill-Istati Membri. Il-mandat tal-membri tal-Kumitat jista' jiġġedded.

2. Il-Kunsill għandu jikkonsulta l-Kummissjoni. Jista' jitlob l-opinjoni ta' organizzazzjonijiet Ewropej li jirrappreżentaw id-diversi għaqdiet ekonomiċi u soċjali konnessi max-xogħol tal-Komunità.

Artikolu 260

Il-Kumitat għandu jeleġgi l-president u l-uffiċjali tiegħu minn fost il-membri tiegħu għal perjodu ta' sentejn.

Dan għandu jadotta r-regolamenti ta' proċedura tiegħu.

Il-Kumitat għandu jitlaqqa' mill-president tiegħu fuq talba tal-Kunsill jew tal-Kummissjoni. Jista' jitlaqqa' wkoll b'inizjattiva tiegħu stess.

Artikolu 261 (

Il-Kumitat għandu jinkludi fih taqsimiet speċjalizzati għall-oqsma ewlenin koperti b'dan it-Trattat.

Partikolarment għandu jinkludi taqsima ta' l-agrikoltura u wahda tat-trasport, li għat-tnejn li huma hemm inkluzi disposizzjonijiet separati fit-Titoli relatati ma' l-agrikoltura u t-trasport.

L-oqsma speċjalizzati għandhom jiffunzjonaw fil-qafas tal-kompetenzi ġenerali tal-Kumitat. Ma jistgħux jiġu konsultati indipendentement mill-Kumitat..

Jistgħu wkoll jiġu stabbiliti fi hdan il-Kumitat sotto-kumitati għall-iskop li jitfasslu abbozzi ta' opinjonijiet dwar materji speċifiċi jew f'oqsma speċifiċi biex jiġu sottomessi lill-Kumitat.

Ir-regoli ta' proċedura jiddeterminaw il-modalitajiet ta' kif għandhom jinhatru l-oqsma speċjalizzati u s-sotto-kumitati u l-kompetenza li għandha tingħatalhom.

Artikolu 262

Il-Kumitat għandu jiġi kkonsultat mill-Kunsill u mill-Kummissjoni kull meta hekk jipprovdi dan it-Trattat. Il-Kumitat jista' jiġi kkonsultat minn dawn l-istituzzjonijiet kull meta jidhrilhom xieraq. Jista' johroġ opinjoni fuq inizjattiva tiegħu stess meta jidhirlu li jkun xieraq li jaġmel hekk.

Il-Kunsill jew il-Kummissjoni għandhom, jekk jaħsbu li jkun hemm bżonn ta' dan, jagħtu żmien definit lill-Kumitat biex jisottometti l-opinjoni tiegħu, liema terminu m'għandux ikun ta' anqas minn xahar mid-data meta l-president jirċievi n-notifika f'dan is-sens. Meta jagħlaq it-terminu stabbilit, in-nuqqas ta' opinjoni m'għandux jimpedixxi azzjoni ulterjuri.

L-opinjoni tal-Kumitat u tat-taqsima speċjalizzata, flimkien ma' reżokont tal-proċeduri, għandhom jintbagħtu lill-Kunsill u lill-Kummissjoni.

Il-Kumitat jista' jkun ikkonsultat mill-Parlament Ewropew.

KAPITOLU 4

IL-KUMITAT TAR-REĠJUNI

Artikolu 263 ⁽¹⁾

Qiegħed jiġi stabbilit Kumitat, ta' karattru konsultattiv, hawn aktar il-quddiem imsejjah "Kumitat tar-Reġjuni", kompost minn rappreżentanti ta' entitajiet reġjonali u lokali li jew għandhom mandat elettoralu reġjonali inkella lokali jew li għandhom responsabbiltà politika lejn assemblea eletta.

In-numru ta' membri tal-Kumitat tar-Reġjuni ma jaqbizx it-350.

In-numru tal-membri tal-Kumitat għandu jkun kif ġej:

Il-Belġju	12
Ir-Repubblika Ċeka	12
Id-Danimarka	9
Il-Ġermanja	24
L-Estonja	7
Il-Greċja	12
Spanja	21
Franza	24
L-Irlanda	9
L-Italja	24
Ċipru	6
Il-Latvja	7

⁽¹⁾ Artikolu emendat bl-Att ta' Adeżjoni 2003. Ara l-Appendiċi fl-aħħar ta' dan il-ktejjeb.

Il-Litwanja	9
Il-Lussemburgu	6
L-Ungerija	12
Malta	5
L-Olanda	12
L-Awstrija	12
Il-Polonja	21
Il-Portugall	12
Is-Slovenja	7
Is-Slovakkja	9
Il-Finlandja	9
L-Isvezja	12
Ir-Renju Unit	24

Il-membri tal-Kumitat u numru ndaqs ta' membri supplenti jinhatru għal erba' snin, fuq proposti ta' l-Istati Membri rispettivi. Il-perjodu tal-mandat tagħhom jista' jiġġedded. Il-Kunsill, li jaġixxi b'maġġoranza kwalifikata, jadotta l-lista tal-membri u tal-membri supplenti li tiġi mfassla skond il-proposti li jsiru minn kull Stat Membru. Meta l-mandat imsemmi fl-ewwel paragrafu li bis-saħħa tiegħu ikunu ġew proposti jiskadi, il-kariga tal-membri tal-Kumitat tintemm awtomatikament u dawn jiġu sostitwiti għaż-żmien li jkun fadal mill-perjodu msemmi tal-karigi skond l-istess proċedura. Ebda membru tal-Kumitat ma jista' jkun fl-istess waqt membru tal-Parlament Ewropew.

Il-membri tal-Kumitat m'għandhomx ikunu marbuta b'mandat obbligatorju. Għandhom ikunu għal kollox indipendenti fil-qadi ta' dmirjiethom, fl-interess generali tal-Komunità.

Artikolu 264

Il-Kumitat tar-Regjuni għandu jeleġġi l-president u l-uffiċjali tiegħu minn fost il-membri tiegħu għal perjodu ta' sentejn.

Għandu jadotta r-regoli tal-proċedura tiegħu.

Il-Kumitat għandu jitlaqqa' mill-president fuq talba tal-Kunsill jew tal-Kummissjoni. Il-Kumitat jista' jiltaqa' wkoll fuq inizzjattiva tiegħu stess.

Artikolu 265

Il-Kumitat tar-Regġuni għandu jkun ikkonsultat mill-Kunsill jew mill-Kummissjoni meta dan it-Trattat hekk jipprovdi u fil-każijiet l-oħra kollha, partikolarment dawk li jikkonċernaw il-kooperazzjoni transkonfinali, li fihom wiehed minn dawn l-istituzzjonijiet jikkonsidraw li jkun xieraq.

Il-Kunsill jew il-Kummissjoni għandhom, jekk jaħsbu li jkun hemm bżonn ta' dan, jagħtu terminu lill-Kumitat biex jissottometti l-opinjoni tiegħu, terminu li żmien m'għandux ikun ta' anqas minn xahar mid-data li fiha l-president jirċievi n-notifika f'dan is-sens. Meta jagħlaq it-terminu, in-nuqqas ta' opinjoni m'għandux jimpedixxi azzjoni ulterjuri.

Meta l-Kumitat Ekonomiku u Soċjali jiġi kkonsultat skond l-Artikolu 262, il-Kumitat tar-Regġuni għandu jiġi informat mill-Kunsill jew mill-Kummissjoni li tkun saret talba għal opinjoni. Meta jkun jidhirli li jkun hemm involuti interessi reġjonali speċifiċi, il-Kumitat tar-Regġuni jista' jagħti opinjoni fuq il-kwistjoni.

Il-Kumitat tar-Regġuni jista' jkun ikkonsultat mill-Parlament Ewropew.

Dan jista' ukoll jagħti opinjoni fuq inizjattiva tiegħu nnifsu meta jkun jidhirli li dan ikun xieraq.

L-opinjoni tal-Kumitat, flimkien ma' l-inkartament tal-proċeduri, għandhom jintbagħtu lill-Kunsill u lill-Kummissjoni.

KAPITOLU 5

IL-BANK EWROPEW TA' L-INVESTIMENT

Artikolu 266

Il-Bank Ewropew ta' l-Investment għandu personalità ġuridika.

Il-membri tal-Bank Ewropew ta' l-Investment huma l-Istati Membri.

L-Istatut tal-Bank Ewropew ta' l-Investment huwa stabbilit fi Prokoll anness ma' dan it-Trattat. Il-Kunsill, li jaġixxi b'unanimità, fuq talba tal-Bank Ewropew ta' l-Investment u wara li jkun ikkonsulta l-Parlament Ewropew u l-Kummissjoni, jew fuq talba tal-Kummissjoni u wara li jkun ikkonsulta l-Parlament Ewropew u l-Bank Ewropew ta' l-Investment, jista' jemenda l-Artikoli 4, 11 u 12 u l-Artikolu 18(5) ta' l-Istatut tal-Bank.

Artikolu 267

Il-kompitu tal-Bank Ewropew ta' l-Investment għandu jkun li jikkontribwixxi, billi jirrikorri għas-suq kapitali u billi jagħmel użu mir-rizorsi tiegħu proprji, għall-iżvillupp ekwilibrat u regolari tas-suq komuni fl-interess tal-Komunità. Għal dan l-iskop il-Bank, li jopera mingħajr ma jfittex il-profit, għandu jislef u jagħti garanziji li jiffaċilitaw il-finanzjament ta' l-proġetti li ġejjin fis-setturi kollha ta' l-ekonomija:

- a) proġetti għall-iżvilupp tar-reġjuni anqas żviluppati;
- b) proġetti għall-modernizzazzjoni u r-rikonverżjoni ta' impriżi jew għall-iżvilupp ta' attivitajiet godda rikjesti mill-istabbiliment progressiv tas-suq komuni, meta dawn il-proġetti jkunu ta' daqs jew xorta li ma jistgħux jiġu finanzjati għal kollox mid-diversi mezzi fl-Istati Membri individwali;
- ċ) proġetti ta' interess komuni għal diversi Stati Membri li jkollhom ta' daqs jew xorta li ma jistgħux jiġu finanzjati mid-diversi mezzi disponibbli fl-Istati Membri individwali.

Biex jagħmel dan, il-Bank għandu jiffacilita l-finanzjament ta' programmi ta' investiment konguntemment ma' assistenza minn Fondi strutturali u strumenti finanzjarji oħra tal-Komunità.

TITOLU II

DISPOSIZZJONIJIET FINANZJARJI

Artikolu 268

L-entrati fil-kontijiet tad-d-dhul u tal-hruġ kollha tal-Komunità, inklużi dawk li għandhom x'jaqsmu mal-Fond Soċjali Ewropew, għandhom jiġu nklużi fl-estimi li jsiru ta' kull sena finanzjarja u għandhom jidhru fl-estimi.

L-ispiza amministrattiva li tiġi kaġunata lill-istituzzjonijiet minn dawk il-provvedimenti tat-Trattat dwar l-Unjoni Ewropea li jirrigwardaw il-politika komuni barranija u ta' sigurtà u l-kooperazzjoni fl-oqsmha tal-gustizzja u l-intern, għandha tiġi nkluża fl-estimi. L-ispiza operattiva kaġunata mill-implimentazzjoni tal-provvedimenti imsemmija tista', skond il-kondizzjonijiet hemm imsemmija, tiġi nkluża fl-estimi.

Id-dhul u l-hruġ muriġa fl-estimi finanzjarji għandhom ikunu jaqblu.

Artikolu 269

Salv kull dhul iehor, l-estimi għandhom ikunu ffinanzjati kompletament minn riżorsi proprji.

Il-Kunsill, li jaġixxi unanimament fuq proposta mill-Kummissjoni u wara li jikkonsulta lill-Parlament Ewropew għandu jiffissa s-sistema ta' kif il-Komunità tipprovdi r-riżorsi tagħha proprji u dan għandu jirrakomandah lill-Istati Membri biex jadottawh skond il-htigiet konstituzzjonali rispettivi tagħhom.

Artikolu 270

Biex tinzamm dixxiplina fl-infieq ta' l-estimi, il-Kummissjoni m'għandha tagħmel ebda proposta għal xi att tal-Komunità jew għal tibdil fil-proposti tagħha, jew tadotta xi miżura ta' implimentazzjoni, li x'aktarx jinċidu konsiderevolment fuq l-estimi mingħajr ma tipprovdi l-assikurazzjoni li dik il-proposta jew dik il-miżura tista' tkun finanzjata fil-limiti tar-rizorsi proprji tal-Komunità, li jirriżultaw mill-provvedimenti ffissati mill-Kunsill skond l-Artikolu 269.

Artikolu 271

In-nefqa registrata fil-budget għandha tiġi awtorizzata għal matul sena finanzjarja waħda, sakemm ma jkunx hemm disposizzjonijiet għall-kuntrarju fir-regolamenti adottati taht l-Artikolu 279.

Bla hsara għall-kondizzjonijiet li għandhom jiġu stipulati fl-applikazzjoni ta' l-Artikolu 279, l-appropriazzjonijiet kollha, barra dawk assenjati għall-ispejjeż tal-persunal, li ma jintefqux sa l-aħhar tas-sena finanzjarja, jistgħu jiġu mgħoddija għal wara, iżda mhux għal iktar tard minn tmiem is-sena finanzjarja ta' wara.

L-appropriazzjonijiet għandhom isiru taht kapijiet differenti, skond it-tip jew l-ghan u suddiviżi, sa fejn mehtieg jibqa' jkun hemm bżonn, skond ir-regolamenti adottati taht l-Artikolu 279.

Għandu jkun hemm sezzjonijiet separati tal-budget għan-nefqa b'konnessjoni mal-Parlament Ewropew, il-Kunsill, il-Kummissjoni u l-Qorti tal-Ġustizzja, bla hsara għad-dhul ta' ċerti spejjeż komuni taht kap speċjali.

Artikolu 272

1. Is-sena finanzjarja għandha tkun mill-1 ta' Jannar sa' 31 ta' Diċembru.
2. Kull istituzzjoni tal-Komunità għandha, qabel l-1 ta' Lulju, thejji estimi tan-nefqa tagħha. Il-Kummissjoni għandha tiġbor dawn l-estimi f'abbozz preliminari tal-budget. Għandha tehmeż opinjoni li tista' tkun tinkludi estimi differenti.

L-abbozz preliminari tal-budget għandu jkun fih stima tad-dhul u stima tan-nefqa.

3. Il-Kummissjoni għandha tqiegħed l-abbozz preliminari tal-budget quddiem il-Kunsill mhux aktar tard mill-1 ta' Settembru tas-sena preċedenti dik li fiha l-budget għandu jkun implimentat.

Il-Kunsill għandu jikkonsulta lill-Kummissjoni u, meta xieraq, l-istituzzjonijiet l-oħra kkonċernati, kull meta jkollu l-intenzjoni li jiċċaqlaq mill-abbozzi preliimenari.

Il-Kunsill għandu, billi jaġixxi b'maġġoranza kwalifikata, jistabbilixxi abbozz ta' budget u jgħaddih lill-Parlament Ewropew.

4. L-abbozz tal-budget amministrattiv għandu jitqiegħed quddiem il-Parlament Ewropew mhux aktar tard mill-5 ta' Ottubru tas-sena preċedenti dik li fiha l-budget għandu jkun implementat.

Il-Parlament Ewropew għandu jkollu d-dritt li jemenda l-abbozz tal-budget, billi jaġixxi b'maġġoranza tal-membri tagħha u jipproponi lill-Kunsill, li jaġixxi b'maġġoranza assoluta tal-voti espressi, modifiki għall-abbozz tal-budget li jirrigwarda in-nefqa meħtieġa li tirriżulta minn dan it-Trattat jew min atti konsegwenti għalih.

Jekk, fi żmien 45 jum minn meta l-abbozz tal-budget ikun tqiegħed quddiemha, il-Parlament Ewropew ikun ta l-approvazzjoni tiegħu, il-budget għandu jibqa' kif finalment adottat. Jekk f'dan il-perijodu l-Parlament Ewropew ma jkunx emenda l-abbozz tal-budget u lanqas ma jkun ippropona modifiki għalih, il-budget għandu jitqies bħala li huwa finalment addottat.

Jekk f'dan il-perijodu il-Parlament Ewropew ikun addotta emendi jew ikun propona modifiki, l-abbozz tal-budget flimkien ma' l-emendi jew il-modifiki proposti għandu jitwassal lill-Kunsill.

5. Wara li jiddiskuti l-abbozz tal-budget mal-Kummissjoni u, meta xieraq, ma' istituzzjonijiet ohra kkonċernati, il-Kunsill għandu jaġixxi skond dawn il-kundizzjonijiet:

a) il-Kunsill jista', billi jaġixxi b'maġġoranza kwalifikata, jimmodifika uhud mill-emendi addottati mill-Parlament Ewropew;

b) fir-rigward tal-modifiki proposti:

- Meta modifika proposta mill-Parlament Ewropew ma jkolliex effett li żżid l-ammont totali tan-nefqa ta' istituzzjoni, minhabba partikolarment il-fatt li dik iż-żieda fin-nefqa tkun espressament ikkompensata b'wahda jew aktar modifiki li bl-istess effett inaqqsu l-ispiza, il-Kunsill jista', billi jaġixxi b'maġġoranza kkwalifikata, jiċhad il-modifiki proposti. Fin-nuqqas ta' deċizzjoni li jiċhadha, il-modifika proposta għandha tibqa bħala aċċettata,
- meta modifika proposta mill-Parlament Ewropew jkollha l-effett li żżid l-ammont totali tan-nefqa ta' istituzzjoni, il-Kunsill jista', billi jaġixxi b'maġġoranza kkwalifikata, jaċċetta din il-modifika proposta. Fin-nuqqas ta' deċizzjoni li jaċċettaha, il-modifika proposta għandha tibqa' bħala miċhuda,
- meta, skond wiehed miż-żewġ sub-paragrafi preċedenti, il-Kunsill ikun ċaħad modifika proposta, jista', billi jaġixxi b'maġġoranza kkwalifikata, jew jzomm l-ammont muri fl-abbozz tal-budget jew jiffissa ammont iehor.

L-abbozz tal-budget għandu jkun immodifikat fuq il-bażi tal-modifiki proposti kif aċċettati mill-Kunsill.

Jekk, fi żmien 15-il jum minn meta l-abbozz tal-budget ikun tqiegħed quddiemu, il-Kunsill ma jkunx immodifika l-emendi addottati mill-Parlament Ewropew u jekk il-modifiki proposti minn dan ta' l-aħħar ikunu ġew aċċettati, il-budget għandu jitqies li kien finalment addottat. Il-Kunsill għandu jinforma lill-Parlament Ewropew li hu ma jkunx immodifika l-emendi u li l-modifiki proposti jkunu ġew aċċettati.

Jekk matul dan il-perijodu il-Kunsill ikun immodifika waħda jew aktar mill-emendi addottati mill-Parlament Ewropew jew jekk il-modifiki proposti minn dan ta' l-aħħar ikunu ġew miċhuda jew immodifikati, l-abbozz tal-budget għandu għal darb'ohra jkun ippreżentat lill-Parlament Ewropew. Il-Kunsill għandu jinforma lill-Parlament Ewropew bir-riżultati tad-deliberazzjonijiet tiegħu.

6. Fi żmien 15 il-jum minn meta l-abbozz tal-budget amministrattiv ikun ġie ippreżentat lilu, Il-Parlament Ewropew, li għandu jkun ġie innotifikat bl-azzjoni meħudha fuq il-modifika proposta, jista', billi jaġixxi b'maġġoranza tal-membri tagħha u tlieta minn hamsa tal-voti espressi, jemenda jew jiċhad il-modifiki għall-emendi tiegħu magħmula mill-Kunsill u għandu jadotta il-budget kif meħtieġ. Jekk matul dan il-perijodu il-Parlament Ewropew ma jkunx aġġixxat, il-budget għandu jkun meqjus li jkun finalment addottat.

7. Meta l-proċedura prevista f'dan l-Artikolu tkun ġiet imwettqa, il-President tal-Parlament Ewropew għandu jiddikjara li l-budget ikun ġie finalment addottat.

8. B'dana kollu, il-Parlament Ewropew, li jaġixxi b'maġġoranza tal-membri tiegħu u żewġ terzi tal-voti espressi, tista', jekk ikun hemm raġunijiet importanti, jiċhad l-abbozz tal-budget u jitlob li abbozz ġdid jkun ippreżentat lilu.

9. Ir-Rata massima ta' zieda fir-rigward tan-nefqa ta' l-istess tip li għandha tkun effettwata matul is-sena kurrenti għandha tkun iffissata kull sena għan-nefqa totali barra minn dik li neċessarjament toħroġ minn dan it-Trattat jew minn atti konsegwenti għalih.

Il-Kummissjoni għandha, wara li tikkonsulta lill-Kumitat ta' Politika Ekonomika, tiddikjara xi jkun dan il-massimu kif jirriżulta minn:

- it-tendenza, f'termini ta' volum, tal-prodott gross nazzjonali fil-Komunità,
- il-medja tal-varjazzjoni fil-budgets ta' l-Istati Membri,

u

- it-tendenza ta' l-gholi tal-hajja ma tul is-sena finanzjarja preċedenti.

Ir-rata massima għandha tkun ikkomunikata, qabel l-1 ta' Mejju, lill-Istituzzjonijiet kollha tal-Komunità. Dawn ta' l-aħħar għandhom ikunu meħtieġa li tikkonforma ma' dan matul il-proċedura tal-budget, salvi d-disposizzjonijiet tar-raba' u l-hames sub-paragrafi ta' dan il-paragrafu.

Jekk, fir-rigward ta' nefqa barra minn dik meħtieġa li tohroġ minn dan it-Trattat jew minn atti konsegwenti għalih, ir-rata attwali ta' żieda fl-abbozz tal-budget stabbilita mill-Kunsill tkun aktar minn nofs ir-rata massima, il-Parlament Ewropew jista', billi jeżercita d-dritt tiegħu ta' emenda, jkompli jżid l-ammont totali ta' dik in-nefqa sal-limitu li ma jeċċedix nofs ir-rata massima.

Meta l-Parlament Ewropew, il-Kunsill jew il-Kummissjoni jikkonsidraw li l-attivitajiet tal-Komunitajiet jeħtieġu li r-rata iddeterminata skond il-proċedura stabbilita f'dan il-paragrafu għandha tinqabeż, rata oħra tista' tkun iffissata bi ftehim bejn il-Kunsill, li jaġixxi b'maġġoranza kkwalifikata, u l-Parlament Ewropew, li jaġixxi b'maġġoranza tal-membri tiegħu u tlieta minn hamsa tal-voti espressi.

10. Kull istituzzjoni għandha teżercita l-poteri mogħtija lilha b'dan l-Artikolu, b'rigward xieraq tad-disposizzjonijiet ta' dan it-Trattat u ta' l-atti konsegwenti għalih, partikolarment dawk li jirrigwardjaw ir-żorsji proprji tal-Komunitajiet u il-bilanċ bejn id-dhul u n-nefqa.

Artikolu 273

Jekk, fil-bidu tas-sena finanzjarja, il-budget ikun għadu ma ġiex ivvutat, somma ekwivalenti ta' mhux aktar minn wiehed minn tnax ta' l-appropriazzjonijiet tal-budget tas-sena finanzjarja preċedenti tista' tintnefaq kull xahar fir-rigward ta' xi kapitoli jew sub-diviżjoni oħra tal-budget skond id-disposizzjonijiet tar-Regolamenti magħmula skond l-Artikolu 279; dan l-arranġament m'għandux, b'dana kollu, jkollu l-effett li jqiegħed għad-disposizzjoni tal-Kummissjoni appropriazzjonijiet in eċċess ta' wiehed minn tnax ta' dawk previsti fl-abbozz tal-budget li jkun qed jiġi ppreparat.

Il-Kunsill jista', billi jaġixxi b'maġġoranza kkwalifikata, sakemm il-kundizzjonijiet l-oħra stabbiliti fl-ewwel sub-paragrafu jkunu osservati, jawtorizza nefqa in eċċess ta' wiehed minn tnax.

Jekk id-deċiżjoni tirrigwarda nefqa li mhux neċessarjament tohroġ minn dan it-Trattat jew minn atti konsegwenti għalih, il-Kunsill għandu immedjetament iwassal dan lill-Parlament Ewropew; fi żmien 30 jum il-Parlament Ewropew, li jaġixxi b'maġġoranza tal-membri tiegħu u tlieta minn hamsa tal-voti espressi, jista' jadotta deċiżjoni differenti dwar in-nefqa in eċċess ta' wiehed minn tnax imsemmija fl-ewwel sub-paragrafu. Din il-parti tad-deċiżjoni tal-Kunsill għandha tkun sospiża sakemm il-Parlament Ewropew ikun ha id-deċiżjoni tiegħu. Jekk fl-imsemmi perijodu il-Parlament Ewropew ma jkunx ha deċiżjoni li tvarja mid-deċiżjoni tal-Kunsill, dan ta' l-aħħar għandu jkun meqjus li kien finalment ġie addottat.

Id-deċiżjonijiet imsemmija fit-tieni u t-tielet sub-paragrafi għandhom jistabbilixxu l-miżuri meħtieġa li jirrigwardaw riżorsi li jassiguraw l-applikazzjoni ta' dan l-Artikolu.

Artikolu 274

Il-Kummissjoni għandha timplimenta l-budget, skond id-disposizzjonijiet tar-regolamenti magħmula skond l-Artikolu 279, fuq ir-responsabbiltà tagħha stess u fil-limiti ta' l-appropriazzjonijiet, b' konsiderazzjoni tal-prinċipji ta' tmexxija finanzjarja tajba. L-Istati Membri għandhom jikkoperaw mal-Kummissjoni biex jassiguraw li l-appropriazzjonijiet jkunu wżati skond il-prinċipji ta' tmexxija finanzjarja tajba.

Ir-regolamenti għandhom inizzlu l-modalitajiet partikolari għal kull istituzzjoni dwar kif din għandha twettaq l-ispiza tagħha.

Fl-ambitu ta' l-estimi, il-Kummissjoni tista', soġġetta għal-limiti u l-kundizzjonijiet iffissati fir-regolamenti magħmula skond l-Artikolu 279, tittrasferixxi ammonti votati minn kapitolu għall-iehor jew minn sottodivizjoni għall-oħra.

Artikolu 275

Il-Kummissjoni għandha tissottometti kull sena lill-Kunsill u lill-Parlament Ewropew il-kontijiet tas-sena finanzjarja preċidenti li jirrelataw għall-implementazzjoni tal-budget. Il-Kummissjoni għandha wkoll twasilhom dikjarazzjoni finanzjarja ta' l-assi u djun pendenti tal-Komunità.

Artikolu 276

1. Il-Parlament Ewropew, li jaġixxi fuq rakkomandazzjoni mill-Kunsill li għandu jaġixxi b'maġġoranza kwalifikata, għandu jagħti r-rilaxx lill-Kummissjoni rigward l-implementazzjoni tal-budget. Għal dan l-iskop, il-Kunsill u l-Parlament Ewropew għandhom wiehed wara l-iehor jeżaminaw il-kontijiet u l-istqarrija finanzjarja msemmija fl-Artikolu 275, ir-rapport annwali mill-Qorti ta' l-Awdituri flimkien mar-risposti mill-istituzzjonijiet li tkun qieghda ssirihom il-verifika għall-osservazzjonijiet tal-Qorti ta' l-Awdituri, l-istqarrija ta' assigurazzjoni msemmija fl-Artikolu 248(1), it-tieni subparagrafu u kull rapport speċjali rilevanti mill-Qorti ta' l-Awdituri.

2. Qabel ma jagħti l-kwittanza tiegħu lill-Kummissjoni, jew għal kull raġuni oħra in konnessjoni ma' l-eżerċizzju tal-poteri tiegħu fuq l-implimentazzjoni ta' l-estimi, il-Parlament Ewropew jista' jitlob li jisma' lill-Kummissjoni tixhed dwar l-eżekuzzjoni tan-nefqa jew l-operat tas-sistemi ta' kontroll finanzjarju. Il-Kummissjoni għandha tagħti kull informazzjoni neċessarja lill-Parlament Ewropew fuq talba ta' dan ta' l-aħħar.

3. Il-Kummissjoni għandha tiegħu l-passi kollha apprijati sabiex taġixxi fuq l-osservazzjonijiet fid-deċiżjonijiet ta' kwittanza u fuq osservazzjonijiet oħra mill-Parlament Ewropew rigward l-esekuzzjoni tan-nefqa, kif ukoll fuq il-kummenti li jkunu annessi mar-rakkomandazzjoni dwar il-kwittanza adottati mill-Kunsill.

Fuq talba tal-Parlament Ewropew jew tal-Kunsill, il-Kummissjoni għandha tirraporta dwar il-miżuri meħuda fid-dawl ta' dawn l-osservazzjonijiet u l-kummenti u b'mod partikolari fuq l-istruzzjonijiet mogħtija lid-dipartimenti li huma responsabbli għall-implimentazzjoni ta' l-estimi. Dawn ir-rapporti għandhom jintbagħtu wkoll lill-Qorti ta' l-Awdituri.

Artikolu 277

Il-budget għandu jiġi redatt fl-unità ta' kontijiet stabbilita skond id-disposizzjonijiet tar-regolamenti adottati skond l-Artikolu 279.

Artikolu 278

Il-Kummissjoni tista', basta tinnotifika lill-awtoritajiet kompetenti ta' l-Istati interessati, tittrasferixxi l-assi monetarji tagħha fil-munita ta' xi wiehed mill-Istati Membri għall-munita ta' Stat Membru ieħor, sa fejn dan jista' jkun meħtieġ sabiex dawn il-fondi jkunu jistgħu jiġu użati għall-ghanijiet li għalihom huma destinati f'dan it-Trattat. Il-Kummissjoni għandha kemm jista' jkun iżżomm milli tagħmel tali trasferimenti jekk hija tkun tippossjedi flus likwidi jew assi realizzabbli fil-munita li tkun teħtieġ.

Il-Kummissjoni għandha tikkomunika ma' kull Stat Membru permezz ta' l-awtorità indikata mill-Istat. Għall-esekuzzjoni ta' l-operazzjonijiet finanzjarji, hija għandha tuża s-servizzi tal-bank ta' l-emissjoni ta' l-Istat Membru interessat, jew ta' xi istituzzjoni finanzjarja oħra approvata minn dak l-Istat.

Artikolu 279

1. Il-Kunsill, li jaġixxi b'mod unanimu fuq proposta tal-Kummissjoni u wara li jkun ikkonsulta l-Parlament Ewropew u jkun kiseb l-opinjoni tal-Qorti ta' l-Awdituri, għandu;

- (a) jagħmel Regolamenti Finanzjarji li jstabbilixxu b'mod speċjali il-modalitajiet relattivi għall-mod kif jiġu stabbiliti u implimentati l-estimi u kif isir ir-rendikont u jiġi verifikat.
- (b) jiddetermina r-regoli u jorganizza l-kontroll ta' responsabbiltajiet tal-kontrolluri finanzjarji, ta' l-uffiċjali li jawtorizzaw l-ordnijiet u ta' l-uffiċjali kontabbli.

Mill-1 ta' Jannar 2007, il-Kunsill għandu jaġixxi b'maġġoranza kwalifikata fuq proposta tal-Kummissjoni u wara li jkun ikkonsulta l-Parlament Ewropew u jkun kiseb l-opinjoni tal-Qorti ta' l-Awdituri.

2. Il-Kunsill, li jaġixxi b'mod unanimu fuq proposta tal-Kummissjoni u wara li jkun ikkonsulta l-Parlament Ewropew u kiseb l-opinjoni tal-Qorti ta' l-Awdituri, għandu jiffissa l-modalità u jistabbilixxi l-proċeduri dwar kif id-dhul mill-estimi kif previsti fl-arrangamenti li għandhom x'jaqsmu mar-riżorsi tal-Komunità jkun disponibbli għall-Kummissjoni, u jiddetermina l-miżuri li għandhom jiġu applikati, jekk mehtieġa, biex jintlaħqu l-bżonnijiet finanzjarji.

Artikolu 280

1. Il-Komunità u l-Istati Membri għandhom jikkumbattu l-frodi u l-attivitajiet illegali oħra li jaffettwaw l-interessi finanzjarji tal-Komunità permezz ta' miżuri, li jittiehdu skond dan l-Artikolu u li jservu ta' deterrent kif ukoll li jkunu tali li joffru protezzjoni effettiva fl-Istati Membri.

2. L-Istati Membri għandhom jieħdu l-istess miżuri biex jikkumbattu l-frodi li taffetwa l-interessi finanzjarji tal-Komunità bħal ma jieħdu biex jikkumbattu l-frodi li taffetwa l-interessi finanzjarji tagħhom stess.

3. Minghajr preġudizzju għad-disposizzjonijiet l-oħra ta' dan it-Trattat, l-Istati Membri għandhom jikkordinaw l-azzjoni tagħhom li tkun immirata biex tipproteġi l-interessi finanzjarji tal-Komunità kontra l-frodi. Għal dan l-iskop huma għandhom jorganizzaw, flimkien mal-Kummissjoni, kooperazzjoni mill-qrib u regolari bejn l-awtoritajiet kompetenti.

4. Il-Kunsill, li jaġixxi skond il-proċedura msemmiya fl-Artikolu 251, wara li jikkonsulta l-Qorti ta' l-Awdituri, għandu jadotta l-miżuri mehtieġa fl-oqsma ta' prevenzjoni u l-ġlieda kontra l-frodi li taffetwa l-interessi finanzjarji Komunitarji bl-iskop li joffru protezzjoni effettiva u ekwivalenti fl-Istati Membri. Dawn il-miżuri m'għandhomx jikkonċernaw l-applikazzjoni tal-liġi kriminali nazzjonali jew ta' l-amministrazzjoni nazzjonali tal-ġustizzja.

5. Il-Kummissjoni, b'kooperazzjoni ma' l-Istati Membri, għandha kull sena tissottometti lill-Parlament Ewropew u lill-Kunsill rapport dwar il-miżuri mehuda għall-implementazzjoni ta' dan l-Artikolu.

IS-SITT PARTI

DISPOSIZZJONIJIET ĠENERALI U FINALI

Artikolu 281

Il-Komunità għandha personalità ġuridika.

Artikolu 282

F'kull wiehed mill-Istati Membri, l-Komunità ghandha tippossjedi il-kapaċità ġuridika l-iktar wiesa' mogħtija lil persuni ġuridiċi bil-ligijiet nazzjonali; b'mod partikolari, hija tkun tista' tikseb jew tiddisponi minn proprjetà mobbli u immobbli u tkun parti fi proċeduri legali. Għal dan il-għan, il-Komunità ghandha tkun rappreżentata mill-Kummissjoni.

Artikolu 283

Il-Kunsill, b'votazzjoni unanima, ghandu, fuq proposta tal-Kummissjoni u wara li jikkonsulta l-istituzzjonijiet l-oħra interessati, jistabbilixxi r-Regolamenti tal-Persunal għall-uffiċjali u l-Kondizzjonijiet ta' l-Impjeg applikabbli għall-aġenti l-oħra tal-Komunità.

Artikolu 284

Biex twettaq il-kompiti fdati lilha, il-Kummissjoni tista' tiġbor kull tagħrif u tagħmel il-verifiki kollha meħtieġa fil-limiti u taht il-kondizzjonijiet stabbiliti mill-Kunsill skond id-disposizzjonijiet ta' dan it-Trattat.

Artikolu 285

1. Mingħajr preġudizzju għall-Artikolu 5 tal-Protokoll dwar l-Istatut tas-Sistema Ewropea tal-Banek Ċentrali u tal-Bank Ċentrali Ewropew, il-Kunsill, li jaġixxi skond il-proċedura msemija fl-Artikolu 251, ghandu jadotta miżuri għall-produzzjoni ta' statistiċi fejn meħtieġa għat-twettiq ta' l-attivitajiet Komunitarji.

2. L-istatiċi li jiġu prodotti għandhom jirrispettaw l-imparzjalità, l-affidabilità, l-oġġettività, l-indipendenza xjentifika, il-proporzjonalità ta' l-ispiza mar-riżultat u l-konfidenzjalità statistika; m'għandhomx johlqu piż żejjed fuq l-operaturi ekonomiċi.

Artikolu 286

1. Mill-1 ta' Jannar 1999, l-atti Komunitarji dwar protezzjoni ta' individwi f'dak li għandu x'jaqsam ma' l-iproċessar ta' data personali u tal-moviment liberu ta' din id-data għandhom japplikaw għall-istituzzjonijiet u l-organizzazzjonijiet stabbiliti minn, jew fuq il-bażi ta', dan it-Trattat.

2. Qabel id-data msemija fil-paragrafu 1, il-Kunsill, li jaġixxi skond il-proċedura msemija fl-Artikolu 251, ghandu jistabbilixxi organizzazzjoni ta' sorveljanza li tkun responsabbli għall-monitoraġġ ta' l-applikazzjoni ta' dawn l-atti Komunitarji għall-istituzzjonijiet u għall-organizzazzjonijiet Komunitarji u għandu jadotta kull disposizzjoni oħra rilevanti kif xieraq.

Artikolu 287

Il-membri ta' l-istituzzjonijiet tal-Komunità, il-membri tal-kumitati, u l-uffiċjali u l-aġenti l-oħra tal-Komunità, ikunu mehtieġa ukoll wara t-tmim tal-funzjonijiet tagħhom, li ma jxerrdux tagħrif li jkun kopert bis-sigriet professjonali u, b'mod partikolari, tagħrif li jirreferi għal impriżi u dwar ir-relazzjonijiet kummerċjali tagħhom jew l-elementi tal-costing tagħhom.

Artikolu 288

Ir-responsabbiltà kontrattwali tal-Komunità għandha tigi rregolata bil-liġi li tapplika għall-kuntratt in kwistjoni.

Fil-każ ta' responsabbiltà mhux kontrattwali, il-Komunità għandha, skond il-prinċipji ġenerali komuni għal sistemi legali ta' l-Istati Membri, tagħmel tajjeb għal kull dannu kkaġunat mill-istituzzjonijiet tagħha jew mill-impjegati tagħha fit-twettiq ta' dmirijiethom.

Il-paragrafu preċedenti għandu japplika taht l-istess kondizzjonijiet għal danni kkaġunati mill-BĊE jew mill-impjegati tiegħu fit-twettiq ta' dmirijiethom.

Ir-responsabbiltà personali ta' l-impjegati tagħha lejn il-Komunità għandhom jiġu rregolati bil-provvedimenti previsti fir-Regolamenti dwar il-Persunal jew fil-Kundizzjonijiet ta' l-Impjeg applikabli għalihom.

Artikolu 289

Is-sedi ta' l-istituzzjonijiet tal-Komunità għandhom jiġu stabbiliti bi ftehim bejn il-Gvernijiet ta' l-Istati Membri.

Artikolu 290

In-normi li jirregolaw il-lingwi ta' l-istituzzjonijiet tal-Komunità għandhom, mingħajr preġudizzju għad-disposizzjonijiet previsti fl-Istatut tal-Qorti tal-Ġustizzja, jiġu stabbiliti mill-Kunsill, b'mod unanimu.

Artikolu 291

Il-Komunità għandha tgawdi fit-territorji ta' l-Istati Membri daww il-pivileġġi u l-immunitajiet li jkunu mehtieġa għat-twettieq tad-doveri tagħha, skond il-kondizzjonijiet kif stabbiliti fil-Protokoll tat-8 ta' April 1965 dwar il-pivileġġi u l-immunitajiet tal-Komunitajiet Ewropej. L-istess għandu japplika għall-Bank Ċentrali Ewropew, l-Istitut Monetarju Ewropew, u l-Bank Ewropew ta' l-Investment.

Artikolu 292

L-Istati Membri jobligaw ruhhom li ma jissottomettux kwistjoni dwar l-interpretazzjoni jew l-applikazzjoni ta' dan it-Trattat għal xi metodu ta' soluzzjoni li ma jkunx wiehed minn daww previsti fit-Trattat.

Artikolu 293

L-Istati Membri għandhom, safejn ikun mehtieg, jieħdu sehem f'negozjati ma' xulxin bil-għan li jassiguraw għaċ-ċittadini tagħhom

- il-protezzjoni tal-persuni u t-tgawdija u l-protezzjoni tad- drittijiet skond il-kondizzjonijiet mogħtija minn kull Stat liċ-ċittadini tiegħu proprji,
- l-abolizzjoni tat-taxxa doppja fil-Komunità,
- ir-rikonossiment reċiproku tal-kumpanniji skond l-Artikolu 48, paragrafu 2, iż-żamma tal-personalità ġuridika tagħhom fil-każijiet li l-uffiċċju registrat jiġi trasferit minn pajjiż għall-iehor, u l-possibbiltà għal kumpanniji soġġetti għal-liġijiet ta' diversi Stati Membri differenti li jingħaqdu flimkien,
- is-simplifikazzjoni tal-formalitajiet li jirregolaw ir-rikonossiment reċiproku u l-esekuzzjoni tad-deċiżjonijiet ġudizzjarji u d-deċiżjonijiet arbitrali.

Artikolu 294

Fi żmien tliet snin mid-dhul fis-seħh ta' dan it-Trattat, l-Istati Membri għandhom jagħtu liċ-ċittadini ta' Stati Membri ohra l-istess faċilitajiet rigward il-partiċipazzjoni finanzjarja fil-kapital tal-kumpanniji skond l-Artikolu 48 kif huma jagħtu liċ-ċittadini tagħhom proprji, bla ħsara għall-applikazzjoni tad-disposizzjonijiet l-oħra ta' dan it-Trattat.

Artikolu 295

Dan it-Trattat għandu jkun bla ebda preġudizzju għas-sistema ta' proprjetà fl-Istati Membri.

Artikolu 296

1. Id-disposizzjonijiet ta' dan it-Trattat m'għandhomx ikunu inkompatibbli mar-regoli li ġejjin:
 - a) l-ebda Stat ma jkun obligat li jagħti tagħrif li l-kxif tiegħu ikun jikkunsidrah li jmur kontra l-interessi vitali tas-sigurtà tiegħu.
 - b) kull Stat Membru jista' jieħu l-miżuri li jikkunsidra mehtieġa biex jipproteġi l-interessi vitali tas-sigurta' tiegħu, u li jkollhom x'jaqsmu mal-manifattura jew tal-kummerċ ta' l-armi, munizzjon u materjal tal-gwerra; dawn il-miżuri ma għandhomx ifixklu l-kondizzjonijiet tal-kompetizzjoni fis-suq komuni dwar prodotti li ma jkunux intizi għall-iskopijiet speċifikament militari.
2. Il-Kunsill jista', waqt li jaġixxi unanimament fuq proposta mill-Kummissjoni, jagħmel tibdiliet għal-lista, li hu kien hejja fil-15 ta' April 1958, għal prodotti li għalihom japplikaw id-disposizzjonijiet tal-paragrafu 1(b).

Artikolu 297

L-Istati Membri għandhom jikkonsultaw lil xulxin bil-ghan li jieħdu flimkien il-miżuri meħtieġa biex jipprevjenu li l-funzjonament tas-suq komuni jiġi milqut minn miżuri li Stat Membru jista' jkollu jieħu fil-każ ta' disturb serju intern li jolqot l-ordni pubbliku, fil-każ ta' gwerra jew tensjoni internazzjonali serja li tikkostitwixxi theddida ta' gwerra, jew sabiex jeseġwixxi obbligi li jkun assumu bil-ghan li jzomm il-paċi u s-sigurtà internazzjonali.

Artikolu 298

Jekk il-miżuri meħuda fil-każijiet imsemmija fl-Artikoli 296 u 297 jirriżultaw f' distorsjoni tal-kondizzjonijiet tal-kompetizzjoni fis-suq komuni, il-Kummissjoni, li taġixxi flimkien ma' l-Istat interessat, għandha teżamina kif dawn il-miżuri jistgħu jiġu adattati għar-regoli stabbiliti minn dan it-Trattat.

3. B'deroga għall-proċedura prevista fl-Artikoli 226 u 227, il-Kummissjoni jew kull Stat Membru jistgħu jirrikorru direttament għall-Qorti tal-Ġustizzja jekk jikkunsidraw li Stat Membru iehor ikun qiegħed jabbuża mis-setgħat previsti fl-Artikoli 296 u 297. Il-Qorti tal-Ġustizzja għandha tisma' l-kawża in camera.

Artikolu 299 ⁽¹⁾

1. Dan it-Trattat għandu japplika għar-Renju tal-Belġju, ir-Repubblika Ċeka, ir-Renju tad-Danimarka, ir-Repubblika Federali tal-Ġermanja, ir-Repubblika ta' l-Estonja, ir-Repubblika Ellenika, ir-Renju ta' Spanja, ir-Repubblika Franciża, l-Irlanda, ir-Repubblika Taljana, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, il-Gran Dukat tal-Lussemburgu, ir-Repubblika ta' l-Ungerija, ir-Repubblika ta' Malta, ir-Renju ta' l-Olanda, ir-Repubblika ta' l-Awstrija, ir-Repubblika tal-Polonja, ir-Repubblika Portugiża, ir-Repubblika tas-Slovenja, ir-Repubblika Slovakka, ir-Repubblika tal-Finlandja, ir-Renju ta' l-Isvezja, ir-Renju Unit tal-Gran Brittanja u l-Irlanda ta' Fuq.

2. Id-disposizzjonijiet ta' dan it-Trattat għandhom japplikaw għad-dipartimenti extra-ewropej ta' Franza, l-Azores, il-Madejra u l-Gżejjer Kanarji.

B'dana kollu, billi jittiehed kont tas-sitwazzjoni strutturali soċjali u ekonomika tad-dipartimenti extra-ewropej ta' Franza, l-Azores, il-Madejra u l-Gżejjer Kanarji, li hija aktar ikkumplikata bid-distanza u l-insularità tagħhom, bid-daqs żgħir, bit-topografija u l-klima diffiċli, bid-dipendenza ekonomika fuq ftit prodotti, li l-permanenza u l-kumbinazzjoni tagħhom jirrestringu bi kbir l-iżvilupp tagħhom, il-Kunsill, li jaġixxi b'maġġoranza kwalifikata fuq proposta mill-Kummissjoni u wara li jikkonsulta l-Parlament Ewropew, għandu jadotta miżuri speċifiċi bl-iskop li, partikolarment, jistabbilixxu l-kondizzjonijiet ta' l-applikazzjoni ta' dan it-Trattat presenti għal dawk ir-Reġjuni, inklużi l-politiki komuni.

(¹) Artikolu emendat bl-Att ta' Adeżjoni 2003. Ara l-Appendiċi fl-aħħar ta' dan il-ktejjeb.

Il-Kunsill għandu, meta jadotta l-miżuri rilevanti msemmija fit-tieni subparagrafu, jiehu kont ta' oqsma bħalma huma l-politika doganali u tal-kummerċ, il-politika fiskali, iż-żoni liberi, il-politika dwar l-agrikoltura u s-sajd, il-kondizzjonijiet għall-fornitura ta' materja prima u oġġetti essenzjali għall-konsumatur, l-ghajnuniet ta' l-Istat u l-kondizzjonijiet għall-aċċess għall-fondi strutturali u għal programmi orizzontali tal-Komunita'.

Il-Kunsill għandu jadotta l-miżuri msemmija fit-tieni subparagrafu billi jiehu kont tal-karatteristiċi speċjali u r-restrizzjonijiet tar-reġjuni l' aktar il-bogħod mingħajr ma jnaqqas l-integrità u l-koerenza ta' l-ordni legali Komunitarju, inklużi s-suq intern u l-politika komuni.

3. L-arrangamenti speċjali għal assoċjazzjoni mnizzla f' Parti Erbgha ta' dan it-Trattat għandhom japplikaw għall-pajjiżi u t-territorji extra-ewropej imnizzla fl-Anness II ta' dan it-Trattat.

Dan it-trattat ma japplikax għal dawk il-pajjiżi u territorji extra-ewropej li jkollhom relazzjonijiet speċjali mar-Renju Unit tal-Gran Brittanja u l-Irlanda ta' Fuq li m' humiex inkulużi fil-lista msemmija hawn fuq.

4 Id-disposizzjonijiet ta' dan it-Trattat għandhom jghoddu għal territorji Ewropej li r-relazzjonijiet barranin tagħhom huma r-responsabbiltà ta' Stat Membru.

5. Id-disposizzjonijiet ta' dan it-Trattat ikunu japplikaw għal Gżejjer Åland skond id-disposizzjonijiet kif indikati fi Protokoll Nru 2 ta' l-Att li jikkonċerna l-kondizzjonijiet ta' l-adeżjoni tar-Repubblika ta' l-Awstrija, ir-Repubblika tal-Finlandja u r-Renju ta' l-Isvezja.

6. Minkejja l-paragrafi preċedenti:

- a) Dan it-Trattat ma japplikax għal Gżejjer Faeroe;
- b) Dan it-Trattat m'għandux japplika għall-Arei ta' Bażi Sovrani tar-Renju Unit f'Akrotiri u Dhekelia f'Ċipru għajr safejn hu meħtieġ biex tkun żgurata l-implimentazzjoni ta' l-arrangamenti imnizzla fil-Protokoll dwar l-Arei ta' Bażi Sovrani tar-Renju Unit tal-Gran Brittanja u l-Irlanda ta' Fuq f'Ċipru annessi ma' l-Att li jikkonċerna l-kondizzjonijiet ta' l-adeżjoni tar-Repubblika Ċeka, ir-Repubblika ta' l-Estonja, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, ir-Repubblika ta' l-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika Slovakka għall-Unjoni Ewropea u skond it-termini ta' dak il-Protokoll.
- c) Dan it-Trattat japplika għaċ-Channel Islands u l-Gżira ta' Man sal-limitu biss li hu meħtieġ biex tigi aċċertata l-implimentazzjoni ta' l-arrangamenti għal dawk il-gżejjer stipulati fit-Trattat li jikkonċerna l-adeżjoni ta' Stati Membri godda mal-Komunita' Ekonomika Ewropeja u mal-Komunita' Ewropeja ta' l-Energija Atomika iffirmit fit-22 ta' Jannar 1972.

Artikolu 300

1. Meta dan it-Trattat jipprovdi li jsir xi ftehim bejn il-Komunità u Stat wiehed jew iktar jew organizzazzjonijiet internazzjonali, il-Kummissjoni għandha tagħmel rakkomandazzjonijiet lill-Kunsill, li għandu jawtorizza lill-Kummissjoni biex tiftaħ in-negozjati mehtieġa. Il-Kummissjoni għandha tmexxi dawn in-negozjati b'konsultazzjoni ma' kumitati speċjali mahtura mill-Kunsill biex jgħinuha f'dan l-inkarigu u fi hdan l-istruttura ta' daww id-direttivi li l-Kunsill jista' johroġilha.

Fl-eżerċizzju tal-poteri mogħtija lilu b'dan il-paragrafu, il-Kunsill għandu jaġixxi b'magħġoranza kwalifikata, hlief fil-każijiet fejn l-ewwel subparagrafu tal-paragrafu 2 jipprovdi li l-Kunsill għandu jaġixxi unanimament.

2. Suġġett għall-poteri mogħtija lill-Kummissjoni f'dan il-qasam, il-firma, li tista' tkun akkompanjata minn deċiżjoni dwar l-applikazzjoni proviżorja qabel id-dhul fis-seħħ, u l-konkluzjoni tal-ftehim għandha tkun deċiża mill-Kunsill li jaġixxi fuq magħġoranza kwalifikata fuq proposta mill-Kummissjoni. Il-Kunsill għandu jaġixxi unanimament meta l-ftehim ikopri qasam li għalih l-unanimita tkun mehtieġa għall-adozzjoni ta' regoli nterni u għall-arrangamenti msemmija fl-Artikolu 310.

L-istess proċeduri jkunu applikabbli b'deroga mir-regoli tal-paragrafu 3, biex tiġi deċiża sospensjoni ta' l-applikazzjoni ta' xi ftehim kif ukoll biex jiġi stabbilit x' posizzjoni tittiehed f'isem il-Komunità f'korp li jinholoq minn xi ftehim meta dan il-korp ikollu jadotta deċiżjonijiet li jkollom effett ġuridiku, bl-eċċezzjoni ta' deċiżjonijiet li jikkompletaw jew li jimmodifikaw il-qafas istituzzjonali tal-ftehim.

Il-Parlament Ewropew għandu jiġi infurmat immedjatement u kompletament b'kull deċiżjoni skond dan il-paragrafu rigward l-applikazzjoni proviżorja jew is-suspensjoni ta' ftehim, jew il-formulazzjoni tal-pożizzjoni tal-Komunità f'korp stabbilit minn ftehim;

3. Il-Kunsill għandu jikkonkludi l-akkordju wara li jikkonsulta mal-Parlament Ewropew, hlief għal kull akkordju li jissemma' fl-Artikolu 133(3), inklużi każijiet fejn il-ftehim ikun ikopri qasam li għalih tinhtieġ il-proċedura msemmija fl-Artikolu 251 jew dik msemmija fl-Artikolu 252 għall-adozzjoni ta' regoli interni. Il-Parlament Ewropew għandu jagħti l-opinjoni tiegħu f'terminu ta' żmien li l-Kunsill jista' jiffissa skond l-urġenza tal-każ. Fin-nuqqas ta' opinjoni f'dak it-terminu ta' żmien, il-Kunsill jista' jaġixxi.

B'deroga mis-subparagrafu preċedenti, kull akkordju li jissemma' fl-Artikolu 310, kull akkordju iehor li jistabbilixxi struttura istituzzjonali speċifika billi jorganizza proċeduri ta' kooperazzjoni, akkordju b'implikazzjonijiet importanti għall-estimi tal-Komunità u kull akkordju li jwasslu għall-emenda ta' xi att adottat taht il-proċedura msemmija fl-Artikolu 251 għandhom jiġu konkluzi wara li jinkiseb il-kunsens tal-Parlament Ewropew.

F'sitwazzjoni urġenti, il-Kunsill u l-Parlament Ewropew jistgħu jaqblu fuq terminu ta' żmien biex jingħata l-kunsens.

4. Meta jkun qiegħed jikkonkludi akkordju, il-Kunsill jista', b'deroga minn dak li jingħad fil-paragrafu 2, jawtorizza lill-Kummissjoni biex tapprova modifiki f'isem il-Komunità meta l-l-akkordju ikun jipprovdi li jiġu adottati modifiki permezz ta' proċedura simplifikata jew minn korp stabbilit bl-akkordju; il-Kunsill jista' jissoġġetta dik l-awtorizzazzjoni għall-kondizzjonijiet speċifiċi.

5. Meta l-Kunsill ikun qed jikkonsidra li jagħmel akkordju li jirrikjedi li jsiru emendi għal dan it-Trattat, l-emendi jridu l-ewwel jiġu adottati skond il-proċedura prevista fl-Artikolu 48 tat-Trattat dwar l-Unjoni Ewropea.

6. Il-Parlament Ewropew, il-Kunsill, il-Kummissjoni jew Stat Membru jista' jikseb l-opinjoni tal-Qorti tal-Ġustizzja dwar jekk ftehim prospettat ikunx kompatibbli mad-disposizzjonijiet ta' dan it-Trattat. Meta l-opinjoni tal-Qorti tal-Ġustizzja tkun negattiva, il-ftehim jkun jista' jidhol fis-seħh biss fit-termini ta' l-Artikolu 48 tat-Trattat dwar l-Unjoni Ewropea.

7. Kull akkordju li jsir taħt il-kundizzjonijiet stipulati f'dan l-Artikolu għandu ikun jorbot lill-istituzzjonijiet tal-Komunità u lill-Istati Membri.

Artikolu 301

Meta jkun hemm, f'posizzjoni komuni jew azzjoni kongunta adottata skond il-provvedimenti tat-Trattat dwar l-Unjoni Ewropea li jirrigwardaw il-politika komuni barranija u ta' sigurtà, provvedimenti għal xi azzjoni mill-Komunità biex tinterrompi jew tnaqqas, parzjalment jew kompletament, ir-relazzjonijiet ekonomiċi ma' xi pajjiż terz wieħed jew iktar, il-Kunsill għandu jiehu l-miżuri urġenti neċessarji. Il-Kunsill għandu jaġixxi b'maġġoranza kkwalifikata fuq proposta mill-Kummissjoni.

Artikolu 302

Il-Kummissjoni għandha tkun responsabbli li tassigura l-kuntatti kollha utili ma' l-organi tan-Nazzjonijiet Uniti u l-aġenziji speċjalizzati tagħhom.

Hi għandha ukoll iżomm dawk ir-relazzjonijiet opportuni ma' l-organizzazzjonijiet internazzjonali kollha.

Artikolu 303

Il-Komunità għandha tistabbilixxi kull forma ta' kooperazzjoni xierqa mal-Kunsill ta' l-Ewropa.

Artikolu 304

Il-Komunità għandha tistabbilixxi kooperazzjoni mill-qrib ma' l-Organizzazzjoni għall-Kooperazzjoni Ekonomika u l-Iżvilupp, u d-dettalji relattivi għandhom jiġu iffissati bi qbil bejniethom.

Artikolu 305

1. Id-disposizzjonijiet ta' dan it-Trattat m'għandhomx jolqtu l-dawk tat-Trattat li stabbilixxa il-Komunità Ewropea tal-Faħam u l-Azzar, b'mod partikolari għal dak li għandu x'jaqsam mad-drittijiet u l-obbligi ta' l-Istati Membri, is-setgħat ta' l-istituzzjonijiet ta' dik il-Komunità, u r-regoli stipulati minn dak it-Trattat għall-funzjonament tas-suq komuni tal-faħam u ta' l-azzar.

2. Id-disposizzjonijiet ta' dan it-Trattat m'għandhomx jidderogaw għal dak li jiddisponi t-Trattat li bih ġiet stabbilita il-Komunità Ewropea dwar l-Energija Atomika.

Artikolu 306

Id-disposizzjonijiet ta' dan it-Trattat m'għandhomx ikunu inkompatibbli ma' l-eżistenza jew l-istabbiliment ta' l-unjonijiet reġjonali bejn il-Belġju u l-Lussemburgu, u bejn il-Belġju, il-Lussemburgu u l-Olanda, sa fejn l-għanijiet ta' dawn l-unjonijiet reġjonali ma jinkisbux bl-applikazzjoni ta' dan it-Trattat.

Artikolu 307

Id-drittijiet u l-obbligi li jirriżultaw minn ftehim konklużi qabel l-1 ta' Jannar 1958 jew, għal Stati li jingħaqdu, id-data ta' l-Adeżjoni, bejn Stat Membru wiehed jew iktar u Stat mhux membru wiehed jew iktar, m'għandhomx jintlaqtu mid-disposizzjonijiet ta' dan it-Trattat.

Sa fejn dawn il-ftehim ma' jkunux kompatibbli ma' dan it-Trattat, l-Istat Membru jew Stati Membri in kwistjoni għandhom jiehdu l-miżuri opportuni biex titnehħa l-inkompatibilità li tista' tinstab. Jekk ikun hemm bżonn, l-Istati Membri għandhom jgħinu lil xulxin biex jintlahaq dan il-għan, u fejn ikun opportun, għandhom jadottaw linja komuni.

Fl-implimentazzjoni tal-ftehim imsemmija fl-ewwel paragrafu, l-Istati Membri għandhom iqisu li l-vantaġġi mogħtija b'dan it-Trattat minn kull Stat Membru jagħmlu parti integrali mill-istabbiliment tal-Komunità u huma għalhekk marbuta inseparabbilment mal-kreazzjoni ta' l-istituzzjonijiet komuni, ma' l-għotja lilhom tas-setgħat tagħhom u l-konċessjoni ta' l-istess vantaġġi mill-Istati Membri l-oħra kollha.

Artikolu 308

Jekk ikun jidher mehtieg li l-Komunità tiehu azzjoni biex jintlahaq xi wiehed mill-ghanijiet tal-Komunità, fit-thaddim tas-suq komuni, u jekk dan it-Trattat ma jkunx ipprova ghal xi setgha t'azzjoni hekk mehtiega ghal dan il-ghan, il-Kunsill, b'vot unanimu fuq proposta mil-Kummissjoni, u wara konsultazzjoni mal-Parlament Ewropew, ghandu jiehu l-passi xierqa.

Artikolu 309

1. Meta tittiehed decizjoni li tissospendi d-dritt tal-vot tar-rappreżentant tal-gvern ta' Stat Membru skond l-Artikolu 7(3) tat-Trattat dwar l-Unjoni Ewropea, dawn id-drittijiet tal-vot ghandhom ikunu sospizi ukoll ghal dak li ghandu x'jaqsam ma' dan it-Trattat.

2. Barra minn dan, meta tigi konstatata l-eżistenza ta' ksur serju u persistenti minn xi Stat Membru tal-prinċipji msemija fl-Artikolu 6(1) tat-Trattat dwar l-Unjoni Ewropea skond l-Artikolu 7(2) ta' dak it-Trattat, il-Kunsill, li jaġixxi b'maġġoranza kkwalifikata, jista' jiddeciedi li jissospendi lil dak l-Istat Membru minn uhud mid-drittijiet li johorġu mill-applikazzjoni ta' dan it-Trattat. Meta jaghmel dan, il-Kunsill ghandu jaghti każ tal-konsegwenzi possibli ta' sospensjoni bhal dik ghad-drittijiet u obligazzjonijiet ta' persuni fiżiċi u ġuridiċi.

L-obligazzjonijiet ta' l-Istat Membru in kwestjoni skond dan it-Trattat ghandhom fi kwalunkwe każ jibqgħu jorbtu lil dak l-Istat.

3. Il-Kunsill, li jaġixxi b'maġġoranza kwalifikata, jista' sussegwetament jiddeciedi li jvarja jew jirrevoka l-miżuri mehudha skond il-paragrafu 2 b'risposta ghal tibdiliet fis-sitwazzjoni li wasslet biex dawn ikunu mposti.

4. Meta jiehu d-decizjonijiet imsemmija fil-paragrafi 2 u 3, il-Kunsill ghandu jaġixxi minghajr ma jiehu kont tal-voti tar-rappreżentant tal-gvern ta' l-Istat Membru in kwistjoni. B' deroga għall-Artikolu 205 (2) maġġoranza kwalifikata ghandha tkun definita fuq l-istess proporzjon ta' voti peżati tal-membri kkonċernati tal-Kunsill kif stabbilit fl-Artikolu 205 (2).

Dan il-paragrafu ghandu japplika wkoll fil-każ li d-drittijiet tal-vot ikunu sospizi skond il-paragrafu 1. F'każijiet bhal dawn, decizjoni li tkun tehtieg unanimità ghandha tittiehed minghajr il-vot tar-rappreżentant tal-gvern ta' l-Istat Membru in kwistjoni.

Artikolu 310

Il-Komunità tista' tikkonkludi ma' xi Stat wiehed jew iktar jew organizzazzjonijiet internazzjonali akkordji li jistabbilixxu assoċjazzjoni li ġġib magħha drittijiet u obbligi reċiproċi, azzjonijiet komuni u proċeduri speċjali.

Artikolu 311

Il-Protokolli annessi ma' dan it-Trattat bi ftehim bejn l-Istati Membri għandhom jiffurmaw parti integrali mill-istess Trattat.

Artikolu 312

Dan it-Trattat għandu jiġi konkluż għal żmien indeterminat.

DISPOSIZZJONIJIET FINALI*Artikolu 313*

Dan it-Trattat għandu jiġi ratifikat mill-Partijiet Kontraenti Għolja skond ir-regoli kostituzzjonali rispettivi tagħhom. L-istrumenti ta' ratifika għandhom jiġu depositati mal-Gvern tar-Repubblika ta' l-Italja.

Dan it-Trattat jidhol fis-seħh fl-ewwel jum tax-xahar li jiġi wara li jkun gie depożitat l-istrument ta' ratifika minn dak l-Istat firmatarju li jkun l-aħhar li jwettaq din il-formalità. Madankollu, jekk dan id-depożitu jsir inqas minn hmistax-il għurnata qabel il-bidu tax-xahar li jmiss, dan it-Trattat ma jidholx fis-seħh qabel l-ewwel jum tat-tieni xahar li jkun imiss wara d-data ta' dak id-depożitu.

Artikolu 314 ⁽¹⁾

Dan it-Trattat, magħmul f'kopja waħda, bil-Franċiż, bil-Ġermaniż, bl-Olandiż u bit-Taljan, l-erba testi meqjusa bħala awtentiċi ndaqs, għandu jitqiegħed fl-arkivji tal-Gvern tar-Repubblika ta' l-Italja, li għandu jibgħat kopja vera ċertifikata tiegħu lil kull wiehied mill-Gvernijiet ta' l-Istati firmatarji l-oħra.

Skond it-Trattati ta' l-Adeżjoni, il-verżjoni Ċeka, Daniża, Estonjana, Finlandiża, Griega, Ingliża, Irlandiża, Latvjana, Litwanjana, Maltija, Pollakka, Portugiża, Slovakka, Slovena, Spanjola, Svediża u Ungeriza ta' dan it-Trattat għandhom ukoll ikunu awtentiċi.

B'XIEHDA TA' DAN, il-Pjenipotenzjarji sottoskritti ffirmaw fi tmiem dan it-Trattat.

Magħmul Ruma fil-ħamsa u għoxrin jum ta' Marzu tas-sena elf disa' mija u sebgħa u ħamsin.

(lista tal-firmatarji mhux riprodotta)

⁽¹⁾ Ara l-Appendiċi fl-aħhar ta' dan il-ktejjeb.

ANNESSI

ANNEX I

LISTA

imsemmija fl-artikolu 32 ta' dan it-trattat

1 Numru fin-Nomenklatura ta' Brussel	2 Deskrizzjoni tal-Prodotti
Kapitolu 1	Annimali ħajjin
Kapitolu 2	Laham u interjuri tal-laham li jittieklu
Kapitolu 3	Hut, krustaċej u molluski
Kapitolu 4	Prodotti tal-halib, bajd ta' l-ghasafar; għasel naturali
Kapitolu 5	
05.04	Imsaren, bżieġaq u stonku ta' l-annimali (barra minn hut), shah jew bċeġċ minnhom
05.15	Prodotti ta' l-annimali li ma humiex speċifikati jew inklużi mkien iehor; annimali mejta tal-Kapitolu 1 jew tal-Kapitolu 3, mhux tajba għal konsum uman
Kapitolu 6	Siġar ħajjin u pjanti ohra, basal, għeruq u oħrajn simili; fjuri maqtuha u weraq ornamentali
Kapitolu 7	Haxix tajjeb għall-ikel u ċerti għeruq u tuberi
Kapitolu 8	Frott tajjeb għall-ikel, ġews (nuts); qxur tal-bettiegh jew frott taċ-ċitru
Kapitolu 9	Kafe, te u ħwawar, esklużi maté (intestatura Nru 09.03)
Kapitolu 10	Ċereali
Kapitolu 11	Prodotti ta' l-industrija tad-dhin; xghir; lamtijiet; gluten; inulin
Kapitolu 12	Żrieragh taż-żejt u frott oleaginuż; qmuh varji, żrieragh u frott; pjanti industrijali jew mediċinali, tiben u għalf ta' l-annimali
Kapitolu 13	
ex 13.03	Pektin
Kapitolu 15	
15.01	Sonża u xaham maħdum tal-majjali; xaham maħdum tat-tjur

1 Numru fin-Nomenklatura ta' Brussel	2 Deskrizzjoni tal-Prodotti
15.02	Xahmijiet mhux laċerati ta' annimali bovini, nagħaġ jew mogħoż; xaham tad-dam (inkluż "premier jus") prodott minn dawġ ix-xahmijiet
15.03	Sonża stearin, oleostearin u stearin tax-xaham tad-dam; żejt tas-sonża, żejt-oleo u żejt tax-xaham tad-dam, mhux emulsifat jew imhallat jew imhejji b'xi mod
15.04	Xahmijiet u żjut, minn hut u mammiferi marini, sew jekk raffinati u anki jekk le
15.07	Żjut statiči veġitali, fluwidi jew solidi, krudi, raffinati jew purifikati
15.12	Xahmijiet u żjut annimali jew veġitali, idroġenizzati, sew jekk raffinati u anki jekk le, imma mhux aktar imhejjija
15.13	Margġerina, imitazzjoni ta' xaham u preparati ohra ta' xahmijiet li jittiekle
15.17	Residwi li jirrizultaw mit-trattament ta' materjal xahmi jew annimali jew xama' tal-ħxejjex
Kapitolu 16	Preparati ta' laħam, hut, krustaċej jew molluski
Kapitolu 17	
17.01	Zokkor tal-pitravi u zokkor tal-kannamieli, solidu
17.02	Zokkrijiet ohrajn; xiroppi taz-zokkor, għasel artifiċjali (sew jekk imhallat ma għasel naturali u sew jekk le); karamella
17.03	Molassi (għasel iswed). Kemm jekk skulurat u anki jekk le
17.05	Zokkrijiet bit-togħma jew bil-kulur, xiroppi u molassi, imma ma jinkludux għasir tal-frott li jkun fihom zokkor miżjud fi kwalunkwe proporzjon
Kapitolu 18	
18.01	Żerriegħa tal-kokotina, shiħa jew miksura, nejja jew inkaljata
18.02	Qxur tal-kokotina, fosdoq, hliefa u skart

1 Numru fin-Nomenklatura ta' Brussel	2 Deskrizzjoni tal-Prodotti
Kapitolu 20	Preparati tal-ħxejjex, frott jew partijiet ohra ta' pjanti
Kapitolu 22	
22.04	Most ta' l-gheneb, fil-fermentazzjoni jew bil-fermentazzjoni mwaqqfa, barra milli biż-żieda ta' alkohol
22.05	Inbid minn gheneb frisk; most ta' l-gheneb bil-fermentazzjoni mwaqqfa biż-żieda ta' alkohol
22.07	Xorb iehor iffermentat (per eżempju cidru, perry u mead)
ex 22.08 ex 22.09	Alkohol etiliku jew spirti newtrali, denaturati jew le, ta' kull saħħa, derivati minn prodotti agrikoli elenkati fl-Anness I tat-Trattat, bl-esklużjoni ta' likuri u xorb spirituz iehor u preparati alkoholiċi komposti (maghrufa bhala "estratti konċentrati") għall-fabbrikazzjoni ta' xorb
22.10	Hall u sostituti għall-hall
Kapitolu 23	Residwi u skart minn industriji ta' l-ikel; għalf ippreparat għall-annimali
Kapitolu 24	
24.01	Tabakk mhux maħdum; skart tat-tabakk
Kapitolu 45	
45.01	Sufra naturali, mhux maħduma, mgħaffġa, ggranulata jew mithuna; skart tas-sufra
Kapitolu 54	
54.01	Kittien, naturali jew ipproċessat imma mhux bin-newl; stoppa tal-kittien u fdalijiet (inklużi ċraret miġbuda jew iggarnettjati)
Kapitolu 57	
57.01	Qanneb veru (<i>Cannabis sativa</i>), nej jew ipproċessat imma mhux bin-newl; stoppa u skart ta' qanneb vera (inklużi ċraret u ħbula miġbuda jew iggarnettjati)

*ANNEX II***PAJJI U TERRITORJI EXTRA-EWROPEJ****LI GHALIHOM TAPPLIKA D-DISPOSIZZJONI TAL-PARTI IV TAT-TRATTAT**

- Il-Groenlandja,
- Il-Kaledonja l-għdida u d-dipendenzi tagħha,
- Il-Polinezja Franċiża,
- It-Territorji Franċiżi tan-Nofs-in-Nhar u Antartiċi,
- Il-Gżejjer Wallis u Futuna,
- Mayotte,
- Saint Pierre u Miquelon,
- L-Aruba,
- L-Antilles Olandiżi:
 - Il-Bonaire,
 - Il-Curacao,
 - Is-Saba,
 - Sint-Eustasius,
 - Sint-Maarten,
- L-Anguilla,
- Il-Gżejjer Kajman,
- Il-Gżejjer Falkland,
- Il-Gżejjer ta' Ġjorgja ta' Nofs-in-Nhar u Sandwich ta' Nofs-in-Nhar,
- Il-Montserrat,
- Il-Pitcairn,
- Sant' Elena u d-Dipendenzi,
- It-Territorju Brittanniku ta' l-Antartika,
- It-Territorju Britanniku ta' l-Oċean Indjan,
- Il-Gżejjer Turks u Caicos,
- Il-Gżejjer Britanniċi Vergni,
- Il-Bermuda.

PROTOKOLLI

WERREJ**A. Protokoll anness mat-Trattat dwar l-Unjoni Ewropea**

- Il-Protokoll (n° 1) dwar l-Artikolu 17 tat-Trattat dwar l-Unjoni Ewropea (1997)

B. Protokoll li Annessi mat-Trattat dwar l-Unjoni Ewropea u t-Trattat li jistabbilixxi l-Komunità Ewropea

- Il-Protokoll (n° 2) li jintegra l-*acquis* ta' Schengen fil-qafas ta' l-Unjoni Ewropea (1997)
- Il-Protokoll (n° 3) dwar l-applikazzjoni ta' ċerti aspetti ta' l-Artikolu 14 tat-Trattat li jistabbilixxi l-Unjoni Ewropea għar-Renju Unit u għall-Irlanda (1997)
- Il-Protokoll (n° 4) dwar il-pożizzjoni tar-Renju Unit u l-Irlanda (1997)
- Il-Protokoll (n° 5) dwar il-pożizzjoni tad-Danimarka (1997)

C. Protokoll li Annessi mat-Trattat dwar l-Unjoni Ewropea, t-Trattat li jistabbilixxi l-Komunità Ewropea u t-Trattat li jistabbilixxi l-Komunita' Ewropea dwar l-Energija Atomika

- Protokoll (Nru 6) dwar l-Istatut tal-Qorti ta' Ġustizzja (2001)
- Protokoll (Nru 7) Anness mat-Trattat dwar l-Unjoni Ewropea u mat-Trattati li jistabbilixxu l-Komunità Ewropea (1992)
- Protokoll (Nru 8) dwar il-lokalità tas-sede ta' l-istituzzjonijiet u ta' ċerti korpi u dipartimenti tal-Komunitajiet Ewropej u l-Europol (1997)
- Protokoll (Nru 9) dwar ir-rwol ta' Parlamenti nazzjonali fl-Unjoni Ewropea (1997)
- Protokoll (Nru 10) dwar it-tkabbir ta' l-Unjoni Ewropea (2001)

D. Protokoll li Annessi mat-Trattat li jistabbilixxi l-Komunità Ewropea

- Protokoll (Nru 11) dwar l-Istatut tal-Bank Ewropew ta' l-Investment (1957)
- Protokoll (Nru 12) dwar l-Italja (1957)
- Protokoll (Nru 13) dwar merkanzija li toriġina u tiġi minn ċerti pajjiżi u li tgawdi trattament speċjali meta impurtata fi Stat Membru (1957)
- Protokoll (Nru 14) li jikkonċerna l-importazzjonijiet fil-Komunità Ekonomika Ewropea ta' prodotti petrolifiċi irfinati fl-Antilles ta' l-Olanda (1962)
- Protokoll (Nru 15) dwar arrangamenti speċjali għall-Groenlandja (1985)
- Protokoll (Nru 16) dwar l-akkwist tal-proprjetà fid-Danimarka (1992)

- Protokoll (Nru 17) dDwar l-Artikolu 141 tat-Trattat li jistabbilixxi il-Komunità Ewropea (1992)
- Protokoll (Nru 18) dwar l-Istatut tas-Sistema Ewropea ta' Banek Ċentrali u tal-Bank Ċentrali Ewropew (1992)
- Protokoll (Nru 19) dwar l-Istatut ta' l-Istitut Monetarju Ewropew (1992)
- Protokoll (Nru 20) dwar il-proċedura ta' żbilanċ eċċessiv (1992)
- Protokoll (Nru 21) fuq il-kriterji ta' konvergenza msemija fl-Artikolu 121 tat-Trattat li jistabbilixxi l-Komunità Ewropea (1992)
- Protokoll (Nru 22) dwar id-Danimarka (1992)
- Protokoll (Nru 23) fuq il-Portugall (1992)
- Protokoll (Nru 24) dwar it-transizzjoni għat-tielet stadju ta' l-Unjoni Ekonomika u Monetarja (1992)
- Protokoll (Nru 25) fuq ċerti disposizzjonijiet li jirrigwardaw ir-Renju Unit tal-Gran Brittanja u ta' l-Irlanda ta' Fuq (1992)
- Protokoll (Nru 26) dwar ċerti disposizzjonijiet li għandhom x'jaqsmu mad-Danimarka (1992)
- Protokoll (Nru 27) dwar Franza (1992)
- Protokoll (Nru 28) fuq il-koeżjoni ekonomika u soċjali (1992)
- Protokoll (Nru 29) dwar l-asil għal ċittadini ta' l-Istati Membri ta' l-Unjoni Ewropea (1997)
- Protokoll (Nru 30) dwar l-applikazzjoni tal-prinċipji ta' sussidjarjetà u proporzjonalità (1997)
- Protokoll (Nru 31) dwar ir-relazzjonijiet esterni ta' l-Istati Membri f'dak li għandu x'jaqsam mal-qsim tal-fruntieri esterni (1997)
- Protokoll (Nru 32) dwar is-sistema tax- xandir pubbliku fl-Istati Membri (1997)
- Protokoll (Nru 33) dwar il-protezzjoni u l-benessri ta' l-annimali
- Protokoll (Nru 34) dwar il-konsegwenzi finanzjarji ta' l-iskadenza tat-Trattat tal-KEFA u dwar il-fond tar-riċerka għall-faħam u l-azzar. (2001)
- Protokoll (Nru 35) dwar l-Artikolu 67 tat-Trattat li jstabilixxi l-Komunità Ewropea (2001)

E. **Protokoll anness mat-Trattat li jistabbilixxi l-Komunità Ewropea u t-Trattat li jistabbilixxi l-Komunità Ewropea dwar l-Enerġija Atomika**

- Protokoll (Nru 36) dwar il-privileġġi u l-immunitajiet tal-Komunitajiet Ewropej (1965)

A. PROTOKOLL ANNESS MAT-TRATTAT DWAR L-UNJONI EWROPEA

Il-Protokoll (n° 1)

dwar l-Artikolu 17 tat-Trattat dwar l-Unjoni Ewropea (1997)

IL-PARTIJET KONTRAENTI GHOLJA,

WAQT LI JIKKUNSIDRAW il-htieġa li jimplimentaw kompletament id-disposizzjonijiet ta' l-Artikolu 17, paragrafu 1, it-tieni subparagrafu, u paragrafu 3, tat-Trattat dwar l-Unjoni Ewropea;

WAQT LI JIKKUNSIDRAW li l-politika ta' l-Unjoni skond l-Artikolu 17 m'għandiex tippregudika il-karattru speċifiku tal-politika ta' sigurtà u ta' difiża ta' xi uħud mill-Istati Membri u għandha tirrispetta l-obbligi ta' uħud mill-Istati Membri, li jaraw id-difiża komuni tagħhom imwettqa fin-NATO, skond it-Trattat tan-Nord Atlantiku u li tkun kumpattibli mal-politika komuni għas-sigurtà u għad-difiża stabbilita f'dak il-qafas;

FTEHMU fuq id-disposizzjoni li ġejja, li hija annessa mat-Trattat dwar l-Unjoni Ewropea,

L-Unjoni Ewropea għandha thejji, flimkien ma' l-Unjoni Ewropea tal-Punent, arrangamenti għall-kooperazzjoni msahha bejniethom, fi żmien sena mid-dhul fis-seħh tat-Trattat ta' Amsterdam.

**B. PROTOKOLLI ANNESSI MAT-TRATTAT DWAR L-
UNJONI EWROPEA U T-TRATTAT LI JISTABBILIXXI
L-KOMUNITÀ EWROPEA**

Il-Protokoll (n° 2)

**li jintegra l-acquis ta' Schengen fil-qafas ta' l-Unjoni Ewropea
(1997)**

IL-PARTIJET KONTRAENTI GHOLJA,

WAQT LI JINNUTAW li l-ftehim dwar l-abolizzjoni gradwali ta' kontrolli fuq il-fruntieri komuni iffermati minn uhud mill-Istati Membri ta' l-Unjoni Ewropea f' Schengen fl-14 ta' Ġunju 1985 u fid-19 ta' Ġunju 1990, kif ukoll il-ftehim relatati u r-regoli adottati fuq il-bażi ta' dawn l-akkordji, għandhom il-mira li jsahhu l-integrazzjoni Ewropea u, partikolarment, jabilitaw lill-Unjoni Ewropea li tiżviluppa aktar malajr f'żona ta' libertà, sigurta' u ġustizzja,

WAQT LI JIXTIEQU jinkorporaw l-ftehim u r-regoli msemmija hawn fuq fil-qafas ta' l-Unjoni Ewropea,

FILWAQT LI JIKKONFERMAW li d-disposizzjonijiet ta' l-Acquis ta' Schengen huma applikabli biss jekk u sakemm dawn ikunu kompatibbli mal-ġi ta' l-Unjoni Ewropea u tal-Komunità,

WAQT LI JIEHDU KONT tal-pożizzjoni speċjali tad-Danimarka,

WAQT LI JIEHDU KONT tal-fatt li l-Irlanda u r-Renju Unit tal-Gran Brittanja u l-Irlanda ta' Fuq ma humiex partijiet mil-ftehim imsemmija hawn fuq u ma ffermawhomx; li għandu jkun hemm disposizzjoni, madanakollu, biex tippermetti lil dawk l-Istati Membri li jaċċettaw, kollha kemm huma jew in parti id-disposizzjonijiet ta' l-akkordji msemmija,

WAQT LI JIRRIKONOXXU li, bħala konsegwenza, huwa mehtieg li jsir użu mid-disposizzjonijiet tat-Trattat dwar l-Unjoni Ewropea u t-Trattat li jstabilixxi l-Komunità Ewropea li jirrigwardaw kooperazzjoni aktar mill-qrib bejn uhud mill-Istati Membri u li dawk id-disposizzjonijiet għandhom ikunu użati biss meta ma jkunx hemm triq oħra,

WAQT LI JIEHDU KONT tal-hteġa li jzommu relazzjoni speċjali mar-Repubblika ta' l-Islanda u mar-Renju tan-Norveġja, liema żewġ Stati kienu ikkonfermaw l-intenzjoni tagħhom li jkun marbuta bid-disposizzjoniet imsemmija hawn fuq, fuq il-bażi tal-ftehim iffermati fil-Lussemburgu fid-19 ta' Diċembru 1996,

WARA LI FTEHMU DWAR id-disposizzjonijiet li ġejjin, li għandhom ikunu annessi mat-Trattat dwar l-Unjoni Ewropea u t-Trattat li jstabilixxi l-Komunità Ewropea:

Artikolu 1

Ir-Renju tal-Belġju, ir-Renju tad-Danimarka, ir-Repubblika Federali tal-Ġermanja, ir-Repubblika Ellenika, ir-Renju ta' Spanja, ir-Repubblika Franciża, ir-Repubblika Taljana, il-Gran Dukat tal-Lussemburgu, ir-Renju ta' l-Olanda, ir-Repubblika ta' l-Awstrija, ir-Repubblika Portugiża, ir-Repubblika tal-Finlandja u r-Renju ta' l-Isvezja, firmatarji tal-ftehim ta' Schengen, huma awtorizzati li jstabilixxu kooperazzjoni aktar mill-qrib bejniethom fl-ambitu ta' dawk il-ftehim u disposizzjonijiet relattivi, kif inhuma elenkati fl-Anness ta' dan il-Protokoll, hawnhekk iżjed 'il quddiem imsemmi bhala l-*Acquis* ta' Schengen". Din il-kooperazzjoni għandha titwettaq fil-qafas istituzzjonali u legali ta' l-Unjoni Ewropea u f'dak li għandu x'jaqsam mad-disposizzjonijiet rilevanti tat-Trattat dwar l-Unjoni Ewropea u tat-Trattat li jstabilixxi l-Komunità Ewropea.

Artikolu 2

1. Mid-data tad-dhul fis-sehh tat-Trattat ta' Amsterdam, l-*Acquis* ta' Schengen, inklużi d-deċiżjonijiet tal-Kumitat Eżekuttiv li kien ġie mistabilixxi bil-ftehim ta' Schengen li kienu ġew adottati qabel din id-data, għandhom japplikaw immedjetament għat-tlettax-il Stat Membru li hemm referenza għalihom fl-Artikolu 1, minghajr preġudizzju għad-disposizzjonijiet tal-paragrafu 2 ta' dan l-Artikolu. Minn dik l-istess data, il-Kunsill għandu jissostitwixxi lilu nnifsu minflok l-imsemmi Kumitat Eżekuttiv.

Il-Kunsill, li jaġixxi bl-unanimità tal-Membri msemija fl-Artikolu 1, għandu jiehu l-miżuri kollha mehtieġa għall-implementazzjoni ta' dan il-paragrafu. Il-Kunsill, li jaġixxi unanimament, għandu jiddetermina, b'konformita' mad-disposizzjonijiet rilevanti tat-Trattati, il-bażi legali għal kull waħda minn dawn id-disposizzjonijiet jew deċiżjonijiet li jikkostitwixxu l-*Acquis* ta' Schengen.

F'dak li jirrigwarda dawk id-disposizzjonijiet u deċiżjonijiet u skond dik id-determinazzjoni, il-Qorti tal-Ġustizzja tal-Komunitajiet Ewropej għandha teżerċita il-funzjonijiet mogħtija lilha bid-disposizzjonijiet rilevanti applikabli tat-Trattati. Fi kwalunkwe każ, il-Qorti tal-Ġustizzja m'għandux ikollha kompetenza dwar il-miżuri jew deċiżjonijiet li jirrelataw maż-żamma ta' l-ordni u l-liġi u mal-harsien tas-sigurtà nterna.

Sakemm il-miżuri msemija hawn fuq ma jkunux ittiehdu u minghajr preġudizzju għall-Artikolu 5, paragrafu 2, id-disposizzjonijiet jew deċiżjonijiet li jikkonstitwixxu l-*Acquis* ta' Schengen għandhom jitqiesu bhala atti bbażati fuq it-Titolu VI tat-Trattat dwar l-Unjoni Ewropea.

2. Id-disposizzjonijiet tal-paragrafu 1 għandhom japplikaw għall-Istati Membri li jkunu iffirmaw il-protokoll ta' l-Adeżjoni għall-ftahim ta' Schengen, mid-dati deċiżi mill-Kunsill, li jaġixxi bl-unanimità tal-Membri msemija fl-Artikolu 1, sakemm il-kondizzjonijiet ta' l-Adeżjoni ta' xi uħud mill-Istati għall-Acquis ta' Schengen ma jkunux intlaħqu qabel id-data tad-dhul fis-seħh tat-Trattat ta' Amsterdam.

Artikolu 3

Wara d-determinazzjoni msemija fl-Artikolu 2, paragrafu 1, it-tieni subparagrafu, id-Danimarka tibqa' żżomm l-istess drittijiet u obbligi *vis-a-vis* l-firmatarji l-oħra tal-ftehim ta' Schengen, kif qabel l-imsemmija determinazzjoni f'dak li għandu x'jaqsam ma' daww il-partijiet ta' l-*acquis* ta' Schengen li jkun stabbilit li jkollhom bażi legali fit-Titolu IV tat-Trattat li jistabilixxi l-Komunità Ewropea.

F'dak li għandu x'jaqsam ma' daww il-partijiet ta' l-*Acquis* ta' Schengen li jkun stabbilit li għandhom il-bażi legali fit-Titolu VI tat-Trattat dwar l-Unjoni Ewropea, id-Danimarka għandu jibqa' jkollha l-istess drittijiet u obbligi bhall-firmatarji l-oħra tal-ftehim ta' Schengen.

Artikolu 4

L-Irlanda u r-Renju Unit tal-Gran Brittanja u l-Irlanda ta' Fuq, li ma humiex marbuta bl-*Acquis* Schengen, jistgħu fi kwalunkwe żmien jitolbu li jieħdu sehem f'parti jew fid-disposizzjonijiet kollha ta' dan l-*Acquis*.

Il-Kunsill għandu jiddeċiedi dwar it-talba bl-unanimità tal-membri tiegħu msemija fl-Artikolu 1 u tar-rappreżentant tal-Gvern ta' l-Istat konċernat.

Artikolu 5

1. Il-proposti u l-inizjattivi għall-iżvilupp ta' l-*Acquis* ta' Schengen għandhom ikunu soġġetti għad-disposizzjonijiet pertinenti tat-Trattati.

F'dan il-kuntest, jekk la l-Irlanda u lanqas ir-Renju Unit jew it-tnejn ma jkunu għarrfu bil-kitba lill-president tal-Kunsill fi żmien perjodu raġjonevoli li huma jkunu jixtiequ jieħdu sehem, l-awtorizzazzjoni msemija fl-Artikolu 11 tat-Trattat li jistabilixxi l-Komunità Ewropea jew l-Artikolu 40 tat-Trattat dwar l-Unjoni Ewropea għandhom jitqiesu li jkunu ġew mogħtija lill-Istati Membri msemija fl-Artikolu 1 u lill-Irlanda jew lir-Renju Unit meta xi wiehed minnhom ikun jixtieq jieħu sehem fl-oqsma ta' kooperazzjoni in kwistjoni.

2. Id-disposizzjonijiet pertinenti tat-Trattati msemija fl-ewwel subparagrafu tal-paragrafu 1 għandhom japplikaw anke jekk il-Kunsill ma jkunx adotta l-miżuri msemija fl-Artikolu 2, paragrafu 1, it-tieni subparagrafu.

Artikolu 6

Ir-Repubblika ta' l-Islanda u r-Renju tan-Norveġja għandhom ikunu assoċjati fl-implementazzjoni ta' l-*Acquis* ta' Schengen u l-iżvilupp ulterjuri tiegħu fuq il-bażi tal-Ftehim iffermat fil-Lussemburgu fid-19 ta' Diċembru 1996. Proċeduri xierqa għandhom ikunu mifthiema għal dak l-effett fi Ftehim li għandu jiġi finalizzat ma' dawk l-Istati mill-Kunsill, li jaġixxi b'unanimità tal-Membri msemija fl-Artikolu 1. Dawn il-ftehim għandhom jinkludu disposizzjonijiet dwar il-kontribuzzjoni ta' l-Islanda u n-Norveġja għal kull konsegwenza finanzjarja li tirriżulta mill-implementazzjoni ta' dan il-Protokoll.

Ftehim separat għandu jiġi konkluż ma' l-Islanda u n-Norveġja mill-Kunsill, li jaġixxi unanimament, biex jistabilixxi drittijiet u l-obbligi bejn l-Irlanda u r-Renju Unit tal-Gran Brittanja u l-Irlanda ta' fuq minn-naħa l-waħda, u l-Islanda u n-Norveġja mill-oħra, f'dawk l-oqsma ta' l-*Acquis* ta' Schengen li japplikaw għal dawn l-Istati.

Artikolu 7

Il-Kunsill għandu, waqt li jaġixxi b'maġġoranza kkwalifikata, jadotta l-arrangamenti dettaljati għall-integrazzjoni tas-Segretarjat ta' Schengen fis-Segretarjat Ġenerali tal-Kunsill.

Artikolu 8

Għall-iskopijiet tan-negozjati għall-adeżjoni ta' Stati Membri godda fl-Unjoni Ewropea, l-*Acquis* ta' Schengen u miżuri oħra meħudha mill-istituzzjonijiet f' dan l-ambitu tiegħu, għandhom jitqiesu bhala *acquis* li għandu jiġi aċċettat kollu kemm hu mill-Istati kollha kandidati għall-adeżjoni.

ANNEX

L-ACQUIS TA' SCHENGEN

1. Il-Ftehim, iffermat f'Schengen fl-14 ta' Ġunju 1985, bejn il-Gvernijiet ta' l-Istati ta' l-Unjoni Ekonomika tal-Benelux, ir-Repubblika Federali tal-Ġermanja u r-Repubblika Franċiża dwar l-abolizzjoni gradwali tal-kontrolli fuq il-fruntieri komuni tagħhom.
 2. Il-Konvenzjoni, iffermata f'Schengen fid-19 ta' Ġunju 1990, bejn ir-Renju tal-Belġju, ir-Repubblika Federali tal-Ġermanja, ir-Repubblika Franċiża, il-Gran Dukat tal-Lussemburgu u r-Renju ta' l-Olanda, li jimplementa il-Ftehim dwar l-abolizzjoni gradwali ta' kontrolli matul il-fruntieri komuni tagħhom, iffermat f'Schengen fl-14 ta' Ġunju 1985, bl-Atti Finali u d-dikjarazzjonijiet komuni relattivi.
 3. Il-Protokolli u l-Ftehim ta' Adeżjoni għall-Ftehim ta' l-1985 u l-Konvenzjoni ta' l-Implementazzjoni ta' l-1990 ma' l-Italja (iffermata f'Pariġi fis-27 ta' Novembru 1990), Spanja u l-Portugall (iffermati f'Bonn fil-25 ta' Ġunju 1991), il-Greċja (iffermat f'Madrid fis-6 ta' Novembru 1992), l-Awstrija (iffermat fi Brussel fit-28 ta' April 1995) u d-Danimarka, l-Finlandja u l-Isvezja (iffermati fil-Lussemburgu fid-19 ta' Diċembru 1996), bl-Atti Finali u d-dikjarazzjonijiet relattivi.
 4. Id-Deciżjonijiet u d-dikjarazzjonijiet adottati mill-Kumitat Eżekuttiv stabbilit bil-Konvenzjoni ta' l-Implementazzjoni ta' l-1990, kif ukoll l-atti adottati għall-implementazzjoni tal-Konvenzjoni mill-organi li fuqhom il-Kumitat Eżekuttiv għadda poteri biex jittiehdu d-deċiżjonijiet.
-

Il-Protokoll (n° 3)

**dwar l-applikazzjoni ta' ċerti aspetti ta' l-Artikolu 14 tat-Trattat
li jistabbilixxi l-Unjoni Ewropea għar-Renju Unit u għall-Irlanda
(1997)**

IL-PARTIJET KONTRAENTI GHOLJA,

WAQT LI JIXTIEQU li jsolvu ċerti kwistjonijiet li jirrelataw mar-Renju Unit u l-Irlanda,

WAQT LI JIKKUNSIDRAW l-eżistenza għal hafna snin ta' l-arrangements speċjali għall-ivjaġġar bejn ir-Renju Unit u l-Irlanda,

FTIEHMU DWAR id-disposizzjonijiet li ġejjin, li għandhom ikunu annessi mat-Trattat li jstabilixxi l-Komunità Ewropea u t-Trattat dwar l-Unjoni Ewropea:

Artikolu 1

Ir-Renju Unit għandu jkun intitolat, independentament mill-Artikolu 14 tat-Trattat li jstabilixxi l-Komunità Ewropea, u kull disposizzjonijiet oħra ta' dak it-Trattat jew tat-Trattat dwar l-Unjoni Ewropea, kull miżura addottata skond dawk it-Trattati, jew kull ftehim internazzjonali konkluż mill-Komunità jew mill-Komunità u l-Istati Membri tagħha ma' wiehed jew aktar Stati terzi, li jeżerċita fuq il-fruntieri tiegħu ma' Stati Membri oħra dawk il-kontrolli fuq persuni li jkunu jfittxu li jidhlu fir-Renju Unit bħalma huwa jikkonsidra li jkunu meħtieġa għal dan il-ghan:

- (a) li jivverifika id-dritt għad-dhul fir-Renju Unit ta' ċittadini ta' Stati li huma Partijiet Kontraenti tal-Ftehim dwar iż-Zona Ekonomika Ewropea u tad-dipendenti tagħhom li jeżerċitaw id-drittijiet mogħtija lilhom bil-Liġijiet tal-Komunità, kif ukoll ta' ċittadini ta' Stati oħra li lilhom ingħataw drittijiet bħal dawn bi ftehim li bih huwa marbut ir-Renju Unit, u
- (b) li jiddetermina jekk jagħtix jew le lil persuni oħra il-permess li jidhlu fir-Renju Unit.

Xejn fl-Artikolu 14 tat-Trattat li jstabilixxi l-Komunità Ewropea jew f' xi disposizzjoni oħra ta' dak it-Trattat jew tat-Trattat dwar l-Unjoni Ewropea jew f' xi miżura adottata permezz tagħhom m'għandu jippreġudika id-dritt tar-Renju Unit li jadotta jew jeżerċita dawn il-kontrolli. Referenzi għar-Renju Unit f'dan l-Artikolu għandhom jinkludu territorji li r-Renju Unit huwa responsabbli għar-relazzjonijiet esterni tagħhom.

Artikolu 2

Ir-Renju Unit u l-Irlanda jistgħu jibqgħu jagħmlu arrangamenti bejniethom rigward il-moviment ta' persuni bejn it-territorji tagħhom ("Iż-Żona Komuni għall-Ivjaġġar"), waqt li jirrispettaw bi shieħ id-drittijiet tal-persuni msemmija fl-Artikolu 1, l-ewwel paragrafu, il-punt (a) ta' dan il-Protokoll. Għalhekk, sakemm huma jżommu dawn l-arrangamenti, id-disposizzjonijiet ta' l-Artikolu 1 ta' dan il-Protokoll għandhom japplikaw għall-Irlanda skond l-istess termini u kondizzjonijiet bħal dawk għar-Renju Unit. Xejn fl-Artikolu 14 tat-Trattat li jstabilixxi l-Komunità Ewropea, fl-ebda disposizzjoni oħra ta' dak it-Trattat jew tat-Trattat dwar l-Unjoni Ewropea jew f'xi miżura adottata permezz tagħhom, m'għandu jaffetwa dawn l-arrangamenti.

Artikolu 3

L-Istati Membri l-oħra għandhom ikunu intitolati jeżerċitaw fuq il-fruntieri tagħhom jew f'xi post iehor tad-dhul fir-territorju tagħhom dawk il-kontrolli fuq persuni li jkunu jfittxu li jidhlu fit-territorju tagħhom mir-Renju Unit jew minn xi territorji li r-relazzjonijiet barranin tagħhom ikunu taht ir-reponsabbiltà tiegħu għall-istess għanijiet kif jinsabu fl-Artikolu 1 ta' dan il-Protokoll, jew mill-Irlanda sakemm id-disposizzjonijiet ta' l-Artikolu 1 ta' dan il-Protokoll japplikaw għall-Irlanda.

Xejn fl-Artikolu 14 tat-Trattat li jstabilixxi l-Komunità Ewropea jew f' xi disposizzjoni oħra ta' dak it-Trattat jew tat-Trattat dwar l-Unjoni Ewropea jew f' xi miżura adottata permezz tagħhom m'għanda tippregudika d-dritt ta' l-Istati Membri l-oħra li jadottaw jew jeżerċitaw kontrolli bħal dawn.

Il-Protokoll (n° 4) dwar il-pożizzjoni tar-Renju Unit u l-Irlanda (1997)

IL-PARTIJIET KONTRAENTI GHOLJA,

WAQT LI JIXTIEQU li jsolvu ċerti kwistjonijiet dwar ir-Renju Unit u l-Irlanda,

WARA LI KKONSIDRAW il-Protokoll dwar l-applikazzjoni ta' ċerti aspetti ta' l-Artikolu 14 tat-Trattat li jistabilixxi l-Komunità Ewropea għar-Renju Unit u għall-Irlanda,

FTIEHMU DWAR id-disposizzjonijiet li ġejjin li għandhom ikunu annessi mat-Trattat li jstabbilixxi l-Komunità Ewropea u t-Trattat dwar l-Unjoni Ewropea:

Artikolu 1

Sogġett għall-Artikolu 3, ir-Renju Unit u l-Irlanda m'għandhomx jiehdu parti fl-adozzjoni mill-Kunsill tal-miżuri proposti skond it-Titolu IV tat-Trattat li jstabilixxi l-Komunità Ewropea. B' deroga mill-Artikolu 205, paragrafu 2, tat-Trattat li jstabilixxi l-Komunità Ewropea, maġġoranza kkwalifikata għandha tiġi definita bħala l-istess proporzjon ta' voti peżati tal-membri kkonċernati tal-Kunsill kif stabbilit fl-Artikolu 205, paragrafu 2. L-unanimità tal-membri tal-Kunsill, bl-eċċezzjoni tar-rappreżentanti tal-gvernijiet tar-Renju Unit u l-Irlanda, għandhom ikunu mehtieġa għal deċiżjonijiet tal-Kunsill li jkunu jehtieġu li jiġu adottati unanimament.

Artikolu 2

B'konsegwanza ta' l-Artikolu 1 u sogġett għall-Artikoli 3, 4 u 6, l-ebda wahda mid-disposizzjonijiet tat-Titolu IV tat-Trattat li jstabilixxi l-Komunità Ewropea, l-ebda miżura adottata skond dak it-Titolu, l-ebda disposizzjoni ta' ftehim internazzjonali konklużi mill-Komunità skond dak it-Titolu, u l-ebda deċiżjoni tal-Qorti tal-Ġustizzja li tinterpreta xi disposizzjoni jew miżura bħal dawn m'għandhom ikunu jorbtu lir-Renju Unit u lill-Irlanda jew japplikaw għalihom; u l-ebda wahda minn dawn id-disposizzjonijiet, miżuri jew deċiżjonijiet m'għandha b'xi mod taffetwa l-kompetenza, id-drittijiet u l-obbligi ta' dawk l-Istati; u l-ebda wahda minn dawk id-disposizzjonijiet, miżuri jew deċiżjonijiet m'għandha b' xi mod taffetwa l-acquis communautaire u lanqas tiffirma parti mil-liġijiet tal-Komunità kif dawn japplikaw għar-Renju Unit jew l-Irlanda.

Artikolu 3

1. Ir-Renju Unit jew l-Irlanda jistghu jinnotifikaw lill-President tal-Kunsill bil-miktub, fi żmien tlett xhur wara li proposta jew inizjattiva tkun giet ippreżentata lill-Kunsill skond it-Titolu IV tat-Trattat li jstabilixxi l-Komunità Ewropea, li huma jkunu jixtiequ li jiehdu parti fl-adozzjoni u l-applikazzjoni ta' xi uħud minn dawk il-miżuri proposti, meta allura dak l-Istat ikun intitolat li

jagħmel hekk. B' deroga mill-Artikolu 205, paragrafu 2, tat-Trattat li jstabilixxi l-Komunità Ewropea, maġġoranza kkwalifikata għandha tkun definita bħala l-istess proporzjon tal-voti peżati tal-membri kkonċernati tal-Kunsill kif stabbilit fl-Artikolu 205, paragrafu 2.

L-unanimità tal-membri tal-Kunsill, bl-eċċezzjoni ta' xi membru li ma jkunx wassal dik in-notifika, tkun meħtieġa għal deċiżjonijiet tal-Kunsill li għandu jaddotta b' unanimità. Miżura adottata skond dan il-paragrafu torbot lill-Istati Membri kollha li jkunu hađu parti fl-adozzjoni tagħha.

2. Jekk wara perijodu ta' żmien raġonevoli xi miżura msemija fil-paragrafu 1 ma tkunx tista' tiġi adottata bil-parteciċipazzjoni tar-Renju Unit jew ta' l-Irlanda, il-Kunsill jista' jadotta dawk il-miżuri skond l-Artikolu 1 mingħajr il-parteciċipazzjoni tar-Renju Unit jew ta' l-Irlanda. F'dak il-każ japplika l-Artikolu 2.

Artikolu 4

Ir-Renju Unit jew l-Irlanda jistgħu f'kull żmien wara l-adozzjoni ta' xi miżura mill-Kunsill skond it-Titolu IV tat-Trattat li jstabilixxi l-Komunità Ewropea jinnotifikaw lill-Kunsill u lill-Kummissjoni l-intenzjoni tagħhom li jaċċettaw dik il-miżura. F'dak il-każ, il-proċedura prevista fl-Artikolu 11, paragrafu 3, tat-Trattat li jstabilixxi l-Komunità Ewropea tapplika *mutatis mutandis*.

Artikolu 5

Stat Membru li ma jkunx marbut b'xi miżura adottata skond it-Titolu IV tat-Trattat li jstabilixxi l-Komunità Ewropea ma jkunx tenut li jerfa' xi konsegwenzi finanzjarji ta' dawk il-miżuri barra mill-ispejjeż amministrattivi meħtieġa għall-istituzzjonijiet.

Artikolu 6

Meta, fil-każijiet imsemmija f'dan il-Protokoll, ir-Renju Unit jew l-Irlanda ikunu marbuta b'xi miżura adottata mill-Kunsill skond it-Titolu IV tat-Trattat li jstabilixxi l-Komunità Ewropea, id-disposizzjonijiet pertinenti ta' dak it-Trattat, inkluż l-Artikolu 68, għandhom japplikaw għal dak l-Istat f'dak li jirrigwarda dik il-miżura.

Artikolu 7

L-Artikoli 3 u 4 għandhom ikunu mingħajr preġudizzju għall-Protokoll li jintegra l-Acquis Schengen fil-qafas ta' l-Unjoni Ewropea.

Artikolu 8

L-Irlanda tista' tinnotifika bil-mitkub lill-President tal-Kunsill li hi ma tkunx aktar tixtieq li tkun marbuta bil-kondizzjonijiet ta' dan il-Protokoll. F'dak il-każ, id-disposizzjonijiet normali tat-trattat għandhom japplikaw għall-Irlanda.

Il-Protokoll (n° 5) dwar il-pożizzjoni tad-Danimarka (1997)

IL-PARTIJET KONTRAENTI GHOLJA,

WAQT LI JFAKKRU id-Deciżjoni tal-Kapijiet ta' Stat jew tal-Gvern, li ltaqghu fil-Kunsill Ewropew f'Edinburgu fit-12 ta' Diċembru 1992, rigward ċerti problemi mqajma mid-Danimarka dwar it-Trattat dwar l-Unjoni Ewropea,

WAQT LI NNOTTAW il-pożizzjoni tad-Danimarka f'dak li jirrigwarda iċ-Ċittadinanza, l-Unjoni Ekonomika u Monetarja, il-Politika tad-Difiża u l-Ġustizzja u l-Affarijiet Interni kif stabbiliti fid-Deciżjoni ta' Edinburgu,

WAQT LI JIKKONSIDRAW l-Artikolu 3 tal-Protokoll li jintegra l-Acquis ta' Schengen fil-qafas ta' l-Unjoni Ewropea,

FTIEHMU DWAR id-disposizzjonijiet li ġejjin, li għandhom ikunu annessi mat-Trattat li jstabilixxi l-Komunità Ewropea u mat-Trattat dwar l-Unjoni Ewropea,

PARTI I

Artikolu 1

Id-Danimarka ma tiehux parti fl-adozzjoni mill-Kunsill tal-miżuri proposti skond it-Titolu IV tat-Trattat li jstabilixxi l-Komunità Ewropea. B' deroga mill-Artikolu 205, paragrafu 2, tat-Trattat li jstabilixxi l-Komunità Ewropea, maġġoranza kkwalifikata għandha tkun definita bħala l-istess proporzjon ta' voti peżati tal-membri kkonċernati tal-Kunsill kif stabbilit fl-Artikolu 205, paragrafu 2. L-unanimità tal-membri tal-Kunsill, bl-eċċezzjoni tar-rappreżentant tal-gvern tad-Danimarka, tkun mehtieġa għal deciżjonijiet tal-Kunsill li għandhom jiġu adottati unanimament.

Artikolu 2

Ebda disposizzjoni tat-Titolu IV tat-Trattat li jstabilixxi l-Komunità Ewropea, l-ebda miżura adottata skond dak it-Titolu, l-ebda disposizzjoni ta' ftehim internazzjonali konkluz mill-Komunità skond dak it-Titolu, u l-ebda deciżjoni tal-Qorti tal-Ġustizzja dwar l-interpretazzjoni ta' xi whud minn dawn id-disposizzjonijiet jew miżuri m' għandhom jorbtu lid-Danimarka jew ikunu applikabbli għaliha; u l-ebda wahda minn dawn id-disposizzjonijiet, miżuri jew deciżjonijiet m'għandha b'xi mod tippregudika l-kompetenzi, id-drittijiet u l-obbligi tad-Danimarka; u l-ebda wahda minn dawk id-disposizzjonijiet, miżuri jew deciżjonijiet m'għandha b' xi mod taffettwa l-acquis communautaire u lanqas ma tiffirma parti mil-liġijiet tal-Komunità kif dawn japplikaw għad-Danimarka.

Artikolu 3

Id-Danimarka m'ghanda terfa' l-ebda konsegwenza finanzjarja tal-mizuri msemija fl-Artikolu 1, barra l-ispejjeż amministrattivi konnessi ma' l-istituzzjonijiet.

Artikolu 4

L-Artikoli 1, 2 u 3 m'ghandhomx japplikaw ghal mizuri li jiddeterminaw il-pajjizi terzi li ċ-ċittadini tagħhom għandu jkollhom visa meta jaqsmu l-fruntieri esterni ta' l-Istati Membri, jew mizuri li għandhom x'jaqsmu ma' format uniformi għall-visi.

Artikolu 5

1. Id-Danimarka għandha tiddeċiedi f' perjodu ta' 6 xhur wara li l-Kunsill ikun iddeċieda fuq proposta jew inizzjattiva li jiżviluppa fuq l-Acquis ta' Schengen skond id-disposizzjonijiet tat-Titolu IV tat-Trattat li jistabilixxi l-Komunità Ewropea, jekk timplimentax din id-deċiżjoni fil-liġi nazzjonali tagħha. Jekk tiddeċiedi li tagħmel hekk, din id-deċiżjoni tohloq obbligu skond il-liġi internazzjonali bejn id-Danimarka u l-Istati Membri l-oħra msemija fl-Artikolu 1 tal-Protokoll li jintegra l-Acquis ta' Schengen fil-qafas ta' l-Unjoni Ewropea kif ukoll l-Irlanda jew r-Renju Unit jekk daww l-Istati jiehdu sehem fl-oqsma ta' kooperazzjoni in kwistjoni.

2. Jekk id-Danimarka tiddeċiedi li ma timplimentax xi deċiżjoni tal-Kunsill kif imsemmi fil-paragrafu 1, l-Istati Membri msemija f'Artikolu 1 tal-Protokoll li jintegra l-Acquis ta' Schengen fil-qafas ta' l-Unjoni Ewropea għandhom jikkunsidraw l-mizuri xierqa li għandhom jittiehdu.

PARTI II

Artikolu 6

Għal dak li jirrigwarda l-mizuri adottati mill-Kunsill fil-qasam ta' l-Artikoli 13, paragrafu 1, u l-Artikolu 17 tat-Trattat dwar l-Unjoni Ewropea, id-Danimarka ma tipparteċipax fl-elaborazzjoni u fl-implementazzjoni ta' deċiżjonijiet u azzjonijiet ta' l-Unjoni li jkollhom implikazzjonijiet ta' difiża, imma ma timpedix l-iżvilupp ta' kooperazzjoni aktar mill-qrib bejn l-Istati Membri f'dan il-qasam. Għalhekk id-Danimarka m'għandhiex tipparteċipa fl-adozzjoni tagħhom. Id-Danimarka m'għandhiex tkun obbligata tikkontribwixxi għall-finanzjament ta' l-ispjiza operattiva li toriġina minn daww il-mizuri.

PARTI III

Artikolu 7

Id-Danimarka fi kwalunkwe żmien tista', skond il-htigiet kostituzzjonali tagħha, tinforma lill-Istati Membri l-oħra li hi ma tkunx tixtieq aktar tagħmel użu minn dan il-Protokoll kollu jew parti minnu. F'dak il-każ, id-Danimarka għandha tapplika għal kollox il-mizuri kollha rilevanti li f'dak iż-żmien ikunu fis-seħh fil-qafas ta' l-Unjoni Ewropea.

C. PROTOKOLLI ANNESSI MAT-TRATTAT DWAR L-
UNJONI EWROPEA, T-TRATTAT LI JISTABILIXXI L-
KOMUNITÀ EWROPEA U T-TRATTAT LI
JISTABILIXXI L-KOMUNITA' EWROPEA DWAR L-
ENERĠIJA ATOMIKA

Protokoll (Nru 6)

dwar l-Istatut tal-Qorti tal-Ġustizzja (2001)

IL-PARTIJET KONTRAENTI GHOLJA,

BILLI JRIDU li jistabilixxu l-Istatut tal-Qorti tal-Ġustizzja kif previst fl-Artikolu 245 tat-Trattat li jistabilixxi l-Komunità Ewropea u fl-Artikolu 160 tat-Trattat li jistabilixxi l-Komunità Ewropea dwar l-Enerġija Atomika.,

QABLU dwar id-disposizzjonijiet li ġejjin, li huma annessi mat-Trattat dwar l-Unjoni Ewropea, mat-Trattat li jistabilixxi l-Komunità Ewropea u mat-Trattat li jistabilixxi l-Komunità Ewropea dwar l-Enerġija Atomika:

Artikolu 1

Il-Qorti tal-Ġustizzja hija kostitwita u teżercita l-funzjoni tagħha skond id-disposizzjonijiet tat-Trattat dwar l-Unjoni Ewropea (Trattat ta' l-UE), tat-Trattat li jistabilixxi l-Komunità Ewropea (Trattat tal-KE), tat-Trattat li jistabilixxi l-Komunità Ewropea dwar l-Enerġija Atomika. (Trattat tal-KEEA) u ta' dan l-Istatut.

TITOLU I

L-IMHALLFIN U L-AVUKATI ĠENERALI

Artikolu 2

Qabel ma jassumi l-kariga kull Imhalled għandu, f'seduta pubblika, jaħlef li jwettaq id-dmirijiet tiegħu b'imparzjalità u skond il-kuxjenza u li jhares is-segretezza tad-deliberazzjonijiet tal-Qorti.

Artikolu 3

L-Imħallfin igawdu l-immunità minn proċedimenti legali kontri hom. Wara li jkunu spiċċaw mill-kariga, jibqgħu igawdu l-immunità rigward l-atti li jkunu wettqu fil-kariga uffiċjali tagħhom, inklużi l-kliem u l-kitba tagħhom.

Il-Qorti, f'seduta plenarja, tista' tneħhi din l-immunità.

Meta l-immunità tkun tneħhiet u jittiehdu proċeduri kriminali kontra Mhallel, dan ikun jista' jiġi proċessat biss minn qorti kompetenti biex tiġġudika l-membri ta' l-oghla ġudikatura nazzjonali, f'xi wiehed mill-Istati Membri.

L-Artikoli 12 sa 15 u l-Artikolu 18 tal-protokoll dwar il-privileġġi u l-immunitajiet tal-Komunitajiet Ewropej jghoddu għall-Imħallfin, għall-Avukati Ġenerali, għar-Registratur u għall-Assistenti Relaturi tal-Qorti, mingħajr preġudizzju għad-disposizzjonijiet li għandhom x'jaqsmu ma' l-immunità ta' l-Imħallfin minn proċedimenti legali, li huma msemmija fil-paragrafi ta' qabel.

Artikolu 4

L-Imħallfin ma' jistgħu ikollhom ebda kariga politika jew amministrattiva.

Ma jistgħu jeżerċitaw ebda attività professjonali, bi hlas jew mingħajr, hlief bl-eżenzjoni eċċezzjonali mogħtija mill-Kunsill.

Meta jassumu d-doveri tagħhom, dawn għandhom jintrabtu solennement li kemm matul il-perjodu tal-kariga tagħhom, kif ukoll wara li din tkun intemmet, jirrispettaw l-obbligi marbuta magħha, b'mod partikolari d-doveri ta' l-onestà u d-diskrezzjoni fir-rigward ta' l-aċċettazzjoni, wara li jkunu temmew il-kariga, ta' ċerti ħatriet jew benefiċċji.

F'każ ta' dubju tiddeċiedi l-Qorti.

Artikolu 5

Apparti s-sostituzzjoni normali, jew il-mewt, id-dmirijiet ta' Mhallel jintemmu meta dan jirriżenja.

Meta Mhallel jirriżenja, l-ittra tar-riżenja għandha tiġi indirizzata lill-President tal-Qorti biex tintbagħat lill-President tal-Kunsill. Din in-notifika iġġib post battal fis-sedja.

Hlief fejn ikun jghodd l-Artikolu 6, Imħallf ikompli fil-kariga sakemm is-suċċessur tiegħu jassumi d-doveri tiegħu.

Artikolu 6

L-Imħallfin jistgħu jiġu mnehhija mill-kariga tagħhom jew miċhuda mid-dritt tagħhom għal pensjoni jew minn vantaġġi oħra minflokha, f'każ biss li, fuq għudizzju unanimu ta' l-Imħallfin u ta' l-Avukati Ġenerali tal-Qorti, ma jkunux iktar fil-pussess tar-rekwiziti meħtieġa jew ma jissodisfawx iktar l-obbligi tal-kariga tagħhom. L-Imħallef interessat ma jiehux parti f'deliberazzjoni bħal din.

Ir-Registratur tal-Qorti għandu jikkomunika din id-deċiżjoni tal-Qorti lill-President tal-Parlament Ewropew u lill-President tal-Kummissjoni u għandu jgħarraf ukoll lill-President tal-Kunsill.

F'każ ta' deċiżjoni li jitneħħa Mħallef mill-kariga, in-notifika għib post battal fis-sedja.

Artikolu 7

L-Imħallfin li l-funzjoni tagħhom tintemm qabel l-iskadenza tal-mandat tagħhom jiġu sostitwiti għall-bqija taż-żmien tal-mandat.

Artikolu 8

Id-disposizzjonijiet ta' l-Artikoli 2 sa 7 jghoddu għall-Avukati Ġenerali.

TITOLU II

ORGANIZZAZZJONI

Artikolu 9 ⁽¹⁾

Meta, kull tliet snin, ikun hemm tibdil parzjali ta' l-Imħallfin, għandhom ikunu mibdula alternattivament tleTTax u tnax-il Imħallef

Is-sostituzzjoni parzjali ta' l-Avukati Ġenerali, li jsehħ kull tliet snin, imiss erba' Avukati Ġenerali kull darba.

Artikolu 10

Ir-Registratur jiehu għurament quddiem il-Qorti li jaqdi dmirijietu b'imparzjalità shiha u skond il-kuxjenza u li jghares is-segretezza tad-deliberazzjonijiet.

Artikolu 11

Il-Qorti għandha taħseb minn qabel għas-sostituzzjoni tar-Registratur f'każ ta' l-impediment ta' dan.

⁽¹⁾ Artikolu emendat bl-Att t'Adezzjoni tas-sena 2003. Ara l-appendiċi fl-ahhar ta' dan il-ktejjeb.

Artikolu 12

Uffiċjali u impjegati ohra għandhom jiġu addetti mal-Qorti biex din tkun tista' tiffunzjona. Huma taħt ir-responsabbiltà tar-Reġistratur taħt l-awtorità tal-President.

Artikolu 13

Fuq proposta tal-Qorti, il-Kunsill jista', b'mod unanimu, jipprovdi biex jahtar Assistenti Relaturi u jistabilixxi r-regoli dwar is-servizz tagħhom. L-Assistenti Relaturi jistgħu jiġu msejja, skond il-kondizzjonijiet stipulati fir-Regoli tal-Proċedura, biex jipparteċipaw fl-istruzzjoni tal-kawzi miġjuba quddiem il-Qorti u biex jikkoperaw ma' l-Imħallef Relatur.

L-Assistenti Relaturi, li għandhom jintgħażlu minn persuni li ma jkun hemm l-ebda dubju mill-indipendenza tagħhom u li jipposedu l-kwalifiki legali meħtieġa, jiġu mahtura mill-Kunsill. Huma jahilfu quddiem il-Qorti li jwettqu d-dmirijiet tagħhom b'imparzjalità shiha u skond il-kuxjenza u li jharsu s-segretezza tad-deliberazzjonijiet.

Artikolu 14

L-Imħallfin, l-Avukati Ġenerali u r-Reġistratur għandhom joqogħdu fil-lokalità fejn tiltaqa' l-Qorti.

Artikolu 15

Il-Qorti tiltaqa' b'mod permanenti. It-tul tal-vaganzi ġudizzjarji jiġi stabbilit mill-Qorti billi tqis il-htigiet tax-xogħol tagħha.

Artikolu 16

Il-Qorti għandha tistitwixxi fi hdanha awli komposti minn tlieta u hames Imħallfin. L-Imħallfin għandhom jahtru minn fosthom il-Presidenti ta' l-awli. Il-Presidenti ta' l-awli ta' hames Imħallfin jiġu eletti għal tliet snin. Jistgħu jergħu jiġu eletti darba biss.

L-Awla Manja tikkonsisti minn tlettax-l Imħallef. Din tkun presjeduta mill-President tal-Qorti. Jagħmlu parti ta' l-Awla Manja l-Presidenti ta' l-awli ta' hames Imħallfin kif ukoll Imħallfin ohra mahtura skond il-kondizzjonijiet stabbiliti fir-Regoli tal-Proċedura.

Il-Qorti tiltaqa' f' Awla Manja meta Stat Membru jew istituzzjoni tal-Komunitajiet li jkunu parti fil-kawża hekk jitolbu.

Il-Qorti tiltaqa' bħala Qorti plenarja meta jingiebu quddiemha kawzi skond l-Artikolu 195(2), l-Artikolu 213(2), l-Artikolu 216 jew l-Artikolu 247(7) tat-Trattat tal-KE jew l-Artikolu 107d(2), l-Artikolu 126(2), l-Artikolu 129 jew l-Artikolu 160b(7) tat-Trattat tal-KEEA.

Barra minn hekk, meta jidhrilha li każ pendenti quddiemha jkun ta' importanza eċċezzjonali, il-Qorti tista' tiddeċiedi, wara li tisma' l-Avukat Ġenerali, li tirreferi l-kawża lill-Qorti plenarja.

Artikolu 17

Il-Qorti tiddeċiedi validament biss meta tkun komposta bil-fard.

Id-deċiżjonijiet ta' l-awli li jikkonsistu minn tlieta jew minn hames Imħallfin ikunu validi biss jekk mogħtija minn tliet Imħallfin.

Id-deċiżjonijiet ta' l-Awla Manja jkunu validi biss jekk l-Imħallfin fis-sedja jkunu disgha.

Id-deċiżjonijiet tal-Qorti plenarja jkunu validi biss jekk ikun hemm hmistax-l Imħallf fis-sedja.

Fil-każ ta' mpediment ta' wiehed mill-Imħallfin ta' awla li jattendi, Imħallf ta' awla ohra jista' jissejjah biex jiehu s-sedja skond il-kondizzjonijiet stabbiliti fir-Regoli tal-Proċedura.

Artikolu 18

Ebda Mħallf jew Avukat Ġenerali ma jista' jiehu parti fit-trattazzjoni ta' kawża li jista' jkun ha parti fiha qabel bħala agent jew konsulent jew ikun aġixxa għal wahda mill-partijiet, jew li jkun ġie msejjah biex jippronunzja ruhu bħala membru tal-qorti jew tribunal, ta' Kummissjoni ta' inkjesta jew f'kapacità ohra.

Jekk, għal xi raġuni speċjali, xi mħallf jew Avukat Ġenerali jikkonsidra li m'għandux jiehu parti f'gudizzju jew eżami ta' xi kawża partikolari, hu għandu jinforma lill-President. Jekk il-President jikkonsidra li xi Mħallf jew Avukat Ġenerali għal xi raġuni speċjali m'għandux jisma' jew jagħmel sottomissjonijiet f'kawża partikolari, huwa għandu jgħarraf b'dan lill-persuna nteressata.

F'każ ta' diffikultà dwar l-applikazzjoni ta' dan l-Artikolu din għandha tiġi deċiża mill-Qorti.

Parti ma tistax titlob il-bidla fil-kompożizzjoni tal-Qorti jew ta' wahda mill-awli tagħha la għar-raġuni kemm taċ-ċittadinanza ta' Imħallf u l-anqas ta' l-assenza mill-Qorti jew mill-awla ta' Mħallf taċ-ċittadinanza ta' dik il-parti.

TITOLU III

PROĊEDURA

Artikolu 19

L-Istati Membri u l-istituzzjonijiet tal-Komunitajiet ikunu rappreżentati quddiem il-Qorti minn agent maħtur għal kull każ; l-agent jista' jkun assistit minn konsulent jew minn avukat.

Minbarra l-Istati Membri, l-Istati li huma parti mill-Ftehim dwar iż-Żona Ekonomika Ewropea u wkoll ta' l-Awtorità għas-Sorveljanza ta' l-EFTA msemija f'dak il-Ftehim għandhom ikunu rappreżentati bl-istess mod.

Partijiet ohra għandhom ikunu rappreżentati minn avukat.

Avukat biss, li jkun awtorizzat biex jipprattika quddiem qorti ta' Stat Membru jew ta' Stat iehor li huwa parti mill-Ftehim dwar iż-Żona Ekonomika Ewropea, jista' jirrappreżenta jew jassisti parti quddiem il-Qorti.

Dawn l-aġenti, konsulenti u avukati, meta jidhru quddiem il-qorti, igawdu mid-drittijiet u l-immunitajiet mehtieġa għall-eżerċizzju indipendenti tad-doveri tagħhom, skond il-kondizzjonijiet stabbiliti fir-Regoli tal-Proċedura.

Fir-rigward ta' dawn il-konsulenti u l-avukati li jidhru quddiemha, il-Qorti għandu jkollha s-setgħat li normalment igawdu qراطي u tribunali, skond il-kondizzjonijiet stabbiliti fir-Regoli tal-Proċedura.

Għalliema ta' l-Università li jkunu ċittadini ta' l-Istati Membri li l-ligi tagħhom tagħtihom id-dritt ta' udjenza għandu jkollhom l-istess drittijiet quddiem il-Qorti li dan l-Artikolu jagħti lill-avukati.

Artikolu 20

Il-proċedura quddiem il-Qorti tikkonsisti f'żewġ partijiet: dik miktuba u dik bil-fomm.

Il-proċedura miktuba tikkonsisti fil-komunikazzjoni lill-partijiet u lill-istituzzjonijiet tal-Komunitajiet li d-deċiżjoni tagħhom tkun qiegħda tiġi mistharrġa, ta' applikazzjonijiet, stqarrijiet dwar il-każ, difiżi u osservazzjonijiet, u ta' repliki, jekk ikun hemm, kif ukoll ta' skritti u dokumenti miġjuba biex isahhu l-każ jew ta' kopji awtentikati tagħhom.

Il-komunikazzjonijiet isiru permezz ta' Registratur fl-ordni u fit-termini stabbiliti fir-Regoli tal-Proċedura.

Il-proċedura bil-fomm tkun tikkonsisti fil-qari tar-rapport ippreżentat minn Imhalef li jkun jaġixxi bhala Relatur, fis-smiġh mill-Qorti ta' aġenti, konsultenti u avukati u fis-sottomissjonijiet ta' l-Avukat Ġenerali, kif ukoll fis-smiġh, jekk ikun hemm ta' xhieda u esperti.

Meta l-Qorti tqis li l-kawża ma tqajjimx xi punt ġdid ta' dritt, hija tista' tiddeċiedi, wara li tisma' l-Avukat Ġenerali, illi l-kawża tista' tingħata' mingħajr sottomissjoni mill-Avukat Ġenerali.

Artikolu 21

Każ jista' jitressaq quddiem il-Qorti permezz ta' rikors bil-miktub indirizzat lir-Registratur. Fir-rikors għandu jkun hemm l-isem u l-indirizz tar-rikorrent u l-kwalità tal-firmatarju, l-isem tal-parti jew tal-partijiet avversarji, l-oġġett tal-kwestjoni, il-forma ta' ordni rikjesta u espożizzjoni fil-qosor tal-motivi tat-talba.

Ir-rikors għandu jkun akkompanjat, meta ikun il-każ, mill-att li tiegħu jintalab l-annullament jew fl-ipotesi kontemplata fl-Artikolu 232 tat-Trattat tal-KE u Artikolu 148 tat-Trattat tal-KEEA, minn dokument li jiċċertifika d-data tat-talba prevista f'dawn l-artikoli. Jekk dawn id-dokumenti ma jkunux ġew sottomessi mar-rikors, ir-Registratur għandu jsejjaħ lil parti nteressata biex iġġibhom fi żmien raġonevoli, bla ma ižda tkun tista tiġi eċċepita d-dekadenza f'każ li d-dokumenti jingiebu wara li jkun għalaq iż-żmien li fih kellu jsir ir-rikors.

Artikolu 22

Il-każijiet li jaqghu taht l-Artikolu 18 tat-Trattat tal-KEEA għandhom jitressqu quddiem il-Qorti permezz ta' appell indirizzat lir-Registratur. L-appell għandu jkun fih l-isem u l-indirizz tar-rikorrent u l-kwalità tal-firmatarju, referenza għad-deċiżjoni li kontriha jkun qed jitressaq l-appell, l-ismijiet tal-partijiet avversarji, l-oġġett tal-kawża, is-sottomissjonijiet u espożizzjoni fil-qosor tal-motivi tat-talba.

Mar-rikors għandu jkun hemm kopja awtentika tad-deċiżjoni tal-Kumitat ta' l-Arbitraġġ li tkun qed tiġi kontestata.

Jekk il-Qorti tiċhađ l-appell, is-sentenza tal-Kumitat ta' l-Abitraġġ tkun definittiva.

Jekk il-Qorti tannulla d-deċiżjoni tal-Kumitat ta' l-Arbitraġġ, il-kwistjoni tista' targa' tinfetah jekk ikun il-każ, fuq l-inizjattiva ta' wahda mill-partijiet fil-kawża, quddiem il-Kumitat ta' l-Arbitraġġ. Dan ta' l-aħħar għandu jikkonforma ruhu mal-punti ta' dritt deċiżi mill-Qorti.

Artikolu 23

Fil-każijiet previsti mill-Artikolu 35(1) tat-Trattat ta' l-UE, mill-Artikolu 234 tat-Trattat tal-KE u mill-Artikolu 150 tat-Trattat tal-KEEA, id-deċiżjoni tal-qorti jew tribunal ta' l-Istat Membru li jissospendi l-proċedimenti u jirreferi l-każ lill-Qorti għandha tiġi notifikata lill-Qorti mill-qorti jew tribunal konċernat. Din id-deċiżjoni għandha tiġi mbaġħad notifikata mir-Registratur tal-Qorti lill-partijiet, lill-Istati Membri u lill-Kummissjoni, kif ukoll lill-Kunsill jew lill-Bank Ċentrali Ewropew jekk l-att li l-validità jew l-interpretazzjoni tiegħu tkun kontestata ikun ġie emanat minn wiehed minnhom, u lill-Parlament Ewropew u lill-Kunsill jekk l-att li l-validità jew l-interpretazzjoni tiegħu tkun kontestata jkun ġie emanat b'mod kongjunt minn dawn iż-żewġ istituzzjonijiet.

Fi żmien xahrejn minn din in-notifika, il-partijiet, l-Istati Membri, l-Kummissjoni u meta jkun il-każ, il-Parlament Ewropew, il-Kunsill u l-Bank Ċentrali Ewropew, ikollhom id-dritt li jissottomettu noti jew osservazzjonijiet bil-miktub lill-Qorti.

F'każijiet kontemplati fl-Artikolu 234 tat-Trattat tal-KE, id-deċiżjoni tal-qorti jew tribunal nazzjonali għandha tiġi notifikata mir-Reġistratur tal-Qorti ukoll lill-Istati li ffirmaw il-Ftehim dwar iż-Żona Ekonomika Ewropea, barra mill-Istati Membri, kif ukoll lill-Awtorita' ta' Sorveljanza ta' l-EFTA prevista f'dak il-ftehim, li fi żmien xahrejn min-notifika, meta jkollu x' jaqsam wiehed mill-oqsma ta' l-applikazzjoni tal-Ftehim, ikunu jistgħu jissottomettu lill-Qorti, noti jew osservazzjonijiet bil-miktub.

Fejn ftehim relatat ma' sugġett speċifiku, konkluz mill-Kunsill u Stat wiehed jew aktar li mhux membri, jipprova li dawk l-Istati jkunu intitolati li jipprezentaw noti jew osservazzjoni bil-miktub meta qorti jew tribunal ta' Stat Membru tirreferi għall-Qorti tal-Ġustizzja għal deċiżjoni preliminari kwistjoni li taqa' fil-kamp ta' applikazzjoni tal-ftehim, id-deċiżjoni tal-qorti jew tribunal nazzjonali li fiha dik il-kwistjoni għandha tkun innotifikata lill-Istati mhux membri kkonċernati. Fi żmien xahrejn minn din in-notifika, dawk l-Istati jistgħu jipprezentaw lill-Qorti noti jew osservazzjonijiet bil-miktub.

Artikolu 24

Il-Qorti tista' titlob lill-partijiet biex iġibu d-dokumenti kollha u biex jagħtu l-informazzjoni kollha li l-Qorti tkun tixtieq. F' każ ta' rifjut, tiegħu nota formali.

Il-Qorti tista' wkoll tehtieg li l-Istati Membri u l-istituzzjonijiet li ma jkunux parti fil-kawża jagħtu l-informazzjoni kollha li l-Qorti tqis mehtiega għall-fini tal-proċess.

Artikolu 25

Il-Qorti tista' f'kull żmien tagħti perizja lil kull persuna, korp, uffiċju, kummissjoni jew organu li tagħzel hi.

Artikolu 26

Jistgħu jinstemghu xhieda skond il-kondizzjonijiet stabbiliti fir-Regoli tal-Proċedura

Artikolu 27

Rigward xhieda li jonqsu li jidhru, il-Qorti għandha l-poteri li ġeneralment jingħataw lill-qrati u lit-tribunali u tista' timponi pieni ta' flus skond il-kondizzjonijiet stabbiliti fir-Regoli tal-Proċedura.

Artikolu 28

Ix-xhieda u l-periti jistgħu jinstemghu bil-ġurament li jittiehed skond il-forma stabbilita fir-Regoli tal-Proċedura jew bil-mod kif stabbilit fil-liġijiet tal-pajjiż tax-xhud jew tal-perit.

Artikolu 29

Il-Qorti tista' tordna li xhud jew perit jinstama' mill-awtorità ġudizzjarja tal-post fejn ikun joqgħod.

L-ordni tintbagħat għall-esekuzzjoni lill-awtorità ġudizzjarja kompetenti skond il-kondizzjonijiet stabbiliti fir-Regoli tal-Proċedura. L-atti riżultanti mill-esekuzzjoni tar-roġatorji għandhom jiġu rritornati lill-Qorti bl-istess kondizzjonijiet.

Il-Qorti għandha thallas l-ispejjeż, b'dan li tgħaddihom, jekk ikun il-każ, lill-partijiet.

Artikolu 30

Kull Stat Membru għandu jqis kull vjolazzjoni tal-ġurament minn xhud jew minn perit bħala l-istess reat kommess quddiem qorti nazzjonali tiegħu f'materji ċivili. Fuq denunzja tal-Qorti, l-Istat Membru konċernat għandu jipproċedi kontra l-awturi ta' dak ir-reat quddiem il-qorti kompetenti nazzjonali.

Artikolu 31

Is-smiġh fil-qorti għandu jkun pubbliku, sakemm il-qorti, fuq inizzjattiva tagħha jew fuq talba tal-partijiet konċernati, ma tiddeċidix mod ieħor għal raġunijiet serji.

Artikolu 32

Wagt is-smiġh il-Qorti tista' teżamina l-periti, ix-xhieda u l-partijiet infushom. Madanakollu dawn ta' l-aħħar jistgħu jindirizzaw il-Qorti biss permezz tar-rappreżentanti tagħhom.

Artikolu 33

Għandhu jinżamm verbal ta' kull smiġh li jiġi ffirmat mill-President u mir-Registratur.

Artikolu 34

Il-lista tal-kawżi għandha tiġi ffixxata mill-President.

Artikolu 35

Id-deliberazzjonijiet tal-Qorti għandhom ikunu u jibqgħu sigrieti.

Artikolu 36

Is-sentenzi ghandhom ikunu motivati. Ghandu jkollhom l-ismijiet ta' l-Imhallfin li jkunu hadu parti fid-deliberazzjonijiet.

Artikolu 37

Is-sentenzi ghandhom jiġu ffirmati mill-President u mir-Registratur. Ghandhom jinqraw fil-Qorti bil-miftuh.

Artikolu 38

Il-Qorti tiddeciedi dwar l-ispejjeż.

Artikolu 39

Il-President tal-Qorti, skond proċedura sommarja li tkun tista tidderoga safejn mehtieg minn xi whud mir-regoli li fih dan l-Istatut u li ghandha tiġi stabbilita minn Regoli tal-Proċedura, bil-hsieb kemm biex tiġi ottentuta s-sospensjoni prevista fl-Artikolu 242 tat-Trattat tal-KE u fl-Artikolu 157 tat-Trattat tal-KEEA, kemm għall-applikazzjoni tal-miżuri proviżorji skond l-Artikolu 243 tat-Trattat tal-KE jew l-Artikolu 158 tat-trattat tal-KEEA, kemm għas-sospensjoni ta' l-esekuzzjoni furzata skond ir-raba' paragrafu ta' l-Artiklu 256 tat-Trattat tal-KE jew skond it-tielet paragrafu ta' l-Artikolu 164 tat-Trattat tal-KEEA.

F'każ ta impediment tal-President, jiġi sostitwit minn Imhalletf iehor skond il-kondizzjonijiet stabbiliti fir-Regoli tal-Proċedura.

Id-deċiżjoni tal-President jew ta' l-Imhalletf li jkun issostitwih tkun biss ta' karattru proviżorju u bl'ebda mod ma tippregudika d-deċiżjoni tal-Qorti dwar il-meritu.

Artikolu 40

L-Istati Membri u l-istituzzjonijiet tal-Komunitajiet jistgħu jintervjenu fil-kawżi li jkunu quddiem il-Qorti.

L-istess dritt jappartjeni lil kull persuna ohra li turi li jkollha interess fl-eżitu ta' kawża mressqa quddiem il-Qorti, barra mill-kawżi bejn Stati Membri, bejn istituzzjonijiet tal-Komunitajiet jew bejn Stati Membri min-naħa wahda u istituzzjonijiet tal-Komunitajiet min-naħa l-ohra.

Minghajr preġudizzju għat-tieni paragrafu, l-Istati, barra mill-Istati Membri, li ffirmaw il-Ftehim dwar iż-Żona Ekonomika Ewropea, kif ukoll l-Awtorita ta' Sorveljanza ta' l-EFTA prevista f'dan il-ftehim, jistgħu jintervjenu fil-kawżi li jkunu quddiem il-Qorti meta dawn jirrigwardaw wiehed mill-oqsma ta' l-applikazzjoni ta' l-istess Ftehim.

Rikorsi għal intervent jistgħu ikollhom bħala oġġett biss is-sostenn tat-talbiet ta' wahda mill-partijiet.

Artikolu 41

Meta il-parti konvenuta, regolarment imharrka, tonqos milli tressaq sottomissjonijiet bil-miktub tingħata s-sentenza fil-kontumacija tagħha. Is-sentenza tkun sugġetta għall-oppożizzjoni fi żmien xahar min-notifika tagħha. Salv deċiżjoni kuntrarja tal-Qorti, l-oppożizzjoni ma twaqqafx l-esekuzzjoni tas-sentenza mogħtija fil-kontumacija.

Artikolu 42

L-Istati Membri, l-istituzzjonijiet tal-Komunitajiet u kull persuna oħra fisika jew ġuridika jistgħu, fil-każijiet u skond il-kondizzjonijiet li jiġu stabbiliti mir-Regoli tal-Proċedura, jibdew proċedimenti ta' terzi kontra sentenzi mogħtija mingħajr ma huma jkunu ġew imsejja fil-kawża, meta dik is-sentenza tkun ta' preġudizzju għad-drittijiet tagħhom.

Artikolu 43

F' każ ta' dubju dwar it-tifsir jew il-portata ta' sentenza, ikun imiss lill-Qorti li tinterpretaha fuq talba ta' xi parti jew ta' xi istituzzjoni tal-Komunitajiet li turi li jkollha interess f'dan.

Artikolu 44

Ir-reviżjoni ta' sentenza tista' tintalab lill-Qorti biss għar-raġuni li jiġi skopert fatt ta' natura tali li jkollu influwenza deċiżiva u li, qabel il-ghoti tas-sentenza ma kienx magħruf lill-Qorti u lill-parti li titlob ir-reviżjoni.

Il-proċedura tar-reviżjoni tinfeṭah b'sentenza tal-Qorti li tikkonstata espressament l-eżistenza ta' fatt ġdid, tirrikonoxxi li jkun ta' karattru li jgħati lok għar-reviżjoni u tiddikjara li fuq dan il-motiv it-talba tkun ammissibli.

Ebda talba għar-reviżjoni ma tista' ssir wara li jgħaddu għaxar snin mid-data tas-sentenza.

Artikolu 45

Ir-Regoli tal-Proċedura jistabilixxi perijodi ta' grazzja fuq konsiderazzjonijiet ta' distanza.

Ebda dritt ma jintilef bħala riżultat ta' l-iskadenza tat-termeni, jekk il-parti interessata tipprova l-eżistenza ta' każ fortuwitu jew ta' forza maġġuri.

Artikolu 46

L-azzjonijiet kontra l-Komunitajiet f' materja ta' responsabilità non-kontrattwali jiġu preskritti b'ħames snin li jingħaddu minn meta jiġri l-fatt li jagħti lok għalihom. Il-preskrizzjoni tiġi nterrotta kemm bil-preżentata tar-rikors quddiem il-Qorti, kif ukoll bit-talba qabel il-preżentata li tista' tagħmel il-parti leża lill-istituzzjonijiet kompetenti tal-Komunitajiet. F' dan l-aħħar każ, ir-rikors għandu jiġi preżentat fit-terminu ta' xahrejn previst fl-Artikolu 230 tat-Trattat tal-KE u fl-Artikolu 146 tat-Trattat tal-KEEA; japplikaw meta jkun il-każ, rispettivament id-disposizzjonijiet tat-tieni paragrafu ta' l-Artikoli 232 tat-Trattat tal-KE u t-tieni paragrafu ta' l-Artikolu 148 tat-Trattat tal-KEEA.

TITOLU IV

IL-QORTI TA' PRIM' ISTANZA TAL-KOMUNITAJIET EWROPEJ

Artikolu 47

L-Artikoli 2 sa 8, l-Artikoli 14 u 15, l-ewwel, it-tieni, ir-raba' u l-ħames paragrafi ta' l-Artikolu 17 u l-Artikolu 18 japplikaw għall-Qorti ta' Prim' Istanza u l-membri tagħha. Il-ġurament imsemmi fl-Artikolu 2 għandu jittiehed quddiem Qorti tal-Ġustizzja u s-sentenzi msemmija fl-Artikolu 3, 4 u 6 jiġu adottati minn dik il-Qorti wara konsultazzjoni mal-Qorti ta' Prim' Istanza.

Ir-raba' paragrafu ta' l-Artikolu 3 u l-Artikoli 10, 11 u 14 jghoddu mutatis mutandis għar-Reġistratur tal-Qorti ta' Prim' Istanza.

Artikolu 48 ⁽¹⁾

Il-Qorti tal-Prim Istanza għandha tikkonsisti f'ħamsa u għoxrin Imħallef

Artikolu 49

Il-membri tal-Qorti ta' Prim' Istanza jistgħu jissejhu biex jeżerċitaw il-funzjoni ta' Avukat Ġenerali.

L-Avukat Ġenerali għandu l-funzjoni li jippreżenta pubblikament, bl-imparzjalità kollha u bl-indipendenza kollha, sottomisjonijiet motivati fuq ċerti kawżi imressqin quddiem il-Qorti ta' Prim' Istanza bl-iskop li jassisti lil din fix-xogħol tagħha.

Il-kriterji tal-għażla ta' dawn il-kawżi, kif ukoll il-modalitajiet biex jiġu nominati l-Avukati Ġenerali, huma stabbiliti fir-Regoli tal-Proċedura tal-Qorti ta' Prim' Istanza.

⁽¹⁾ Artikolu emendat bl-Att t'Adezzjoni tas-sena 2003. Ara l-appendiċi fl-aħħar ta' dan il-ktejjeb.

Membru li jiġi msejjah biex jeżerċita l-funzjoni ta' Avukat Ġenerali f'kawża ma jistax jiehu sehem fid-deċizjoni ta' dik il-kawża.

Artikolu 50

Il-Qorti ta' Prim' Istanza tiltaqa' f'awli komposti minn tlieta jew hames Imħallfin. L-Imħallfin jeleggu minn fosthom il-Presidenti ta' l-awli. Il-Presidenti ta' l-awli ta' hames Imħallfin jiġu eletti għal tliet snin. Jistgħu jerggħu jiġu eletti għal darba ohra.

Il-kompożizzjoni ta' l-awli u t-tqassim tal-kawżi bejniethom isiru skond ir-Regoli tal-Proċedura. F'ċerti każi, determinati mir-Regoli tal-Proċedura, il-Qorti ta' Prim' Istanza tista' tiltaqa' f'seduta plenarja jew tkun kostitwita minn Imħallef wiehed.

Ir-Regoli tal-Proċedura jistgħu ukoll jipprovdu li l-Qorti ta' Prim' Istanza tiltaqa' f'Awla Manja fil-każi u skond il-kondizzjonijiet speċifikati fihom

Artikolu 51

B'deroga mir-regola stabbilita fl-Artikolu 225(1) tat-Trattat tal-KE u l-Artikolu 140(a)(1) tat-Trattat dwar il-KEEA, ġurisdizzjoni għandha tkun riservata għall-Qorti tal-Ġustizzja fl-azzjonijiet imsemmija fl-Artikoli 230 u 232 tat-Trattat tal-KE u l-Artikoli 146 u 148 tat-Trattat tal-KEEA meta jitressqu minn Stat Membru kontra:

- (a) xi azzjoni jew nuqqas ta' azzjoni mill-Parlament Ewropew jew il-Kunsill, jew minn dawh iż-żewġ istituzzjonijiet f'azzjoni kongunta, hliet għal:
 - deċizzjonijiet mehuda mill-Kunsill skond it-tielet subparagrafu ta' l-Artikolu 88(2) tat-Trattat tal-KE;
 - azzjonijiet tal-Kunsill adottati skond xi regolament tal-Kunsill dwar miżuri biex iharsu l-kummerċ fis-sens ta' l-Artikolu 133 tat-Trattat tal-KE;
 - azzjonijiet tal-Kunsill li permezz tagħhom il-Kunsill jeżerċita s-setgħat ta' implimentazzjoni skond it-tielet inċiż ta' l-Artikolu 202 tat-Trattat tal-KE;
- (b) kontra xi azzjoni jew nuqqas ta' azzjoni tal-Kummissjoni skond l-Artikolu 11a tat-Trattat tal-KE.

Ġurisdizzjoni għandha tkun ukoll riservata għall-Qorti tal-Ġustizzja fl-azzjonijiet imsemmija fl-istess Artikoli meta dawn jitressqu minn xi istituzzjoni tal-Komunitajiet jew mill-Bank Ċentrali Ewropew kontra xi azzjoni jew nuqqas ta' azzjoni mill-Parlament Ewropew, mill-Kunsill, minn dawh iż-żewġ istituzzjonijiet f'azzjoni kongunta, jew mill-Kummissjoni, jew jitressqu minn xi istituzzjoni tal-Komunitajiet kontra xi azzjoni jew nuqqas ta' azzjoni mill-Bank Ċentrali Ewropew.

Artikolu 52

Il-President tal-Qorti tal-Ġustizzja u l-President tal-Qorti ta' Prim' Istanza għandhom jistabilixxu, bi qbil bejniethom, il-kondizzjonijiet li tahtom l-uffiċjali u l-impjegati l-oħra adetti mal-Qorti tal-Ġustizzja jistgħu jagħtu s-servizzi tagħhom lill-Qorti ta' Prim' Istanza biex jassiguraw il-funzjonament tagħha. Ċerti uffiċjali jew impjegati oħra jkunu responsabbli lejn ir-Reġistratur tal-Qorti ta' Prim' Istanza taht l-awtorità tal-President tal-Qorti ta' Prim' Istanza.

Artikolu 53

Il-proċedura quddiem il-Qorti ta' Prim' Istanza tiġi regolata bit-Titolu III.

Il-Proċedura quddiem il-Qorti tal-Prim' Istanza tiġi preċizzata u kompletata, safejn ikun meħtieġ, mir-Regoli tal-Proċedura. Ir-Regoli tal-Proċedura jistgħu jidderogaw mir-raba' paragrafu ta' l-Artikolu 40 u mill-Artikolu 41 biex jieħdu in konsiderazzjoni l-karatteristiċi speċifiċi tal-litigazzjoni fil-qasam tal-propjetà intellettwali.

B'deroga mir-raba' paragrafu ta' l-Artikolu 20, l-Avukat Ġenerali jista' jippreżenta s-sottomissjonijiet motivati tiegħu bil-miktub.

Artikolu 54

Jekk rikors jew att proċedurali iehor indirizzat lill-Qorti ta' Prim' Istanza jiġi preżentat bi żball lir-Reġistratur tal-Qorti tal-Ġustizzja, dan għandu jgħaddih immedjatament lir-Reġistratur ta-Qorti ta' Prim' Istanza; bl-istess mod, jekk rikors jew att proċedurali iehor indirizzat lill-Qorti tal-Ġustizzja jiġi preżentat bi żball lir-Reġistratur tal-Qorti ta' Prim' Istanza, dan għandu jgħaddih immedjatament minn dak ir-Reġistratur lir-Reġistratur tal-Qorti tal-Ġustizzja.

Meta l-Qorti ta' Prim' Istanza ssib li ma tkunx kompetenti biex tiehu konjizzjoni ta' rikors li jidhol fil-kompetenza tal-Qorti tal-Ġustizzja, hija tirreferi l-kawża lill-Qorti tal-Ġustizzja; bl-istess mod meta l-Qorti tal-Ġustizzja ssib li rikors jidhol fil-kompetenza tal-Qorti ta' Prim' Istanza, hija tirreferi lil din ta' l-aħhar, li mbagħad ma tkunx tista' tirrifjuta l-kompetenza tagħha.

Meta quddiem il-Qorti tal-Ġustizzja u l-Qorti tal-Prim' Istanza jinġiebu kawzi fejn tkun qed tintalab l-istess tiswija ta' ġustizzja, fejn titqajjem l-istess kwistjoni ta' interpretazzjoni jew jitqanqal dubju dwar il-validità ta' l-istess att, il-Qorti ta' Prim' Istanza tista', wara li tkun semgħat il-partijiet, twaqqaf il-proċedimenti sakemm il-Qorti tal-Ġustizzja tkun tat sentenza, jew, fejn l-azzjoni titressaq skond l-Artikolu 230 tat-Trattat KE jew skond l-Artikolu 146 tat-Trattat KEEA, ma taċċettax il-ġurisdizzjoni biex hekk il-Qorti tal-Ġustizzja tkun tista' tiddeċiedi dwar dawk l-applikazzjonijiet. Fl-istess ċirkostanzi, il-Qorti tal-Ġustizzja tista' wkoll tiddeċiedi li twaqqaf il-proċedimenti li jkun hemm quddiemha; f'dak il-każ il-proċedimenti ta' quddiem il-Qorti ta' Prima Istanza għandhom jitkomplew.

Meta Stat Membru u istituzzjoni tal-Komunitajiet ikunu jirrikużaw l-istess azzjoni, il-Qorti ta' Prima Istanza m'għandhiex taċċetta ġurisdizzjoni biex hekk il-Qorti tal-Ġustizzja tkun tista' tiddeċiedi dwar dawk l-applikazzjonijiet.

Artikolu 55

Id-deċiżjonijiet tal-Qorti ta' Prim' Istanza li jikkonkludu l-proċediment, deċiżjonijiet li jaqtgħu kwestjonijiet fil-mertu, jew li jikkonkludu kwestjoni ta' proċedura dwar eċċezzjoni ta' inkompetenza jew ta' inammissibilità għandhom jiġu notifikati mir-Registratur tal-Qorti ta' Prim' Istanza lill-partijiet kollha kif ukoll lill-Istati Membri kollha u lill-istituzzjonijiet tal-Komunitajiet anke jekk dawn ma kienux intervjenew fil-kawża quddiem il-Qorti ta' Prim' Istanza.

Artikolu 56

Jista' jsir appell quddiem il-Qorti tal-Ġustizzja, fi żmien xahrejn li jmissu min-notifika tad-deċiżjoni impenjata, kontra d-deċiżjonijiet tal-Qorti ta' Prim' Istanza li jikkonkludu l-proċediment kif ukoll kontra d-deċiżjonijiet tagħha li jaqtgħu kwestjonijiet fil-mertu, jew li jikkonkludu kwistjoni ta' proċedura dwar eċċezzjoni ta' inkompetenza jew ta' inammissibilità.

Dan l-appell jista' jitressaq minn kwalunkwe parti li tkun tilfet parzjalment jew għal kollox, fit-talbiet tagħha. B'danakollu dawk li jintervjenu hlief l-Istati Membri u l-istituzzjonijiet tal-Komunitajiet, jistgħu jressqu dan l-appell biss meta d-deċiżjoni tal-Qorti ta' Prim' Istanza taffettwahom direttament.

Hlief fil-każ ta' kawża bejn il-Komunitajiet u l-impjegati tagħhom, appell jista' wkoll jitressaq minn Stati Membri u istituzzjonijiet tal-Komunitajiet li ma kienux intervenew fil-kawża quddiem il-Qorti ta' Prim' Istanza. F'dan il-każ l-Istati Membri u l-istituzzjonijiet ikunu fl-istess pożizzjoni bħal dik ta' Stati Membri jew istituzzjonijiet li jkunu intervenew f'Prim' istanza.

Artikolu 57

Jista' jsir appell quddiem il-Qorti tal-Ġustizzja kontra d-deċiżjonijiet tal-Qorti ta' Prim' Istanza li jkunu ċaħdu talba għall-intervent fi żmien ġimghatejn li jmissu min-notifika tad-deċiżjoni ta' ċaħda, minn kull persuna li t-talba tagħha tkun ġiet miċhuda.

Il-partijiet fil-proċedimenti jistgħu jappellaw quddiem il-Qorti tal-Ġustizzja kontra sentenza tal-Qorti ta' Prim' Istanza mogħtija skond l-Artikolu 242 jew l-Artikolu 243 jew ir-raba' paragrafu ta' l-Artikolu 256 tat-Trattat ta' l-KE jew skond l-Artikolu 157 jew l-Artikolu 158 jew it-tielet paragrafu ta' l-Artikolu 164 tat-Trattat tal-KEEA fi żmien xahrejn min-notifika tagħha.

L-appell imsemmi fl-ewwel żewġ paragrafi ta' dan l-Artikolu jiġi deċiż skond il-proċedura msemmija fl-Artikolu 39.

Artikolu 58

Appell quddiem il-Qorti tal-Ġustizzja għandu jkun limitat għal punti ta' dritt. Jista' jkun ibbażat fuq motivi ta' l-inkompetenza tal-Qorti ta' Prim' Istanza, ta' ksur tal-proċedura quddiemha li tagħmel ħsara lill-interessi ta' l-appellant kif ukoll il-ksur tad-dritt komunitarju mill-Qorti ta' Prim' Istanza.

L-appell ma jistax isir biss fuq l-ammont ta' l-ispejjeż u fuq min għandu jhallashom

Artikolu 59

Fil-każ ta' appell kontra deċiżjoni tal-Qorti ta' Prim' Istanza, il-proċedura quddiem il-Qorti tal-Ġustizzja għandha tkun tikkonsisti f'parti bil-miktub u parti bil-fomm. Skond il-kondizzjonijiet stabbiliti fir-Regoli tal-Proċedura, il-Qorti tal-Ġustizzja, wara li tkun semgħet l-Avukat Ġenerali u l'partijiet, tkun tista' tiddeċiedi mingħajr il-proċedura bil-fomm.

Artikolu 60

Mingħajr preġudizzju għall-Artikoli 242 u 243 tat-Trattat tal-KE jew l-Artikoli 157 u 158 tat-Trattat tal-KEEA, appell ma jkollux effett suspensiv.

B'deroga għall-Artikolu 244 tat-Trattat tal-KE u għall-Artikolu 159 tat-Trattat tal-KEEA, id-deċiżjonijiet tal-Qorti ta' Prim' Istanza li jannullaw regolament ikollhom effett biss mid-data ta' l-għeluq tat-terminu previst fl-ewwel paragrafu ta' l-Artikolu 56 ta' dan l-Istatut jew, jekk jitressaq appell f'dak it-terminu, mid-data taċ-ċaħda ta' l-appell, mingħajr preġudizzju għall-fakulta ta' parti li tagħmel talba lill-Qorti tal-Ġustizzja, skond l-Artikoli 242 u 243 tat-Trattat tal-KE jew l-Artikoli 157 u 158 tat-Trattat tal-KEEA, għas-sospensjoni ta' l-effetti tar-regolament annullat jew għall-adozzjoni ta' kull provvediment iehor provvizorju.

Artikolu 61

Jekk l-appell ikun fondat sewwa, il-Qorti tal-Ġustizzja tannulla d-deċiżjoni tal-Qorti ta' Prim' Istanza. Tista' allura jew hija stess tiddeċiedi definittivament il-kawża, meta din tkun fi stat li tiġi deċiża, jew tirrinviya l-kwistjoni quddiem il-Qorti ta' Prim' Istanza biex din tiddeċidiha.

F'każ ta' rinviu, fuq punti ta' dritt il-Qorti ta' Prim' Istanza tkun marbuta bid-deċiżjoni tal-Qorti tal-Ġustizzja.

Meta appell magħmul minn Stat Membru jew minn istituzzjoni tal-Komunitajiet li ma jkunux intervenew fil-kawża quddiem il-Qorti ta' Prim' Istanza, ikun fondat, il-Qorti tal-Ġustizzja tista', jekk ikun jidhrilha meħtieġ, tindika dawk l-effetti tad-deċiżjoni annullata tal-Qorti ta' Prim' Istanza li jkollhom jiġu konsidrati definittivi di fronti l-partijiet fil-kawża.

Artikolu 62

Fil-każijiet previsti fl-Artikolu 225(2) u (3) tat-Trattat tal-KE u l-Artikoli 140a(2) u (3) tat-Trattat tal-KEEA, l-Avukat Ġenerali Ewlieni jista', meta jidhirlu li jkun hemm riskju serju ta' preġudizzju għall-unità jew il-koerenza tad-dritt komunitarju, jipproponi li l-Qorti tal-Ġustizzja teżamina mill-ġdid id-deċiżjoni tal-Qorti ta' Prim' Istanza.

Il-proposta għandha ssir fi żmien xahar mill-ghoti tad-deċiżjoni tal-Qorti ta' Prim' Istanza. Fi żmien xahar minn meta tirċievi l-proposta magħmula mill-Avukat Ġenerali Ewlieni, il-Qorti tal-Ġustizzja għandha tiddeċiedi jekk ikunx hemm lok jew le għall-eżami mill-ġdid tad-deċiżjoni.

Artikolu 62a

Il-Qorti għandha tiehu deċiżjonijiet fuq il-kwistjonijiet li huma soġġetti għal eżami mill-ġdid permezz ta' proċedura b' urġenza abbażi ta' inkartament li jkun intbagħatilha mill-Qorti tal-Prim' Istanza.

Il-partijiet interessati msemmija fl-Artikolu 23 ta' dan l-istatut kif ukoll, fil-każijiet previsti mill-Artikolu 225(2) tat-Trattat tal-KE u mill-Artikolu 140A(2) tat-Trattat tal-KEEA, il-partijiet fil-proċediment quddiem il-Qorti tal-Prim' Istanza għandhom id-dritt li jressqu, quddiem il-Qorti tal-Ġustizzja, noti jew osservazzjonijiet bil-miktub dwar kwistjonijiet li għandhom jiġu eżaminati mill-ġdid fi żmien stipulat għal dan il-ghan.

Il-Qorti tal-Ġustizzja tista' tiddeċiedi li tiftaħ il-proċedura orali qabel ma tiehu deċiżjoni.

Artikolu 62 b

Fil-każijiet previsti mill-Artikolu 225(2) tat-Trattat tal-KE u mill-Artikolu 140A(2) tat-Trattat tal-KEEA, bla hsara għall-Artikoli 242 u 243 tat-Trattat tal-KE, il-proposta ta' eżami mill-ġdid u d-deċiżjoni ta' ftuh ta' proċedura ta' eżami mill-ġdid m' għandhomx natura suspensiva. Jekk il-Qorti tal-Ġustizzja tiddikjara li d-deċiżjoni tal-Qorti tal-Prim' Istanza tipperikola l-unità jew il-koerenza tad-Dritt Komunitarju, hija għandha tirreferi l-kawża quddiem il-Qorti tal-Prim' Istanza li tkun marbuta bil-punti ta' liġi deċiżi mill-Qorti tal-Ġustizzja; il-Qorti tal-Ġustizzja tista' tindika liema mill-effetti tad-deċiżjoni tal-Qorti tal-Prim' Istanza għandhom jitqiesu bhala definittivi fir-rigward tal-partijiet involuti fit-tilwima. Madankollu, jekk, b'konsiderazzjoni tar-riżultat ta' l-eżami mill-ġdid, is-soluzzjoni tal-kwistjoni tohroġ minn konstatazzjonijiet ta' fatt li fuqhom hija bbażata d-deċiżjoni tal-Qorti tal-Prim Istanza, il-Qorti tal-Ġustizzja għandha tiehu deċiżjoni li ma tkunx appellabli.

Fil-każijiet previsti fl-Artikolu 225(3) tat-Trattat tal-KE u fl-Artikolu 140A(3) tat-Trattat tal-KEEA, fin-nuqqas ta' proposta ta' eżami mill-ġdid jew ta' deċiżjoni ta' ftuh tal-proċedura ta' eżami mill-ġdid, ir-risposta jew ir-risposti mogħtija mill-Qorti tal-Prim Istanza għall-kwistjonijiet li jkunu ġew imressqa lilha jkollhom effett minn meta jiskadu l-perijodi previsti għal dan il-ghan mill-Artikolu 62, it-tieni sub-paragrafu. F'każ ta' ftuh ta' proċedura ta' eżami mill-ġdid, ir-risposta jew risposti li jkunu soġġetti għal eżami mill-ġdid għandu jkollhom effett meta tintemm din il-proċedura, hlief jekk il-Qorti tal-Ġustizzja tiddeċiedi mod iehor. Jekk il-Qorti tal-Ġustizzja tiddikjara li d-deċiżjoni tal-Qorti tal-Prim' Istanza tipperikola l-unità jew il-koerenza tad-Dritt Komunitarju, ir-risposta mogħtija mill-Qorti tal-Ġustizzja għall-kwistjonijiet li jkunu soġġetti għal eżami mill-ġdid tieħu post dik tal-Qorti tal-Prim' Istanza.

TITOLU IVa

AWLI ĠURISDIZZJONALI

Artikolu 62c

Id-disposizzjonijiet dwar il-kompetenzi, il-komposizzjoni, l-organizzazzjoni u l-proċedura ta' l-awli ġurisdizzjonali stabbiliti bis-saħħa ta' l-Artikoli 225a tat-Trattat tal-KE u l-Artikolu 140b tat-Trattat tal-KEFA huma annessi ma' dan l-Istatut.

TITOLU V

DISPOSIZZJONIJIET FINALI

Artikolu 63

Ir-regoli tal-Proċedura tal-Qorti tal-Ġustizzja u tal-Qorti ta' Prim' Istanza għandu jkun fihom id-disposizzjonijiet kollha meħtieġa biex jiġi applikat u, fejn hemm bżonn, kompletat dan l-Istatut.

Artikolu 64

Sakemm ir-regoli relattivi għal-lingwa applikabbli għall-Qorti tal-Ġustizzja u għall-Qorti ta' Prim' Istanza jiġu adottati f'dan l-Istatut, id-disposizzjonijiet tar-Regoli tal-Proċedura tal-Qorti tal-Ġustizzja u r-Regoli tal-Proċedura tal-Qorti ta' Prim' Istanza relattivi għal-lingwa għandhom ikomplu japplikaw. Kull tibdil jew tħassir ta' dawn id-disposizzjonijiet għandha ssir skond il-proċedura prevista għat-tibdil ta' dan l-Istatut.

ANNEX I

IT-TRIBUNAL GHAS-SERVIZZ PUBBLIKU TA' L-UNJONI EWROPEA

Artikolu 1

It-Tribunal ghas-Servizz Pubbliku ta' l-Unjoni Ewropea, minn hawn'il quddiem imsejjah "Qorti ghas-Servizz Pubbliku", ghandu jeżerċita fi prim'istanza l-kompetenza li jiddeċiedi dwar kwistjonijiet bejn il-Komunitajiet u l-impjegati tagħhom skond l-Artikolu 236 tat-Trattat tal-KE u l-Artikolu 152 tat-Trattat tal-KEFA, inklużi dawk il-kwistjonijiet bejn il-korpi jew aġenziji kollha u l-impjegati tagħhom li fir-rigward tagħhom il-kompetenza hija attribwita lill-Qorti tal-Ġustizzja.

Artikolu 2

It-Tribunal ghas-Servizz Pubbliku ghandu jkun kompost minn seba' mhallfin. Fuq talba tal-Qorti tal-Ġustizzja, il-Kunsill, li jaġixxi b'maġġoranza kwalifikata, jista' jżid in-numru ta' mhallfin.

L-imhallfin ghandhom jiġu mahtura għal perjodu ta' sitt snin. L-imhallfin li jispiċċaw il-mandat tagħhom jistgħu jiġu mahtura mill-ġdid.

Kull post vakanti ghandu jimtela bil-hatra ta' mhallf gdid għal perjodu ta' sitt snin.

Artikolu 3

1. L-imhallfin ghandhom jiġu mahtura mill-Kunsill, li jaġixxi skond ir-raba' paragrafu ta' l-Artikolu 225a tat-Trattat tal-KE u r-raba' paragrafu ta' l-Artikolu 140b tat-Trattat tal-KEFA, wara konsultazzjoni mal-Kumitat previst f'dan l-Artikolu. Fil-hatra ta' l-imhallfin, il-Kunsill ghandu jiżgura li jkun hemm komposizzjoni ekwibrata tat-Tribunal fuq bażi ġeografika l-aktar wiesgħa possibbli minn fost ċittadini ta' l-Istati Membri u fir-rigward tas-sistemi legali rappreżentati.

2. Kull persuna li ghandha ċ-ċittadinanza ta' l-Unjoni u li tissodisfa l-kondizzjonijiet previsti fir-raba' paragrafu ta' l-Artikolu 225a tat-Trattat tal-KE u r-raba' paragrafu ta' l-Artikolu 140b tat-Trattat tal-KEFA tista' tippreżenta l-kandidatura tagħha. Il-Kunsill, li jaġixxi b'maġġoranza kwalifikata fuq ir-rakkomandazzjoni tal-Qorti tal-Ġustizzja, ghandu jiffissa l-kondizzjonijiet u l-modalitajiet tal-preżentazzjoni u l-ipproċessar tal-kandidaturi.

3. Kumitat kompost minn seba' persuni magħżula minn fost ex membri tal-Qorti tal-Ġustizzja u tal-Qorti ta' Prim' Istanza u avukati ta' kompetenza rikonoxxuta ghandu jiġi stabbilit. Il-hatra tal-membri tal-kumitat u r-regoli tal-hidma tiegħu ghandhom jiġu deċiżi mill-Kunsill, li jaġixxi b'maġġoranza kwalifikata fuq ir-rakkomandazzjoni tal-President tal-Qorti tal-Ġustizzja.

4. Il-kumitat ghandu jagħti opinjoni dwar l-idoneità tal-kandidati sabiex jeżerċitaw il-funzjoni ta' mhallf tat-Tribunal ghas-Servizz Pubbliku. Il-kumitat ghandu jannetti ma' din l-opinjoni lista tal-kandidati li ghandhom l-esperjenza ta' livell għoli l-aktar adegwata. Tali lista ghandha tikkonsisti f'numru ta' kandidati li jikkorrispondu għall-inqas għad-doppju tan-numru ta' mhallfin li ghandhom jiġu mahtura mill-Kunsill.

Artikolu 4

1. L-Imhallfin ghandhom jahtru minn fosthom il-President tat-Tribunal ghas-Servizz Pubbliku għal perjodu ta' tliet snin. Il-mandat tiegħu jista' jiġi mġedded.

2. It-Tribunal għas-Servizz Pubbliku għandu jkun kompost minn awli bi tliet imhallfin. Hu jista', f'ċerti każijiet determinati mir-regoli tiegħu ta' proċedura, jiltaqa' f'seduta plenarja, f'awla ta' hames imhallfin jew f'awla ta' mhallef wiehed.

3. Il-President tat-Tribunal għas-Servizz Pubbliku għandu jippresjedi seduta plenarja u fl-awla ta' hames imhallfin. Il-Presidenti ta' l-awli ta' tliet imhallfin għandhom jinhattru skond il-kondizzjonijiet stabbiliti fil-paragrafu 1. Jekk il-President tat-Tribunal għas-Servizz Pubbliku jiġi assenjat għal awla ta' tliet imhallfin, għandu jkun hu li jippresjedi f'din l-awla.

4. Il-kompetenzi u l-kworum tas-seduta plenarja kif ukoll il-komposizzjoni ta' l-awli u l-assenjazzjoni tal-kawżi lil dawn ta' l-aħħar għandhom jkunu stabbiliti mir-regoli ta' proċedura.

Artikolu 5

L-Artikoli 2 sa 6, 14, 15, l-ewwel, it-tieni u l-hames paragrafi ta' l-Artikolu 17, kif ukoll l-Artikolu 18 ta' l-Istatut tal-Qorti tal-Ġustizzja għandhom japplikaw għat-Tribunal għas-Servizz Pubbliku u għall-membri tiegħu.

Il-ġurament previst fl-Artikolu 2 ta' l-Istatut għandu jittiehed quddiem il-Qorti tal-Ġustizzja u d-deċizzjonijiet previsti fl-Artikoli tiegħu 3, 4 u 6 għandhom jiġu adottati mill-Qorti tal-Ġustizzja wara konsultazzjoni mat-Tribunal għas-Servizz Pubbliku.

Artikolu 6

1. It-Tribunal għas-Servizz Pubbliku għandu jkun appoġġat mis-servizzi tal-Qorti tal-Ġustizzja u tal-Qorti ta' Prim' Istanza. Il-President tal-Qorti tal-Ġustizzja jew, meta jkun il-każ, il-President tal-Qorti ta' Prim' Istanza, għandu jistabbilixxi bi qbil komuni mal-President tat-Tribunal għas-Servizz Pubbliku l-kondizzjonijiet li taħthom l-uffiċjali u l-impjegati l-oħra, addetti mal-Qorti tal-Ġustizzja jew mal-Qorti ta' Prim' Istanza, għandhom jagħtu s-servizzi tagħhom lit-Tribunal għas-Servizz Pubbliku biex jassiguraw il-funzjonament tiegħu. Ċerti uffiċjali jew impjegati oħra huma responsabbli lejn ir-Reġistratur tat-Tribunal għas-Servizz Pubbliku taħt l-awtorità tal-President ta' dan it-Tribunal.

2. It-Tribunal għas-Servizz Pubbliku jahtar ir-Reġistratur tiegħu u jippreskrivi r-regoli tas-servizz tiegħu. Ir-raba' paragrafu ta' l-Artikolu 3, l-Artikoli 10, 11 u 14 ta' l-Istatut tal-Qorti tal-Ġustizzja għandhom japplikaw għar-Reġistratur tat-Tribunal għas-Servizz Pubbliku.

Artikolu 7

1. Il-proċedura quddiem it-Tribunal għas-Servizz Pubbliku għandha tkun iggvernata mit-Titolu III ta' l-Istatut tal-Qorti tal-Ġustizzja, hlief għall-Artikoli tiegħu 22 sa 23. Aktar preċiżjoni u kompletzza, skond il-bżonn, jistgħu jiġu stabbiliti fir-regoli ta' proċedura tat-Tribunal.

2. Id-disposizzjonijiet tar-reġim lingwistiku tal-Qorti ta' Prim' Istanza għandhom ikunu applikabbli għat-Tribunal għas-Servizz Pubbliku.

3. L-istadju bil-miktub tal-proċedura għandu jinkludi l-preżentata tat-talba u l-eċċezzjonijiet tal-konvenut, sakemm it-Tribunal għas-Servizz Pubbliku ma jiddeċidix li hemm bżonn ta' skambju iehor ta' skritturi. Fejn isir it-tieni skambju ta' skritturi, it-Tribunal għas-Servizz Pubbliku jista', bil-qbil tal-partijiet, jiddeċiedi li jaqta' l-kawża mingħajr ma ssir il-proċedura orali.

4. F'kull stadju tal-proċedura, inkluża l-preżentata tat-talba, it-Tribunal għas-Servizz Pubbliku jista' jeżamina l-possibbiltajiet ta' soluzzjoni bi ftehim tal-kwistjoni u jista' jipprova jiffacilita tali soluzzjoni.

5. It-Tribunal għas-Servizz Pubbliku għandu jiddeċiedi dwar l-ispejjeż tal-kawża. Bla hsara għad-disposizzjonijiet partikolari tar-regoli ta' proċedura, il-parti telliefa għandha thallas l-ispejjeż jekk hekk ikun deċiż.

Artikolu 8

1. Fejn xi talba jew att proċedurali iehor li jkunu indirizzati lit-Tribunal ghas-Servizz Pubbliku jiġu preżentati bi żball lir-Reġistratur tal-Qorti tal-Ġustizzja jew tal-Qorti ta' Prim' Istanza, dawn għandhom jiġu trasmessi immedjatament minn dan ir-Reġistratur lir-Reġistratur tat-Tribunal ghas-Servizz Pubbliku. Bl-istess mod, fejn xi talba jew att proċedurali iehor li jkunu indirizzati lill-Qorti tal-Ġustizzja jew lill-Qorti ta' Prim' Istanza jiġu preżentati bi żball lir-Reġistratur tat-Tribunal ghas-Servizz Pubbliku, dawn għandhom jiġu trasmessi immedjatament minn dan ir-Reġistratur lir-Reġistratur tal-Qorti tal-Ġustizzja jew tal-Qorti ta' Prim' Istanza.

2. Fejn it-Tribunal ghas-Servizz Pubbliku isib li mhuwix kompetenti biex jiehu konjizzjoni ta' kawża li taqa' fil-kompetenza tal-Qorti tal-Ġustizzja jew tal-Qorti ta' Prim' Istanza, huwa għandu jirreferi l-kawża lill-Qorti tal-Ġustizzja jew lill-Qorti ta' Prim' Istanza. Bl-istess mod, fejn il-Qorti tal-Ġustizzja jew il-Qorti ta' Prim' Istanza jsibu li kawża taqa' fil-kompetenza tat-Tribunal ghas-Servizz Pubbliku, il-Qorti mitluba għandha tirreferi l-kawża lil dan ta' l-aħhar li ma jistax, f'dak il-każ, jiċċad il-kompetenza tiegħu.

3. Fejn quddiem it-Tribunal ghas-Servizz Pubbliku u l-Qorti ta' Prim' Istanza jingiebu kawżi li fihom titqajjem l-istess kwistjoni ta' interpretazzjoni jew li fihom jitqanqal dubju dwar il-validità ta' l-istess att, it-Tribunal ghas-Servizz Pubbliku, wara li jisma' l-partijiet, jista' jissospendi l-proċedimenti sakemm il-Qorti ta' Prim' Istanza tagħti d-deċiżjoni tagħha.

Fejn quddiem it-Tribunal ghas-Servizz Pubbliku u l-Qorti ta' Prim' Istanza jingiebu kawżi li jkollhom l-istess oġġett, it-Tribunal ghas-Servizz Pubbliku għandu jastjeni milli jassumi l-kompetenza tiegħu sabiex il-Qorti ta' Prim' Istanza tiddeċiedi l-kawża.

Artikolu 9

Appell jista' jsir quddiem il-Qorti ta' Prim' Istanza, fi żmien xahrejn li jiddekorru min-notifika tad-deċiżjoni impunjata, kontra d-deċiżjonijiet finali tat-Tribunal ghas-Servizz Pubbliku, u kontra d-deċiżjonijiet ta' dak it-Tribunal li jaqtgħu parzjalment kwistjonijiet fil-mertu, jew li jikkonkludu kwistjoni ta' proċedura dwar eċċezzjoni ta' inkompetenza jew ta' inammissibilità.

Dan l-appell jista' jitressaq minn kwalunkwe parti li ma tkunx irnaxxiet, parzjalment jew għal kollox, fit-talbiet tagħha. Madankollu, dawk li jintervjenu, hlief l-Istati Membri u l-istituzzjonijiet ta' l-Unjoni, jistgħu jressqu dan l-appell biss meta d-deċiżjoni tat-Tribunal ghas-Servizz Pubbliku tolqothom direttament.

Artikolu 10

1. Jista' jsir appell quddiem il-Qorti ta' Prim' Istanza kontra d-deċiżjonijiet tat-Tribunal ghas-Servizz Pubbliku li jkunu ċaħdu talba għall-intervent fi żmien gimghatejn min-notifika tad-deċiżjoni li tiċċad, minn kull persuna li t-talba tagħha tkun giet miċhuda.

2. Il-partijiet fil-proċedimenti jistgħu jappellaw quddiem il-Qorti ta' Prim' Istanza mid-deċiżjonijiet tat-Tribunal ghas-Servizz Pubbliku mogħtija skond l-Artikolu 242 jew l-Artikolu 243, jew skond ir-raba' paragrafu ta' l-Artikolu 256 tat-Trattat tal-KE jew skond l-Artikolu 157, jew l-Artikolu 158, jew it-tielet paragrafu ta' l-Artikolu 164 tat-Trattat tal-KEEA fi żmien xahrejn min-notifika tagħha.

3. Il-President tal-Qorti ta' Prim' Istanza jista' jiddeċiedi appelli previsti fil-paragrafi 1 u 2 ta' dan l-Artikolu, skond proċedura sommarja li tkun tista' tidderoga, safejn mehtieġ, minn xi wħud mir-regoli li fih dan l-Anness u li għandha tiġi stabbilita minn Regoli tal-Proċedura tal-Qorti ta' Prim' Istanza.

Artikolu 11

1. Appell quddiem il-Qorti ta' Prim' Istanza jista' jitressaq biss fuq punti ta' liġi. L-appell jista' jitressaq għal motivi ta' l-inkompetenza tat-Tribunal għas-Servizz Pubbliku, ta' ksur tal-proċedura quddiemha li jista' jagħmel ħsara lill-interessi ta' l-appellant kif ukoll ksur tad-dritt ta' l-Unjoni mit-Tribunal għas-Servizz Pubbliku.

2. Ma jistax isir appell fuq il-kap ta' l-ispejjeż biss, dwar min ibagħtihom u l-ammonti tagħhom.

Artikolu 12

1. Mingħajr preġudizzju għall-Artikoli 242 u 243 tat-Trattat tal-KE u għall-Artikoli 157 u 158 tat-Trattat ta' l-Euratom, appell quddiem il-Qorti ta' Prim' Istanza ma għandux ikollu effett sospensiv.

2. Fejn jitressaq appell minn deċiżjoni tat-Tribunal għas-Servizz Pubbliku, il-proċedura quddiem il-Qorti ta' Prim' Istanza għandha tikkonsisti f'parti bil-miktub u parti orali. Skond il-kondizzjonijiet stabbiliti fir-Regoli tal-Proċedura, il-Qorti ta' Prim' Istanza, wara li tkun semgħet lill-partijiet, tista' tiddeċiedi mingħajr il-proċedura orali.

Artikolu 13

1. Jekk l-appell ikun fondat, il-Qorti ta' Prim' Istanza għandha tħassar id-deċiżjoni tat-Tribunal għas-Servizz Pubbliku u tiddeċiedi l-kawża hija stess. Jekk il-kawża tkun f'punt fejn għad ma tistax tinqata', il-Qorti ta' Prim' Istanza għandha tibgħat l-atti lura quddiem it-Tribunal għas-Servizz Pubbliku.

2. Fejn il-kawża tiġi rinviata kif indikat fil-paragrafu preċedenti, it-Tribunal għas-Servizz Pubbliku għandu jibqa' marbut bid-deċiżjonijiet tal-Qorti ta' Prim' Istanza fuq il-punti ta' liġi

Protokoll (Nru 7)

**Anness mat-Trattat dwar l-Unjoni Ewropea u mat-Trattati li
jistabbilixxu l-Komunità Ewropea (1992)**

IL-PARTIJET KONTRAENTI GHOLJA

QABLU fuq id-disposizzjoni li ġejja, li ghandha tigi annessa mat-Trattat dwar l-Unjoni Ewropea u t-Trattati li jistabbilixxu l-Komunità Ewropea:

Xejn fit-Trattat dwar l-Unjoni Ewropea, jew fit-Trattati li jistabbilixxu l-Komunità Ewropea, jew fit-Trattati jew Atti li jimmodifikaw jew jissupplimentaw dawk it-Trattati, ma ghandu jeffettwa l-applikazzjoni fl-Irlanda ta' l-Artikolu 40.3.3. tal-Kostituzzjoni ta' L-Irlanda.

Protokoll (Nru 8)

**dwar il-lokalità tas-sede ta' l-istituzzjonijiet u ta' ċerti korpi
u dipartimenti tal-Komunitajiet Ewropej u l-Europol (1997)**

IR-RAPPREŻENTANTI TAL-GVERNIJET TA' L-ISTATI MEMBRI,

WARA LI KKUNSIDRAW l-Artikolu 289 tat-Trattat li jstabilixxi l-Komunità Ewropea, l-Artikolu 77 tat-Trattat li jstabilixxi l-Komunità Ewropea tal-Faħam u l-Azzar u l-Artikolu 189 tat-Trattat li jstabilixxi l-Komunità Ewropea ta' l-Energija Atomika,

WARA LI KKUNSIDRAW it-Trattat dwar l-Unjoni Ewropea,

WAQT LI JFAKKRU U JIKKONFERMAW id-Deċiżjoni tat-8 ta' April 1965, u mingħajr preġudizzju għad-deċiżjonijiet li jikkonċernaw is-sede ta' istituzzjonijiet, korpi u dipartimenti futuri,

FTIEHMU DWAR id-disposizzjonijiet li ġejjin, li għandhom ikunu annessi mat-Trattat dwar l-Unjoni Ewropea u t-Trattati li jstabilixxu l-Komunitajiet Ewropej,

Artikolu Uniku

- (a) Il-Parlament Ewropew għandu jkollu s-sede tiegħu fi Strasburgu fejn it-12-il perijodu tas-sessjonijiet plenarji ta' kull xahar, inkluża s-sessjoni tal-*budget*, għandhom jinżammu. Il-perjodi tas-sessjonijiet plenarji addizzjonali għandhom jinżammu fi Brussel. Il-kumitati tal-Parlament Ewropew għandhom jiltaqgħu fi Brussel. Is-Segretarjat Ġenerali tal-Parlament Ewropew u d-dipartimenti tiegħu għandhom jibqgħu fil-Lussemburgu.
- (b) Il-Kunsill għandu jkollu s-sede tiegħu fi Brussel. Matul ix-xhur ta' April, Ġunju u Ottubru, il-Kunsill għandu jżomm il-laqgħat tiegħu fil-Lussemburgu.
- (ċ) Il-Kummissjoni għandu jkollha s-sede tagħha fi Brussel. Id-dipartimenti elenkati fl-Artikoli 7, 8 u 9 tad-Deċiżjoni tat-8 ta' April 1965 għandhom ikunu stabbiliti fil-Lussemburgu.
- (d) Il-Qorti tal-Ġustizzja u l-Qorti tal-Prima Istanza għandu jkollhom is-sede tagħhom fil-Lussemburgu.
- (e) Il-Qorti ta' l-Awdituri għandu jkollha s-sede tagħha fil-Lussemburgu.
- (f) Il-Kumitat Ekonomiku u Soċjali għandu jkollu s-sede tiegħu fi Brussel.
- (g) Il-Kumitat tar-Reġjuni għandu jkollu s-sede tiegħu fi Brussel.
- (h) Il-Bank Ewropew ta' l-Investment għandu jkollu s-sede tiegħu fil-Lussemburgu.
- (i) L-Istitut Monetarju Ewropew u l-Bank Ċentrali Ewropew għandu jkollhom is-sede tagħhom fi Frankfurt.
- (j) L-Uffiċju tal-Pulizija Ewropea (Europol) għandu jkollu s-sede tiegħu fl-Aja.

Protokoll (Nru 9)
**dwar ir-rwol ta' Parlamenti nazzjonali fl-Unjoni Ewropea
(1997)**

IL-PARTIJET KONTRAENTI GHOLJA,

WAQT LI JFAKKRU li l-iskrutinju minn parlamenti nazzjonali ndividwali tal-gvernijiet tagħhom f'dak li għandu x'jaqsam ma' l-attivitajiet ta' l-Unjoni huwa kwistjoni għall-organizzazzjoni u prattika kostituzzjonali partikolari ta' kull Stat Membru,

WAQT LI JIXTIEQU, madanakollu, li jinkoraġixxu parteċipazzjoni akbar tal-parlamenti nazzjonali fl-attivitajiet ta' l-Unjoni Ewropea u li jtejbu l-abilità tagħhom li jesprimu l-opinjoni tagħhom dwar problemi li jista' jkollhom interess partikolari għalihom,

FTIEHMU DWAR id-disposizzjonijiet li ġejjin, li għandhom ikunu annessi mat-Trattat dwar l-Unjoni Ewropea u t-Trattati li jstabilixxu l-Komunitajiet Ewropej,

I. Informazzjoni għall-parlamenti nazzjonali ta' l-Istati Membri

1. Id-dokumenti kollha ta' konsultazzjoni mill-Kummissjoni (karti hodur u bojod u komunikazzjonijiet) għandhom jintbghatu minghajr dewmien lill-parlamenti nazzjonali ta' l-Istati Membri.

2. Proposti għal leġislazzjoni mill-Kummissjoni kif definiti mill-Kunsill skond l-Artikolu 207, paragrafu 3, tat-Trattat li jstabilixxi l-Komunità Ewropea, għandhom ikunu magħmula disponibbli fi żmien xieraq sabiex il-gvernijiet ta' kull wiehed mill-Istati Membri jkunu jistgħu jassiguraw li l-parlament nazzjonali tagħhom jirċevihom kif xieraq.

3. Perjodu ta' sitt ġimgħat għandu jgħaddi bejn id-data li fiha il-Kummissjoni tqiegħed għad-disposizzjoni tal-Parlament Ewropew u tal-Kunsill, fil-lingwi kollha, proposta leġislattiva jew proposta relattiva għal mizura biex tiġi adottata skond it-titolu VI tat-Trattat dwar l-Unjoni Ewropea, u d-data li fiha din titqiegħed fuq l-aġenda tal-Kunsill għal deċiżjoni, għall-adozzjoni ta' xi att jew għall-adozzjoni ta' pożizzjoni komuni skond l-Artikolu 251 jew 252 tat-Trattat li jstabilixxi l-Komunità Ewropea, salv għal eċċezzjoni għal raġunijiet ta' urgenza li l-motivazzjoni tagħha għandha tiġi dikjarata fl-Att jew fil-pożizzjoni komuni.

II. Il-Konferenza dwar il-Kumitati ta' l-Affarijiet Ewropej

4. Il-Konferenza tal-Kumitati ta' l-Affarijiet Ewropej, hawnhekk iżjed 'il quddiem imsejha bhala COSAC, stabbilita f'Parigi fis-16-17 ta' Novembru 1989, tista' tressaq kull kontribut li hi thoss xieraq għall-attenzjoni ta' l-istituzzjonijiet ta' l-Unjoni Ewropea, partikolarment fuq il-bażi ta' abbozzi ta' testi legali li r-rappreżentanti tal-gvernijiet ta' l-Istati Membri jistgħu jiddeċiedu li jwasslulha bi qbil komuni, minhabba n-natura tal-materja tas-sugġett tagħhom.

5. Il-COSAC tista' teżamina kull proposta leġislattiva jew inizjattiva li għandha x'taqsam ma' l-istabbiliment ta' zona ta' libertà, sigurta' u ġustizzja li jista' jkollha effett dirett fuq id-drittijiet u l-libertajiet ta' individwi. Il-Parlament Ewropew, il-Kunsill u l-Kummissjoni għandhom ikunu nfurmati b' kull kontribut magħmul mill-COSAC skond dan il-punt.
 6. Il-COSAC tista' tindirizza lill-Parlament Ewropew, lill-Kunsill u lill-Kummissjoni kull kontribut li jkun jidhrilha xieraq dwar l-attivitajiet leġislattivi ta' l-Unjoni, l-aktar f'dak li għandu x'jaqşam ma' l-applikazzjoni tal-prinċipju tas-sussidjarjetà, l-arja ta' libertà, sigurta' u ġustizzja kif ukoll kwistjonijiet dwar id-drittijiet fundamentali.
 7. Il-Kontributi magħmula mill-COSAC m'għandhom bl-ebda mod jorbtu lill-parlamenti naz-zjonali jew jippreġudikaw il-pożizzjoni tagħhom.
-

Protokoll (Nru 10)
dwar it-tkabbir ta' l-Unjoni Ewropea (2001)

IL-PARTIJET KONTRAENTI GHOLJA

ADOTTAW id-disposizzjonijiet li ġejjin li huma annessi mat-Trattat dwar l-Unjoni Ewropea u mat-Trattati li jstabilixxu l-Komunitajiet Ewropej:

Artikolu 1

Revoka tal-Protokoll dwar l-istituzzjonijiet

Il-Protokoll dwar l-istituzzjonijiet bil-prospettiva tat-tkabbir ta' l-Unjoni Ewropea, anness mat-Trattat dwar l-Unjoni Ewropea u t-Trattati li jstabilixxu l-Komunitajiet Ewropej, qiegħed jiġi abrogat.

Artikolu 2

Disposizzjonijiet li jirrigwardaw il-Parlament Ewropew

1. Fl-1 ta' Jannar 2004 u b' seħħ mill-bidu tal-legislatura 2004-2009, fl-Artikolu 190(2) tat-Trattat li jstabilixxi l-Komunitajiet Ewropej u fl-Artikolu 108(2) tat-Trattat li jstabilixxi l-Komunità Ewropea dwar l-Energija Atomika, l-ewwel subparagrafu jiġi sostitwit dan:

“In-numru tar-rappreżentanti mahtura f'kull Stat Membru hywa fissat kif ġej:

Belġju	22
Id-Danimarka	13
Il-Ġermanja	99
Il-Greċja	22
Spanja	50
Franza	72
L-Irlanda	12
L-Italja	72
Il-Lussemburgu	6
L-Olanda	25

L-Awstrija	17
Il-Portugall	22
Il-Finlandja	13
L-Isvezja	18
Ir-Renju-Unit	72”.

2. Bla hsara għall-paragrafu 3, in-numru totali tar-rappreżentanti tal-Parlament Ewropew għal-leġislatura 2004-2009 huwa daqs in-numru ta' rappreżentanti msemmi fl-Artikolu 190(2) tat-Trattat li jstabilixxi l-Komunità Ewropea u fl-Artikolu 108(2) tat-Trattat li jstabilixxi l-Komunità Ewropea dwar l-Energija Atomika b'żieda tan-numru ta' rappreżentanti ta' l-Istati Membri godda kif jirriżulta mit-trattati ta' l-adeżjoni iffirmati sa mhux aktar tard mill-1 ta' Jannar 2004.

3. Jekk in-numru totali tal-membri msemmi fil-paragrafu 2 ikun anqas minn 732, għandha ssir korrezzjoni pro rata fin-numru ta' rappreżentanti li għandhom jiġu eletti f'kull Stat Membru, biex b'hekk in-numru totali jkun kemm jista' jkun viċin is-732, bla ma din il-korrezzjoni twassal għal numru ta' rappreżentanti biex jiġu eletti minn kull Stat Membru oghla minn dak previst fl-Artikolu 190(2) tat-Trattat li jstabilixxi l-Komunità Ewropea u fl-Artikolu 108(2) tat-Trattat li jstabilixxi l-Komunità Ewropea dwar l-Energija Atomika għal-leġislatura 1999-2004.

Il-Kunsill għandu jadotta deċiżjoni għal dan l-iskop.

4. B'deroga għat-tieni paragrafu ta' l-Artikolu 189 tat-Trattat li jstabilixxi l-Komunità Ewropea u mit-tieni paragrafu ta' Artikolu 107 tat-Trattat li jstabilixxi l-Komunità Ewropea dwar l-Energija Atomika, f'każ li jidhlu fis-sehh trattati ta' tkabbir wara l-adozzjoni tad-deċiżjoni tal-Kunsill prevista fit-tieni subparagrafu tal-paragrafu 3 ta' dan l-Artikolu, in-numru tal-membri tal-Parlament Ewropew jista' temporanjament jaqbeż is-732 għal matul il-perjodu li għalih tkun applikata dik id-deċiżjoni. L-istess korrezzjoni bħal dik imsemmija fl-ewwel subparagrafu tal-paragrafu 3 ta' dan l-Artikolu għandha tiġi applikata għan-numru tar-rappreżentanti li għandhom jiġu eletti fl-Istati Membri in kwistjoni.

Artikolu 3

Disposizzjonijiet li jirrigwardaw il-peżatura tal-voti fil-Kunsill

1 ⁽¹⁾. (Revokat)

⁽¹⁾ Il-paragrafu ġie rrevokat bl-Att ta' Adeżjoni tas-sena 2003.

2. Ma' kull adeżjoni, il-ghatba msemija fit-tieni subparagrafu ta' l-Artikolu 205(2) tat-Trattat li jstabilixxi l-Komunità Ewropea u fit-tieni subparagrafu ta' l-Artikolu 118(2) tat-Trattat li jstabilixxi l-Komunità Ewropea dwar l-Energija Atomika tiġi kalkulata b'mod li l-ghatba tal-maġġoranza kwalifikata espressa f'voti ma taqbiż dik li tohroġ mil-lista li hemm fid-Dikjarazzjoni dwar it-tkabbir ta' l-Unjoni Ewropea inkluża fl-Att Finali tal-Konferenza li adottat it-Trattat ta' Nizza.

Artikolu 4

Disposizzjonijiet rigward il-Kummissjoni

1. Fl-1 ta' Novembru 2004 ⁽¹⁾ u b'seħħ minn meta l-ewwel Kummissjoni ta' wara dik id-data tibda tiffunzjona l-Artikolu 213(1) tat-Trattat li jstabilixxi l-Komunità Ewropea u l-Artikolu 126(1) tat-Trattat li jstabilixxi l-Komunità Ewropea dwar l-Energija Atomika jiġu sostitwiti b'dan li ġej:

“1. Il-Membri tal-Kummissjoni jintgħazlu fuq bażi tal-kapaċità ġenerali tagħhom u ma jkun hemm l-ebda dubju dwar l-indipendenza tagħhom.

Il-Kummissjoni tinkludi ċittadin ta' kull Stat Membru.

In-numru tal-Membri tal-Kummissjoni jista' jinbidel mill-Kunsill, li jaġixxi b'unanimità.”.

2. Meta l-Unjoni tkun tikkonsisti minn 27 Stat Membru, l-Artikolu 213 (1) tat-Trattat li jstabilixxi l-Komunità Ewropea u l-Artikolu 126 (1) tat-Trattat li jstabilixxi l-Komunità Ewropea dwar l-Energija Atomika jiġu sostitwiti b'dan li ġej:

“1. Il-Membri tal-Kummissjoni jintgħazlu fuq bażi tal-kapaċità ġenerali tagħhom u ma jkun hemm l-ebda dubju dwar l-indipendenza tagħhom.

In-numru tal-membri tal-Kummissjoni għandu jkun inqas min-numru ta' l-Istati Membri. Il-Membri tal-Kummissjoni għandhom jintgħazlu skond sistema ta' rotazzjoni b'mod ugwali li l-modalitajiet tagħha jiġu stabbiliti mill-Kunsill li jaġixxi b'unanimità.

In-numru tal-membri tal-Kummissjoni jiġi ffissat mill-Kunsill b'unanimità.”.

Din l-emenda tidhol tapplika mid-data li fiha l-ewwel Kummissjoni wara d-data ta' l-adeżjoni tas-seba' u għoxrin Stat Membru tibda tiffunzjona.

3. Il-Kunsill, li jaġixxi b'unanimità wara li jkun gie iffirmit it-trattat ta' l-adeżjoni tas-seba' u għoxrin Stat Membru ta' l-Unjoni, għandu jstabilixxi:

— in-numru tal-Membri tal-Kummissjoni;

⁽¹⁾ Il-paragrafu gie emendat bl-Att ta' Adeżjoni tas-sena 2003.

- il-modalitajiet tas-sistema ta' rotazzjoni b'mod ugwali li juru il-ġabra tal-kriterji u tar-regoli kollha mehtieġa biex tiġi stabbilita awtomatikament il-komposizzjoni tal-kulleġġi suċċessivi fuq il-bażi tal-prinċipji li ġejjin:
- a) l-Istati Membri jiġu trattati strettament indaqs rigward id-determinazzjoni tas-sekwenza u tal-perjodu tal-presenza ta' ċittadini tagħhom fi hdan il-Kummissjoni; b'konsegwenza ta' dan, id-differenza bejn in-numru totali ta' perjodi fil-kariga li jkunu għamlu ċittadini ta' xi żewġ Stati Membri, ma tista' tkun qatt iżjed minn waħda:
 - b) bla hsara għall-punt (a), kull kulleġġ suċċessiv ikun kompost b'mod li jirrifletti b'mod sodisfacenti il-varjetà demografika u ġeografika ta' l-Istati Membri ta' l-Unjoni.
4. Kull Stat li jidhol fl-Unjoni jkollu d-dritt, ma' l-adeżjoni tiegħu, li jkollu ċittadin tiegħu bħala Membru tal-Kummissjoni sakemm ma jkunx japplika l-paragrafu 2.
-

D. PROTOKOLLI ANNESSI MAT-TRATTAT LI JISTABILIXXI L-KOMMUNITÀ EWROPEA

Protokoll (Nru 11)

dwar l-Istatut tal-Bank Ewropew ta' l-Investment (1957)

IL-PARTIJIET KONTRAENTI GHOLJA,

WAQT LI JIXTIEQU li jistabilixxu l-Istatut tal-Bank Ewropew ta' l-Investment previst fl-Artikolu 266 ta' dan it-Trattat,

FTEHMU dwar dawn id-disposizzjonijiet li ġejjin, li għandhom ikunu annessi ma' dan it-Trattat:

Artikolu 1

Il-Bank Ewropew ta' l-Investment stabbilit bl-Artikolu 266 ta' dan it-Trattat (hawnhekk iżjed 'il quddiem imsejjah "il-Bank") qiegħed b' dan jiġi kostitwit; dan għandu jwettaq il-funzjonijiet u l-attivitajiet tiegħu skond id-disposizzjonijiet ta' dan it-Trattat u dan l-Istatut.

Is-sede tal-Bank għandha tkun iddeterminata bi ftehim tal-Gvernijiet ta' l-Istati Membri.

Artikolu 2

Il-kompitu tal-Bank għandu jkun dak definit fl-Artikolu 267 ta' dan it-Trattat.

Artikolu 3 ⁽¹⁾

Bi qbil ma' l-Artikolu 266 ta' dan it-Trattat, dawn li ġejjin għandhom ikunu l-membri tal-Bank:

- ir-Renju tal-Belġju;
- ir-Repubblika Ċeka;
- ir-Rejnu tad-Danimarka;
- ir-Repubblika Federali tal-Ġermanja;
- ir-Repubblika ta' l-Estonja;
- ir-Repubblika Ellenika;

⁽¹⁾ Artikolu emendat bil-Protokoll Nru 1 ta' l-Att ta' Adeżjoni 2003. Ara l-Appendiċi fl-aħhar ta' dan il-ktejjeb.

- ir-Renju ta' Spanja;
- ir-Repubblika Franciża;
- l-Irlanda;
- ir-Repubblika Taljana;
- ir-Repubblika ta' Ċipru;
- ir-Repubblika tal-Latvja;
- ir-Repubblika tal-Litwanja;
- il-Gran Dukat tal-Lussemburgu;
- ir-Repubblika ta' l-Ungerija;
- ir-Repubblika ta' Malta;
- ir-Renju ta' l-Olanda;
- ir-Repubblika ta' l-Awstrija;
- ir-Repubblika tal-Polonja;
- ir-Repubblika Portugiża;
- ir-Repubblika tas-Slovenja;
- ir-Repubblika Slovakkja;
- ir-Renju tal-Finlandja;
- ir-Renju ta' l-Isvezja;
- ir-Renju tal-Gran Brittanja u l-Irlanda ta' Fuq.

Artikolu 4

1. ⁽¹⁾ Il-kapital tal-Bank għandu jkun ta' EUR 163 727 670 000, sottoskritti mill-Istati Membri kif ġej (*):

Il-Ġermanja	26 649 532 500
Franza	26 649 532 500

⁽¹⁾ Paragrafu emendat bil-Protokoll Nru 1 ta' l-Att ta' Adeżjoni 2003. Ara l-Appendiċi fl-ahhar ta' dan il-ktejjeb.

(*) Il-figuri msemija għall-Istati Membri l-godda huma indikattivi u bbażati fuq il-previżjoni ta' data għall-2002 ippubblikata mill-Eurostat (New Cronos).

L-Italja	26 649 532 500
Ir-Renju Unit	26 649 532 500
Spanja	15 989 719 500
Il-Belġju	7 387 065 000
L-Olanda	7 387 065 000
L-Isvezja	4 900 585 500
Id-Danimarka	3 740 283 000
L-Awstrija	3 666 973 500
Il-Polonja	3 635 030 500
Il-Finlandja	2 106 816 000
Il-Greċja	2 003 725 500
Il-Portugall	1 291 287 000
Ir-Repubblika Ċeka	1 212 590 000
L-Ungerija	1 121 583 000
L-Irlanda	935 070 000
Is-Slovakkja	408 489 500
Is-Slovenja	379 429 000
Il-Litwanja	250 852 000
Il-Lussemburgu	187 015 500
Ċipru	180 747 000
Il-Latvja	156 192 500
L-Estonja	115 172 000
Malta	73 849 000

L-unità ta' kont għandha tiġi definita bħala l-euro, stabbilita bħala l-munita unika ta' l-Istati Membri li jipparteċipaw fit-tielet stadju ta' l-Unjoni Ekonomika u Monetarja. Il-Bord tal-Gvernaturi, waqt li jaġixxi unanimament fuq proposta mill-Bord tad-Diretturi, jista' jbidel id-definizzjoni ta' l-unità ta' kont

L-Istati Membri għandhom ikunu responsabbli biss sa l-ammont tas-sehem tagħhom tal-kapital sottoskritt imma mhux imhallas.

2. L-ammissjoni ta' membru ġdid għandu jnvolvi żieda fil-kapital sottoskritt li tkun jikkorrispondi għal kapital li jingieb mill-membru l-ġdid.
3. Il-Bord tal-Gvernaturi jista', waqt li jaġixxi unanimament, jiddeċiedi żieda fil-kapital sottoskritt.
4. Is-sehem ta' membru fil-kapital sottoskritt ma jistax jiġi trasferit, mirhun jew sekwestrat.

Artikolu 5

1. Il-kapital sottoskritt għandu jithallas mill-Istati Membri sa' 5 % ta' l-ammonti stabbiliti fl-Artikolu 4 (1).
2. F'każ ta' żieda fil-kapital sottoskritt, il-Bord tal-Gvernaturi, waqt li jaġixxu unanimament, għandu jiffissa l-perċentwali li trid tiġi mħallsa u l-arrangamenti għall-hlas.
3. Il-Bord tad-Diretturi jista' jehtieg il-hlas tal-bilanċ tal-kapital sottoskritt, sal-limitu li jista' jkun mehtieg sabiex il-bank jissodisfa l-obbligi tiegħu lejn dawk li jkunu sellfuh.

Kull Stat Membru għandu jagħmel dan il-hlas a proporzjon tas-sehem tiegħu tal-kapital sottoskritt fil-valuti mitluba mill-bank sabiex jissodisfa dawn l-obbligi.

Artikolu 6

1. Il-Bord tal-Gvernaturi jista', waqt li jaġixxi b'maġġoranza kkwalifikata fuq proposta mill-Bord tad-Diretturi, jiddeċiedi li l-Istati Membri għandhom jagħtu lill-Bank self b' imghax speċjali jekk u sa l-ammont li l-Bank ikun jehtieg b'self biex jiffinanzja proġetti speċifiċi u l-Bord tad-Diretturi juri li l-Bank ma jkunx jista' jakkwista l-fondi mehtieġa fis-swieq kapitali b'kondizzjonijiet xierqa għan-natura u l-iskop tal-proġetti li għandhom jiġu iffinanzjati.
2. Self speċjali ma jistax jintalab qabel il-bidu tar-raba' sena wara d-dhul fis-seħh ta' dan it-Trattat. Dawn m'għandhomx jeċċedu l-400 miljun ta' unitajiet ta' kont fl-aggregat jew 100 miljun unità ta' kont kull sena.
3. Il-kondizzjonijiet ta' self speċjali għandhom ikunu relatati mal-kondizzjonijiet ta' self jew garanziji li l-Bank jipproponi li jagħti permezz ta' self speċjali; dan m'għandux jeċċedi l-ghoxrin sena. Il-Bord ta' Gvernaturi jista', waqt li jaġixxi b'maġġoranza kkwalifikata fuq proposta tal-Bord tad-Diretturi, jiddeċiedi dwar il-hlas lura qabel iż-żmien ta' self speċjali.

4. Self speċjali għandu jhallas imghaxx ta' 4 % kull sena, sakemm il-Bord ta' Gvernaturi, waqt li jiehu kont tat-tendenza u livell tar-rati ta' imghaxx fis-swieq kapitali, jiddeciedi li jistabilixxi rata differenti.

5. Self speċjali għandu jinghata minn Stati Membri bi proporzjon tas-sehem tagħhom fil-kapital sottoskritt; pagament għandu jsir fil-munita nazzjonali, fi żmien sitt xhur minn meta ssir is-sejha għal dan is-self.

6. Jekk xi darba il-Bank ikun qed jiġi likwidat, is-self speċjali mogħti minn Stati Membri għandu jkun imhallas lura biss wara li d-djun l-oħrajn tal-bank ikunu thallsu.

Artikolu 7

1. Jekk il-valur ta' munita ta' Stat Membru, b'relazzjoni ma' l-unità tal-kont kif definit fl-Artikolu 4 jkun imnaqqas, dak l-Istat għandu jaġġusta l-ammont tas-sehem tal-kapital tiegħu li jkun imhallas fil-munita tiegħu bi proporzjon tat-tibdil fil-valur billi jagħmel pagament supplimentari lill-Bank.

2. Jekk il-valur ta' munita ta' Stat Membru, b'relazzjoni ma' l-unità tal-kont kif definita fl-Artikolu 4 joghla, il-Bank għandu jaġġusta l-ammont tas-sehem tal-kapital tiegħu li jkun imhallas fil-munita tal-Istat bi proporzjon tat-tibdil fil-valur billi jagħmel rifużjoni lil dak l-istat.

3. Għall-iskop ta' dan l-Artikolu, il-valur tal-munita ta' Stat Membru b'relazzjoni ma' l-unità tal-kont, kif definita fl-Artikolu 4, għandu jkun jikkorrispondi mar-rata tal-kambju ta' l-unità tal-kont f'din il-minuta u vice-versa, ibbażat fuq ir-rati tas-suq.

4. Il-Bord tal-Gvernaturi, li jaġixxi unanimament fuq proposta tal-Bord tad-Diretturi, jista' jibdel il-metodu tal-konverżjoni tas-somom espressi f'unità tal-kont f'muniti nazzjonali u vice-versa.

Aktar minn hekk, billi jaġixxi unanimament fuq proposta mill-Bord tad-Diretturi, jista' jiddefinixxi l-metodu għal aġġustament tal-kapital li hemm imsemmi fil-paragrafi 1 u 2 ta' dan l-Artikolu. Il-pagamenti ta' aġġustament għandhom isiru mill-anqas darba fis-sena.

Artikolu 8

Il-Bank għandu jkun immexxi u amministrat minn Bord ta' Gvernaturi, Bord tad-Diretturi u Kumitat ta' Tmexxija.

Artikolu 9

1. Il-Bord ta' Gvernaturi ghandu jkun kompost mill-Ministri innominati mill-Istati Membri.
2. Il-Bord ta' Gvernaturi ghandu jstabilixxi d-direttivi generali għall-politika ta' kreditu tal-Bank, b'referenza partikolari għall-oġettivi li għandhom ikunu segwiti skond il-progress magħmul fir-realizzazzjoni tas-suq komuni.

Il-Bord ta' Gvernaturi ghandu jassigura li dawn id-direttivi jiġu implementati.

3. Il-Bord ta' Gvernaturi minbarra dan ghandu:
 - (a) jiddeċiedi jekk iżidx il-kapital sottoskritt skond l-Artikolu 4 (3) u l-Artikolu 5 (2),
 - (b) jeżerċita s-setgħat previsti fl-Artikolu 6 fir-rigward ta' self speċjali,
 - (ċ) jeseċita l-poteri previsti fl-Artikoli 11 u 13 fir-rigward tal-hatra u l-irtirar furzat tal-Membri tal-Bord tad-Diretturi u tal-Kumitati Amministrattivi, u daww il-poteri previsti fit-tieni subparagrafu ta' l-Artikolu 13 (1),
 - (d) jawtorizza d-deroga prevista fl-Artikolu 18 (1),
 - (e) japprova r-rapport annwali tal-Bord tad-Diretturi,
 - (f) japprova l-*balance sheet* annwali u l-kont ta' qligħ u telf,
 - (g) jeżerċita s-setgħat u l-funzjonijiet previsti fl-Artikoli 4, 7, 14, 17, 26 u 27,
 - (h) japprova r-regoli tal-proċedura tal-Bank.
4. Fil-qafas ta' dan it-Trattat u ta' dan l-Istatut, il-Bord tad- Gvernaturi ghandu jkun kompetenti biex, waqt li jaġixxi unanimament, jiddeċiedi dwar sospensjoni ta' l-operazzjonijiet tal-Bank u, jekk jinqala dan il-każ, il-likwidazzjoni tiegħu.

Artikolu 10

Hlief fejn provdut xort' oħra f'dan l-Istatut, id-deċiżjonijiet tal-Bord ta' Gvernaturi għandhom jittiehdu b'maġġoranza tal-membri tiegħu. Din il-maġġoranza għandha tirrappreżenta mill-anqas 50 % tal-kapital sottoskritt. Il-votazzjoni mill-Bord ta' Gvernaturi għandha ssir skond id-disposizzjonijiet ta' Artikolu 205 ta' dan it-Trattat.

Artikolu 11

1. Il-Bord tad-Diretturi għandu jkollu s-setgħa unika li jiehu deċiżjonijiet biex jagħti self u jiggarrantixxi u jakkwista self; hu għandi jistabilixxi r-rati ta' imghaxx fuq self mghoti u kommissjoni fuq il-garanziji; għandu jara li l-Bank ikunu immexxi kif xieraq; għandhu jassigura li l-Bank ikun amministrat skond id-disposizzjonijiet ta' dan it-Trattat u dan l-Istatut u skond id-direttivi ġenerali stabbiliti mill-Bord tal-Gvernaturi.

Fit-tmiem tas-sena finanzjarja, il-Bord tad-Diretturi għandu jissottometti rapport lil Bord ta' Gvernaturi u jipublikah meta dan ikun approvat.

2. ⁽¹⁾ Il-Bord tad-Diretturi għandu jkun kompost minn sitta w għoxrin direttur u sittax-il direttur sostitut.

Id-Diretturi għandhom jinhatru mill-Bord ta' Gvernaturi għal hames snin, wiehed innominat minn kull Stat Membru, u wiehed innominat mill-Kummissjoni.

Id-diretturi sostituti għandhom jinhatru mill-Bord ta' Gvernaturi għal hames snin kif muri hawn taħt:

- żewġ sostituti nominati mir-Repubblika Federali tal-Ġermanja,
- żewġ sostituti nominati mir-Repubblika Franciża,
- żewġ sostituti nominati mir-Repubblika Taljana,
- żewġs ostituti nominati mir-Renju Unit tal-Gran Brittanja u l-Irlanda ta Fuq,
- sostitut nominat bi ftehim bejn ir-Renju ta' Spanja u r-Repubblika Portugiża,
- sostitut nominat bi ftehim bejn ir-Renju tal-Belġju, il-Gran Dukat tal-Lussemburgu u ir-Renju ta' l-Olanda,
- sostitut nominat bi ftehim bejn ir-Renju tad-Danimarka, tar-Repubblika Ellenika u ta' l-Irlanda,
- sostitut nominat bi ftehim bejn ir-Repubblika ta' l-Awstrija, ir-Repubblika tal-Finlandja u ir-Renju ta' l-Isvezja,
- tliet sostituti nominati bi ftehim bejn ir-Repubblika Ċeka, ir-Repubblika ta' l-Estonja, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, ir-Repubblika ta' l-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika Slovakka,

(¹) Paragrafu emendat bil-Protokoll Nru 1 ta' l-Att ta' Adeżjoni 2003. Ara l-Appendiċi fl-ahħar ta' dan il-ktejjeb.

— sostitut nominat mill-Kummissjoni.

Il-Bord tad-Diretturi għandu jagħzel sitt esperti li ma jivvutawx: tlieta bhala membri u tlieta bhala sostituti.

Il-hatriet tad-Diretturi u s-sostituti ikunu jistgħu jiġgeddu.

Is-sostituti jistgħu jieħdu sehem fil-laqgħat tal-Bord tad-Diretturi. Is-sostituti nnominati minn Stat, jew bil-qbil komuni ta' diversi Stati, jew mill-Kummissjoni, jistgħu jissostitwixxu Diretturi nominati minn dak l-Istat, minn wiehed minn dawk l-Istati jew mill-Kummissjoni rispettivament. Is-sostituti m'għandux ikollhom id-dritt illi jivvutaw hlief meta jkunu qed jissostitwixxu Direttur wiehed jew aktar Diretturi jew meta jkunu ġew delegati dan l-iskop skond l-Artikolu 12(1).

Il-President tal-Kumitat ta' Tmexxija jew, fin-nuqqas tiegħu, wiehed mill-Viċi Presidenti, għandu jipprevedi fuq il-laqgħat tal-Bord tad-Diretturi imma m'għandux jivvota.

Il-Membri tal-Bord tad-Diretturi għandhom jintgħażlu minn fost persuni li l-independenza u l-kompetenza tagħhom jkunu mingħajr ebda dubju; huma għandhom ikunu responsabbli biss lejn il-Bank.

3. Direttur jista' jkun obligat li jirtira mill-Bord ta' Gvernaturi biss jekk dan ma jkunx jissodisfa aktar il-kondizzjonijiet meħtieġa għat-twettieq tad-doveri tiegħu; il-Bord għandi jaġixxi b'maġġoranza kkwalifikata.

Jekk ir-rapport annwali ma jkunx approvat, il-Bord tad-Diretturi għandu jirreżenja.

4. Kull post battal li jirriżulta bhala riżultat ta' mewt, riżenja voluntarja, irtirar obligatorju jew riżenja kollettiva għandu jimtela skond il-paragrafu 2. Membru għandu jiġi sostitwit għal bqija tat-terminu tal-mandat tiegħu, hlief meta l-Bord tad-Diretturi jkun qed jiġi sostitwit.

5. Il-Bord ta' Gvernaturi għandu jiddetermina r-remunerazzjoni ta' membri tal-Bord tad-Diretturi. Il-Bord ta' Gvernaturi għandu, waqt li jaġixxi unanimament, jistabilixxi liema attivitajiet huma inkompatibbli mad-doveri ta' direttur jew sostitut.

Artikolu 12

1. Kull Direttur għandu jkollu vot wiehed fuq il-Bord tad-Diretturi. Huwa jista' jiddelega dan il-vot fil-każijiet kollha, skond il-proċeduri li għandhom jiġu stabbiliti fir-regoli ta' proċedura tal-bank.

2. ⁽¹⁾ Hlief fejn provdut xort'ohra f'dan l-Istatut, id-deċiżjonijiet tal-Bord tad-Diretturi għandhom jittieħdu minn ta' l-anqas terz (1/3) tal-membri li jistgħu jivvotaw u li jirrappreżentaw mill-anqas hamsin fil-mija (50 %) tal-kapital sottoskritt. Maġġoranza kwalifikata għandha teħtieġ tmintax (18)-il vot favur u tmienja w sittin fil-mija (68 %) tal-kapital sottoskritt. Ir-regoli ta' proċedura tal-Bank għandhom jistipulaw il-*quorum* meħtieġ sabiex id-deċiżjonijiet tal-Bord tad-Diretturi jkunu validi.

(¹) Paragrafu emendat bil-Protokoll Nru 1 ta' l-Att ta' Adeżjoni 2003.

Artikolu 13

1. ⁽¹⁾ Il-Kumitat ta' Tmexxija għandu jkun jikkonsisti fi President u tmien Vici-Presidenti mahtura għal sitt snin mill-Bord ta' Gvernaturi fuq proposta mill-Bord tad-Diretturi. Il-hatriet tagħhom għandhom ikunu rinovabbli.

Il-Bord tal-Gvernaturi, waqt li jaġixxi unanimament, jista' jvarja n-numru tal-membri fuq il-Kumitat Amministrattiv.

2. Fuq proposta mill-Bord tad-Diretturi addottata b'maġġoranza kkwalifikata, il-Bord ta' Gvernaturi jista', waqt li jaġixxi da parti tiegħu b'maġġoranza kkwalifikata, jobbliga l-irtirar ta' membru tal-Kumitat ta' Tmexxija.

3. Il-Kumitat ta' Tmexxija għandu jkun responsabbli għan-negozju kurrenti tal-Bank, taht l-awtorità tal-President u s-sorveljanza tal-Bord tad-Diretturi.

Għandu jipprepara d-deċiżjonijiet tal-Bord tad-Diretturi, partikolarment deċiżjonijiet dwar il-konkluzjoni ta' self u l-ghoti ta' self u garanziji; għandu jassigura li dawn id-deċiżjonijiet ikunu implementati.

4. Il-Kumitat ta' Tmexxija għandu jaġixxi b'maġġoranza meta jwassal l-opinjoni tiegħu dwar proposti dwar konkluzjoni ta' self jew dwar l-ghoti ta' self u dwar il-garanziji ta' dan is-self.

5. Il-Bord ta' Gvernaturi għandu jiddetermina r-remunerazzjoni ta' membri tal-Kumitat ta' Tmexxija u għandu jistabilixxi liema attivitajiet huma inkompattibli mad-doveri tagħhom.

6. Il-President jew, jekk ma jkunx jista', Vici-President, għandu jirrappreżenta lill-Bank f'materji ġudizzjarji u materji oħrajn.

7. L-uffiċjali u impjegati oħrajn tal-Bank għandhom ikunu taht l-awtorità tal-President. Huma għandhom ikunu mahtura u rilaxxati minnu. Fl-ghazla ta' l-impjegati, għandu jittiehed kont mhux biss tal-kapaċità u l-kwalifiki personali imma wkoll ta' rappreżentazzjoni ekwa ta' ċittadini ta' Stati Membri.

8. Il-Kumitat ta' Tmexxija u l-impjegati tal-Bank għandhom ikunu responsabbli biss lejn il-Bank u għandhom ikunu kompletament indipendenti fit-tweqqiegħ tad-doveri tagħhom.

Artikolu 14

1. Kumitat kompost minn tlett membri, mahtur fuq il-bażi tal-kompetenza tagħhom mill-Bord ta' Gvernaturi, għandu ta' kull sena jivverifika li l-operazzjonijiet tal-Bank ikunu ġew kondotti u li l-kotba tiegħu jinżammu f'manjiera xierqa.

⁽¹⁾ Paragrafu emendat bil-Protokoll Nru 1 ta' l-Att ta' Adeżjoni 2003.

2. Il-Kumitat għandu jikkonferma li l-*balance sheet* u l-kont ta' qligh u telf ikunu jaqblu mal-kontijiet u li jirreflettu fedelment il-pożizzjoni tal-Bank fir-rigward tal-passiv u l-attiv tiegħu.

Artikolu 15

Il-Bank għandu jitratta ma' kull Stat Membru permezz ta' l-awtorità innominata minn dak l-Istat. Fit-twettieq ta' l-operazzjonijiet finanzjari il-Bank għandu jkollu rikors għall-bank tal-ħruġ ta' l-Istat Membru kkonċernat jew għal istituzzjonijiet finanzjarji ohra approvati minn dak l-Istat.

Artikolu 16

1. Il-Bank għandu jikkoopera ma' l-organizzazzjonijiet internazzjonali kollha li huma attivi f'oqsma simili għal dawk tiegħu.

2. Il-Bank għandu jfittex li jistabilixxi kuntatti kollha xierqa fl-interessi ta' kooperazzjoni ma' istituzzjonijiet bankarji u finanzjarji fil-pajjiżi li għalihom jestendu l-operazzjonijiet tiegħu.

Artikolu 17

Fuq talba ta' Stat Membru jew tal-Kummissjoni, jew fuq l-inizjattiva tiegħu stess, il-Bord ta' Gvernaturi għandu, skond l-istess disposizzjonijiet li jirregolaw l-adozzjoni tagħhom, jinterpreta jew jissupplimenta d-direttivi stabbiliti minnu permezz ta' Artikolu 9 ta' dan l-Istatut.

Artikolu 18

1. Fil-qafas tal-kompitu stabbilit fl-Artikolu 267 ta' dan it-Trattat, il-Bank għandu jagħti self lill-membri tiegħu jew lill-impriżi privati jew pubbliċi għal proġetti ta' investiment li għandhom jitwettqu fit-territorji Ewropej ta' Stati Membri, sal-limitu li l-fondi ma jkunux disponibbli minn fonti ohrajn b'termini raġjonevoli.

Madanakollu, b' deroga awtorizzata mill-Bord ta' Gvernaturi, li jaġixxi unanimament fuq proposta mill-Bord tad-Diretturi, il-Bank jista' jagħti self biex proġetti ta' investiment jitwettqu, kompletament jew in parti, barra t-territorji Ewropej ta' Stati Membri.

2. Sakemm ikun possibli, self għandu jingħata biss bil-kundizzjoni li fonti ohrajn ta' finanzjament ikunu wkoll użati.

3. Meta jingħata self lil impriża jew korp barra Stat Membru, il-Bank għandu jagħmel is-self kondizzjonali jew fuq garanzija mill-Istat Membru li fit-territorju tiegħu il-proġett jitwettaq jew fuq garanziji adegwati ohra.

4. Il-Bank jista' jiggarrantixxi self ikkuntrattat minn impriži pubbliċi jew privati jew korpi ohra bl-iskop li jitwettqu proġetti previsti fl-Artikolu 267 ta' dan it-Trattat.
5. L-ammont aggregat pendenti fi kwalunkwe waqt ta' self u garanziji mogħtija mill-Bank ma jistax jeċċedi 250 % tal-kapital sottoskritt tiegħu.
6. Il-Bank għandu jipprotiegi lilu nnifsu kontra riskji ta' kambju billi jinkludi f'kuntratti għal self u garanziji dawk il-klawsoli li hu jikkunsidra xierqa.

Artikolu 19

1. Rati ta' imghax fuq self li li għandhom jingħataw mill-Bank u l-kummissjoni fuq garanziji għandhom ikunu aġġustati għall-kondizzjonijiet prevalenti fis-suq kapitali u għandhom jiġu kkalkolati b'tali mod li d-dhul li jkun iġġenerat minnhom għandu jippermetti li l-Bank jilhaq l-obbligi tiegħu, biex ikopri l-ispejjeż tiegħu u jibni fond ta' riserva kif previst fl-Artikolu 24.
2. Il-Bank m'għandu jagħti ebda tnaqqis fir-rati ta' l-imghaxx. Meta tnaqqis fir-rata ta' l-imghaxx jidher mixtieq in vista tan-natura tal-proġett li għandu jkun iffinanzjat, l-Istat Membri kkonċernat jew xi aġenzija ohra jistgħu jghinu l-pagamenti ta' imghaxx safejn dan ikunu kompattibli ma' l-Artikolu 87 ta' dan it-Trattat.

Artikolu 20

Fl-operazzjoni tiegħu dwar self u garanziji, il-Bank għandu josserva dawn il-prinċipji:

1. Għandu jassigura li l-fondi tiegħu ikunu wżati b'mod razzjonali kemm jista' jkun fl-interessi tal-Komunità.

Jista' jagħti self jew garanziji biss:

- (a) meta, fil-każ ta' proġetti mwettqa minn impriži fis-settur tal-produzzjoni, pagamenti ta' imghaxx u amortizzazzjoni jkunu koperti mill-profitti ta' l-operat jew, f'każijiet oħrajn, jew b'impenn li jidhol għalih l-Istat li fih il-proġett jitwettaq jew b'xi meżzi oħrajn; u
 - (b) meta l-eżekuzzjoni tal-proġett tikkontribwixxi għal zieda fil-produttività ekonomika in generali u tippromwovi l-kisba tas-suq komuni.
2. Hu m'għandu la jakkwista interess f' impriża u lanqas jassumi xi responsabbiltà fit-tmexxija tagħha sakemm dan ma jkux meħtieġ biex jissalvagwarda d-drittijiet tal-Bank sabiex jiżgura l-irkupru ta' fondi mislufa.

3. Jista' jiddisponi mill-pretensjonijiet tiegħu fis-suq kapitali u jista', b'dan l-iskop, jehtieg li d-debituri tiegħu jhorgu bonds jew sigurtajiet ohra.
4. La l-Bank u lanqas l-Istati Membri m'għandhom jimponu kondizzjonijiet li jehtiegu li fondi mislufa mill-Bank jintefqu fi Stat Membru speċifikat.
5. Il-Bank jista' jagħmel is-self tiegħu kondizzjonali fuq li jkunu organizzati stedinet internazzjonali għal offerti.
6. Il-Bank m'għandux jiffinanzja, kompletament jew in parti, xi proġett li jopponi għalih l-Istat Membru li fit-territorju tiegħu ikun sejjer jiġi mwettaq.

Artikolu 21

1. Applikazzjonijiet għal self jew garanziji għandhom isiru lill-Bank jew permezz tal-Kummissjoni jew permezz ta' l-Istat Membru li fit-territorju tiegħu il-proġett ikun sejjer jitwettaq. Impriża tista' wkoll tapplika direttament lill-Bank għal self jew garanzija.

2. Applikazzjonijiet magħmula permezz tal-Kummissjoni għandhom jiġu sottomessi għall-opinjoni ta' l-Istat Membru li fit-territorju tiegħu il-proġett ikun sejjer jitwettaq. Applikazzjonijiet magħmula permezz ta' Stat Membru għandhom jiġu sottomessi lill-Kummissjoni għal opinjoni. Applikazzjonijiet magħmula direttament minn impriża għandhom jiġu sottomessi lill-Istat Membru kkonċernat u lill-Kummissjoni.

L-Istat Membru kkonċernat u l-Kummissjoni għandhom jagħtu l-opinjonijiet tagħhom fi żmien xahrejn. Jekk ma jirċievi l-ebda tweġiba f'dan il-perjodu, il-Bank jista' jassumi li ma jkun hemm l-ebda oġġezzjoni għal proġett in kwistjoni.

3. Il-Bord tad- Diretturi għandu jirregola fuq applikazzjonijiet għal self jew garanziji sottomessi lilu mill-Kumitat ta' Tmexxija.

4. Il-Kumitat ta' Tmexxija għandu jeżamina jekk l-applikazzjonijiet għal self jew garanziji kif sottomessi lilu jikkonformawx mad-disposizzjonijiet ta' dan l-Istatut, b'mod partikolari ma' l-Artikolu 20. Meta l-Kumitat ta' Tmexxija jkun favur li jagħti s-self jew garanzija, għandu jissottometti abbozz ta' kuntratt lill-Bord tad-Diretturi; il-Kumitat jista' jagħmel l-opinjoni favorevoli tiegħu soġġetta għal dawn il-kondizzjonijiet li hu jikkonsidra essenzjali. Meta l-Kumitat ta' Tmexxija jkun kontra l-ghoti ta' self jew garanzija, għandu jissottometti d-dokumenti rilevanti flimkien ma' l-opinjoni tiegħu lill-Bord tad-Diretturi.

5. Meta l-Kumitat ta' Tmexxija jagħti opinjoni sfavorevoli, il-Bord tad-Diretturi ma jistax jagħti s-self jew il-garanzija kkonċernata sakemm id-deċiżjoni tiegħu ma tkunx unanima.

6. Meta l-Kummissjoni tagħti opinjoni sfavorevoli, il-Bord tad-Diretturi ma jistax jagħti s-self jew il-garanzija kkonċernata sakemm id-deċiżjoni tiegħu ma tkunx unanima, u d-direttur innominat mill-Kummissjoni jastjeni.

7. Meta kemm il-Kumitat ta' Tmexxija kif ukoll il-Kummissjoni jagħtu opinjoni sfavorevoli, il-Bord tad-Diretturi ma jistax jagħti s-self jew il-garanzija.

Artikolu 22

1. Il-Bank għandu jissellef minn fuq is-swieq kapitali internazzjonali il-fondi neċessarji għat-twettieq tad-doveri tiegħu.

2. Il-Bank jista' jissellef minn fuq is-suq kapitali ta' Stat Membru jew skond id-disposizzjonijiet legali applikabbli għal kwistjonijiet interni jew, jekk ma jkun hemm ebda minn dawn id-disposizzjonijiet fi Stat Membru, wara li l-Bank u l-Istat Membru ikkonċernati ikunu iddiskutew bejniethom u laħqu ftehim dwar is-self propost.

L-awtoritajiet kompetenti fl-Istat Membru kkonċernat jistgħu jirrifjutaw li jagħtu l-kunsens tagħhom biss jekk ikun hemm raġuni biex jibzghu minn disturb serju fis-suq kapitali ta' dak l-Istat.

Artikolu 23

1. Il-Bank jista' juża' l-fondi disponibbli li hu ma jehtieġx immedjetament biex jissodisfa l-obbligi tiegħu bil-modi li ġejjin:

- (a) jista' jinvesti fi swieq monetarji;
- (b) jista', soġġett għad-disposizzjonijiet ta' l-Artikolu 20 (2), jixtri u jbigħ sigurtajiet mahruga minnu jew minn dawk li jkunu isselfu minghandu;
- (ċ) jista' jwettaq kull operazzjoni finanzjarja oħrajn marbuta ma' l-oġettivi tiegħu.

2. Mingħajr preġudizzju għad-disposizzjonijiet ta' l-Artikolu 25, il-Bank m'għandux, fl-amministrazzjoni ta' l-investimenti tiegħu, jinvolvi ruħu f'arbitraġġ tal-munita li ma jkunx direttament mehtieġ fit-twettiq ta' l-operazzjonijiet tiegħu ta' self jew li jissodisfa impenni li joriginaw minn self jew garanziji mogħtija minnu.

3. Il-Bank għandu, fl-oqsma koperti minn dan l-Artikolu, jaġixxi bi ftehim ma' l-awtoritajiet kompetenti jew mal-bank tal-ħruġ ta' l-Istat Membru kkonċernat.

Artikolu 24

1. Fond ta' riserva sa 10 % tal-kapital sottoskritt għandu jinbena progressivament. Jekk l-istat tal-passiv tal-Bank jiġġustifika hekk, il-Bord tad-Diretturi jista' jiddeċiedi li jwarrab riservi addizzjonali. Sa dak iż-żmien li l-fond ta' riserva jkun inbena kompletament, dan għandu jiġi fornut minn:

- (a) imgħaxx li jidhol minn self mogħti mill-Bank fuq somom li għandhom jithallsu mill-Istati Membri skond l-Artikolu 5;

- (b) imghaxx li jidhol minn self moghti mill-Bank minn fondi derivati mill-hlas lura ta' self imsemmi f' (a);

safejn dan id-dhul m' huwix mehtieg sabiex jissodisfa l-obbligi tal-Bank jew ikopri l-ispejjez tieghu.

2. Ir-rizorsi tal-fond ta' riserva ghandhom ikunu hekk investiti li jkunu disponibbli fi kwalunkwe hin biex jissodisfaw l-iskop ta' dan il-fond.

Artikolu 25

1. Il-Bank ghandu fil-hinijiet kollha jkun intitolat li jitransferixxi l-assi tieghu fil-munita ta' Stat Membru wiehed ghall-munita ta' Stat Membru iehor sabiex iwettaq l-operazzjonijiet finanzjarji li jikkorrispondu ghad-dmir stabilit fl-Artikolu 267 ta' dan ir-Trattat, b'kont mehud tad-disposizzjonijiet ta' l-Artikolu 23 ta' dan l-Istatut. Il-Bank ghandu, sa fejn ikun possibli, jevita li jaghmel dawn it-trasferimenti jekk ikollu flus jew assi likwidi fil-munita mehtiega.

2. Il-Bank ma jistax jikkonverti l-assi tieghu fil-munita ta' Stat Membru ghall-munita ta' pajjiż terz minghajr il-kunsens ta' l-Istat Membru kkoncernat.

3. Il-Bank jista' liberament jiddisponi minn dik il-parti tal-kapital li tkun imhallsa bid-deheb jew f'munita kovertibbli u minn kull munita mislufa fuq is-swieq barra l-Komunità.

4. L-Istati Membri jintrabtu li jaghmlu disponibbli ghad-debituri tal-Bank il-munita mehtiega biex ihallsu lura l-kapital u jhallsu l-imghaxx fuq self jew kommissjoni moghtija mill-Bank ghal progetti li ghandhom jitwettqu fit-territorju taghhom.

Artikolu 26

Jekk Stat Membru jonqos milli jissodisfa l-obbligi ta' shubija li joriginaw minn dan l-Istatut, b'mod partikolari l-obbligu li jhallas is-sehem tieghu tal-kapital sottoskritt, li jaghmel self speċjali jew li jghin is-self tieghu, l-ghoti ta' self jew garanziji lil dak l-Istat Membru jew liċ-ċittadini tieghu jista' jkun sospiż b'deċizzjoni tal-Bord ta' Gvernaturi, li jaġixxi b'magġoranza kkwalifikata.

Din id-deċizzjoni ma ghandha tehles la lill-Istat u lanqas liċ-ċittadini tieghu mill-obbligi taghhom lejn il-Bank.

Artikolu 27

1. Jekk il-Bord ta' Gvernaturi jiddeciedi li jissospendi l-operazzjonijiet tal-Bank, l-attivitajiet kollha tieghu ghandhom jieqfu minnufih, hlief dawk mehtiega biex jassiguraw ir-realizzazzjoni, l-protezzjoni u l-preservazzjoni ta' l-assi tieghu u t-twettieq tar-responsabilitajiet tieghu.

2. Fil-każ ta' likwidazzjoni, il-Bord ta' Gvernaturi għandu jahtar il-likwidaturi u jagħtihom istruzzjonijiet biex iwettqu l-likwidazzjoni.

Artikolu 28

1. F'kull wiehed mill-Istati Membri, il-Bank għandu jgawdi il-kapaċità legali l-aktar estensiva mogħtija lil persuni legali taħt il-liġijiet tagħhom; hu jista', b'mod partikolari, jakkwista jew jiddisponi minn proprjetà mobbli jew immobli u jista' jkun parti minn proċeduri legali.

[Ara wkoll l-Artikolu 9 (4) tat-Trattat ta' Amsterdam, li jaqra hekk:

Il-Komunitajiet Ewropej għandhom igawdu, fit-territorji ta' l-Istati Membri, dawk il-privileġġi u l-immunitajiet kif ikunu meħtieġa għat-twettieq tal-kompiti tagħhom skond il-kondizzjonijiet kif stabbiliti fil-Protokoll li hemm referenza għalih fil-paragrafu 5. Il-pożizzjoni għandha tkun l-istess f'dak li jirrigwarda l-Bank Ċentrali Ewropew, l-Istitut Monetarju Ewropew, u l-Bank Ewropew ta' l-Investment.]

2. Il-proprjetà tal-Bank għandha tkun eżentata minn kull forma ta' rekwizizzjoni jew espropjazzjoni.

Artikolu 29

Kwestjonijiet bejn il-Bank minn naha waħda, u l-kredituri tiegħu, id-debituri jew xi persuna oħra minn naha l-oħra, għandhom jiġu deċiżi mill-qradi nazzjonali kompetenti, hlief meta l-ġurisdizzjoni tkun għaddiet lill-Qorti ta' Ġustizja.

Il-Bank għandu jkollu indirizz f'kull Stat Membru. Jista', madanakollu, f'kull kuntratt, jispeċifika indirizz partikolari għal servizz jew jipprovdi għal arbitraġġ.

Il-proprjetà u l-assi tal-Bank ma jistgħux ikunu soġġetti għal sekwestru jew qbid bħala eżekuzzjoni hlief b'deċiżjoni ta' qorti.

Artikolu 30

1. Il-Bord tal-Gvernaturi jista', waqt li jaġixxi unanimament, jiddeċiedi li jistabilixxi Fond Ewropew ta' l-Investment, li għandu jkollu personalità ġuridika u awtonomija finanzjarja, u li tiegħu il-Bank għandu jkun membru fundatur.

2. Il-Bord tal-Gvernaturi għandu jistabilixxi l-Istatut tal-Fond Ewropew ta' l-Investment b'deċiżjoni unanima. L-istatut għandu jiddefinixxi, b'mod partikolari, l-oġettivi, l-istruttura, l-kapital, is-shubija, ir-riżorsi finanzjarji, il-meżzi ta' intervenzjoni u l-arrangamenti ta' verifika tiegħu kif ukoll ir-relazzjoni bejn l-organi tal-Bank u dawk tal-Fond.

3. Minkejja d-disposizzjonijiet ta' l-Artikolu 20 (2), il-Bank għandu jkun intitolat jipparteċipa fl-amministrazzjoni tal-Fond u jikkontribwixxi għall-kapital sottoskritt tiegħu sa l-ammont determinat mill-Bord tal-Gvernaturi li jaġixxi unanimament.

4. Il-Komunità Ewropea tista' ssir membru tal-Fond u tikkontribwixxi għall-kapital sottoskritt tiegħu. Istituzzjonijiet Finanzjarji b'interess fl-oġettivi tal-Fond jistgħu jiġu mistiedna jsiru membri.

5. Il-Protokoll dwar il-Privileġġi u l-Immunitajiet tal-Komunitajiet Ewropei għandu japplika għall-Fond, għall-membri ta' l-organi tiegħu fit-twettieq tad-doveri tagħhom, u għall-persunal tiegħu.

Il-Fond għandu, minbarra dan jiġi eżentat minn kull forma ta' tassazzjoni jew impożizzjoni ta' natura simili fl-okkażjoni ta' xi spiża fil-kapital tiegħu u mill-formalitajiet varji li jistgħu jiġu konnessi magħhom, fl-Istat fejn il-Fond ikollu s-sede tiegħu. Bl-istess mod, l-istralċ jew il-likwidazzjoni m'għandhomx jikkawżaw impożizzjoni. Fl-aħhar, l-attivitajiet tal-Fond u ta' l-organi tiegħu imwettqa skond l-Istatut tiegħu m'għandhomx ikunu soġġetti għal xi taxxa fuq it-*turnover*.

Dawk id-dividendi, qliegħ kapitali, jew forom oħrajn ta' dhul li johorġu mill-Fond, li huma intitolati għalihom il-membri, ta' xort' oħra mill-Komunità Ewropea u l-Bank, għandhom madanakollu, jibqgħu soġġetti għad-disposizzjonijiet fiskali tal-leġislazzjoni applikabbli.

6. Il-Qorti tal-Ġustizzja għandu jkollha, fil-limiti stabbiliti hawnhekk iżjed 'il quddiem, ġurisdizzjoni fi kwestjonijiet dwar miżuri adottati minn organi tal-Fond. Proċeduri kontra dawn il-miżuri jistgħu jinbdew minn kull membru tal-Fond fil-kapaċità tiegħu jew minn Stati Membri taht il-kondizzjonijiet stabbiliti fl-Artikolu 230 ta' dan it-Trattat.

Magħmul f'Ruma, dan il-hamsa u ghoxrin jum ta' Marzu fis-sena elf disa mija sebgha u hamsin.

Protokoll (Nru 12) dwar l-Italja (1957)

IL-PARTIJET KONTRAENTI GHOLJA

WAQT LI JIXTIEQU li jsolvu ċerti problemi partikolari relatati ma' l-Italja,

FTEHMU fuq id-disposizzjonijiet li ġejjin, li għandhom jiġu annessi ma' dan it-Trattat:

L-ISTATI MEMBRI TAL-KOMUNITÀ

JIEHDU NOTA tal-fatt li l-Gvern Taljan qed iwettaq program ta' għaxar snin ta' espansjoni ekonomika ddisinjat biex jirrettifika d-disekwilibri fl-istruttura ta' l-ekonomija Taljana, b'mod partikolari billi jipprovdi infrastruttura għaż-żoni inqas żviluppatti fl-Italja t'isfel u fil-gżejjer Taljani u billi johloq impiegi oħrajn sabiex jelimina l-qagħad;

IFAKKRU li l-prinċipji u l-oġġettivi ta' dan il-programm tal-Gvern Taljan ġew ikkunsidrati u approvati mill-organizzazzjonijiet għall-kooperazzjoni internazzjonali li tagħhom l-Istati Membru huma membri;

JIRRIKONOXXU li hu fl-interess komuni tagħhom li l-oġġettivi tal-programm Taljan jintlahqu;

JIFTEHMU, li sabiex tiġi ffaċilitata r-realizzazzjoni ta' dan ix-xogħol mill-Gvern Taljan, li jirrakkomandaw lill-istituzzjonijiet tal-Komunità li għandhom jimpjegaw il-metodi u l-proċeduri kollha provduti f'dan it-Trattat u, b'mod partikolari, jagħmlu użu xieraq tar-riżorsi tal-Bank Ewropew ta' l-Investment u tal-Fond Soċjali Ewropew;

HUMA TA' L-OPINJONI li l-istituzzjonijiet tal-Komunità għandhom, fl-applikazzjoni ta' dan it-Trattat, jiehdur kont ta' l-isforz li għandu jsir mill-ekonomija Taljana fis-snin fil-ġejjieni u tax-xewqa li tiġi evitata tensjoni perikoluża fil-bilanċ tal-pagamenti jew fil-livell ta' mpjieg, li jista' jipperikola l-applikazzjoni ta' dan it-Trattat fl-Italja;

JIRRIKONOXXU li fil-każ ta' l-Artikoli 119 u 120 li qed jiġu applikati jkun meħtieġ li jiehdur hsieb li kull miżura meħtieġa mill-Gvern Taljan ma tippergudikax it-twerttiq shih tal-programm tiegħu għall-espansjoni ekonomika u biex jittejjeb il-livell ta' għixien tal-popolazzjoni.

Magħmul f'Ruma dan il-hamsa u għoxrin jum ta' Marzu fis-sens elf disa' mija u sebgha u hamsin.

Protokoll (Nru 13)

dwar merkanzija li toriġina u tiġi minn ċerti pajjiżi u li tgawdi trattament speċjali meta importata fi Stat Membru (1957)

IL-PARTIJIET KONTRAENTI GHOLJA,

WAQT LI JIXTIEQU li jiddefinixxu f' aktar dettall l-applikazzjoni ta' dan it-Trattat għal ċerta merkanzija li toriġina ġewwa u tiġi minn ċerti pajjiżi u tgawdi trattament speċjali meta importata fi Stat Membru,

FTEHMU fuq id-disposizzjonijiet li ġejjin, li għandhom jiġu annessi ma' dan it-Trattat

1. L-applikazzjoni tat-Trattat li jistabilixxi l-Komunità Ekonomika Ewropea m'għandhiex tehtieg xi alterazzjoni fit-trattament doganali applikabbli fl-1 ta' Jannar 1958 għall-importazzjonijiet fil-pajjiżi tal-Benelux ta' merkanzija li toriġina fi u tkun ġejja mis-Surinam (*) jew mill-Antilles Olandiżi (**);
2. Merkanzija importata fi Stat Membru u li tibbenefika mit-trattament imsemmi hawn fuq m'għandhiex tkun ikkunsidrata f'ċirkolazzjoni libera f'dak l-Istat fis-sens ta' l-Artikolu 24 ta' dan it-Trattat meta esportata mill-ġdid lejn Stat Membru ieħor.
3. L-Istati Membri għandhom jikkomunikaw lill-Kummissjoni u lill-Istati Membri l-oħrajn ir-regoli tagħhom li jirregolaw it-trattament speċjali msemmi f'dan il-Protokoll, flimkien ma' lista tal-merkanzija ntitolata għal dan it-trattament.
Għandhom ukoll jinfurmaw lill-Kummissjoni u l-Istati Membri l-oħrajn b'xi bidliet sussegwentement magħmula f'dawk il-listi jew fit-trattament.
4. Il-Kummissjoni għandha tassigura li l-applikazzjoni ta' dawn ir-regoli ma tistax tkun ta' preġdizzju għal Stati Membri oħra; b'dan l-iskop tista' tiehu kull miżura xierqa fir-rigward ta' relazzjonijiet bejn l-Istati Membri.

Magħmul f'Ruma dan il-hamsa u ghoxrin jum ta' Marzu fis-sena elf disa' mija sebgħa u hamsin.

(*) Id-disposizzjonijiet tar-raba' parti tat-Trattat ġew applikati għas-Surinam, bis-saħħa ta' l-att addizzjonali tar-Renju ta' l-Olanda depożitat bħala zieda ma' l-instrument ta' ratifika tiegħu ta' l-1 ta' Settembru 1962 fl-16 juillet 1976.

(**) Bis-saħħa ta' l-Artikolu 1 tal-Konvenzjoni tat-13 ta' Novembru 1962 dwar ir-reviżjoni tat-Trattat li jistabilixxi l-Komunità Ekonomika Ewropea (ĠU 150, 1.10.1964, p. 2414/64), il-protokoll m' għadux applikabbli għall-Antilles Olandiżi.

Protokoll (Nru 14)

li jikkonċerna l-importazzjonijiet fil-Komunità Ekonomika Ewropea ta' prodotti petrolifiċi irfinati fl-Antilles ta' l-Olanda (*) (1962)

IL-PARTIJET KONTRAENTI GHOLJA–

WAQT LI JIXTIEQU jaghtu dettalji iktar kompleti dwar is-sistema ta' negozju applikabbli għall-importazzjonijiet fil-Komunità Ekonomika Ewropea ta' prodotti petrolifiċi irfinati fl-Antilles ta' l-Olanda –

FTEHMU dwar id-disposizzjonijiet li ġejjin li għandhom jiġu annessi ma' dak it-Trattat:

Artikolu 1

Dan il-Protokoll huwa applikabbli għal prodotti petrolifiċi li jaqgħu taht in-Nomenklatura ta' Brussel numri 27.10, 27.11, 27.12, ex 27.13 (xama' tal-pitrolju, xama' petrolifika jew tax-shale u residwi tal-pitrolju) u 27.14, importati għall-użu fl-Istati Membri.

Artikolu 2

L-Istati Membri għandhom jimpenjaw irwiehhom li jagħtu lil prodotti petrolifiċi irfinati fl-Antilles ta' l-Olanda il-preferenzi tariffarji li jirriżultaw mill-Assoċjazzjoni ta' din ta' l-aħhar mal-Komunità, taht il-kondizzjonijiet previsti f'dan il-Protokoll. Dawn id-disposizzjonijiet għandhom japplikaw ikunu xi jkun r-regoli ta' l-orijini applikati mill-Istati Membri.

Artikolu 3

1. Meta l-Kummissjoni, fuq talba ta' Stat Membru jew fuq l-inizjattiva tagħha stess, tistabilixxi li importazzjonijiet fil-Komunità ta' prodotti petrolifiċi irfinati fl-Antilles ta' l-Olanda taht is-sistema prevista fl-Artikolu 2 fuq qed jikkawżaw diffikultajiet reali fis-suq ta' Stat Membru wiehed jew iktar, għandha tiddeciedi li dazji Doganali fuq l-importazzjonijiet imsemmija għandhom jiġu ntrodotti, miżjuda jew introdotti mill-ġdid mill-Istati Membri in kwistjoni, sal-limitu u għal dak il-perjodu li jista' jkun mehtieġ biex tiġi sodisfatta dik is-sitwazzjoni. Ir-rati tad-dazji Doganali hekk introdotti, miżjuda jew introdotti mill-ġdid ma jistgħux jaqbzu id-dazji Doganali applikabbli għal pajjiżi terzi għal dawn l-istess prodotti.

2. Id-disposizzjonijiet tal-paragrafu 1 jistgħu fi kwalunkwe każ jiġu applikati meta l-importazzjonijiet fil-Komunità ta' prodotti petrolifiċi irfinati fl-Antilles ta' l-Olanda jilhqqu żewġ miljun tunnellata metrika f' sena.

(*) Miżjud mill-Artikolu 2 tal-Konvenzjoni tat-13 ta' Novembru 1962 dwar ir-reviżjoni tat-Trattat li jstabilixxi l-Komunità Ekonomika Ewropea (ĠU 150, 1.10.1964, p. 2414/64).

3. Il Kunsill għandu jiġi nformat bid-deċiżjonijiet meħuda mill-Kummissjoni skond il-paragrafi 1 u 2, inklużi dawk diretti lejn ir-rifjut ta' talba minn Stat Membru. Il-Kunsill għandu, fuq talba ta' kull Stat Membru, jassumi responsabbiltà għall-kwistjoni u jista' fi kwalukwe hin jemendhom jew jirrevokhom b'deċiżjoni meħuda b'maġġoranza kkwalifikata.

Artikolu 4

1. Jekk Stat Membru jikkunsidra li importazzjonijiet ta' prodotti petrolifiċi irfinati fl-Antilles ta' l-Olanda, magħmula jew direttament jew permezz ta' Stat Membru ieħor taht is-sistema prevista fl-Artikolu 2 fuq, qed jikkawżaw diffikultajiet reali fis-suq tiegħu u li azzjoni immedjata hi meħtieġa biex jiġu sodisfatti, jista' fuq l-inizjattiva tiegħu stess jiddeċiedi li japplika dazji Doganali għal dawn l-importazzjonijiet, li r-rata tagħhom ma tistax taqbez dawk tad-dazji Doganali applikabbli għal pajjiżi terzi fir-rigward ta' l-istess prodotti, Għandu jinnotifika d-deċiżjoni tiegħu lill-Kummissjoni li għandha tiddeċiedi fi żmien xahar jekk il-miżuri meħuda mill-Istat għandhomx jinżammu jew għandhomx jiġu emendati jew ikkanċellati. Id-disposizzjonijiet ta' l-Artikolu 3 (3) għandhom ikunu applikabbli għal din id-deċiżjoni tal-Kummissjoni.

2. Meta l-kwantitajiet ta' prodotti petrolifiċi irfinati fl-Antilles ta' l-Olanda importati jew direttament jew permezz ta' Stat Membru, taht is-sistema prevista fl-Artikolu 2 fuq, fi Stat Membru jew Stati tal-KEE jeċċedu tul sena kalendarja it-tunnellaġġ li jidher fl-Anness ma' dan il-Protokoll, il-miżuri meħuda skond il-paragrafu 1 minn dak jew dawk l-Istati Membri għas-sena kurrenti għandhom jiġu kkunsidrati li huma ġustifikati; il-Kummissjoni għandha, wara li tassigura lilha nfisha li t-tunnellaġġ iffissat intlaħaq, tirreġistra formalment il-miżuri meħuda. F' dan il-każ l-Istati Membri l-oħra għandhom jastjenu milli jqiegħdu l-kwistjoni formalment quddiem il-Kunsill.

Artikolu 5

Jekk il-Komunità tiddeċiedi li tapplika restrizzjonijiet kwantitattivi għal prodotti petrolifiċi, mingħajr distinzjoni ta' mnejn huma mpurtati, dawn ir-restrizzjonijiet jistgħu ukoll jiġu applikati għal importazzjonijiet ta' dawn il-prodotti mill-Antilles ta' l-Olanda. F'dan il-każ għandu jingħata trattament preferenzjali lill-Antilles ta' l-Olanda meta pparagunata ma' pajjiżi terzi.

Artikolu 6

1. Id-disposizzjonijiet ta' l-Artikoli 2 sa 5 għandhom jiġu riveduti mill-Kunsill, b'deċiżjoni unanima, wara konsultazzjoni mal-Parlament Ewropew u l-Kummissjoni, meta definizzjoni komuni ta' orijini għal prodotti petrolifiċi minn pajjiżi terzi u pajjiżi Assoċjati hija adottata, jew meta jittieħdu deċiżjonijiet fil-qafas ta' politika kummerċjali komuni għall-prodotti in kwistjoni jew meta hija stabbilita politika komuni għall-enerġija.

2. Meta ssir din ir-revizjoni, madanakollu, preferenzi ekwivalenti għandhom fi kwalunkwe każ jiġu mantnuti a favur ta' l-Antilles ta' l-Olanda f'forma xierqa u għal kwantità minima ta' 2.5 miljun tonnallata metrika ta' prodotti petrolifiċi.

3. L-impenji Komunitarji fir-rigward ta' preferenzi ekwivalenti kif imsemmija fil-paragrafu 2 ta' dan l-Artikolu jistgħu, jekk meħtieġ, jitqassmu pajjiż b'pajjiż b'kont meħud tat-tonnellaġġ indikat fl-Anness ma' dan il-Protokoll.

Artikolu 7

Għall-implimentazzjoni ta' dan il-Protokoll, il-Kummissjoni hija responsabbli għall-mudell li ġej ta' importazzjonijiet fl-Istati Membri ta' prodotti petrolifiċi irfinati fl-Antilles ta' l-Olanda. L-Istati Membri għandhom jikkomunikaw lill-Kummissjoni, li għandha tara li hija ċċirkolata, l-informazzjoni utli kollha għal dak l-iskop skond il-kondizzjonijiet amministrattivi rakkomandati minnha.

MAGHMUL fi Brussel, it-tlettax-il jum ta' Novembru, elf disa' mija u tnejn u sittin.

Anness mal-protokoll

Għall-implimentazzjoni ta' l-Artikolu 4 (2) tal-Protokoll li jikkonċerna importazzjonijiet fil-Komunità Ekonomika Ewropea ta' prodotti petrolifiċi irfinati fl-Antilles ta' l-Olanda, il-Partijiet Kontrenti Għolja iddeċidew li l-kwantità ta' 2 miljun tonnallata metrika ta' prodotti petrolifiċi mill-Antilles għandha tiġi allokata bejn l-Istati Membri kif ġej:

Il-Ġermanja	625 000 tonnallata metrika
L-Unjoni Ekonomika Belgo/Lussemburgiza	200 000 tonnallata metrika
Franza	75 000 tonnallata metrika
L-Italja	100 000 tonnallata metrika
L-Olanda	1 000 000 tonnallata metrika

Protokoll (*) (Nru 15)
dwar arrangamenti speċjali għall-Groenlandja (1985)

Artikolu 1

1. It-trattament dwar l-importazzjoni ġewwa l-komunità ta' prodotti soġġetta għall-organizzazzjoni komuni tas-suq tal-prodotti tas-sajd, li joriginaw fil-Groenlandja, għandu, waqt li jikkonforma mal-mekkanizmi ta' l-organizzazzjoni tas-suq komuni, jinvolvi l-eżenzjoni mid-dazji tad-dwana u l-piżijiet b'effett ekwivalenti u in-nuqqas ta' restrizzjonijiet kwantitattivi jew miżuri b'effett ekwivalenti jekk il-possibiltajiet ta' l-aċċess għaž-żoni tas-sajd tal-Groenlandja mogħtija lill-Komunità skond il-ftehim bejn il-Komunità u l-awtorità responsabbli għall-Groenlandja huma sodisfacenti għall-Komunità.

2. Il-miżuri kollha li għandhom x'jaqsmu ma' l-arrangamenti ta' l-importazzjoni għal dawn il-prodotti, inklużi dawk li għandhom x'jaqsmu ma' l-adozzjoni ta' dawn il-miżuri, għandhom jiġu adottati skond il-proċedura stabbilita fl-Artikolu 37 tat-Trattat li jstabilixxi l-Komunità Ekonomika Ewropea.

Artikolu 2

Il-Kummissjoni għandha tagħmel proposti lill-Kunsill, li għandu jaġixxi fuq maġġoranza kkwalifikata, għall-miżuri tranżitorji li tikkunsidra meħtieġa, minhabba d-dhul fis-seħh ta' l-arrangamenti l-ġodda, fejn għandha x'taqsam il-manutenzjoni ta' drittijiet akkwistati minn persuni naturali jew legali matul il-perjodu meta l-Groenlandja kienet parti mill-Komunità u r-regolarizzazzjoni tas-sitwazzjoni fejn għandha x'taqsam l-għajjnuna finanzjarja mill-Komunitajiet lill-Groenlandja matul dak il-perjodu.

(*) L-Artikolu 3 tat-Trattat tal-Groenlandja jipprovdi li dan il-Protokoll, anness għal dan it-Trattat, ikun anness mat-Trattat li jstabilixxi l-Komunità Ekonomika Ewropea (ĠU L 29, 1.2.1985).

Protokoll (Nru 16)

Dwar l-akkwist tal-proprjetà fid-Danimarka (1992)

IL-PARTIJIET KONTRAENTI GHOLJA,

BILLI JIXTIEQU li jsolvu ċertu problemi partikolari li għandhom x'jaqsmu mad-Danimarka, FTEHMU DWAR dan il-provvediment li ġej, li għandu jiġi anness mat-Trattat li jistabbilixxi il-Komunità Ewropea:

Minkejja l-provvedimenti ta' dan it-Trattat, id-Danimarka tista' żżomm il-legislazzjoni eżistenti dwar l-akkwist tat-tieni dar.

Protokoll (Nru 17)

Dwar l-Artikolu 141 tat-Trattat li jistabbilixxi il-Komunità Ewropea (1992)

IL-PARTIJIET KONTRAENTI GHOLJA

FTEHMU dwar il-provvediment li ġej, li għandu jiġi anness mat-Trattat li jistabbilixxi il-Komunità Ewropea:

Għall-fini ta' l-Artikolu 141 ta' dan it-Trattat, il-benefiċċji pagabbli taht skemi ta' sigurtà soċjali in konnessjoni ma' l-impieg, ma jiġux ikkunsidrati bħala rimunerazzjoni jekk u sakemm jistgħu jiġu attribwiti għal perijodi ta' impieg li ġew qabel is-17 ta' Mejju 1990, hlief fil-każ ta' haddiema jew ta' daww l-avanti kawża, u li qabel dik id-data jkunu bdew proċeduri legali jew introduċew talba ekwivalenti taht il-liġi nazzjonali li tkun tapplika.

Protokoll (Nru 18)
dwar l-Istatut tas-Sistema Ewropea ta' Banek Ċentrali u tal-Bank Ċentrali Ewropew (1992)

IL-PARTIJET KONTRAENTI GHOLJA

BILLI JIXTIEQU li jghaddu l-Istatuti tas-Sistema Ewropea ta' Banek Ċentrali u tal-Bank Ċentrali Ewropew kif hemm provedut fl-Artikolu 8 tat-Trattat li jstabbilixxi l-Komunità Ewropea,

FTEHMU fuq dawn il-provvedimenti li ġejjin, li għandhom ikunu annessi mat-Trattat li jstabbilixxi il-Komunità Ewropea:

KAPITOLU 1

IL-KOSTITUZZJONI TA' L-SEBĊ

Artikolu 1

Is-Sistema Ewropea ta' Banek Ċentrali

1.1. Is-Sistema Ewropea ta' Banek Ċentrali (SEBĊ) u l-Bank Ċentrali Ewropew (BĊE) għandhom jiġu stabbiliti skond l-Artikolu 8 ta' dan it-Trattat; dawn għandhom iwettqu il-kompiti tagħhom u jwettqu l-attivitajiet tagħhom skond id-disposizzjonijiet ta' dan it-Trattat u ta' dan l-Istatut.

1.2. Skond l-Artikolu 107 (1) ta' dan it-Trattat, is-SEBĊ għandha tkun komposta mill-BĊE u mill-banek ċentrali ta' l-Istati Membri ("il-banek ċentrali nazzjonali"). L-*Institut monétaire luxembourgeois* għandu jkun il-bank ċentrali tal-Lussemburgu.

KAPITOLU II

IL-MIRI U L-KOMPITI TA' L-SEBĊ

Artikolu 2

Miri

Skond l-Artikolu 105(1) ta' dan it-Trattat, il-mira ewlenija ta' l-SEBĊ għandha tkun li żżomm l-istabbiltà tal-prezzijiet. Mingħajr preġudizzju għall-mira ta' l-istabbiltà tal-prezzijiet, għandha wkoll taghti appoġġ lil-linji politiċi ekonomiċi ġenerali fil-Komunità bil-ħsieb li tghin biex jintlahhqu l-għanijiet tal-Komunità kif indikati fl-Artikolu 2 ta' dan it-Trattat. L-SEBĊ għandha tagħxi skond il-prinċipju ta' ekonomija ta' suq miftuh b'kompetizzjoni libera, u tiffavorixxi allokazżjoni effiċjenti ta' riżorsi, u bi qbil mal-prinċipji indikati fl-Artikolu 4 ta' dan it-Trattat.

Artikolu 3

Kompiti

3.1. Skond l-Artikolu 105(2) ta' dan it-Trattat, il-hidma fundamentali li għandha ssir permezz ta' l-SEBC hija:

- li tiddefinixxi u timplimenta l-politika monetarja tal-Komunità;
- li tmexxi l-operazzjonijiet ta' kambju internazzjonali skond id-disposizzjonijiet ta' l-Artikolu 111 ta' dan it-Trattat;
- li żżomm in depożitu u tamministra r-riservi barranin uffiċjali ta' l-Istati Membri;
- li tippromwovi l-funzjonament regolari tas-sistemi tal-pagamenti.

3.2. Skond l-Artikolu 105(3) ta' dan it-Trattat, it-tielet subinċiż ta' l-Artikolu 3.1 ma jippreġudikax id-dritt ta' Stati Membri li jżommu in depożitu u jamministraw il-bilanċi operattivi fil-kambju internazzjonali.

3.3. Skond l-Artikolu 105(5) ta' dan it-Trattat, l-SEBC għandha tikkontribwixxi għat-tmexxija tmexxija tajba ta' linji politiċi segwiti mill-awtoritajiet kompetenti f'dak li jirrigwarda is-sorveljanza prudenzjali li tkun marbuta mas-sorveljanza għaqlija ta' istituzzjonijiet ta' kreditu u l-istabbiltà tas-sistema finanzjarja.

Artikolu 4

Funzjonijiet konsultattivi

Skond l-Artikolu 105(4) ta' dan it-Trattat:

(a) il-BĊE għandu jkun ikkonsultat:

- dwar kull att komunitarju propost fl-oqsma ta' kompetenza tiegħu;
- mill-awtoritajiet nazzjonali dwar kull disposizzjoni leġislattiva abbozzata fl-oqsma ta' kompetenza tagħha, imma fil-limiti u taht il-kondizzjonijiet stabbiliti mill-Kunsill skond il-proċedura indikata fl-Artikolu 42;

(b) il-BĊE jista' jissottometti l-opinjonijiet tiegħu lill-istituzzjonijiet jew korpi approprijati tal-Komunità jew lill-awtoritajiet nazzjonali dwar hwejjeg li jaqgħu fl-oqsma ta' kompetenza tiegħu.

Artikolu 5

Ġbir ta' informazzjoni statistika

5.1. Biex ikun jista' jwettaq il-kompiti tas-SEBC, il-BĊE, assistit mill-banek ċentrali nazzjonali, għandu jiġbor l-informazzjoni statistika mehtieġa jew mingħand l-awtoritajiet nazzjonali kompetenti jew direttament mingħand operaturi ekonomiċi. Għal dan l-iskop għandu jikkoopera ma' l-istituzzjonijiet jew korpi tal-Komunità u ma' l-awtoritajiet kompetenti ta' l-Istati Membri jew pajjiżi terzi u ma' organizzazzjonijiet internazzjonali.

5.2. Il-banek ċentrali nazzjonali għandhom iwettqu, sa fejn ikunu jistgħu, il-kompiti deskritti fl-Artikolu 5.1.

5.3. Il-BĊE għandu jikkontribwixxi għall-armonizzazzjoni, fejn ikun jinhtieġ, tar-regoli u tal-prattika tal-ġbir, il-kompilazzjoni u t-tqassim ta' l-istatistika fl-oqsma ta' kompetenza tiegħu.

5.4. Il-Kunsill, skond il-proċeduri stabbiliti fl-Artikolu 42, għandu jiddefinixxi l-persuni fiżiċi u legali li għandhom l-obbligu li jirrapportaw, ir-regoli ta' kunfidenzjalità u d-disposizzjonijiet adattati biex jinforza l-konformità.

Artikolu 6

Il-kooperazzjoni internazzjonali

6.1. Fil-qasam tal-kooperazzjoni internazzjonali li tinvolvi l-kompiti fdati fidejn is-SEBC, l-BĊE għandu jiddeciedi kif għandha tkun irrappreżentata s-SEBC.

6.2. Il-BĊE u, bl-approvazzjoni tiegħu, il-banek ċentrali nazzjonali, jistgħu jippartecipaw f'istituzzjonijiet monetarji internazzjonali.

6.3. L-Artikoli 6.1 u 6.2 ma jippreġudikawx l-Artikolu 111(4) ta' dan it-Trattat.

KAPITOLU III

L-ORGANIZZAZZJONI TAS-SEBC

Artikolu 7

L-indipendenza

Skond l-Artikolu 108 ta' dan it-Trattat, meta jeżerċitaw il-poteri u jwettqu l-kompiti u jaqdu d-dmirijiet fdati fidejhom b'dan it-Trattat u b'dan l-Istatut, la l-BĊE, la xi bank ċentrali nazzjonali, u lanqas xi membru tal-korpi deċiżjonali tagħhom, ma għandu jitlob jew jaċċetta istruzzjonijiet minn istituzzjonijiet jew korpi tal-Komunità, minn xi gvern ta' Stat Membru jew minn xi korp ieħor. L-istituzzjonijiet u l-korpi tal-Komunità u l-gvernijiet ta' l-Istati Membri jintrabtu li jirrispettaw dan il-prinċipju u li ma jippruvawx jinfluwenzaw lill-membri tal-korpi deċiżjonali tal-BĊE jew tal-banek ċentrali nazzjonali, fil-qadi ta' dmirijiethom.

Artikolu 8

Prinċipju ġenerali

Is-SEBC tkun regolata mill-korpi deċiżjonali tal-BĊE li fihom jittiehdu d-deċiżjonijiet.

Artikolu 9

Il-Bank Ċentrali Ewropew

9.1. Il-BĊE li, skond l-Artikolu 107(2) ta' dan it-Trattat, għandu jkollu personalità ġuridika, għandu jgawdi f'kull Stat Membru l-estensjoni kollha ta' kapacià legali l-aktar pożizzjoni legali estensiva li soltu mogħtija bil-liġi lill-persuni ġuridiċi; jista', b'mod partikolari, jakkwista proprjeta mobbli jew immobbli jew jiddisponi minnha, u jista' ikun parti fi proċeduri legali.

9.2. Is-SEBC għandha tiżgura li l-kompiti mogħtija lill-SEBC taħt l-Artikolu 105(2), (3) u (5) ta' dan it-Trattat jitwettqu jew bl-attivitajiet tagħha proprji li konformi ma' dan l-Istatut jew permezz tal-banek ċentrali nazzjonali konformi mill-Artikoli 12.1 u 14.

9.3. Skond l-Artikolu 107(3) ta' dan it-Trattat, il-korpi deċiżjonali tal-BĊE li jieħdu d-deċiżjonijiet għandhom ikunu l-Kunsill Regolatorju u l-Bord Eżekuttiv.

Artikolu 10

Il-Kunsill Regolatorju

10.1. Skond l-Artikolu 112(1) ta' dan it-Trattat, il-Kunsill Regolatorju għandu jiġbor fih il-membri tal-Bord Eżekuttiv tal-BĊE u l-Gvernaturi tal-banek ċentrali nazzjonali.

10.2. Kull membru tal-Kunsill Regolatorju għandu jkollu vot wieħed. Mid-data li fiha n-numru ta' membri tal-Kunsill Regolatorju jeċċedi l-21, kull membru tal-Kunsill Regolatorju għandu jkollu vot wieħed u n-numru ta' gvernaturi bid-dritt tal-vot għandu jkun 15. Dawn id-drittijiet tal-vot ta' l-aħħar għandhom ikunu assenjati u għandhom iduru kif ġej:

- mid-data li fiha n-numru ta' gvernaturi jeċċedi l-15, sakemm jilhaq 22, il-gvernaturi għandhom ikunu allokat i għal żewġ gruppi, skond l-ikklassifikar tad-daqs ta-sehem ta' l-Istat Membru tal-bank ċentrali nazzjonali fil-prodott gross domestiku komplessiv bi prezzijiet tas-suq u fit-total komplessiv tal-*balance sheet* ta' l-istituzzjonijiet monetarji finanzjarji ta' l-Istati Membri li adottaw l-euro. L-ishma fil-prodott gross domestiku komplessiv bil-prezzijiet tas-suq u fit-total komplessiv tal-*balance sheet* ta' l-istituzzjonijiet monetarji finanzjarji għandhom ikunu assenjati l-piżijiet ta' 5/6 u 1/6 rispettivament. L-ewwel grupp għandu jkun kompost minn hames gvernaturi u t-tieni grupp mill-gvernaturi li jkun fadal. Il-frekwenza tad-drittijiet tal-vot tal-gvernaturi allokat i għall-ewwel grupp m'għandux ikun anqas mill-frekwenza tad-drittijiet tal-vot ta' daw k tat-tieni grupp. Bla h'sara għas-sentenza preċedenti, l-ewwel grupp għandu jkun assenjat erba' drittijiet tal-vot u t-tieni grupp h'dax il-dritt tal-vot;

- mid-data li fiha n-numru ta' gvernaturi jilhaq 22, il-gvernaturi għandhom ikun allokat li lil tlett gruppi skond klassifikazzjoni bbażata fuq il-kriterji t'hawn fuq. L-ewwel grupp għandu jkun kompost minn hames gvernaturi u għandu jkun assenjat b'erba' drittijiet tal-vot. It-tieni grupp għandu jkun kompost minn nofs in-numru totali ta' gvernaturi, b'kull frazzjoni miżjuda sa' l-eqreb numru shih, u għandu jkun assenjat tmien drittijiet tal-vot. It-tielet grupp għandu jkun kompost mill-bqija tal-gvernaturi u għandu jkun assenjat tlett drittijiet tal-vot;
- f'kull grupp, il-gvernaturi għandhom ikollhom id-drittijiet tal-vot tagħhom għal ammonti ta' żmien ugwali;
- għall-kalkolazzjoni ta' l-ishma fil-prodott gross domestika komplessiv bil-prezzijiet tas-suq għandu japplika l-Artikolu 29.2. It-total komplessiv tal-*balance sheet* ta' l-istituzzjonijiet finanzjarju monetarji għandu jkun kalkolat skond il-qafas ta' l-istatistika li japplika fil-Komunità Ewropea fil-hin tal-kalkolazzjoni;
- kull meta l-prodott gross domestiku komplessiv bil-prezzijiet tas-suq ikun aġġustat skond l-Artikolu 29.3, jew kull meta n-numru ta' gvernaturi jiżdied, id-daqs u/jew il-kompożizzjoni tal-gruppi għandu jkun aġġustat skond il-prinċipji msemmija hawn fuq;
- il-Kunsill Regolatorju, li jaġixxi b'maġġoranza ta' żewġ terzi tal-membri tiegħu, bid-dritt tal-vot jew mingħajr id-dritt tal-vot, għandu jiehu l-passi kollha meħtieġa għall-implimentazzjoni tal-prinċipji msemmija hawn fuq u jista' jiddeċiedi li jipposponi l-bidu tas-sistema ta' rotazzjoni sad-data li fiha n-numru ta' gvernaturi jeċċedi 18.

Id-dritt tal-vot għandu jiġi eżerċitat personalment. B'deroga minn din ir-regola, ir-Regoli ta' Proċedura msemmija fl-Artikolu 12.3 jistgħu jistabbilixxu li membri tal-Kunsill Regolatorju jistgħu jittgħu l-vot tagħhom permezz ta' *teleconferencing*. Dawn ir-regoli għandu jipprovdu wkoll li membru tal-Kunsill Regolatorju li ma jkunx jista' jattendi l-laqgħat tal-Kunsill Regolatorju għall-perjodu twil jista' jahtar sostitut bħala membru tal-Kunsill Regolatorju.

Id-dispożizzjonijiet tal-paragrafu preċedenti huma mingħajr preġudizzju għad-drittijiet tal-vot tal-membri kollha tal-Kunsill Regolatorju, bid-dritt tal-vot jew mingħajru, skond l-Artikoli 10.3, 10.6 u 41.2.

Hlief kif provdut f'dan l-Istatut, il-Kunsill Regolatorju għandu jaġixxi b'maġġornaza sempliċi tal-membri li għandhom d-dritt tal-vot. F'każ ta' riżultat b'voti ndaqs, il-President għandu jkollu vot deċiżiv.

Sabiex il-Kunsill Regolatorju jkun jista' jivvota, irid ikun hemm kworum ta' żewġ terzi tal-membri li għandhom id-dritt tal-vot. Jekk il-kworum ma jintlaħaqx, il-President jista' jsejjah laqgħa straordinarja li matulha deċiżjonijiet jittiehdu mingħajr konsiderazzjoni għall-kworum.

10.3. Biex jittiehdu xi deċiżjonijiet skond l-Artikoli 28, 29, 30, 32, 33 u 51, il-voti fil-Kunsill Regolatorju għandhom jiġu peżati skond kemm ikollhom ishma l-banek ċentrali nazzjonali fil-kapital sottoskritt tal-BĊE. Il-piż tal-voti tal-membri tal-Bord Eżekuttiv għandu jkun zero. Deċiżjoni li tehtieg maġġoranza kkwalifikata għandha titqies li ttiehdet jekk il-voti favur ikunu jirrappreżentaw mill-anqas żewġ terzi tal-kapital sottoskritt tal-BĊE u jirrappreżentaw mill-anqas nofs ta' l-azzjonisti. Jekk Gvernatur ma jkunx jista' jattendi, ikun jista' jinnomina persuna oħra biex tagħti il-vot peżat minflok.

10.4. Il-proċeduri tal-laqqhat ikunu kunfidenzjali. Il-Kunsill Regolatorju jista' jiddeċiedi li jippubblika r-riżultat tad-deliberazzjonijiet tiegħu.

10.5. Il-Kunsill Regolatorju għandu jiltaqa' mill-anqas għaxar darbiet fis-sena.

10.6L-Artikolu 10.2 jista' jiġi emendat mill-Kunsill meta dan ikun kompost mill-Kapijiet ta' Stat jew ta' Gvern, li jaġixxu b'mod unanimu jew fuq rakkomandazzjoni ta' l-BĊE u wara li jkun ikkonsulta l-Parlament Ewropew u l-Kummissjoni, jew fuq rakkomandazzjoni mill-Kummissjoni u wara li jkun ikkonsulta l-Parlament Ewropew u l-BĊE. Il-Kunsill għandu jirrakkomanda emendi bħal dawn lill-Istati Membri għall-adozzjoni. Dawn l-emendi għandhom jidhlu fis-seħh wara li jiġu ratifikati mill-Istati Membri kollha skond ir-rekwiżiti kostituzzjonali tagħhom.

Rakkomandazzjoni magħmula mill-BĊE skond dan il-paragrafu tehtieg deċiżjoni mill-Kunsill tal-Gvernaturi b'unanimità.

Artikolu 11

Il-Bord Eżekuttiv

11.1. Skond l-Artikolu 112(2)(a) ta' dan it-Trattat, il-Bord Eżekuttiv ikun magħmul minn President, Viċi-President u erba' membri oħra.

Il-membri jiddedikaw irwiehhom esklussivament għal dmirjiethom. L-ebda membru ma jista' jimpenja ruħu f'xi impjieg ieħor, sew bi hlas sew jekk le, sakemm ma tkunx ingħatat eċċezzjonalment eżenzjoni mill-Kunsill Regolatorju.

11.2. Skond l-Artikolu 112(2)(b) ta' dan it-Trattat, il-President, il-Viċi-President u l-Membri l-oħra tal-Bord Eżekuttiv jinhatru minn fost persuni ta' statura rikonoxxuta u ta' esperjenza professjonali f'materji monetarji jew bankarji bil-kunsens tal-gvernijiet ta' l-Istati Membri fil-livell ta' Kapijiet ta' Stat jew ta' Gvern, fuq rakkomandazzjoni mill-Kunsill wara li jkun ġie kkonsultat il-Parlament Ewropew u l-Kunsill Regolatorju.

Il-hatra tagħhom tkun għal tmien snin u ma tistax tiġgedded.

Persuni li jkollhom iċ-ċittadinanza ta' l-Istati Membri biss jistgħu jkunu membri tal-Bord Eżekuttiv.

11.3. Il-pattijiet u l-kondizzjonijiet ta' l-impjeg tal-membri tal-Bord Eżekuttiv, u b'mod partikolari s-salarji, il-pensjonijiet u benefiċċji oħra tas-sigurtà soċjali, isiru b'kuntratt mal-BĊE u jiġu stabbiliti mill-Kunsill Regolatorju fuq il-proposta ta' Kumitat li jkun fih tliet membri mahtura mill-Kunsill Regolatorju u tliet membri mahtura mill-Kunsill. Il-membri tal-Bord Eżekuttiv ma jkollhomx id-dritt jivvotaw fuq kwistjonijiet imsemmija f'dan il-paragrafu.

11.4. Jekk membru tal-Bord Eżekuttiv ma jibqax jissodisfa l-kondizzjonijiet mehtieġa għall-qadi ta' dmirijietu jew inkella kien hati ta' mgieba hażina serjament, il-Qorti tal-Ġustizzja, tista', wara rikors tal-Kunsill Regolatorju jew tal-Bord Eżekuttiv, iġġieghlu jirtira.

11.5. Kull membru tal-Bord Eżekuttiv li jkun preżenti personalment ikollu d-dritt jivvota u jkollu għal dan l-iskop, vot wiehed. Salv kif provdut xort' oħra, il-Bord Eżekuttiv jaġixxi b'maġġoranza sempliċi tal-voti. Jekk il-voti jirriżultaw indaqs, il-President ikollu l-vot decisiv. L-arrangamenti għall-votazzjoni jkunu indikati fir-Regoli ta' Proċedura msemmija fl-Artikolu 12.3.

11.6. Il-Bord Eżekuttiv ikun responsabbli għall-amministrazzjoni korrenti tal-BĊE.

11.7. Kull post vakanti fil-Bord Eżekuttiv għandu jimtela bil-hatra ta' membru ġdid skond l-Artikolu 11.2.

Artikolu 12

Responsabbiltajiet tal-korpi deċiżjonali

12.1. Il-Kunsill Regolatorju għandu jadotta l-linji direttivi u jiehu d-deċiżjonijiet mehtieġa biex jiżgura t-tweqqif tal-kompiti fdati fidejn is-SEBC minn dan it-Trattat u dan l-Istatut. Il-Kunsill Regolatorju għandu jifformula l-politika monetarja tal-Komunità li tinkludi, kif xieraq, deċiżjonijiet marbutin ma' skopijiet monetarji intermedji, rati indikattivi ta' imghax u l-fornitura ta' riservi fis-SEBC, u għandu jistabbilixxi d-direttivi mehtieġa għall-implimentazzjoni tagħhom.

Il-Bord Eżekuttiv għandu jimplimenta l-politika monetarja skond il-linji direttivi stabbiliti u d-deċiżjonijiet mehudin mill-Kunsill Regolatorju. Waqt li jagħmel dan, il-Bord Eżekuttiv għandu jagħti l-istruzzjonijiet mehtieġa lill-banek ċentrali nazzjonali. Barra minn hekk, il-Bord Eżekuttiv jista' jkollu xi poteri delegati lil meta l-Kunsill Regolatorju hekk jiddeċiedi.

Sa fejn huwa meqjus possibbli u xieraq, u mingħajr preġudizzju għad-disposizzjonijiet ta' dan l-Artikolu, l-BĊE għandu jirrikorri għand il-banek ċentrali nazzjonali biex iwettaq operazzjonijiet li jagħmlu parti mill-hidmiet ta' l-SEBC.

12.2. Il-Bord Eżekuttiv għandu jkollu r-responsabbiltà li jipprepara laqgħat tal-Kunsill Regolatorju.

12.3. Il-Kunsill Regolatorju għandu jadotta Regoli ta' Proċedura li jistabbilixxu l-organizzazzjoni interna tal-BĊE u tal-korpi deċiżjonali tagħha.

12.4. Il-Kunsill Regolatorju għandu jeżerċita l-funzjonijiet ta' konsulenza msemmija fl-Artikolu 4.

12.5. Il-Kunsill Regolatorju għandu jiehu d-deċiżjonijiet msemmija fl-Artikolu 6.

Artikolu 13

Il-President

13.1. Il-President jew, fl-assenza tiegħu, il-Viċi-President jippresiedi l-Kunsill Regolatorju u l-Bord Eżekuttiv tal-BĊE.

13.2. Mingħajr preġudizzju għall-Artikolu 39, il-President jew il-persuna nominata minnu, għandu jirrappreżenta lill-BĊE esternament.

Artikolu 14

Banek ċentrali nazzjonali

14.1. Skond l-Artikolu 109 ta' dan it-Trattat, kull Stat Membru għandu jiżgura, mhux aktar tard mid-data tat-twaqqif ta' l-SEBC, li l-leġislazzjoni nazzjonali tiegħu, inklużi l-istatuti tal-banek ċentrali nazzjonali tiegħu, ikunu kompatibbli ma' dan it-Trattat u ma' dan l-Istatut.

14.2. L-istatuti tal-banek ċentrali nazzjonali għandhom, b'mod partikolari, jipprovdu li ż-żmien tal-kariga ta' Gvernatur ta' bank ċentrali nazzjonali ma jkunx inqas minn hames snin.

Gvernatur jista' jitneħħa mill-inkarigu tiegħu biss jekk ma jkunx għadu jissodisfa l-kondizzjonijiet meħtieġa għall-qadi ta' dmirijietu jew inkella jekk ikun hati ta' mgħieba hażina serjament. Deċiżjoni bħal din tista' tigi riferita lill-Qorti tal-Gustizzja mill-Gvernatur involut jew mill-Kunsill Regolatorju, bħala ksur ta' dan it-Trattat jew ta' xi regola tal-ligi marbuta ma' l-applikazzjoni tiegħu. Dawn il-proċeduri għandhom jibdew fi żmien xahrejn mill-pubblikazzjoni tad-deċiżjoni jew min-notifika tagħha lir-rikorrent jew, fin-nuqqas, mill-jum meta r-rikorrent ikun sar jaf biha, skond ma jkun il-każ.

14.3. Il-banek ċentrali nazzjonali huma parti integrali mill-SEBC u għandhom jaġixxu skond il-linji direttivi u l-istruzzjonijiet tal-BĊE. Il-Kunsill Regolatorju għandu jiehu l-passi mehtieġa biex jiżgura li l-linji direttivi u l-istruzzjonijiet tal-BĊE jiġu mharsa, u għandu jirrikjedi li tinghatalu kull informazzjoni li tkun tinhtieġ.

14.4. Il-banek ċentrali nazzjonali jistgħu jwettqu funzjonijiet oħra li ma jkunux daww indikati f'dan l-Istatut kemm-il darba l-Kunsill Regolatorju ma jiddeċidix, b'maġġoranza ta' żewġ terzi tal-voti, li dawn ikunu qed ifixklu l-iskopijiet u l-kompiti ta' l-SEBC. Dawn il-funzjonijiet jinvolvu responsabbiltà u l-obbligi tal-banek ċentrali nazzjonali u m'għandhomx jitqiesu bħala parti mill-funzjonijiet ta' l-SEBC.

Artikolu 15

Obbligi li jsiru rapport

15.1. IL-BĊE għandu jhejji u jippubblika rapporti dwar l-attivitajiet tas-SEBC ta' l-inqas kull tliet xhur.

15.2. Dikjarazzjoni finanzjarja konsolidata tas-SEBC għandha tigi ppubblikata kull ġimgħa.

15.3. Skond l-artikolu 113(3) ta' dan it-Trattat, il-BĊE għandu jagħmel rapport annwali dwar l-attivitajiet ta' l-SEBC u fuq il-politika monetarja kemm tas-sena preċedenti kif ukoll ta' dik kurrenti, lill-Parlament Ewropew, il-Kunsill, il-Kummissjoni, u l-Kunsill Ewropew.

15.4. Ir-rapporti u d-dikjarazzjonijiet imsemmija f'dan l-Artikolu għandhom ikunu għad-disposizzjoni ta' kull parti interressata bla ebda hlas.

Artikolu 16

Karti tal-flus

Skond l-Artikolu 106(1) ta' dan it-Trattat, il-Kunsill Regolatorju jkollu d-dritt esklużiv li jawtorizza l-hruġ ta' karti tal-flus fil-Komunità. Dan il-hruġ ta' noti jista' jsir kemm mill-BĊE kif ukoll mill-banek ċentrali nazzjonali. Il-karti tal-flus mahruġa mill-BĊE u mill-banek ċentrali nazzjonali biss ikollhom l-istat ta' valuta legali fi hdan il-Komunità.

IL-BĊE għandu jirrispetta kemm jista' jkun kull pratika eżistenti fejn għandhom x'jaqsmu l-emissjoni u d-disinn ta' karti tal-flus.

KAPITOLU IV

FUNZJONIJIET MONETARJI U HIDMIET TA' L-SEBĊ

Artikolu 17

Kontijiet mal-BĊE u mal-banek ċentrali nazzjonali

Sabiex iwettqu l-hidmiet tagħhom, il-BĊE u l-banek ċentrali nazzjonali jistgħu jifthu kontijiet għal istituzzjonijiet ta' kreditu, entitajiet pubbliċi u parteċipanti oħra fis-suq u jaċċettaw assi, inklużi titoli mnizzla fil-kotba bhala garanziji kollaterali.

Artikolu 18

Is-suq miftuħ u l-operazzjonijiet ta' kreditu

18.1. Sabiex jintlahqu l-ghanijiet ta' l-SEBĊ u biex iwettaq il-kompiti tiegħu, il-BĊE u l-banek ċentrali nazzjonali jistgħu:

- joperaw fis-swieg finanzjarji billi jixtru u jbiegħu fil-mument (spot and forward) jew taht ftehim ta' rkupru u b'titoli ta' self, ta'kreditu, u li jkunu trasferibbli sew jekk f'valuti użati fil-Komunità u sew f' oħrajn barra minnha, kif ukoll f'metalli prezzjużi;
- imexxu operazzjonijiet ta' kreditu ma' istituzzjonijiet ta' kreditu u parteċipanti oħra fis-suq, meta is-self ikun ibbażat fuq garanziji kollaterali adegwati.

18.2 Il-BĊE jistabilixxi prinċipji ġenerali għal operazzjonijiet tas-suq miftuħ u ta' kreditu li jitwettqu minnu stess jew mill-banek ċentrali nazzjonali, inkluż għal mod kif jithabbru il-kondizzjonikondizzjonijiet li tahtom huma jkunu lesti li jidhlu fi tranżazzjonijiet bħal dawn.

Artikolu 19

Riżervi minimi

19.1. Suġġett għall-Artikolu 2, il-BĊE jista', biex jimxi mal-miri ta' linji politiċi monetarji, jeżiġi mingħand l-istituzzjonijiet ta' kreditu stabbiliti fl-Istati Membri illi jkollhom minimi ta' riżervi fil-kontijiet tagħhom mal-BĊE u mal-banek ċentrali nazzjonali. Regolamenti dwar il-kalkolu u d-determinazzjoni tar-riżervi minimi meħtieġa jistgħu jkunu stabbiliti mill-Kunsill Regulatorju. F'każijiet ta' inadempjenza il-BĊE ikollu l-jedd li jiġbor imghax li jkun impost bhala piena u li jimponi sanzjonijiet oħra li jkollhom effett paragonabbli.

19.2. Sabiex jiġi applikat dan l-Artikolu, il-Kunsill għandu, skond il-proċedura stipulata fl-Artikolu 42, jiddefinixxi l-bażi għar-riżervi minimi u l-ogħla proporzjonijiet permissibbli bejn daww ir-riżervi u l-bażi tagħhom, kif ukoll is-sanzjonijiet xierqa f'każijiet ta' inadempjenza.

Artikolu 20

Strumenti oħra ta' Kontroll Monetarju

Il-Kunsill Regolatorju jista', b'maġġoranza ta' żewġ terzi tal-voti mitfugha, jiddeċiedi fuq l-użu ta' daww il-metodi l-oħra ta' kontroll monetarju kif iqis xieraq, skond l-Artikolu 2.

Il-Kunsill għandu, skond il-proċedura stipulata fl-Artikolu 42, jiddefinixxi l-ambitu li fih daww il-metodi jimponu obbligazzjonijiet fuq terzi.

Artikolu 21

Operazzjonijiet ma' entitajiet pubbliċi

21.1. Skond l-Artikolu 101 ta' dan it-Trattat, overdrafts jew tipi oħra ta' facilità ta' kreditu mal-BĊE jew mal-banek ċentrali nazzjonali favur l-istituzzjonijiet jew il-korpi tal-Komunità, gvernijiet ċentrali, awtoritajiet reġjonali, lokali jew pubbliċi oħra, korpi oħra rregolati bil-liġi amministrattiva, jew intrapriżi pubbliċi fi Stati Membri huma pprojbiti, bħalma jkun ipprojbit ix-xiri dirett ta' istrumenti ta' kreditu minn għandhom mill-BĊE jew mill-banek ċentrali nazzjonali.

21.2. IL-BĊE u l-banek ċentrali nazzjonali jistgħu jagħmluha ta' agenti fiskali għall-entitajiet imsemmija fl-Artikolu 21.1.

21.3. Il-disposizzjonijiet ta' dan l-Artikolu ma japplikawx għal istituzzjonijiet ta' kreditu ta' proprjeta pubblika fil-kuntest ta' provvista ta' riżervi mill-banek ċentrali, jkunu mgħotija l-istess trattament mill-banek ċentrali nazzjonali u l-BĊE bħalma jingħataw lill-istituzzjonijiet ta' kreditu privati.

Artikolu 22

Sistemi ta' clearing u hlas

IL-BĊE u l-banek ċentrali nazzjonali jistgħu jipprovdu facilitajiet, u l-BĊE jista' jagħmel regolamenti, biex jiżgura li s-sistemi ta' clearing u hlas fi hdan il-Komunità u ma' pajjizi oħra jkunu effiċjenti u validi.

Artikolu 23

Operazzjonijiet esterni

IL-BĊE u l-banek ċentrali nazzjonali jistgħu

- jistabbilixxu relazzjonijiet ma' banek ċentrali u istituzzjonijiet finanzjarji f'pajjiżi oħra u, fejn ikun xieraq, ma' organizzazzjonijiet internazzjonali;
- jakkwistaw, ibiegħu fil-mument bħala futuri u jgħaddu kull tip ta' assi ta' valuta estera u metalli prezzjużi;
- il-frazi "attiv ta" valuta estera' tinkludi kull titolu u assi oħra fil-valuta ta' kull pajjiż jew miżuri ta' kontegġ u f'liema forma jkunu;
- jżommu in depożitu u jamministraw l-assi imsemmija f'dan l-Artikolu;
- jagħmlu kull tip ta' transazzjoni bankarja f'relazzjonijiet ma' pajjiżi terzi u organizzazzjonijiet internazzjonali, inklużi operazzjonijiet ta' self u prestiti.

Artikolu 24

Operazzjonijiet oħra

Minbarra l-operazzjonijiet li joriġinaw mill-hidmiet tagħhom, il-BĊE u l-banek ċentrali nazzjonali, jistgħu jidhlu f'operazzjonijiet li jkollhom skopijiet amministrattivi għalihom jew għall-haddiema tagħhom.

KAPITOLU V

IS-SORVELJANZA PRUDENZJALI

Artikolu 25

Is-Sorveljanza prudenzjali

25.1. IL-BĊE jista' joffri parir lil u jiġi konsultat mill-Kunsill, il-Kummissjoni u l-awtoritajiet kompetenti ta' l-Istati Membri dwar il-kamp ta' azzjoni u l-implimentazzjoni tal-leġislazzjoni komunitarja fejn tidhol is-sorveljanza prudenzjali ta' l-istituzzjonijiet ta' kreditu u l-istabbiltà tas-sistema finanzjarja.

25.2. Konformi ma' kull deċiżjoni tal-Kunsill taht l-Artikolu 105(6) ta' dan it-Trattat, il-BĊE jista' jiżvolgi kompiti speċifiċi dwar linji politiċi li jirrigwardaw s-sorveljanza prudenzjali ta' l-istituzzjonijiet ta' kreditu u l-istituzzjonijiet finanzjarji oħra bl-eċċezzjoni ta' kumpaniji ta' l-assigurazzjoni.

KAPITOLU VI

DISPOSIZZJONIJIET FINANZJARJI TA' L-SEBĊ

Artikolu 26

Il-Kontabilità finanzjarja

26.1. Is-sena finanzjarja tal-BĊE u tal-banek ċentrali nazzjonali tibda fl-ewwel jum ta' Jannar u tispicċa fl-aħhar jum ta' Diċembru.

26.2. Il-kontijiet annwali tal-BĊE jitlestew mill-Bord Eżekuttiv, skond il-prinċipji stabbiliti mill-Kunsill Regolatorju. Il-kontijiet jiġu approvati mill-Kunsill Regolatorju u għandhom wara dan jiġu ppubblikati.

26.3. Għall-finijiet analitiċi u operattivi, il-Bord Eżekuttiv għandu jlesti balance sheet konsolidata tal-BĊE, li tinkludi dak l-attiv u l-passiv tal-banek ċentrali nazzjonali li jaqghu taħt l-SEBĊ.

26.4. Sabiex issehh l-applikazzjoni ta' dan l-Artikolu, il-Kunsill Regolatorju għandu jistabbilixxi r-regoli neċessarji biex jiġu standardizzati l-kontijiet u r-rapporti ta' operazzjonijiet li jsiru mill-banek ċentrali nazzjonali.

Artikolu 27

Il-Verifika

27.1. Il-kontijiet tal-BĊE u tal-banek ċentrali nazzjonali jiġu verifikati minn awdituri esterni indipendenti rakkomandati mill-Kunsill Regolatorju u approvati mill-Kunsill. L-awdituri jkollhom kull setgħa li jeżaminaw il-kotba u l-kontijiet kollha tal-BĊE u tal-banek ċentrali nazzjonali u li jiksbu kull informazzjoni fuq it-transazzjonijiet tagħhom.

27.2. Il-disposizzjonijiet ta' l-Artikolu 248 ta' dan it-Trattat ikunu japplikaw biss għal eżami ta' l-effiċjenza operattiva tat-tmexxija tal-BĊE.

Artikolu 28

Il-Kapital tal-BĊE

28.1. Il-kapital tal-BĊE, li jsir operattiv malli jiġu stabbilita, ikun ta' 5,000 miljun ECU. Il-kapital jista' jizjed b'dawk l-ammonti li l-Kunsill Regolatorju jista' jiddeċiedi waqt li jaġixxi bil-maġġoranza kkwalifikata msemmija fl-Artikolu 10.3, fil-limiti u taħt il-kondizzjonikondizzjonijiet stipulati mill-Kunsill skond il-proċedura stabbilita fl-Artikolu 42.

28.2. Il-banek ċentrali nazzjonali jkunu l-uniċi sottoskriventi u detenturi tal-kapital tal-BĊE. Is-sottoskrizzjoni fil-kapital tkun skond il-kjavi stabbilita fl-Artikolu 29.

28.3. Il-Kunsill Regolatorju, li jaġixxi bil-maġġoranza kkwalifikata skond l-Artikolu 10.3, għandu jiddeċiedi sa liema limitu ammont il-kapital jiġi konferit u f'liema forma.

28.4. Skond l-Artikolu 28.5, l-ishma tal-banek ċentrali nazzjonali fil-kapital sottoskritt tal-BĊE ma jistgħux jiġu trasferiti, mirhuna jew issekwestrati.

28.5. Jekk il-kjavi msemija fl-Artikolu 29 tiġi aġġustata, il-banek ċentrali nazzjonali għandhom jittrasferixxu bejniethom l-ishma mill-kapital sal-limitu mehtieg biex jiġi żgurat li d-distribuzzjoni ta' l-ishma mill-kapital tkun tikkorrispondi mal-kjavi aġġustata. Il-Kunsill Regolatorju għandu jiddeċiedi l-pattijiet u l-kondizzjonikondizzjonijiet ta' daww it-transferimenti.

Artikolu 29

Il-Kjavi għas-sottoskrizzjoni tal-Kapital

29.1. Meta skond il-proċedura msemija fl-Artikolu 123(1) ta' dan it-Trattat is-SEBC u l-BĊE jkunu ġew stabbiliti, għandha tiġi stabbilita l-kjavi fil-kapital tal-BĊE. Kull bank ċentrali nazzjonali jiġi mogħti piz f'din il-kjavi ekwivalenti għas-somma ta':

- 50 % tas-sehem li jkollu l-Istat Membru rispettiv tiegħu mill-popolazzjoni tal-Komunità fis-sena preċedenti għal dik meta tkun ġiet stabbilita l-SEBC;
- 50 % tas-sehem ta' l-Istat Membru rispettiv tiegħu mill-prodott gross domestiku tal-Komunità skond il-prezzijiet fis-suq hekk kif dawn ikunu ġew reġistrati matul l-aħħar hames snin li ppreċedew is-sena ta' qabel dik meta tkun ġiet stabbilita l-SEBC;

Il-perċentwali jiġu approssimizzati għall-eqreb multiplu ta' 0.05 punti perċentwali.

29.2. L-informazzjoni statistika li għandha tintuża fl-applikazzjoni ta' dan l-Artikolu tiġi pprovduta mill-Kummissjoni skond ir-regoli adottati mill-Kunsill taħt il-proċedura li hemm provdut dwarha fl-Artikolu 42.

29.3. Il-pizijiet assenjati lill-banek ċentrali nazzjonali għandhom jiġu aġġustati kull hames snin wara li l-SEBC tiġi stabbilita b'analogija mad-disposizzjonijiet stipulati fl-Artikolu 29.1. Il-kjavi kif aġġustata tibda tapplika mill-ewwel ġurnata tas-sena ta' wara.

29.4. Il-Kunsill Regolatorju jiehu kull mizura oħra mehtiega biex dan l-Artikolu jkun jista' jiġi applikat.

Artikolu 30

It-trasferiment ta' assi ta' riżerva barranin lill-BĊE

30.1. Mingħajr hsara għall-Artikolu 28, il-BĊE tiġi pprovduta mill-banek ċentrali nazzjonali b'assi ta' riżerva barranin, barra minn muniti ta' l-Istati Membri, ECUs, posizzjonijiet ta' riżerva ta' l-IMF u SDRs, sa ammont ekwivalenti għal 50,000 miljun ECU. Il-Kunsill Regolatorju jiddeċiedi fuq il-proporzjon li jista' jintalab li jiġi konferit mill-BĊE wara li tiġi stabbilita u dwar l-ammonti li jintalbu aktar tard. Il-BĊE jkollha kull dritt li żżomm in depożitu r-riżervi barranin li jiġu ttrasferiti lilha kif ukoll li tużahom għall-bżonnijiet stipulati f'dan l-Istatut.

30.2. Il-kontribuzzjonijiet ta' kull bank ċentrali nazzjonali jiġu ffixxati skond il-proporzjon tas-sehem tiegħu fil kapital sottoskritt tal-BĊE.

30.3. Kull bank ċentrali nazzjonali jiġi akkreditat mill-BĊE bi dritt ta' preljew ekwivalenti għall-kontribuzzjoni tiegħu. Il-Kunsill Regolatorju għandu jistabbilixxi d-denominazzjoni u r-remunerazzjoni ta' dawn it-talbiet.

30.4. Aktar talbiet għal assi ta' riżerva barranin li jkunu jaqbżu l-limitu stipulat fl-Artikolu 30.1 mill-BĊE, jistgħu isiru skond l-Artikolu 30.2, fil-limiti u taht il-kondizzjonikondizzjonijiet stipulati mill-Kunsill skond il-proċeduri li hemm fl-Artikolu 42.

30.5. Il-BĊE tista' żżomm u tamministra pożizzjonijiet ta' riżerva ta' IMF u SDRs u tipprovdi biex daww l-assi jingabru flimkien.

30.6. Il-Kunsill Regolatorju jiehu l-miżuri l-oħra kollha neċessarji biex dan l-Artikolu jiġi applikat.

Artikolu 31

L-Assi ta' riżervi barranin miżmuma mill-banek ċentrali nazzjonali

31.1 Il-banek ċentrali nazzjonali jistgħu jagħmlu transazzjonijiet biex iwettqu l-obbligazzjonijiet tagħhom lejn organizzazzjonijiet internazzjonali skond l-Artikolu 23.

31.2. L-operazzjonijiet l-oħra kollha f'assi ta' riżerva barranin li jibqgħu għand il-banek ċentrali nazzjonali wara t-trasferimenti msemmija fl-Artikolu 30, u t-transazzjonijiet ta' l-Istati Membri bil-bilanċi tagħhom fir-rati tal-kambju għandhom, meta jaqbżu ċertu limitu li jkun definit fil-parametri ta' l-Artikolu 31.3, ikunu suġġetti għall-approvazzjoni tal-BĊE, u dan sabiex tiġi żgurata koerenza mal-linji politiċi monetarji u dwar ir-rati tal-kambju komunitarji u kull politika monetarja tal-Komunità.

31.3. Il-Kunsill Regolatorju għandu jippubblika linji direttivi bl-iskop li jiffaċilita operazzjonijiet bhal dawk.

Artikolu 32

L-Allokazzjoni ta' l-introjtu monetarju tal-banek ċentrali nazzjonali

32.1. L-introjtu li jakkumula għad-disposizzjoni tal-banek ċentrali nazzjonali fit-twettiq tal-funzjoni tal-politika monetarja ta' l-SEBC (iżjed 'il quddiem imsemmi bhala "introjtu monetarju") jiġi allokati fl-aħħar ta' kull sena finanzjarja skond id-disposizzjonijiet ta' dan l-Artikolu.

32.2. Skond l-Artikolu 32.2, l-ammont ta' l-introjtu monetarju ta' kull bank ċentrali nazzjonali jkun daqs l-introjtu annwali tiegħu derivat mill-assi tiegħu kontra l-flus fiċ-ċirkulazzjoni u l-passiv fid-depożiti għal istituzzjonijiet ta' kreditu. Dawn l-assi għandhom jiġu riżervati mill-banek ċentrali nazzjonali skond linji direttivi li għandhom jiġu stabbiliti mill-Kunsill Regolatorju.

32.3. Jekk, wara l-bidu tat-tielet stadju, l-istruttura tal-balance sheet tal-banek ċentrali nazzjonali, fil-fehma tal-Kunsill Regolatorju, ma jippermettux l-applikazzjoni ta' l-Artikolu 32.2, il-Kunsill Regolatorju, li jaġixxi b'maġġoranza kkwalifikata, jista' jiddeċidi li, b'deroga mill-Artikolu 32.2, l-introjtu monetarju jitqies skond metodu alternattiv għal perjodu ta' mhux aktar minn hames snin.

32.4. L-ammont ta' l-introjtu monetarju ta' kull bank ċentrali nazzjonali għandu jiġi mnaqqas b'ammont ekwivalenti għal kull imgħax imhallas minn dak il-bank ċentrali fuq il-passiv fid-depożitu tiegħu f'istituzzjonijiet ta' kreditu skond l-Artikolu 19.

Il-Kunsill Regolatorju jista' jiddeċiedi li banek ċentrali nazzjonali jingħataw indennizz għal kull hlas li jkunu għamlu in-konnessjoni ma' l-emissjoni tal-karti tal-flus jew f'ċirkostanzi eċċezzjonali għal kull telf speċifiku li joriġina mill-operazzjonijiet ta' politika monetarja kkummissjonati mis-SEBC. L-indennizz ikun f'dik il-forma li tidher xierqa fil-fehma tal-Kunsill Regolatorju; dawn l-ammonti jistgħu jiġu paċuti kontra l-introjtu monetarju tal-banek ċentrali nazzjonali.

32.5. Is-somma ta' l-introjtu monetarju tal-banek ċentrali nazzjonali għandha tiġi allokata lill-banek ċentrali nazzjonali fi proporzjon ta' l-ishma mhallsa fil-kapital ta' l-BĊE, salva kull deċiżjoni mehuda mill-Kunsill Regolatorju konformi ma' l-Artikolu 33.2.

32.6. Is-saldu u t-tpaċija tal-bilanċi li joriġinaw mill-allokazzjoni ta' dhul monetarju għandhom isiru mill-BĊE f'konformità mal-linji direttivi stabbiliti mill-Kunsill Regolatorju.

32.7. Il-Kunsill Regolatorju ser jiehu l-miżuri kollha mehtieġa għall-applikazzjoni ta' dan l-Artikolu.

Artikolu 33

L-Allokazzjoni ta' profitt u telf nett tal-BĊE

33.1. Il-profitt nett tal-BĊE għandu jiġi trasferit f'din l-ordni li ġej:

- (a) ammont li jiġi stabbilit mill-Kunsill Regolatorju, li ma jistax jaqbeż l-20 % tal-profitt nett, ikun trasferit fil-fond ta' riżerva ġenerali sugġett għal-limitu ekwivalenti għal 100 % tal-kapital;
- (b) il-bqija tal-profitt nett jiġi mqassam lill-azzjonisti tal-BĊE fi proporzjon għall-ishma tagħhom imħallsa.

33.2. F'każ ta' telf min-naħa tal-BĊE, l-iżbilanċ jista' jitpaċa mill-fond ta' riżerva ġenerali tal-BĊE u, jekk ikun mehtieġ, wara deċiżjoni mehuda mill-Kunsill Regolatorju, kontra l-introjt monetarju tas-sena finanzjarja rilevanti fi proporzjon u sa l-ammonti allokat lill-banek ċentrali nazzjonali skond l-Artikolu 32.5.

KAPITOLU VII

DISPOSIZZJONIJET ĠENERALI

Artikolu 34

Atti Legali

34.1. Skond l-Artikolu 110 ta' dan it-Trattat, l-BĊE:

- jagħmel regolamenti mehtieġa biex jimplimenta il-kompiti fl-Artikolu 3.1, l-ewwel subinċiż, fl-Artikoli 19.1, 22 jew 25.2 u f'każijiet stabbiliti fl-atti tal-Kunsill imsemmija fl-Artikolu 42;
- jiehu d-deċiżjonijiet mehtieġa biex iwettaq ix-xogħol fdat lis-SEBC taht dan it-Trattat u f'dan l-Istatut.
- jagħmel rakkomandazzjonijiet u jagħti opinjonijiet.

34.2. Kull Regolament għandu jkollu applikazzjoni ġenerali. Ikun jorbot kollu kemm hu u japplika direttament fl-Istati Membri kollha.

Rakkomandazzjonijiet u opinjonijiet ma jkunux vinkolanti.

L-Artikoli 253, 254 u 256 ta' dan it- Trattat japplikaw għal regolamenti u deċiżjonijiet adottati mill-BĊE.

Il-BĊE jista' jiddeċiedi li jippubblika d-deċiżjonijiet, ir-rakkomandazzjonijiet u l-opinjoni tiegħu.

34.3. Fil-limitu u taht il-kondizzjonikondizzjonijiet adottati mill-Kunsill skond il-proċedura stabbilita fl-Artikolu 42, il-BĊE għandu d-dritt jimponi multi jew hlasijiet penali perjodiċi fuq intrapriżi għal nuqqas ta' konformità ma' l-obbligazzjonijiet taht ir-regolamenti u d-deċiżjonijiet tagħha.

Artikolu 35

Il-Kontroll ġudizzjarju u materji relatati

35.1. L-atti jew l-ommissjonijiet tal-BĊE ikunu soġġetti għar-revizjoni jew l-interpretazzjoni tal-Qorti tal-Ġustizzja fil-każijiet u taht il-kondizzjonikondizzjonijiet stabbiliti f'dan it-Trattat. Il-BĊE jista' jibda proċeduri fil-każijiet u taht il-kondizzjonijiet stipulati f'dan it-Trattat.

35.2. Il-Kwistjonijiet bejn il-BĊE fuq naha, u l-kredituri tagħha, id-debituri jew ma' kull persuna ohra, ikunu deċiżi mill-qrati nazzjonali kompetenti, salv meta l-ġurisdizzjoni tkun ġiet mogħtija lill-Qorti tal-Ġustizzja.

35.3. Il-BĊE ikun sugġett għall-kondizzjonikondizzjonijiet dwar ir-responsabbiltà li hemm provdut dwarhom fl-Artikolu 288 f'dan it-Trattat. Il-banek ċentrali nazzjonali ikunu responsabbli skond il-liġijiet rispettivi tagħhom.

35.4. Il-Qorti tal-Ġustizzja jkollha l-ġurisdizzjoni li tiddeċiedi skond u konformi ma' kull klawnsola ta' arbitraġġ li jkun hemm f'kuntratt magħmul minn jew fisem il-BĊE, kemm jekk il-kuntratt ikun regolat bid-dritt pubbliku jew dak privat.

35.5. Id-Deciżjoni tal-BĊE biex tibda kawża quddiem il-Qorti tal-Ġustizzja trid tittiehed mill-Kunsill Regolatorju.

35.6. Il-Qorti tal-Ġustizzja jkollha ġurisdizzjoni f'kawżi dwar it-twettiq minn xi bank ċentrali nazzjonali ta' l-obbligazzjonijiet taht dan l-Istatut. Jekk il-BĊE jikkonsidra li bank ċentrali nazzjonali jkun naqas milli jwettaq xi obbligazzjoni taht dan l-Istatut, il-BĊE jagħti opinjoni kkunsidrata fuq il-kwistjoni wara li jagħti lill-bank ċentrali nazzjonali involut l-opportunità li jippreżenta l-osservazzjonijiet tiegħu. Jekk il-bank ċentrali nazzjonali in kwistjoni ma jkunx ikkonforma ruħu ma' dik il-fehma fiż-żmien mogħti mill-BĊE, il-BĊE jista' jressaq il-każ quddiem il-Qorti tal-Ġustizzja

Artikolu 36

Il-Persunal

36.1. Il-Kunsill Regulatorju, fuq proposta mill-Bord Eżekuttiv, għandu jistabilixxi il-kondizzjonijiet ta' l-impieg tal-impjegati tal-BĊE.

36.2. Il-Qorti tal-Ġustizzja jkollha kompetenza f'kull tilwima bejn il-BĊE u l-impjegati tiegħu fil-limiti u taħt il-kondizzjonikondizzjonijiet stipulati fil-kondizzjonikondizzjonijiet ta' l-impieg.

Artikolu 37

Is-Sede

Qabel tmiem l-1992, id-deċiżjoni dwar fejn tkun stabbilita s-sede tal-BĊE għandha tittiehed bil-kunsens tal-gvernijiet ta' l-Istati Membri fil-livelli ta' Kapijiet ta' Stat jew ta' Gvern.

Artikolu 38

Is-Sigriet professjonali

38.1. Membri tal-korpi regulatorji u l-impjegati tal-BĊE u tal-banek ċentrali nazzjonali, ikunu obbligati, ukoll wara li d-dmirijiet tagħhom ikunu spicċaw, li ma jagħtux informazzjoni li tkun tax-xorta koperta bl-obbligu tas-sigriet professjonali.

38.2. Persuni li jkollhom aċċess għal informazzjoni koperta bil-leġislazzjoni komunitarja li tkun timponi obligazzjoni ta' segretezza għandhom ikunu suġġetti għal dik il-leġislazzjoni.

Artikolu 39

Il-Firmatarji

Il-B+E jintrabat legalment ma' terzi, mill-President jew minn żewġ membri tal-Bord Eżekuttiv jew bil-firem ta' żewġ membri tal-persunal tal-BĊE li jkunu ġew awtorizzati kif suppost mill-President biex jiffirmaw fisem il-BĊE.

*Artikolu 40***Il-Privileġġi u l-immunitajiet**

Il-BĊE għandu jgawdi fit-territorji ta' l-Istati Membri, dawk il-privileġġi u l-immunitajiet li jkunu meħtieġa għall-qadi ta' d-dmirijiet tiegħu, taħt il-kondizzjonijiet stipulati fil-Protokoll dwar il-Privileġġi u l-Immunitajiet tal-Komunità Ewropea.

*KAPITOLU VIII***EMENDA TA' L-ISTATUT U TAL-LEĠISLAZZJONI KOMPLIMENTARI***Artikolu 41***Proċedura simplifikata għall-emendi**

41.1. Bi qbil ma' l-Artikolu 107(5) ta' dan it-Trattat, l-Artikoli 5.1, 5.2, 5.3, 17, 18, 19.1, 22, 23, 24, 26, 32.2, 32.3, 32.4, 32.6, 33.1(a) u 36 ta' dan l-Istatut jistgħu jiġu emendati mill-Kunsill li jaġixxi jew b'maġġoranza kkwalifikata fuq proposta mill-BĊE u wara li jikkonsulata mal-Kummissjoni, jew unanimament fuq proposta mill-Kummissjoni u wara konsultazzjoni mal-BĊE. F'kull każ ikun hemm il-bżonn tal-kunsens tal-Parlament Ewropew.

41.2. Rakkomandazzjoni magħmula mill-BĊE taħt dan l-Artikolu teħtieġ deċiżjoni unanima mill-Kunsill Regolatorju.

*Artikolu 42***Il-Leġislazzjoni komplimentari**

Konformi ma' l-Artikolu 107(6) ta' dan it-Trattat, minnufih wara li tiġi deċiżja d-data għall-bidu tat-tielet stadju, il-Kunsill, li jaġixxi b'maġġoranza kkwalifikata jew fuq proposta mill-Kummissjoni u wara konsultazzjoni mal-Parlament Ewropew u l-B⁷E, jew fuq rakkomandazzjoni mill-B⁷E u wara konsultazzjoni mal-Parlament Ewropew u l-Kummissjoni, għandu jadotta il-provvedimenti msemmija fl-Artikoli 4, 5.4, 19.2, 20, 28.1, 29.2, 30.4 u 34.3 ta' dan l-Istatut.

*KAPITOLU IX***PERIJODU TRANSITORJU U DISPOSIZZJONIJIET OHRA GHALL-SEBĊ***Artikolu 43***Disposizzjonijiet Ġenerali**

43.1. Deroga kif inhi msemmija fl-Artikolu 122(1) ta' dan it-Trattat, għandha tfisser li l-Artikoli li ġejjin f'dan l-Istatut ma jaġhtu l-ebda dritt u lanqas ma jimponu xi obbligazzjoni fuq l-Istat Membru involut: 3, 6, 9.2, 12.1, 14.3, 16, 18, 19, 20, 22, 23, 26.2, 27, 30, 31, 32, 33, 34, 50 u 52.

43.2. Il-banek ċentrali ta' l-Istati Membri b'deroga kif indikata fl-Artikolu 122(1) ta' dan it-Trattat iżommu l-poteri tagħhom fil-qasam tal-politika monetarja skond il-liġi nazzjonali.

43.3. B'konformità ma' l-Artikolu 122(4) ta' dan it-trattat, "Stati Membri" għandha tinftehem bħala "Stati Membri mingħajr deroga" fl-Artikoli li ġejjin ta' dan l-Istatut: 3, 11.2, 19, 34.2 u 50.

43.4. "Banek ċentrali nazzjonali" għandha tinftehem bħala "banek ċentrali ta' Stati Membri mingħajr deroga" fl-Artikoli li ġejjin ta' dan l-Istatut: 9.2, 10.1, 10.3, 12.1, 16, 17, 18, 22, 23, 27, 30, 31, 32, 33.2 u 52.

43.5. "Azzjonisti" għandha tinftehem bħala "banek ċentrali ta' Stati Membri mingħajr deroga" fl-Artikoli 10.3 u 33.1.

43.6. "Kapital sottoskritt tal-BĊE" għandha tinftehem bħala "kapital tal-BĊE sottoskritt mill-banek ċentrali ta' Stati Membri mingħajr deroga" fl-Artikoli 10.3 u 30.2.

Artikolu 44

Il-Kompiti transitorji tal-BĊE

Il-BĊE għandu jassumi dawk il-kompiti ta' l-IME li, minhabba d-deroga ta' xi wiehed jew aktar mill-Istati Membri, ikunu għad iridu jsiru fit-tielet stadju.

Il-BĊE għandu jagħti pariri fil-preparattivi għall-abrogazzjoni tad-deroga indikata fl-Artikolu 122 ta' dan it-Trattat.

Artikolu 45

Il-Kunsill Ġenerali tal-BĊE

45.1. Mingħajr preġudizzju għall-Artikolu 107(3) ta' dan it-Trattat, il-Kunsill Ġenerali jiġi kstitwit bħala t-tielet korp deċiżjonali tal-BĊE.

45.2. Il-Kunsill Ġenerali jkun magħmul mill-President u l-Viċi-President tal-B-E u mill-Gvernaturi tal-banek ċentrali nazzjonali. Il-membri l-oħra tal-Bord Eżekuttiv jistgħu jipparteċipaw, mingħajr id-dritt għall-vot, fil-laqgħat tal-Kunsill Ġenerali.

45.3. Ir-responsabbiltajiet tal-Kunsill Ġenerali huma elenkati fid-dettal fl-Artikolu 47 ta' dan l-Istatut.

Artikolu 46

Regoli ta' proċedura tal-Kunsill Ġenerali

- 46.1. Il-President jew, fl-assenza tiegħu, il-Viċi-President tal-BĊE għandu jippresjedi l-Kunsill Ġenerali tal-BĊE.
- 46.2. Il-President tal-Kunsill u membru tal-Kummissjoni jistgħu jipparteċipaw, minghajr id-drit għall-vot fil-laqgħat tal-Kunsill Ġenerali.
- 46.3. Il-President għandu jipprepara l-laqgħat tal-Kunsill Ġenerali.
- 46.4. B'deroga mill-Artikolu 12.3, il-Kunsill Ġenerali għandu jadotta r-Regoli ta' Proċedura tiegħu.
- 46.5. Is-Segretarjat tal-Kunsill Ġenerali għandu jiġi pprovdut mill-BĊE.

Artikolu 47

Ir-Responsabbiltajiet tal-Kunsill Ġenerali

- 47.1. Il-Kunsill Ġenerali għandu:
- jwettaq il-kompiti imsemmija fl-Artikolu 44;
 - jikkontribwixxi għall-funzjonijiet konsultattivi msemmija fl-Artikoli 4 u 25.1.
- 47.2. Il-Kunsill Ġenerali għandu jikkontribwixxi:
- għall-ġbir ta' informazzjoni statistika kif imsemmija fl-Artikolu 5;
 - għall-attivitajiet ta' rappurtagġ tal-BĊE kif imsemmija fl-Artikolu 15;
 - għall-istabbiliment tar-regoli mehtieġa għall-applikazzjoni ta' l-Artikolu 26 kif imsemmi fl-Artikolu 26.4;
 - biex jittiehdu l-miżuri l-oħra kollha mehtieġa għall-applikazzjoni ta' l-Artikolu 29 kif imsemmi fl-Artikolu 29.4;
 - biex jiġu stipulati l-kondizzjonikondizzjonijiet ta' impjieg tal-haddiema tal-BĊE kif imsemmi fl-Artikolu 36.

47.3. Il-Kunsill Ġenerali għandu jikkontribwixxi fil-preparattivi neċessarji biex jiġu ffissati irrevokabbilment ir-rati tal-kambju tal-muniti ta' l-Istati Membri li għandhom deroga, fil-konfront tal-muniti, jew il-munita unika, ta' l-Istati Membri minghajr deroga, kif msemmi fl-Artikolu 123(5) ta' dan it-Trattat.

47.4 Il-Kunsill Ġenerali għandu jiġi mgharraf mill-President tal-BĊE bid-deċiżjonijiet tal-Kunsill Regolatorju.

Artikolu 48

Provvedimenti transitorji dwar il-kapital tal-BĊE

Skond l-Artikolu 29.1 kull bank ċentrali nazzjonali għandu jiġi ppeżat fil-kjavi ta' sottoskrizzjoni tal-kapital tal BĊE. B'deroga mill-Artikolu 28.3, il-banek ċentrali ta' Stati Membri b'deroga ma jikkonferux il-kapital sottoskritt tagħhom sakemm il-Kunsill Ġenerali, b'maġġoranza ta' mill-inqas żewġ terzi tal-kapital sottoskritt tal-BĊE u mill-inqas nofs l-azzjonisti, ma jiddeċidix li għandha tithallas perċentwali minima bhala kontribuzzjoni għall-ispejjeż ta' l-operat tal-BĊE.

Artikolu 49

Hlas differit tal-kapital, ta' riservi u ta' provvista tal-BĊE

49.1 Il-bank ċentrali ta' Stat Membru li d-deroga tiegħu tkun giet abrogata, għandu jhallas is-sehem sottoskritt tiegħu tal-kapital tal-BĊE, fl-istess livell tal-banek ċentrali ta' Stati Membri oħra minghajr deroga, u għandu jittrasferixxi lill-BĊE, assi friservi barranin skond l-Artikolu 30.1. Is-somma li tiġi trasferita għandha tiġi ffissata billi jiġi multiplikat il-valur ta' l-ECU skond ir-rati ta' kambju kurrenti ta' l-assi tar-riservi barranin li kienu diġà ġew ittrasferiti lill-BĊE skond l-Artikolu 30.1, bil-proporzjon bejn l-ghadd ta' ishma sottoskritti mill-bank ċentrali nazzjonali u l-ghadd ta' ishma diġa mħallsa mill-banek ċentrali nazzjonali l-oħra.

49.2 B'żieda mal-hlas li għandu jsir skond l-Artikolu 49.1, il-bank ċentrali involut għandu jikkontribwixxi għar-riservi tal-BĊE, għal daww il-provvisti ekwivalenti għal riservi, u għall-ammont li għad ikun irid jiġi allokat lir-riservi u l-provvisti li jikkorrispondu għall-bilanċ tal-kont ta' profit u telf kif jidher sal-31 ta' Diċembru tas-sena qabel l-abrogazzjoni tad-deroga. Is-somma li tithallas għandha tiġi stabbilita billi jiġi multiplikat l-ammont tar-riservi, kif imsemmi hawn qabel u kif muri fil-balance sheet approvata tal-BĊE, bil-proporzjon bejn l-ghadd ta' ishma sottoskritti mill-bank ċentrali involut u l-ghadd ta' ishma diġa mħallsa mill-banek ċentrali l-oħra.

49.3 ⁽¹⁾ Malli pajjiż wiehed jew iżjed isiru Stati Membri u l-banek ċentrali nazzjonali tagħhom isiru parti mis-SEBC, il-kapital sottoskritt tal-BĊE u l-limitu fuq l-ammont ta' assi ta' riservi barranin li jistgħu jiġu trasferiti lill-BĊE għandhom jiżdedu awtomatikament. Iż-żieda għandha tkun stabbilita permezz tal-multiplikazzjoni ta' l-ammonti rispettivi li jeżistu f'dak iż-żmien skond il-proporzjon, fi hdan is-sistema estiża tas-sottoskrizzjoni tal-kapital, bejn il-peżar tal-banek ċentrali nazzjonali li ser jidhlu u l-peżar tal-banek ċentrali nazzjonali li huma diġa' membri tas-SEBC. Il-peżar ta' kull bank ċentrali nazzjonali fis-sistema tas-sottoskrizzjoni tal-kapital għandu jiġi kalkulat b'analogija għall-Artikolu 29.1 u b'konformità ma' l-Artikolu 29.2. Il-perijodi ta' referenza li għandhom jintużaw għad-data statistika għandhom ikunu identiċi għal daww applikati għall-aħhar aġġustament tal-peżati ta' kull hames snin taht l-Artikolu 29.3.

Artikolu 50

L-ewwel hatriet tal-membri tal-Bord Eżekuttiv

Meta l-Bord Eżekuttiv tal-BĊE ikun qed jiġi stabbilit, il-President, il-Viċi-President u l-membri l-oħra tal-Bord Eżekuttiv għandhom jinhattru bil-kunsens bejn il-gvernijiet ta' l-Istati Membri fil-livell ta' Kapijiet ta' Stat jew tal-Gvern, fuq rakkomandazzjoni mill-Kunsill u wara konsultazzjoni mal-Parlament Ewropew u mal-Kunsill ta' l-IME. Il-President tal-Bord Eżekuttiv jinhatar għal 8 snin. B'deroga mill-Artikolu 11.2, il-Viċi-President jinhatar għal 4 snin u l-membri l-oħra tal-Bord Eżekuttiv għal perijodi ta' kariga bejn 5 u 8 snin. L-ebda mandat ma jista' jiġi mġedded. L-għadd ta' membri tal-Bord Eżekuttiv jista' jkun iżgħar minn dak ikkontemplat fl-Artikolu 11.1, iżda f'ebda ċirkostanza ma jista' jkun inqas minn erbgħa.

Artikolu 51

Deroga mill-Artikolu 32

51.1 Jekk, wara l-bidu tat-tielet stadju, il-Kunsill Regolatorju jiddeċiedi li l-applikazzjoni ta' l-Artikolu 32 issir tibdil sinifikat fil-posizzjonijiet relattivi ta' introjtu tal-banek ċentrali nazzjonali, l-ammont ta' introjtu li għandu jiġi allokat skond l-Artikolu 32 għandu jiġi mnaqqas b'perċentwali uniformi li m'għandhiex taqbeż is-60 % fl-ewwel sena finanzjarja wara l-bidu tat-tielet stadju u għandu jonqos b'ta' l-inqas 12-il punt perċentwali f'kull sena finanzjarja sussegwenti.

51.2 L-Artikolu 51.1 ikun japplika għal mhux iktar minn hames snin finanzjarji wara l-bidu tat-tielet stadju.

⁽¹⁾ Paragrafu miżjud bl-Att ta' Adeżjoni 2003.

*Artikolu 52****Il-Kambju ta' noti bankarji f'muniti tal-Komunità***

Wara li r-rati tal-kambju jiġu ffissati irrevokabbilment, il-Kunsill Regolatorju għandu jiehu l-miżuri meħtieġa biex jiżgura li l-karti ta' flus bankarji denominati f'muniti b'rati tal-kambju li jkunu ġew iffissati irrevokabbilment, jinbidlu mill-banek ċentrali nazzjonali bil-valur pari tagħhom rispettiv.

*Artikolu 53****Applikabbilta' tad-disposizzjonijiet transitorji***

Jekk u sakemm ikun hemm Stati Membri b'deroga, l-Artikoli 43 sa 48 għandhom japplikaw.

Protokoll (Nru 19)
dwar l-Istatut ta' l-Istitut Monetarju Ewropew (1992)

IL-PARTIJET KONTRAENTI GHOLJA,

BIX-XEWQA li jistabbilixxu l-Istatut ta' l-Istitut Monetarju Ewropew,

FTEHMU fuq il-provvisti li ġejjin, li għandhom jiġu annessi mat-Trattat li jistabbilixxi l-Komunità Ewropea:

Artikolu 1

Kostituzzjoni u isem

1.1 L-Istitut Monetarju Ewropew (IME) jiġi stabbilit skond l-Artikolu 117 ta' dan it-Trattat; għandu jaqdi l-funzjonijiet tiegħu u jwettaq l-attivitajiet tiegħu skond id-disposizzjonijiet ta' dan it-Trattat u ta' dan l-Istatut.

1.2 Il-membri ta' l-IME ikunu l-banek ċentrali ta' l-Istati Membri ("banek ċentrali nazzjonali"). Għall-finijiet ta' dan l-Istatut, l-*Institut monetaire luxembourgeois* għandu jkun meqjus bħala l-bank ċentrali tal-Lussemburgu.

1.3 Skond u konformi ma' l-Artikolu 117 ta' dan it-Trattat, kemm il-Kumitat tal-Gvernaturi kif ukoll il-Fond għall-Kooperazzjoni Monetarja Ewropea (FKME) għandhom jiġu xolti. L-assi u d-djun kollha tal-FKME għandhom jgħaddu awtomatikament għand l-IME.

Artikolu 2

Il-miri

L-IME għandu jikkontribwixxi biex isehħu il-kondizzjonikondizzjonijiet neċessarji għat-transizzjoni għat-tielet stadju ta' Unjoni Ekonomika u Monetarja, partikolarment billi:

- jsaħħah il-kordinament tal-linji politiċi monetarji sabiex tiġi żgurata l-istabbiltà fil-prezzijiet;
- jagħmel il-preparattivi meħtieġa biex tiġi stabbilita s-Sistema Ewropea tal-Banek Ċentrali (SEBC), u biex tithaddem il-politika monetarja unika u tinholq munita unika fit-tielet stadju;
- jissorvelja l-iżvilupp ta' l-ECU.

Artikolu 3

Prinċipji generali

3.1 L-IME għandu jeżerċita l-kompiti u l-funzjonijiet mogħtija lilu b'dan it-Trattat u dan l-Istatut mingħajr preġudizzju għar-responsabbiltà ta' l-awtoritajiet kompetenti li jhaddmu l-politika monetarja fl-Istati Membri rispettivi.

3.2 L-IME għandu jaġixxi skond l-għanijiet u l-prinċipji dikjarati fl-Artikolu 2 ta' l-Istatut tas-SEBC.

Artikolu 4

Kompiti ewlenin

4.1 Skond l-Artikolu 117 (2) ta' dan it-Trattat, l-IME għandu:

- jsaħħaħ il-kooperazzjoni bejn il-banek ċentrali nazzjonali
- jsaħħaħ il-koordinament bejn il-linji politiċi monetarji ta' l-Istati Membri bl-iskop li jiżgura l-istabbiltà fil-prezzijiet.
- jissorvelja l-operat tas-Sistema Monetarja Ewropea (SME);
- iżomm konsultazzjonijiet dwar kwistjonijiet li jaqgħu taħt il-kompetenza tal-banek ċentrali nazzjonali u li jaffettwaw l-istabbiltà ta' l-istituzzjonijiet u s-swieq finanzjarji;
- jiehu fidejħ ix-xogħol tal-FKME; partikolarment, għandu jeżerċita l-funzjonijiet imsemmija fl-Artikoli 6.1, 6.2 u 6.3;
- jiffaċilita l-użu ta' l-ECU u jżomm taħt għajnejh l-iżvilupp tagħha, inkluż l-operazzjoni regolari mingħajr xkiel tas-sistema ta' likwidazzjoni ta' kontijiet ta' l-ECU.

L-IME għandu wkoll:

- iżomm konsultazzjonijiet regolarmet dwar l-andament ta' linji politiċi monetarji u l-użu ta' strumenti ta' politika monetarja;
- ikun normalment ikkonsultat mill-awtoritajiet monetarji nazzjonali qabel ma jieħdu deċiżjonijiet dwar it-tmexxija tal-politika monetarja fil-kuntest ta' qafas komuni għal koordinament ex ante.

4.2 Sa mhux iktar tard mill-31 ta' Diċembru 1996, l-IME għandu jispeċifika l-qafas regolatorju, organizzattiv u logistiku neċessarju biex l-SEBC tkun tista' taqdi l-kompiti tagħha fit-tielet stadju, skond il-prinċipju ta' ekonomija ta' suq miftuħ b'kompetizzjoni libera. Dan il-qafas għandu jiġi ppreżentat mill-Kunsill ta' l-IME għal deċizzjoni mill-BCE fid-data tat-twaqqif tiegħu.

Skond l-Artikolu 117 (3) ta' dan it-Trattat, l-IME għandu partikolarment:

- jipprepara l-istrumenti u l-proċeduri neċessarji biex tithaddem il-politika monetarja unika fit-tielet stadju;
- jippromwovi l-armonizzazzjoni fejn dan hu neċessarju, tar-regoli u tal-prattici li tirregola l-gbir, il-kumpilazzjoni u t-tqassim ta' statistika fis-setturi li jaqgħu taħt il-kompetenza tiegħu.
- ihejji r-regoli għall-operat mill-banek ċentrali nazzjonali fl-istruttura ta' l-SEBC;
- jippromwovi l-effiċjenza ta' pagamenti transkonfini.
- jissorvelja l-preparazzjoni teknika tal-karti tal-flus ta' l-ECU.

Artikolu 5

Funzjonijiet konsultattivi

5.1 Skond l-Artikolu 117(4) ta' dan it-Trattat, il-Kunsill ta' l-IME jista' jifformula opinjonijiet jew rakkomandazzjonijiet dwar l-orjentament ġenerali tal-politika monetarja u l-politika dwar ir-rati tal-kambju, kif ukoll dwar miżuri relatati introdotti f'kull Stat Membru. L-IME jista' jippreżenta opinjonijiet jew rakkomandazzjonijiet lill-gvernijiet u lill-Kunsill dwar linji politiċi li jistgħu jaffettwaw s-sitwazzjoni monetarja interna jew esterna fil-Komunità u, partikolarment, il-finanzjament tas-SME.

5.2 Il-Kunsill ta' l-IME jista' wkoll jagħmel rakkomandazzjonijiet lill-awtoritajiet monetarji ta' l-Istati Membri dwar il-mod kif ikunu jmexxu politika monetarja tagħhom.

5.3 Skond l-Artikolu 117(6) ta' dan it-Trattat, l-IME għandu jkun ikkonsultat mill-Kunsill dwar kull att komunitarju propost fil-qasam ta' kompetenza tiegħu.

Fil-limiti u taht il-kondizzjonijiet iffissati mill-Kunsill, li jaġixxi b'maġġoranza kkwalifikata fuq proposta mill-Kummissjoni u wara konsultazzjoni mal-Parlament Ewropew u l-IME, l-IME għandu jiġi kkonsultat mill-awtoritajiet ta' l-Istati Membri, dwar kull abbozz ta' provvedimenti legiſlattivi li jaqa' fil-qasam ta' kompetenza tiegħu, partikolarment fil-kuntest ta' l-Artikolu 4.2.

5.4 Skond l-Artikolu 117(5) ta' dan it-Trattat, l-IME jista' jiddeċiedi li jippubblika l-opinjoni u r-rakkomandazzjonijiet tiegħu.

Artikolu 6

Funzjonijiet operattivi u tekniċi

6.1 L-IME għandu:

- jipprovdi struttura multilaterali dwar posizzjonijiet li jirriżultaw minn interventi tal-banek ċentrali nazzjonali fuq muniti tal-Komunità kif ukoll struttura multilaterali dwar is-saldu tal-pagament fi ħdan il-Komunità.
- jamministra l-mekkaniżmu ta' ffinanzjar għal żmien qasir hafna previst bil-ftehim tat-13 ta' Marzu 1979 bejn il-banek ċentrali ta' l-Istati Membri tal-Komunità Ekonomika Ewropea, li jistabbilixxi l-proċeduri operattivi għas-Sistema Monetarja Ewropea (hawn iżjed 'il quddiem imsejjah "il-Ftehim SME") u jamministra l-mekkaniżmu ta' sostenn monetarju għal żmien qasir li hu previst fil-Ftehim bejn il-banek ċentrali ta' l-Istati Membri tal-Komunità Ekonomika Ewropea tad-9 ta' Frar 1970, kif emendat;
- jeżerċita l-funzjonijiet imsemmija fl-Artikolu 11 tar-Regolament tal-Kunsill (EEC) Nru. 1969/88 ta' l-24 ta' Ġunju 1988 li jistabbilixxi faċilità unika biex tipprovdi assistenza finanzjarja għal żmien medju lill-bilanċi tal-pagamenti ta' l-Istati Membri.

6.2 L-IME jista' jirċievi riservi monetarji mill-banek ċentrali nazzjonali u johroġ ammonti ta' ECU biex jaġhmel tajjeb għal daww l-assi, bil-ghan li jimplimenta l-Ftehim dwar is-SME. Dawn l-ECU jistgħu jintużaw mill-IME u mill-banek ċentrali nazzjonali bħala mezz ta' hlas u għal transazzjonijiet bejnhom u l-IME. L-IME għandu jieħu l-miżuri amministrattivi meħtieġa biex jimplimenta dan il-paragrafu.

6.3 L-IME jista' jikkonċedi lill-awtoritajiet monetarji ta' pajjiżi terzi u lil istituzzjonijiet monetarji internazzjonali l-istatus ta' "Titulari Ohra" ta' l-ECU u jistabbilixxi l-pattijiet u l-kondizzjonijiet li bihom dawn it-Titulari Ohra jistgħu jakkwistaw, iżommu in depożitu jew jużaw dawn l-ECU.

6.4 L-IME huwa intitolat li jżomm u jamministra riservi f'kambju ta' muniti barranin meta jkun mitlub mill-banek ċentrali nazzjonali kif ukoll b'hala aġent tagħhom. Il-profitt u telf fuq dawn ir-riservi għandu jiġi attribwit lill-kont tal-bank ċentrali nazzjonali li jiddepożita r-riservi. L-IME għandu jeżerċita din il-funzjoni abbażi ta' kuntratti bilaterali skond regoli stabbiliti b'deċiżjoni ta' l-IME. Dawn ir-regoli għandhom jiżguraw li transazzjonijiet b'dawn ir-riservi ma' jxekkklux il-politika monetarja u l-politika tar-rati tal-kambju ta' l-awtorità monetarja kompetenti ta' xi Stat Membru u għandhom ikunu koerenti ma' l-iskopijiet ta' l-IME u ma' l-operat tajjeb tal-Mekkaniżmu għar-Rati tal-Kambju tas-SME.

Artikolu 7

Kompiti ohra

7.1 Darba fis-sena, l-IME għandu jibgħat rapport lill-Kunsill dwar l-istat ta' thejijiet għat-tielet stadju. Dawn ir-rapporti għandhom jinkludu valutazzjoni tal-progress lejn konvergenza fi hdan il-Komunità u għandhom jittrattaw partikolarment dwar l-adattamenti ta' l-istrumenti għal politika monetarja u t-thejija tal-proċeduri neċessarji biex tiġi mhaddma politika monetarja unika fit-tielet stadju, kif ukoll dwar it-tibdil leġislattiv li jrid jitwettaq sabiex banek ċentrali nazzjonali isiru parti integrali mis-SEBC.

7.2 Skond id-deċiżjonijiet tal-Kunsill imsemmija fl-Artikolu 117(7) ta' dan it-Trattat, l-IME jista' jkollu kompiti ohra fit-thejija tat-tielet stadju.

Artikolu 8

Indipendenza

Il-membri tal-Kunsill ta' l-IME li huma r-rappreżentanti ta' l-istituzzjonijiet tagħhom għandhom, in kwantu għall-attivitajiet tagħhom, jaġixxu skond ir-responsabbiltajiet tagħhom. Fl-żerċizzju tas-setgħat u fil-qadi tal-kompiti u d-dmirijiet mogħtija lilhom b'dan it-Trattat u dan l-Istatut, il-Kunsill ta' l-IME ma' jistax ifittex jew jaċċetta istruzzjonijiet minn istituzzjonijiet tal-Komunità jew korpi jew gvernijiet ta' Stati Membri. L-istituzzjonijiet tal-Komunità u l-korpi kif ukoll il-gvernijiet ta' l-Istati Membri jintrabtu li jirrispettaw dan il-prinċipju u li ma jippruvawx li jinfluwenzaw il-Kunsill ta' l-IME fil-qadi ta' dmirijietu.

Artikolu 9

L-Amministrazzjoni

9.1. Konformement ma' l-Artikolu 117(1) ta' dan it-Trattat, l-IME għandu jkun immexxi u amministrat mill-Kunsill ta' l-IME.

9.2. Il-Kunsill ta' l-IME għandu jikkonsisti fi President u l-Gvernaturi tal-banek ċentrali naz-zjonali, li wiehed minnhom ikun il-Viċi-President. Jekk xi Gvernatur ikun miżmum milli jattendi laqgħa, jista' jinnomina rappreżentant iehor mill-istituzzjoni tiegħu.

9.3. Il-President għandu jinhatar bil-kunsens tal-gvernijiet ta' l-Istati Membri fil-livell ta' Kapi ta' Stat jew tal-Gvern, fuq rakkomandazzjoni mill-Kumitat tal-Gvernaturi jew il-Kunsill ta' l-IME, skond il-każ, wara li jikkonsultaw mal-Parlament Ewropew u mal-Kunsill. Il-President għandu jinhatar minn fost persuni ta' statura rikonoxxuta u ta' esperjenza f'materji monetarji jew bankarji. Persuni biċ-ċittadinanza ta' l-Istati Membri biss jistgħu jservu bħala President ta' l-IME. Il-Kunsill ta' l-IME jahtar il-Viċi-President. Il-President u l-Viċi-President għandhom jinhatru għal perijodu ta' tliet snin.

9.4. Il-President għandu jiddedika ruħu kompletament għal dmirijietu. Ma għandux jagħmel xogħol iehor, sewwa jekk bi hlas u sewwa jekk le, hlief meta eċċezzjonalment ma jingħatax eżenzjoni mill-Kunsill ta' l-IME.

9.5. Il-President għandu:

- jipprepara u jippresiedi l-laqgħat tal-Kunsill ta' l-IME;
- mingħajr hsara għall-Artikolu 22, jippreżenta l-veduti ta' l-IME esternament;
- ikun responsabbli għat-tmexxija ta' kuljum ta' l-IME.

Fl-assenza tal-President, dmirijietu jitwettqu mill-Viċi-President.

9.6. Il-pattijiet u l-kondizzjonikondizzjonijiet ta' l-impjieg tal-President, partikolarment is-salarju, il-pensjoni u benefiċċji soċjali ohra, għandhom isiru b'kuntratt ma' l-IME u għandhom ikunu fissati mill-Kunsill ta' l-IME fuq proposta minn Kumitat li jikkonsisti fi tliet membri mahtura mill-Kumitat tal-Gvernaturi jew mill-Kunsill ta' l-IME, kif ikun il-każ, u tliet membri mahtura mill-Kunsill. Il-President ma jkollux id-dritt li jivvota fuq materji msemija f'dan il-paragrafu.

9.7. Jekk il-President ma jibqax jissodisfa l-kondizzjonikondizzjonijiet meħtieġa għat-twettieq tad-dmirijiet tiegħu jew jekk jinstab hati ta' mgieba hażina serjament, il-Qorti tal-Ġustizzja tista', fuq applikazzjoni mill-Kunsill ta' l-IME, iġġieghlu jirtira.

9.8. Ir-Regoli tal-Proċedura ta' l-IME għandhom jiġu adottati mill-Kunsill ta' l-IME.

Artikolu 10

Il-Laqgħat tal-Kunsill ta' l-IME u proċeduri ta' votazzjoni

10.1. Il-Kunsill ta' l-IME għandu jiltaqa' mill-inqas għaxar darbiet fis-sena. Id-deliberazzjonijiet fil-laqgħat tal-Kunsill għandhom ikunu kunfidenzjali. Il-Kunsill ta' l-IME jista', filwaqt li jaġixxi unanimament, jiddecidi li jippubblika l-eżitu tad-deċiżjonijiet tiegħu.

10.2. Kull membru tal-Kunsill ta' l-IME jew is-sostitut tiegħu għandu jkollu vot wiehed.

10.3. Salv meta provdut mod ieħor fl-Istatut, il-Kunsill ta' l-IME għandu jaġixxi b'maġġoranza sempliċi fost il-membri tiegħu.

10.4. Id-Deciżjonijiet li jittiehdu fil-kuntest ta' l-Artikoli 4.2, 5.4, 6.2 and 6.3 jehtieġu l-unanimità fost il-membri tal-Kunsill ta' l-IME.

L-adozzjoni ta' opinjonijiet u rakkomandazzjonijiet skond l-Artikoli 5.1 and 5.2, l-adozzjoni ta' deciżjonijiet skond l-Artikoli 6.4, 16 and 23.6 u l-adozzjoni tal-linji-gwida skond l-Artikolu 15.3 jehtieġu maġġoranza kkwalifikata ta' żewġ terzi tal-membri tal-Kunsill ta' l-IME.

Artikolu 11

Kooperazzjoni intra-istituzzjonali u l-obbligi ta' rappurtaġġ

11.1. Il-President tal-Kunsill u membru tal-Kummissjoni jistgħu jieħdu sehem, mingħajr id-dritt tal-vot, fil-laqgħat tal-Kunsill ta' l-IME.

11.2. Il-President ta' l-IME għandu jiġi mistieden biex jieħu sehem fil-laqgħat tal-Kunsill meta l-Kunsill jiddiskuti materji li għandhom x'jaqsmu mal-miri u l-kompiti ta' l-IME.

11.3. F'data li għad trid tiġi stabbilita fir-Regoli ta' Proċedura, l-IME għandu jagħmel rapport annwali dwar l-attivitajiet tiegħu u fuq il-kondizzjonikondizzjonijiet monetarji u finanzjarji fil-Komunità. Ir-rapport annwali, flimkien mal-kontijiet annwali ta' l-IME, għandhom jiġu mibgħuta lill-Parlament Ewropew, lill-Kunsill u lill-Kummissjoni u wkoll lill-Kunsill Ewropew.

Il-President ta' l-IME jista', jiġi mismugħ mill-kumitati kompetenti tal-Parlament Ewropew fuq talba tal-Parlament Ewropew jew fuq l-inizjattiva tiegħu.

11.4. Ir-Rapporti ppubblikati mill-IME għandhom ikunu disponibbli għall-partijiet responsabbli mingħajr hlas.

Artikolu 12

Denominazzjoni tal-Munita

L-operazzjonijiet ta' l-IME jiġu espressi f'ECU.

Artikolu 13

Sede

Qabel l-aħhar tas-sena 1992, id-deċiżjoni dwar fejn għandha tiġi stabbilita is-sede ta' l-IME, għandha tittiehed bil-kunsens tal-gvernijiet ta' l-Istati Membri fil-livell ta' Kapijiet ta' l-Istat jew tal-Gvern.

Artikolu 14

Kapaċità legali

L-IME, li skond l-Artikolu 117 (l) ta' dan it-Trattat għandu jkollu personalità ġuridika, għandu jgawdi f'kull wiehed mill-Istati Membri l-akbar estensjoni ta' kapaċità li jkollhom persuni legali skond il-liġijiet tagħhom; jista' b'mod partikolari jakkwista jew jiddisponi minn proprjetà mobbli jew immobbli u jkun parti fi proċeduri legali.

Artikolu 15

Atti legali

15.1. Fil-qadi ta' dmirijietu, u skond il-kondizzjonikondizzjonijiet stabbiliti f'dan l-Istatut, l-IME għandu:

- jagħti opinjonijiet;
- jagħmel rakkomandazzjonijiet;
- jadotta linji gwida, u jiehu deċiżjonijiet li għandhom ikunu indirizzati lill-banek ċentrali nazzjonali.

15.2. L-opinjonijiet u r-rakkomandazzjoni ta' l-IME m'għandhomx ikunu vinkolanti.

15.3. Il-Kunsill ta' l-IME jista' jadotta linji gwida li jistabbilixxu l-metodi għall-implimentazzjoni tal-kondizzjonikondizzjonijiet meħtieġa biex is-SEBC tkun tista' twettaq il-funzjonijiet tagħha fit-tietliet stadju. Il-linji gwida ta' l-IME ma għandhomx ikunu vinkolanti; għandhom jiġu sottomessi għad-deċiżjoni lill-BCE.

15.4. Mingħajr preġudizzju għall-Artikolu 3.1, kull deċiżjoni ta' l-IME għandha torbot fit-totalità tagħha lil dawk kollha li lilhom tkun diretta. L-Artikoli 253 and 254 ta' dan it-Trattat għandhom japplikaw għal dawn id-deċiżjonijiet.

Artikolu 16

Ir-Rizorsi finanzjarji

16.1. L-IME għandu jiġi mogħni bir-rizorsi tiegħu. L-ammontanti tar-rizorsi ta' l-IME għandu jiġi stabbilit mill-Kunsill ta' l-IME bil-ħsieb li jiżgura l-introjt meqjus meħtieġ sabiex ikopri l-ispiza amministrattiva inkorsa fit-twettieq tal-kompiti u l-funzjonijiet ta' l-IME.

16.2. Ir-rizorsi ta' l-IME stabbiliti skond l-Artikolu 16.1 għandhom jiġu pprovduti minn kontribuzzjonijiet mill-banek ċentrali nazzjonali skond il-kjavi msemmija fl-Artikolu 29.1 ta' l-Istatut tas-SEBC u għandhom jiġu mħallsa mat-twaqqif ta' l-IME. Għal dan l-iskop, it-tagħrif statistiku li għandu jintuża biex jistabbilixxi l-kjavi għandu jkun mogħti mill-Kummissjoni, skond ir-regoli adottati mill-Kunsill, li jaġixxi b'maġġoranza kkwalifikata fuq proposta mill-Kummissjoni u wara li jikkonsulta lill-Parlament Ewropew, lill-Kumitat tal-Gvernaturi u mal-Kumitat riferit fl-Artikolu 114 ta' dan it-Trattat.

16.3. Il-Kunsill ta' l-IME għandu jistabbilixxi l-forma li biha għandhom jithallsu l-kontribuzzjonijiet.

Artikolu 17

Il-Kontijiet annwali u reviżjonijiet

17.1. Is-sena finanzjarja ta' l-IME għandha tibda fl-ewwel jum ta' Jannar u tagħlaq fl-aħħar jum ta' Diċembru.

17.2. Il-Kunsill ta' l-IME għandu jadotta l-estimi annwali qabel il-bidu ta' kull sena finanzjarja.

17.3. Il-kontijiet annwali għandhom jiġu kkompilati skond il-prinċipji stabbiliti mill-Kunsill ta' l-IME. Il-kontijiet annwali għandhom jiġu approvati mill-Kunsill ta' l-IME u għandhom jiġu pubblikati sussegwentement.

17.4. Il-kontijiet annwali għandhom jiġu verifikati minn awdituri barranin u indipendenti approvati mill-Kunsill ta' l-IME. L-awdituri għandhom ikollhom il-poteri kollha li jeżaminaw il-kotba u l-kontijiet ta' l-IME u li jiksbu t-tagħrif kollu dwar it-transazzjonijiet tiegħu.

Id-disposizzjonijiet fl-Artikolu 248 ta' dan it-Trattat għandhom japplikaw biss għal eżami ta' effiċjenza fl-operat tat-tmexxija ta' l-IME.

17.5. Dak l-eċċess li jifdal lill-IME għandu jiġi trasferit bil-mod li ġej:

- (a) ammont li jrid jiġi stabbilit mill-Kunsill ta' l-IME għandu jiġi trasferit fil-fond ta' riserva generali ta' l-IME;
- (b) kull eċċess li jibqa' għandu jiġi mqassam lill-banek ċentrali nazzjonali konformi mal-kjavi riferita fl-Artikolu 16.2.

17.6. F'każ ta' telf inkors mill-IME, l-iżbilanċ għandu jagħmel tajjeb għalih il-fond generali ta' riserva ta' l-IME. Kull żbilanċ, għandu jitpaċa b'kontribuzzjonijiet mill-banek ċentrali nazzjonali bi qbil mal-kjavi riferita fl-Artikolu 16.2.

Artikolu 18

Il-Persunal

18.1. Il-Kunsill ta' l-IME għandu jistabbilixxi l-kondizzjonijiet ta' l-impjeg tal-persunal ta' l-IME.

18.2. Il-Qorti tal-Ġustizzja għandha jkollha kompetenza f'kull kwistjoni bejn l-IME u l-impjegati tagħha fil-limiti u taht il-kondizzjonijiet stipulati fil-kondizzjonijiet ta' l-impjeg.

Artikolu 19

Il-Kontrolli ġudizzjarji u l-materji relatati

19.1. L-azzjonijiet jew l-ommissjonijiet ta' l-IME għandhom ikunu soġġetti għall-iskrutinju jew l-interpretazzjoni tal-Qorti tal-Ġustizzja fil-każijiet u taht il-kondizzjonijiet stabbiliti f'dan it-Trattat. L-IME jista' jiftaħ proċeduri fil-każijiet u skond il-kondizzjonijiet stabbiliti f'dan it-Trattat.

19.2. Kwistjonijiet bejn l-IME, min-naħa l-wahda, u l-kredituri u d-debituri tagħha jew xi persuna oħra, min-naħa l-oħra, għandhom jaqgħu taht il-ġurisdizzjoni tal-qrati nazzjonali kompetenti, minbarra fejn il-ġurisdizzjoni tkun giet mogħtija lill-Qorti tal-Ġustizzja.

19.3. L-IME għandu jkun soġġett għar-regoli ta' responsabbiltà li hemm fl-Artikolu 288 ta' dan it-Trattat.

19.4. Il-Qorti tal-Ġustizzja għandha jkollha l-ġurisdizzjoni li taghti sentenza fuq il-klawsoli arbitrali kollha li jkunu jinsabu f'kuntratt konkluż minn jew f'isem l-IME, kemm jekk dak il-kuntratt ikun regolat bil-liġi pubblika u kif ukoll b'dik privata.

19.5. Id-Deċiżjoni ta' l-IME li tressaq każ quddiem il-Qorti tal-Ġustizzja għandha tittiehed mill-Kunsill ta' l-IME.

Artikolu 20

Is-Sigriet professjonali

20.1. Membri tal-Kunsill ta' l-IME u l-persunal ta' l-IME, ikunu obbligati, ukoll wara li d-dmirijiet tagħhom ikunu spiċċaw, li ma jagħtux informazzjoni li tkun tax-xorta koperta bl-obbligu tas-sigriet professjonali.

20.2. Persuni li jkollhom aċċess għad-“data” koperta bil-legislazzjoni komunitarja li timponi l-obbligu tas-segretezza għandhom ikunu soġġetti għal din il-legislazzjoni.

Artikolu 21

Il-Privileġġi u l-immunitajiet

L-IME għandu jgawdi fit-territorji ta' l-Istati Membri daww il-privileġġi u l-immunitajiet li huma meħtieġa għat-tweġġieq tal-kompiti tiegħu, skond il-kondizzjonikondizzjonijiet stabbiliti fil-Protokoll dwar il-Privileġġi u l-Immunitajiet tal-Komunità Ewropea.

Artikolu 22

Il-Firmatarji

L-IME għandu jkun marbut legalment lejn partijiet terzi mill-President jew mill-Viċi-President jew bil-firem ta' żewġ membri tal-persunal ta' l-IME li jkunu awtorizzati mill-President biex jiffirmaw f'isem l-IME.

Artikolu 23

Il-Likwidazzjoni ta' l-IME

23.1. Skond l-Artikolu 123 ta' dan it-Trattat, l-IME għandu jidhol f'likwidazzjoni mat-twaqqif tal-BĊE. L-assi u d-djun kollha ta' l-IME għandhom imbagħad jgħaddu awtomatikament għand il-BĊE. Dan ta' l-aħħar għandu jillikwida l-IME skond id-disposizzjonijiet ta' dan l-Artikolu. Il-likwidazzjoni għandha tiġi konkluża sal-bidu tat-tielet stadju.

23.2. Il-mekkanizmu għall-ħolqien ta' l-ECU kontra l-valur tad-deheb u tad-dollaru Amerikan kif provdut fl-Artikolu 17 tal-Ftehim dwar is-SME għandu jiġi likwidat ma' l-ewwel jum tat-tielet stadju skond l-Artikolu 20 ta' l-imsemmi Ftehim.

23.3. Il-pretensjonijiet u d-djun li jidderogaw mill-mekkanizmu ta' finanzjament għal perijodu qasir ħafna u mill-mekkanizmu ta' appoġġ għal finanzjament għal perijodu qasir, skond il-Ftehim imsemmi fl-Artikolu 6.1, għandhom jiġu mħallsa ma' l-ewwel jum tat-tielet stadju.

23.4. L-assi kollha ta' l-IME li jibqgħu għandhom jiġu likwidati u d-djun kollha pendenti għandhom jiġu mħallsa.

23.5. Id-dhul mil-likwidazzjoni deskritta fl-Artikolu 23.4 għandu jiġi mqassam lill-banek centrali nazzjonali bi qbil mal-kjavi msemija fl-Artikolu 16.2.

23.6. Il-Kunsill ta' l-IME jista' jiehu l-miżuri meħtieġa għat-twettieq ta' l-Artikoli 23.4 and 23.5.

23.7. Mat-twaqqif tal-BĊE, il-President ta' l-IME għandu jhalli l-kariga tiegħu.

Protokoll (Nru 20)
Dwar il-proċedura ta' żbilanċ eċċessiv (1992)

IL-PARTIJET KONTRAENTI GHOLJA,

XEWQANA li jistabbilixxu d-dettalji dwar il-proċedura ta' żbilanċ eċċessiv imsemmija fl-Artikolu 104 tat-Trattat li jistabbilixxi l-Komunità Ewropea,

FTEHMU dwar id-disposizzjonijiet li ġejjin, li għandhom jiġu annessi mat-Trattat li jistabbilixxi il-Komunità Ewropea:

Artikolu 1

Il-valuri ta' referenza msemmija fl-Artikolu 104(2) ta' dan it-Trattat huma:

- 3 % għall-proporzjon ta' żbilanċ ippjanat jew attwali tal-gvern mal-prodott gross domestiku bil-prezzijiet tas-suq;
- 60 % għall-proporzjon ta' dejn tal-gvern mal-prodott gross domestiku bil-prezzijiet tas-suq.

Artikolu 2

Fl-Artikolu 104 ta' dan it-Trattat u f'dan il-Protokoll:

- gvern ifisser il-gvern in ġenerali, jiġifieri l-gvern ċentrali, reġjonali jew lokali u l-fondi ta' servizzi soċjali, hlief għall-attivitajiet kummerċjali, kif imfisser fis-Sistema Ewropea ta' Kontijiet Ekonomiċi Integrati;
- żbilanċ ifisser is-self nett kif imfisser fis-Sistema Ewropea ta' Kontijiet Ekonomiċi Integrati;
- investiment ifisser formazzjoni kapitali fissa gross kif imfissra fis-Sistema Ewropea ta' Kontijiet Ekonomiċi Integrati;
- dejn ifisser dejn gross totali f'valur nominali rimanenti fl-aħħar tas-sena u konsolidat bejn u fis-setturi tal-gvern in ġenerali hekk kif imfisser fl-ewwel subinċiż.

Artikolu 3

Biex jiżguraw l-effettività tal-proċedura ta' żbilanċ eċċessiv, il-gvernijiet ta' l-Istati Membri jkunu responsabbli taht din il-proċedura għal kull żbilanċ tal-gvern in ġenerali hekk kif imfisser fl-ewwel subinċiż ta' l-Artikolu 2. L-Istati Membri għandhom jiżguraw li l-proċeduri nazzjonali fil-qasam ta' l-estimi jirrenduhom kapaċi li jonoraw l-obbligazzjonijiet tagħhom f'dan ir-rigward kif jirriżultaw minn dan it-Trattat. L-Istati Membri għandhom jirrapportawfil-pront u regolarment lill-Kummissjoni dwar kull żbilanċ ippjanat u attwali u l-livell ta' dejn tagħhom.

Artikolu 4

L-informazzjoni statistika li għandha tintuża għall-applikazzjoni ta' dan il-Protokoll għandha tkun mogħtija mill-Kummissjoni.

Protokoll (Nru 21)
**fuq il-kriterji ta' konvergenza msemija fl-Artikolu 121 tat-
Trattat li jistabbilixxi l-Komunità Ewropea (1992)**

IL-PARTIJET KONTRAENTI GHOLJA

XEWQANA li jistabbilixxu d-dettalji tal-kriterji ta' konvergenza li ser imexxu l-Komunità bid-deċiżjonijiet li jittiehdu fil-passaġġ lejn it-tielet stadju ta' unjoni ekonomika u monetarja, imsemmija fl-Artikolu 121(1) ta' dan it-Trattat.

QABLU fuq dawn id-disposizzjonijiet li ġejjin, li ser jiġu annessi mat-Trattat li jistabbilixxi l-Komunità Ewropea:

Artikolu 1

Il-kriterju fuq l-istabbiltà tal-prezzijiet imsemmija fl-ewwel subinċiż ta' l-Artikolu 121(1) ta' dan it-Trattat ifisser li l-Istat Membru jkollu grad ta' stabbiltà tal-prezzijiet li jkun sostenibbli u rata medja ta' inflazzjoni, osservat fuq perjodu ta' sena qabel l-eżami, li ma teċċedix b'aktar minn medja ta' inflazzjoni, osservata fuq perijodu ta' sena qabel l-eżami, li ma teċċedix b'aktar minn 1.5 %, dik ta' l-ahjar tliet Stati Membri, f'dik li hi stabbiltà fil-prezzijiet. L-inflazzjoni ghandha tiġi mkejla permezz ta' indiċi ta' prezzijiet tal-konsumatur fuq bażi komparabbli, meta jiġu kkunsidrati d-differenzi fid-definizzjonijiet nazzjonali.

Artikolu 2

Il-kriterju fuq il-posizzjoni ta' l-estimi tal-gvern imsemmija fit-tieni subinċiż ta' l-Artikolu 121(l) ta' dan it-Trattat ifisser li filwaqt ta' l-eżami l-Istat Membru ma jkunx sugġett meta jiġi eżaminat għal deċiżjoni tal-Kunsill taht l-Artikolu 104(6) ta' dan it-Trattat li jkun hemm żbilanċ eċċessiv.

Artikolu 3

Il-kriterju fuq il-partecipazzjoni f'Mekkaniżmu tar-Rata tal-Kambju tas-Sistema Monetarja Ewropea msemmi fit-tielet subinċiż ta' l-Artikolu 121(1) ta' dan it-Trattat ifisser li Stat Membru jkun irrispetta il-marġni normali ta' fluttwazzjoni li hemm provdut dwarhom bil-Mekkaniżmu tar-Rata tal-Kambju tas-Sistema Monetarja Ewropea minghajr tensjonijiet qawwija għal ta' l-anqas l-ahhar sentejn qabel l-eżami. Partikolarment, l-Istat Membru ma jridx ikun żvaluta r-rata bilaterali ċentrali tal-munita tiegħu kontra xi munita ta' xi Stat Membru ieħor fuq inizjattiva tiegħu stess għall-istess perjodu.

Artikolu 4

Il-kriterju dwar il-konvergenza ta' rati ta' mgħax imsemmija fir-raba' subinċiż ta' l-Artikolu 121(1) ta' dan it-Trattat ifisser li, Stat Membru, osservat fuq perjodu ta' sena qabel l-eżami, kellu rata ta' mgħax nominali medja għal żmien twil li ma taqbiżx b'aktar minn żewġ punti percentwali dik, fl-aħħar mill-aħħar, tat-tliet Stati Membri li jmorru l-aħjar fl-istabbiltà tal-prezzijiet. Ir-rati ta' mgħax jitqiesu abbażi ta' titoli tal-gvern għal żmien twil jew obbligazzjonijiet komparabbli, meta jiġu kkunsidrati d-differenzi fid-definizzjonijiet nazzjonali.

Artikolu 5

L-informazzjoni statistika li għandha tiġi użata għall-applikazzjoni ta' dan il-Protokoll ser tiġi mogħtija mill-Kummissjoni.

Artikolu 6

Il-Kunsill, li jimxi unanimament fuq proposta tal-Kummissjoni u wara li jikkonsulta lill-Parlament Ewropew, lill-IME jew lill-BĊE skond il-każ, u lill-Kumitat imsemmi fl-Artikolu 114, għandu jadotta dispożizzjonijiet adattati biex jiffissaw id-dettalji tal-kriterji ta' konvergenza msemmija fl-Artikolu 121 ta' dan it-Trattat, li għandu mbagħad jiehu post dan il-Protokoll.

Protokoll (Nru 22)
dwar id-Danimarka (1992)

IL-PARTIJIET KONTRAENTI GHOLJA,

XEWQANA li jirrisolvu ċerti problemi partikolari li għandhom x'jaqsmu mad-Danimarka,

QABLU fuq id-disposizzjonijiet li ġejjin, li ser jiġu annessi mat-Trattat li jistabbilixxi l-Komunità Ewropea:

Id-disposizzjonijiet ta' l-Artikolu 14 tal-Protokoll dwar l-Istatut tas-Sistema Ewropea ta' Banek Ċentrali u tal-Bank Ċentrali Ewropew ma jaffettwawx id-dritt tal-Bank Nazzjonali tad-Danimarka li jwettaq ix-xogħol eżistenti tiegħu rigwardanti dawk il-partijiet tar-Renju tad-Danimarka li mhumiex parti mill-Komunità.

Protokoll (Nru 23)
fuq il-Portugall (1992)

IL-PARTIJIET KONTRAENTI GHOLJA

XEWQANA li jirrisolvu ċerti problemi partikolari li għandhom x'jaqsmu mal-Portugall,

QABLU fuq dawn id-disposizzjonijiet li ġejjin, li ser jiġu annessi mat-Trattat li jistabbilixxi il-Komunità Ewropea:

1. Il-Portugall qed jiġi b'dan awtorizzat li jżomm il-facilità mogħtija lir-Regjuni Awtonomi ta' l-Azores u Madeira li jibbenefikaw minn facilità ta' kreditu bla ebda mgħax mal-Banco de Portugal taht it-termini stabbiliti bil-liġi Portugiża eżistenti.

2. Il-Portugall jintrabat li jagħmel l-almu tagħha sabiex itemm il-facilità fuq imsemmija mill-aktar fis possibbli.

Protokoll Protokoll (Nru 24)
**dwar it-transizzjoni ghat-tielet stadju ta' l-Unjoni Ekonomika
u Monetarja (1992)**

IL-PARTIJET KONTRAENTI GHOLJA,

Jiddikjaraw il-karattru irriversibbli tal-moviment tal-Komunità lejn it-tielet stadju ta' l-Unjoni Ekonomika u Monetarja billi jiffirmaw id-disposizzjonijiet tat-Trattat il-ġdid fuq l-Unjoni Ekonomika u Monetarja.

Ghaldaqstant l-Istati Membri kollha ghandhom, kemm jekk jissodisfaw il-kondizzjonijiet neċessarji għall-addozzjoni ta' munita unita kif ukoll jekk le, jirrispettaw ir-rieda tal-Komunità li tidhol malajr fit-tielet stadju, u għalhekk l-ebda Stat Membru ma ghandu jimpedixxi d-dhul fit-tielet stadju.

Jekk sa l-aħhar ta' l-1997, id-data tal-bidu tat-tielet stadju ma tkunx giet iffissita, l-Istati Membri interessati, l-istituzzjonijiet tal-Komunità u korpi ohra involuti ghandhom ihaffu x-xoghol preparatorju kollu matul is-sena 1998, sabiex il-Komunità tkun tista' tidhol fit-tielet stadju b'mod irrevokabbli fl-ewwel ta' Jannar 1999 u sabiex il-BĊE u s-SEBC jkunu jistgħu jibdew jiffunzjonaw b'mod shih sa minn din id-data.

Dan il-Protokoll ser jiġi anness mat-Trattat li jistabbilixxi l-Komunità Ewropea.

Protokoll (Nru 25)

fuq ċerti disposizzjonijiet li jirrigwardaw ir-Renju Unit tal-Gran Brittanja u ta' l-Irlanda ta' Fuq (1992)

IL-PARTIJET KONTRAENTI GHOLJA

FILWAQT LI JIRRIKONOXXU li r-Renju Unit ma jkunx obligat jew marbut li jghaddi ghat-tielet stadju ta' l-Unjoni Ekonomika u Monetarja minghajr deċiżjoni separata biex jagħmel hekk mill-gvern u l-Parlament tiegħu.

FILWAQT LI JINNOTAW l-prattika tal-gvern tar-Renju Unit li tiffinanzja s-self li hemm bżonn permezz tal-bejgħ tad-dejn lis-settur privat,

QABLU fuq id-disposizzjonijiet li ġejjin, li għandhom jiġu annessi mat-Trattat li jstabbilixxi il-Komunità Ewropea:

1. Ir-Renju Unit għandu javża lill-Kunsill jekk għandux il-hsieb li jghaddi ghat-tielet stadju qabel ma l-Kunsill jagħmel il-valutazzjoni tiegħu taht l-Artikolu 121(2) ta' dan it-Trattat.

Kemm-il darba r-Renju Unit ma javżax lill-Kunsill bl-intenzjoni li jghaddi ghat-tielet stadju, ma jkun hemm ebda obligazzjoni li jagħmel dan.

Jekk ma tiġi stabbilita l-ebda data għall-bidu tat-tielet stadju taht l-Artikolu 121(3) ta'dan it-Trattat, ir-Renju Unit jista' javża bil-hsieb li jghaddi ghat-tielet stadju qabel l-1 ta' Jannar 1998.

2. Il-paragrafi 3 sa 9 japplikaw jekk ir-Renju Unit javża lill-Kunsill li ma jkollux hsieb li jghaddi ghat-tielet stadju.

3. Ir-Renju Unit m'għandux ikun inkluż mal-maġġoranza ta' l-Istati Membri li jissodisfaw il-kondizzjonikondizzjonijiet neċessarji msemmija fit-tieni subinċiż ta' l-Artikolu 121(2) u l-ewwel subinċiż ta' Artikolu 121(3) ta' dan it-Trattat.

4. Ir-Renju Unit għandu jżomm il-poteri tiegħu fil-politika monetarja skond il-liġi nazzjonali.

5. L-Artikoli 4(2), 104(1), (9) u (11), 105(1) sa (5), 106, 108, 109, 110, 111, 112(1) u (2)(b) u 123(4) u (5) ta' dan it-Trattat m'għandhomx japplikaw għar-Renju Unit. F'dawn id-disposizzjonijiet, kull referenza għall-Komunità jew għall-Istati Membri ma tinkludix lir-Renju Unit u referenzi għall-banek ċentrali nazzjonali m'għandhomx jinkludu l-Bank of England.

6. L-Artikoli 116(4) u 119 u 120 ta' dan it-Trattat jibqgħu japplikaw għar-Renju Unit. L-Artikoli 114(4) u 124 japplikaw għar-Renju Unit daqs li kieku kellu deroga.

7. Id-drittijiet għall-vot tar-Renju Unit jiġu sospizi fir-rigward ta' atti tal-Kunsill imsemmija fl-Artikoli elenkati fil-paragrafu 5. Għal dan l-iskop, il-voti peżati tar-Renju Unit jiġu esklużi minn kull kalkolu ta' maġġoranza kkwalifikata taht l-Artikolu 122(5) ta' dan it-Trattat.

Ir-Renju Unit ma jkollux lanqas dritt tipparteċipa fil-hatra tal-President, il-Viċi President u membri l-oħra tal-Bord Eżekuttiv tal-BĊE skond l-Artikoli 112(2)(b) u 123(1) ta' dan it-Trattat.

8. L-Artikoli 3, 4, 6, 7, 9.2, 10.1, 10.3, 11.2, 12.1, 14, 16, 18 sa 20, 22, 23, 26, 27, 30 sa 34, 50 u 52 tal-Protokoll fuq l-Istatut tas-Sistema Ewropea ta' Banek Ċentrali u tal-Bank Ċentrali Ewropew ("l-Istatut") m'għandhomx japplikaw għar-Renju Unit.

F'dawk l-Artikoli, referenzi għall-Komunità jew l-Istati Membri m'għandhomx jinkludu r-Renju Unit u referenzi għall-banek ċentrali nazzjonali jew azzjonisti ma jinkludux il-Bank of England.

Referenzi fl-Artikoli 10.3 u 30.2 ta' l-Istatut għal "kapital sottoskritt tal-BĊE" m'għandhomx jinkludu kapital sottoskritt mill-Bank of England.

9. L-Artikolu 123(3) ta' dan it-Trattat u l-Artikoli 44 sa 48 ta' l-Istatut ikollhom sehh, sew jekk ikun hemm jew ma jkunx hemm Stat Membru b'deroga, bla ħsara għall-emendi li ġejjin:

- a) Referenzi fl-Artikolu 44 għax-xogħol ta' l-BĊE u ta' l-IME jinkludu dak ix-xogħol li jkun għad irid isir fit-tielet stadju minhabba fxi deċiżjoni tar-Renju Unit li ma jgħaddix għal dak l-istadju.

- b) B'zieda max-xogħol imsemmi fl-Artikolu 47, l-BĊE irid ukoll jagħti parir u jikkontribwixxi għat-thejjija ta' kull deċiżjoni tal-Kunsill fir-rigward tar-Renju Unit meħuda skond paragrafi 10 (a) u 10(ċ).
- c) Il-Bank of England irid iħallas l-abbonament tiegħu għall-kapital tal-BĊE bħala kontribuzzjoni għall-ispejjeż operattiv relattivi fuq l-istess bażi bħall-banek ċentrali nazzjonali ta' l-Istati Membri b'deroga.

10. Jekk ir-Renju Unit ma jgħaddix għat-tielet stadju, jista' jibdel l-avviż tiegħu f'kull żmien wara li jibda dak l-istudju. F'dak il-każ:

- (a) Ir-Renju Unit għandu jkollu d-dritt li jgħaddi għat-tielet stadju iżda biss jekk jissodisfa l-kondizzjonikondizzjonijiet meħtieġa. Il-Kunsill, waqt li jaġixxi fuq talba tar-Renju Unit u taħt il-kondizzjonikondizzjonijiet u bi qbil mal-proċedura stabbilita fl-Artikolu 122(2) ta' dan it-Trattat, għandu jiddeċiedi jekk hu jissodisfax il-kondizzjonijiet meħtieġa.
- (b) Il-Bank of England għandu jħallas il-kapital sottoskritt tiegħu, jittrasferixxi lill-BĊE l-assi ta' riservi barranin u jikkontribwixxi għar-riservi tiegħu fuq l-istess bażi bħall-banek ċentrali nazzjonali ta' Stat Membru li d-deroga tiegħu tkun ġiet abrogata.
- (c) Il-Kunsill, waqt li jaġixxi fuq il-kondizzjonikondizzjonijiet u skond il-proċedura stabbilita fl-Artikolu 123(5) ta' dan it-Trattat, għandu jiehu d-deċiżjonijiet l-oħra kollha meħtieġa biex ir-Renju Unit ikun jista' jgħaddi għat-tielet stadju.

Jekk ir-Renju Unit jgħaddi għat-tielet stadju skond id-disposizzjonijiet ta' dan il-Protokoll, il-paragrafi 3 sa 9 għandhom jieqfu milli jibqgħu fis-seħħ.

11. Minkejja l-Artikoli 101 u 116(3) ta' dan it-Trattat u l-Artikolu 21.1 ta' l-Istatut, il-gvern tar-Renju Unit jista' jibqa' jżomm il-facilità ta' *ways and means* mal-Bank ta' l-Ingilterra jekk u sakemm ir-Renju Unit ma jgħaddix għat-tielet stadju.

Protokoll (Nru 26)
dwar ċerti disposizzjonijiet li għandhom x'jaqsmu mad-Danimarka (1992)

IL-PARTIJIET KONTRAENTI GHOLJA,

BIX-XEWQA li jiffinalizzaw, bi qbil mal-miri generali tat-Trattat li jistabbilixxi il-Komunità Ewropea, ċerti problemi partikolari li jeżistu fil-preżent;

WARA li kkunsidraw li fil-Kostituzzjoni Daniża hemm disposizzjonijiet li jistgħu jimplikaw li jsir referendum fid-Danimarka qabel il-partecipazzjoni Daniża fit-tielet stadju ta' l-Unjoni Ekonomika u Monetarja,

FTEHMU dwar id-disposizzjonijiet li ġejjin, li għandhom ikunu annessi mat-Trattat li jistabbilixxi il-Komunità Ewropea:

1. Il-Gvern Daniż għandu jgħarraf lill-Kunsill bil-posizzjoni tiegħu dwar il-partecipazzjoni fit-tielet stadju qabel ma l-Kunsill jagħmel il-valutazzjoni tiegħu skond l-Artikolu 121(2) ta' dan it-Trattat.
 2. Jekk issir notifika li d-Danimarka ma tkunx sejra tippartecipa fit-tielet stadju, id-Danimarka jkollha eżenzjoni. L-effett ta' l-eżenzjoni jkun li l-Artikoli u d-disposizzjonijiet kollha ta' dan it-Trattat u ta' l-Istatut tas-SEBC li jirreferu għal deroga għandhom ikunu applikabbli għad-Danimarka.
 3. F'dan il-każ, id-Danimarka m'għandhiex tkun inkluża fost il-magġoranza ta' l-Istati Membri li jissodisfaw il-kondizzjonikondizzjonijiet meħtieġa msemmija fit-tieni subinċiż ta' l-Artikolu 121(2) u l-ewwel subinċiż ta' l-Artikolu 121(3) ta' dan it-Trattat.
 4. F'dak li għandu x'jaqsam mat-tnehhija ta' l-eżenzjoni, il-proċedura msemmija fl-Artikolu 122 (2) għandha tinbeda biss fuq it-talba tad-Danimarka.
 5. Fil-każ li jiġi abrogat l-istat ta' eżenzjoni, id-disposizzjonijiet ta' dan il-Protokoll jieqfu milli japplikaw.
-

Protokoll (Nru 27)
dwar Franza (1992)

IL-PARTIJIET KONTRAENTI GHOLJA,

BIX-XEWQA li jiehdu in kunsiderazzjoni punt partikulari li ghandu x'jaqsam ma' Franza,

FTEHMU fuq id-disposizzjonijiet li ġejjin, li ghandhom jigu annessi mat-Trattat li jistabbilixxi il-Komunità Ewropea:

Franza tibqa' żżomm il-privileġġ ta' emissjoni ta' munita fit-territorji barranin tagħha taht il-kondizzjonijiet stabbiliti mil-ligijiet nazzjonali tagħha, u tkun intitolata wahedha li tiddetermina l-parità tal-franc taċ-CPF.

Protokoll (Nru 28) fuq il-koeżjoni ekonomika u soċjali (1992)

IL-PARTIJET KONTRAENTI GHOLJA

Filwaqt li jfakkru illi l-Unjoni stabbiliet għaliha nfisha l-mira li tippromwovi l-progress ekonomiku u soċjali, fost affarijiet oħra, billi ssahhaħ il-koeżjoni ekonomika u soċjali;

FILWAQT LI JFAKKRU illi l-Artikolu 2 tat-Trattat li jistabbilixxi il-Komunità Ewropea jinkludi l-kompitu tal-promozzjoni tal-koeżjoni ekonomika u soċjali u s-solidarjetà bejn l-Istati Membri u li t-tishih tal-koeżjoni ekonomika u soċjali jidher fost l-attivitajiet tal-Komunità elenkati fl-Artikolu 3;

FILWAQT LI JFAKKRU li d-disposizzjonijiet tat-Tielet Parti, Titolu XVII fuq il-koeżjoni ekonomika u soċjali mehdua flimkien jipprovdu l-bażi ġuridika għall-konsolidazzjoni u l-iżvilupp ulterjuri ta' l-azzjoni tal-Komunità fil-qasam tal-koeżjoni ekonomika u soċjali, inkluż il-ħolqien ta' fond ġdid;

FILWAQT LI JFAKKRU illi d-disposizzjonijiet tat-Tielet Parti, Titolu XV fuq in-networks transewropej u t-Titolu XIX fuq l-ambjent jaħsbu għal Fond ta' Koeżjoni li jitwaqqaf qabel il-31 ta' Diċembru 1993;

FILWAQT LI JISTQARRU t-twemmin tagħhom illi l-progress lejn l-Unjoni Ekonomika u Monetarja jikkontribwixxi għat-tkabbir ekonomiku ta' l-Istati Membri kollha;

FILWAQT LI JINNOTAW illi l-Fondi Strutturali tal-Komunità qegħdin jiġu rduppjati f'termini reali bejn 1-1987 u l-1993 li jġib trasferimenti kbar, b'mod partikolari bħala proporzjon tal-PGD ta' l-Istati Membri l-anqas sinjuri;

FILWAQT LI JINNOTAW illi l-Bank ta' l-Investment Ewropew qiegħed jislef ammonti kbar u li dejjem qed jiżdiedu, għall-ġid ta' l-ifqar reġjuni;

FILWAQT LI JINNOTAW ix-xewqa għal aktar flessibilità fl-arrangamenti għall-allokazzjonijiet mill-Fondi Strutturali;

FILWAQT LI JINNOTAW ix-xewqa għall-modulazzjoni tal-livelli ta' partecipazzjoni komunitarja fi programmi u proġetti f'ċerti pajjiżi;

FILWAQT LI JINNOTAW il-proposta li tingħata aktar konsiderazzjoni lill-prosperità relattiva ta' l-Istati Membri fis-sistema tar-riżorsi proprji;

JIRRIJAFERMAW li l-promozzjoni tal-koeżjoni ekonomika u soċjali hija vitali għall-iżvilupp komplet u s-suċċess li jibqa' fit-tul tal-Komunità, u jishqu fuq l-importanza ta' l-inkluzjoni tal-koeżjoni ekonomika u soċjali fl-Artikoli 2 u 3 ta' dan it-Trattat;

JIRRIJAFERMAW l-konvinzjoni tagħhom illi l-Fondi Strutturali għandhom ikomplu jkollhom parti konsiderevoli biex jintlahhqu l-miri tal-Komunità fil-qasam tal-koeżjoni;

JIRRIJAFERMAW il-konvinzjoni tagħhom illi il-Bank ta' l-Investment Ewropew jrid ikompli jiddedika l-maġġoranza tar-rizorsi tiegħu għall-promozzjoni tal-koeżjoni ekonomika u soċjali, u jiddikjaraw ruhhom disposti li jirvedu il-bżonnijiet kapitali tal-Bank ta' l-Investment Ewropew malli dan ikun neċessarju għal dak l-iskop;

JIRRIJAFERMAW il-bżonn ta' valutazzjoni shiha tal-operat u l-effettività tal-Fondi Strutturali fl-1992, u l-bżonn li jigi rivedut, f'dik l-okkazzjoni, id-daqs approprijat ta' dawn il-Fondi fid-dawl tal-kompiti tal-Komunità fil-qasam tal-koeżjoni ekonomika u soċjali;

JAQBLU li l-Fond ta' Koeżjoni li jrid jitwaqqaf qabel il-31 ta' Diċembru 1993 għandu jipprovdi kontribuzzjonijiet finanzjarji komunitarji għal proġetti fil-qasam tal-ambjent u n-networks transewropej fl-Istati Membri b'PGN per capita ta' anqas minn 90 % tal-medja tal-komunitarja u li għandhom programm li jwassal għat-twettieq tal-kondizzjonikondizzjoniet ta' konverġenza ekonomika skond l-Artikolu 104;

JIDDIKJARAW l-intenzjoni tagħhom li jhallu margni ta' flessibilità akbar fl-allokazzjoni ta' fondi mill-Fondi Strutturali sabiex jiġu applikati għall-bżonnijiet speċifiċi mhux kontemplati taħt ir-regolamenti tal-Fondi Strutturali vigenti;

JIDDIKJARAW li huma disposti li jimmodulaw il-livelli ta' parteċipazzjoni tal-Komunità fil-kuntest ta' programmi u proġetti tal-Fondi Strutturali, bil-ħsieb li jevitaw żidiet eċċessivi fin-nefqa ta' l-estimi fl-Istati Membri l-anqas sinjuri;

JIRRIKONOXxu l-bżonn li jiġu segwit regolarment il-progress fit-twettieq tal-koeżjoni ekonomika u soċjali u jiddikjaraw id-disponibilità tagħhom li jeżaminaw il-miżuri kollha neċessarji f'dan ir-rigward;

JIDDIKJARAW l-intenzjoni tagħhom li jagħtu aktar każ tal-kapaċità kontributtiva ta' l-Istati Membri individwali fis-sistema tar-rizorsi proprji u li jeżaminaw mezzi biex jikkoreġu, għall-Istati Membri l-inqas sinjuri, l-elementi regressivi li jeżistu fis-sistema preżenti tar-rizorsi proprji;

JAQBLU li jannettu dan il Protokoll mat-Trattat li jistabbilixxi il-Komunità Ewropea.

Il-Protokoll (Nru 29)
**dwar l-asil għal ċittadini ta' l-Istati Membri ta' l-Unjoni Ewro-
pea (1997)**

IL-PARTIJET KONTRAENTI GHOLJA;

BILLI skond id-disposizzjonijiet ta' l-Artikolu 6(2) tat-Trattat dwar l-Unjoni Ewropea l-Unjoni għandha tirrispetta d-drittijiet fundamentali kif iggarantiti mill-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali iffermata f'Ruma fl-4 ta' Novembru 1950;

BILLI l-Qorti tal-Ġustizzja tal-Komunitajiet Ewropej għandha ġurisdizzjoni li tassigura li fl-interprezzjoni u fl-applikazzjoni ta' l-Artikolu 6(2) tat-Trattat dwar l-Unjoni Ewropea il-liġi tiġi osservata mill-Komunità Ewropea;

BILLI skond l-Artikolu 49 tat-Trattat dwar l-Unjoni Ewropea kull Stat Ewropew, meta japplika biex isir Membru ta' l-Unjoni, għandu jirrispetta l-prinċipji kif stabbiliti fl-Artikolu 6(1) tat-Trattat dwar l-Unjoni Ewropea,

WAQT LI JZOMMU KONT li l-Artikolu 309 tat-Trattat li jstabilixxi l-Komunità Ewropea jistabilixxi mekkaniżmu għas-sospensjoni ta' ċerti drittijiet fil-każ ta' ksur serju u persistenti minn Stat Membru ta' dawk il-prinċipji;

WAQT LI JFAKKRU li kull ċittadin ta' Stat Membru, bhala ċittadin ta' l-Unjoni, igawdi minn status speċjali u protezzjoni li għandhom ikunu garantiti mill-Istati Membri skond id-disposizzjonijiet ta' Parti Tnejn tat-Trattat li jstabilixxi l-Komunità Ewropea;

WAQT LI JIEHDU KONT li t-Trattat li jstabilixxi l-Komunità Ewropea jstabilixxi zona mingħajr fruntieri nterni u jagħti lil kull ċittadin ta' l-Unjoni id-dritt li jiċċaqtaq u jabita b'libertà fit-territorju ta' l-Istati Membri;

WAQT LI JFAKKRU li l-kwistjoni ta' estradizzjoni ta' ċittadini ta' Stati Membri ta' l-Unjoni hija ndirizzata fil-Konvenzjoni Ewropea dwar l-Estradizzjoni tat-13 ta' Dicembru 1957 u fil-Konvenzjoni tas-27 ta' Settembru 1996 imħejjija fuq il-bażi ta' l-Artikolu 31 tat-Trattat dwar l-Unjoni Ewropea li għandu x'jaqsam ma' l-estradizzjoni bejn l-Istati Membri ta' l-Unjoni Ewropea;

WAQT LI JIXTIEQU li jevitaw li l-istituzzjoni ta' l-asil tkun użata għal għanijiet li jmorru l-barra minn dawk li għalihom hija intenzjonata;

BILLI dan il-Protokoll jirrispetta il-finalità u l-oġġettivi tal-Konvenzjoni ta' Ġeneva tat-28 ta' Lulju 1951 li għandha x'taqsam ma' l-istatus tar-refuġjati;

FTIEHMU DWAR id-disposizzjonijiet li ġejjin li għandhom ikunu annessi mat-Trattat li jstabilixxi l-Komunità Ewropea,

Artikolu Uniku

Meta wiehed iqis l-livell ta' protezzjoni tad-drittijiet u libertajiet fundamentali mill-Istati Membri ta' l-Unjoni Ewropea, l-Istati Membri għandhom jitqiesu bħala li jikkostitwixxu reċiprokament pajjiżi ta' orijini ta' sigurta' għall-finijiet legali u prattiċi kollha f'dak li għandu x'jaqsam ma' materji ta' asil. Għalhekk, kull applikazzjoni għal asil magħmula minn ċittadin ta' xi Stat Membru tista' tiġi kkunsidrata jew dikjarata ammissibbli għal proċessar minn Stat Membru iehor biss f'dawn il-każijiet:

- (a) jekk l-Istat Membru li tiegħu l-applikant ikunu ċittadin ikompli, wara d-dhul fis-sehh tat-Trattat ta' Amsterdam, billi jagħmel użu mid-disposizzjonijiet ta' l-Artikolu 15 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali, jiehu miżuri li jidderogaw fit-territorju tiegħu mill-obbligi skond dik il-Konvenzjoni;
 - (b) jekk il-proċedura msemmija fl-Artikolu 7 (1) tat-Trattat dwar l-Unjoni Ewropea tkun ġiet mibdija u sakemm il-Kunsill jiehu deċiżjoni dwarha;
 - (ċ) jekk il-Kunsill, li jaġixxi fuq il-bażi ta' l-Artikolu 7 (1) tat-Trattat dwar l-Unjoni Ewropea, ikun iddetermina, f'dak li għandu x'jaqsam ma' l-Istat Membru li tiegħu l-applikant ikun ċittadin, l-eżistenza ta' ksur serju u persistenti minn dak l-Istat Membru tal-prinċipji msemmija fl-Artikolu 6 (1);
 - (d) jekk Stat Membru jiddeċiedi hekk unilateralment rigward l-applikazzjoni ta' ċittadin ta' Stat Membru iehor; f'dak il-każ il-Kunsill għandu jiġi informat immedjatament; l-applikazzjoni għandha tiġi trattata fuq il-bażi tal-preżunzjoni li tkun manifestament bla bażi mingħajr ma taffetwa bl-ebda mod, irrispettivament ikun xi jkun il-każ, il-poter deċiżjonali ta' l-Istat Membru.
-

Protokoll (Nru 30)
**dwar l-applikazzjoni tal-prinċipji ta' sussidjarjetà
u proporzjonalità (1997)**

IL-PARTIJET KONTRAENTI GHOLJA,

IDDETERMINATI li jistabilixxu l-kondizzjonijiet għall-applikazzjoni tal-prinċipji ta' sussidjarjetà u proporzjonalità garantiti fl-Artikolu 5 tat-Trattat li jistabilixxi l-Komunità Ewropea bl-iskop li jiddefenixxu b'mod aktar eżatt il-kriterji għall-applikazzjoni tagħhom u biex jassiguraw l-osservanza stretta tagħhom u l-implementazzjoni koerenti mill-istituzzjonijiet kollha;

FILWAQT LI JIXTIEQU li jassiguraw li d-deċizzjonijiet ikunu mehuda viċin kemm jista' jkun taċ-ċittadini ta' l-Unjoni;

JIEHDU KONT tal-Ftehim Interistituzzjonali tal-25 ta' Ottubru 1993 bejn il-Parlament Ewropew, il-Kunsill u l-Kummissjoni dwar il-proċeduri għall-implementazzjoni tal-prinċipju tas-sussidjarjetà;

IKKONFERMAW li l-konkluzjonijiet tal-Kunsill Ewropew ta' Birmingham fis-16 ta' Ottubru 1992 u l-affront ġenerali ta' l-applikazzjoni tal-prinċipju ta' sussidjarjetà mifthiem mill-Kunsill Ewropew li ltaqa' f'Edinburgu fil-11-12 ta' Diċembru 1992 ser jibqgħu jiggwidaw l-azzjoni ta' l-Istituzzjonijiet ta' l-Unjoni kif ukoll l-iżvilupp ta' l-applikazzjoni tal-prinċipju ta' sussidjarjetà, u, għal dan l-iskop,

FTIEHMU DWAR id-disposizzjonijiet li ġejjin li għandhom ikunu annessi mat-Trattat li jistabilixxi l-Komunità Ewropea:

(1) Fl-eżerċizzju tal-kompetenzi mogħtija lilha, kull istituzzjoni għandha tassigura li l-prinċipju tas-sussidjarjetà jiġi segwit. Għandha wkoll tassigura li jkun hemm konformità mal-prinċipju tal-proporzjonalità, skond liema kull azzjoni mill-Komunità ma għandhiex tmur lil hinn minn dak li huwa meħtieġ biex jintlaħqu l-oġettivi tat-Trattat.

(2) L-applikazzjoni tal-prinċipji ta' sussidjarjetà u proporzjonalità għandha tirrispetta id-disposizzjonijiet ġenerali u l-oġettivi tat-Trattat, partikolarment f'dak li għandu x'jaqsam mal-manteniment komplet ta' l-*acquis communautaire* u tal-bilanċ istituzzjonali; m'għandiex taffetwa il-prinċipji żviluppati mill-Qorti tal-Ġustizzja rigward ir-relazzjoni bejn il-liġijiet nazzjonali u dawk tal-Komunità, u li għandha tiegħu kont ta' l-Artikolu 6(4) tat-Trattat dwar l-Unjoni Ewropea, skond liema Artikolu "l-Unjoni għandha tipprovdi lilha nnifisha bil-meżzi meħtieġa biex tilhaq l-oġettivi tagħha u twettaq il-politika tagħha".

(3) Il-Prinċipju tas-sussidjarjetà ma jinvolvix il-kwistjoni tal-poteri moghtija lill-Komunità Ewropea bit-Trattat, kif interpretat mill-Qorti tal-Ġustizzja. Il-kriterji msemmija fit-tieni paragrafu ta' l-Artikolu 5 tat-Trattat għandhom jirrelataw ma' l-oqsma li fuqhom il-Komunità m'għandiex kompetenza esklussiva. Il-prinċipju tas-sussidjarjetà jipprovdi gwida ta' kif dawn il-poteri għandhom jiġu eżerċitati fil-livell tal-Komunità. Is-Sussidjarjetà hija kunċett dinamiku u għandha tiġi applikata fid-dawl ta' l-oġettivi kif stabbiliti fit-Trattat. Hi tippermetti li l-azzjoni tal-Komunità fil-limiti tal-poteri tagħha tespandi meta ċ-ċirkostanzi hekk jehtieġu, u minn naha l-oħra, li tkun ristretta u sospiża meta ma tkunx aktar ġustifikata.

(4) F'kull leġislazzjoni proposta tal-Komunità, il-motivazzjonijiet li fuqhom tkun ibbażata għandhom jiġu dikjarati bl-iskop li jiġġustifikaw il-konformità tagħha mal-prinċipji ta' sussidjarjetà u proporzjonalità; ir-raġunijiet li jwasslu għal konkluzjoni li oġettiv tal-Komunità jista' jkun milhuq ahjar mill-Komunità għandhom ikunu sostanzjati b'indikaturi kwalitattivi jew, meta possibli, b'indikaturi kwantitattivi.

(5) Sabiex l-azzjoni tal-Komunità tkun ġustifikata, iż-żewġ aspetti tal-prinċipju ta' sussidjarjetà għandhom jintlaħqu: l-oġettivi ta' l-azzjoni proposta ma jkunux jistgħu jintlaħqu biżżejjed mill-azzjoni ta' Stati Membri fil-qafas tas-sistema kostituzzjonali nazzjonali tagħhom u għalhekk ikunu jistgħu jintlaħqu ahjar bl-azzjoni minn naha tal-Komunità.

Il-linji ta' gwida li ġejjin għandhom ikunu użati fl-eżami ta' jekk il-kondizzjonijiet imsemmija hawn fuq ikunux ġew sodisfatti:

- il-kwistjoni li tkun qiegħda tiġi kkunsidrata jkollha aspetti transnazzjonali li ma jkunux jistgħu jiġu regolati b'sodisfazzjon bl-azzjoni ta' l-Istati Membri;
- l-azzjonijiet ta' l-Istati Membri biss jew in-nuqqas ta' azzjoni mill-Komunità ikunu f' kunflitt mal-htigiet tat-Trattat (bhal ma hija l-htieġa li tisewwa d-distorsjoni tal-kompetizzjoni jew li jiġu evitati restrizzjonijiet mohbija għall-kummerċ jew li tissaħħaħ il-koeżjoni ekonomika u soċjali) jew ikunu b'mod iehor jagħmlu hsara għall-interessi ta' l-Istati Membri;
- l-azzjoni fil-livell tal-Komunità tkun tipproduċi vantaġġi evidenti minhabba d-dimensjoni jew fl-effetti tagħha meta tkun paragonata ma' l-azzjoni fil-livell ta' l-Istati Membri.

(6) Il-forma ta' l-azzjoni tal-Komunità għandha tkun kemm jista' jkun sempliċi, konsistenti mat-twettieq sodisfaċenti ta' l-oġettivi tal-miżura u l-htieġa ta' l-eżekuzzjoni effikaċi. Il-Komunità għandha tillegisla biss sa fejn hu mehtieġ. Fil-parità ta' kondizzjonijiet oħra, id-direttivi għandhom ikunu preferiti mir-regolamenti u d-direttivi ta' qafas preferiti mill-miżuri dettaljati. Id-Direttivi kif previsti fl-Artikolu 249 tat-Trattat, waqt li jorbtu lil kull Stat Membru li lejha ikunu ndirizzati in kwantu għar-riżultat li għandu jintlaħaq, għandhom iħallu f'idejn l-awtoritajiet nazzjonali l-għażla dwar il-forma u l-metodu.

(7) Rigward in-natura u l-portata ta' l-azzjoni Komunitarja, il-miżuri tal-Komunità għandhom iħallu l-ispazju kollu possibbli għad-deċiżjonijiet nazzjonali, basta ikun garantit l-iskop tal-miżuri u l-osservanza tal-htigiet tat-Trattat. Waqt li tiġi rrispettata il-liġi Komunitarja, għandha tinghata kura li jiġu rrispettati l-arrangamenti nazzjonali stabbiliti u l-organizzazzjoni u l-operat tas-sistemi legali ta' l-Istati Membri. Meta xieraq u sugġett għall-htieġa ta' l-eżekuzzjoni adattata, il-miżuri Komunitarji għandhom jipprovdu lill-Istati Membri b'mezzi alternattivi biex jintlahqu l-oġġettivi tal-miżuri.

(8) Meta l-applikazzjoni tal-prinċipji ta' sussidjarjetà ma twassal għat-tehid ta' l-ebda azzjoni mill-Komunità, Stati Membri jkunu meħtieġa li fl-azzjoni tagħhom jikkonformaw mar-regoli generali mnizzla fl-Artikolu 10 tat-Trattat, billi jieħdu l-miżuri kollha xierqa halli jassiguraw it-twettieq ta' l-obbligi tagħhom taht it-Trattat u billi jibqgħu lura minn kull miżura li tista' tfixxkel il-kisba ta' l-oġġettivi tat-Trattat.

(9) Mingħajr preġudizzju għad-dritt ta' l-inizjattiva tagħha, il-Kummissjoni għandha:

- hlief f'kazijiet ta' urġenza partikolari jew kunfidenzjalità, tikkonsulta ampjament qabel ma tippromponi leġislazzjoni u, kull meta jkun xieraq, tippubblika dokumenti ta' konsultazzjoni;
- tiġġustifika r-rilevanza tal-proposti tagħha fir-rigward tal-prinċipju ta' sussidjarjetà; kull meta meħtieġ, b'memorandum ta' spjegazzjoni li jakkumpanja l-proposta li jagħti dettalji f'dan ir-rigward. L-iffinanzjar ta' l-azzjoni tal-Komunità, kollha kemm hi jew f'parti minnha, mill-*budget* tal-Komunità jkun jeħtieġ spjegazzjoni;
- tiehu kont xieraq illi kull piż, kemm finanzjarju kif ukoll amministrattiv, fuq il-Komunità, fuq gvernijiet nazzjonali, fuq awtoritajiet lokali, fuq operaturi ekonomiċi u fuq ċittadini, jkun minimu u proporzjonat ma' l-oġġettiv li jrid jintlahaq.
- tissottometti rapport anwali lill-Kunsill Ewropew, lill-Parlament Ewropew u lill-Kunsill dwar l-applikazzjoni ta' l-Artikolu 5 tat-Trattat. Dan ir-rapport annwali għandu wkoll jintbghat lill-Kumitat tar-Reġjuni u lill-Kumitat Ekonomiku u Soċjali.

(10) Il-Kunsill Ewropew għandu jiehu kont tar-rapport tal-Kummissjoni imsemmi fir-raba' inċiz tal-punt 9 fir-rapport dwar il-progress milhuq mill-Unjoni li jkun meħtieġ li jiġi sottomess lill-Parlament Ewropew skond l-Artikolu 4 tat-Trattat dwar l-Unjoni Ewropea.

(11) Waqt li josservaw bi shiħ il-proċeduri applikabli, il-Parlament Ewropew u l-Kunsill għandhom, bħala parti ntegrali ta' l-eżami generali tal-proposti tal-Kummissjoni, jikkonsidraw il-konsistenza tagħhom ma' l-Artikolu 5 tat-Trattat. Din tikkonċerna l-proposta oriġinali tal-Kummissjoni kif ukoll l-emendi li l-Parlament Ewropew u l-Kunsill iħossu li għandhom jagħmlu għall-proposta.

(12) Matul il-proċeduri msemmija fl-Artikoli 251 u 252 tat-Trattat, il-Parlament Ewropew għandu jkun infurmat bil-pożizzjoni tal-Kunsill dwar l-applikazzjoni ta' l-Artikolu 5 tat-Trattat, permezz ta' dikjarazzjoni tar-raġunijiet li wasslu lill-Kunsill li jadotta il-pożizzjoni komuni tiegħu. Il-Kunsill għandu jinforma lill-Parlament Ewropew bir-raġuni li fuq il-bażi tagħha il-proposta kollha jew parti mill-proposta tal-Kummissjoni tkun meqjusa inkonsistenti ma' l-Artikolu 5 tat-Trattat.

(13) Il-konformita' mal-prinċipju ta' sussidjarjetà għandha tiġi riveduta skond ir-regoli kif stabbiliti bit-Trattat.

Protokoll (Nru 31)

**dwar ir-relazzjonijiet esterni ta' l-istati membri f'dak li għandu
x'jaqsam mal-qsim tal-fruntieri esterni (1997)**

IL-PARTIJET KONTRAENTI GHOLJA,

WAQT LI JIEHDU KONT tal-htigiet ta' l-Istati Membri li jassiguraw il-kontrolli effettivi mal-fruntieri esterni tagħhom, b'kooperazzjoni ma' pajjiżi terzi skond kif ikun xieraq,

FTIEHMU DWAR id-disposizzjoni li ġejja li għandha tkun annessa mat-Trattat li jistabilixxi l-Komunità Ewropea,

Id-disposizzjonijiet dwar il-miżuri dwar il-qsim ta' fruntieri esterni inklużi fl-Artikolu 62(2)(a) tat-Titolu IV tat-Trattat għandhom ikunu mingħajr preġudizzju għall-kompetenza ta' Stati Membri li jinnegozjaw jew li jikkonkludu ftehim ma' pajjiżi terzi sakemm dawn jirrispettaw il-liġi tal-Komunità u ftehim iehor internazzjonali rilevanti.

Protokoll (Nru 32)
dwar is-sistema tax- xandir pubbliku fl-Istati Membri (1997)

IL-PARTIJIET KONTRAENTI GHOLJA,

WAQT LI JIKKUNSIDRAW li s-sistema ta' xandir pubbliku fl-Istati Membri hija direttament relatata mal-htigiet demokratiċi, soċjali u kulturali ta' kull soċjetà u mal-htieġa li jkun imħares il-pluralizmu tal-media;

FTIEHMU DWAR id-disposizzjonijiet ta' interpretazzjoni li ġejjin, li għandhom ikunu annessi mat-Trattat li jstabilixxi l-Komunità Ewropea,

Id-disposizzjonijiet tat-Trattat li jstabilixxi l-Komunità Ewropea għandhom ikunu mingħajr preġudizzju għall-kompetenza ta' l-Istati Membri li jipprovdu għall-finanzjament ta' servizz pubbliku ta' xandir sa fejn dan il-finanzjament ikun mogħti lill-organizzazzjonijiet tax-xandir għat-twettieq tal-missjoni ta' servizz pubbliku kif mogħtija, definita u organizzata minn kull Stat Membru, u sakemm dan il-finanzjament ma jaffetwax il-kondizzjonijiet ta' kummerċ u l-kompetizzjoni fil-Komunità sal-punt li jkun kuntrarju għall-interess komuni, waqt li jibqa' jittiehed kont tat-twettieq tal-missjoni ta' dak is-servizz pubbliku.

Protokoll (Nru 33)
dwar il-protezzjoni u l-benessri ta' l-annimali

IL-PARTIJET KONTRAENTI GHOLJA,

WAQT LI JIXTIEQU li jassiguraw it-titjib tal-protezzjoni u r-rispett tal-benessri ta' l-annimali bhala hlejjaq senzjenti;

FTIEHMU DWAR id-disposizzjoni li ġejja li ghandha tkun annessa mat-Trattat li jistabilixxi l-Komunità Ewropea,

Fil-formolazzjoni u l-implimentazzjoni tal-politiċi tal-Komunità dwar l-agrikoltura, it-trasport, is-suq intern u r-riċerka, il-Komunità u l-Istati Membri ghandhom jghatu konsiderazzjoni shiha tal-htigiet tal-benessri ta' l-annimali, waqt li jirrispettaw id-disposizzjonijiet leġislattivi jew amministrattivi u d-drawwiet ta' l-Istati Membri li ghandhom x'jaqsmu partikolarment mar-riti reliġjużi, tradizzjonijiet kulturali u l-wirt reġjonali.

Protokoll (Nru 34)

dwar il-konsegwenzi finanzjarji ta' l-iskadenza tat-Trattat tal-KEFA u dwar il-fond tar-riċerka għall-faħam u l-azzar. (2001)

IL-PARTIJET KONTRAENTI GHOLJA,

BILLI JRIDU jsolvu ċerti kwistjonijiet li jirrigwardaw l-iskadenza tat-Trattat li jistabilixxi l-Komunità Ewropea tal-Faħam u l-Azzar (KEFA);

BILLI JRIDU jgħaddu l-proprjetà tal-fondi tal-KEFA lill Komunità Ewropea,

WAQT LI JQISU x-xewqa li jużaw dawn il-fondi għar-riċerka f'setturi relatati ma' l-industrija tal-faħam u l-azzar u, għalhekk, il-htieġa li jipprovdu ċerti regoli speċifiċi f'dan ir-rigward;

QABLU dwar id-disposizzjonijiet li ġejjin, li qieghdin ikunu annessi mat-Trattat li jistabilixxi l-Komunità Ewropea:

Artikolu 1

1. L-assi u d-djun kollha tal-KEFA, kif jeżistu fit-23 ta' Lulju 2002, jiġu mgħoddija lill-Komunità Ewropea mill-24 ta' Lulju 2002.

2. Il-valur nett ta' dawn l-assi u djun, kif jidhru fil-*balance sheet* tal-KEFA fit-23 ta' Lulju 2002, sugġetti għal xi awment jew tnaqqis konsegwenti għall-operazzjoni ta' likwidazzjoni, huwa kunsidrat bħala patrimonju destinat għar-riċerka fis-setturi konnessi ma' l-industrija tal-faħam u l-azzar, imsejja "likwidazzjoni tal-KEFA". Meta tintemm il-likwidazzjoni il-patrimonju jissejjah "Patrimonju tal-Fond ta' Riċerka tal-Faħam u l-Azzar".

3. Id-dhul minn dan il-patrimonju msejjah "Fond ta' Riċerka tal-Faħam u l-Azzar" jiġi utilizzat esklussivament għar-riċerka f'setturi konnessi ma' l-industrija tal-faħam u ta' l-azzar il barra mill-programm kwadru ta' riċerka, skond id-disposizzjonijiet ta' dan il-Protokoll u ta' l-atti adottati abbażi tiegħu.

Artikolu 2

Il-Kunsill, li jaġixxi b'mod unanimu fuq proposta tal-Kummissjoni u wara li jkun ikkonsulta l-Parlament Ewropew, ghandu jadotta d-disposizzjonijiet kollha mehtieġa għall-implimentazzjoni ta' dan il-Protokoll, inklużi l-prinċipji essenzjali u l-proċeduri ta' deċiżjoni xierqa, partikolarment għall-adozzjoni ta' linji gwida finanzjarji pluri-annwali għall-immaniġġjar tal-patrimonju tal-Fond ta' Riċerka tal-faħam u l-azzar u linji gwida tekniċi għall-programm ta' riċerka għall-Fond ta' Riċerka dwar il-Faħam u l-Azzar.

Artikolu 3

Barra minn kif provdut mod ieħor f'dan il-Protokoll u fl-atti adottati abbażi tiegħu, ghandhom jghoddu d-disposizzjonijiet tat-Trattat li jstabilixxi l-Komunità Ewropea.

Artikolu 4

Dan il-Protokoll jibda japplika mill-24 ta' Lulju 2002

Protokoll (Nru 35)
**dwar l-Artikolu 67 tat-Trattat li jistabilixxi l-Komunità Ewropea
(2001)**

IL-PARTIJET KONTRAENTI GHOLJA

QABLU dwar din id-disposizzjoni li ġejja, li għandha tiġi annessa mat-Trattat li jistabilixxi l-Komunità Ewropea:

Artikolu Uniku

Mill-1 ta' Mejju 2004, il-Kunsill jaġixxi b'maġġoranza kwalifikata, fuq proposta tal-Kummissjoni u wara li jkun ikkonsulta l-Parlament Ewropew, biex jadotta l-miżuri msemmija fl-Artikolu 66 tat-Trattat li jistabilixxi l-Komunità Ewropea.

E. PROTOKOLL ANNESS MAT-TRATTAT LI
JISTABBILIXXI L-KOMUNITÀ EWROPEA U T-
TRATTAT LI JISTABBILIXXI L-KOMUNITA'
EWROPEA DWAR L-ENERĠJA ATOMIKA

Protokoll (Nru 36)

**Dwar il-privileġġi u l-immunitajiet tal-Komunitajiet Ewropej
(1965)**

IL-PARTIJET KONTRAENTI GHOLJA,

Filwaqt li kkunsidraw illi, skond l-Artikolu 28 tat-Trattat li jstabilixxi Kunsill Wiehed u Kummissjoni Wahda tal-Komunitajiet Ewropej, dawn il-Komunitajiet u l-Bank Ewropew ta' l-Investment għandhom igawdu fit-territorji ta' l-Istati Membri daww il-privileġġi u l-immunitajiet li huma mehtieġa għat-twettiq ta' l-attivitajiet tagħhom,

QABLU dwar dawn id-disposizzjonijiet li ġejjin, li se jiġu annessi ma' dan it-Trattat:

KAPITOLU I

PROPRJETÀ, FONDI, ASSI U HIDMIET TAL-KOMUNITAJIET EWROPEJ

Artikolu 1

Il-postijiet u l-bini tal-Komunitajiet ikunu invjolabbli. Ikunu eżenti minn tfittxija, rekwizizzjoni, konfiska jew esproprjazzjoni. Il-proprjetà u l-assi tal-Komunitajiet ma jkunu suġġetti għal ebda miżura amministrattiva jew legali li tirrestringihom minghajr l-awtorizzazzjoni tal-Qorti tal-Ġustizzja.

Artikolu 2

L-arkivji tal-Komunitajiet ikunu invjolabbli.

Artikolu 3

Il-Komunitajiet, l-assi, id-dhul finanzjarju u proprjetà ohra tagħhom ikunu eżenti minn kull taxxa diretta.

Il-Gvernijiet ta' l-Istati Membri għandhom, kull meta possibbli, jiehdu l-miżuri xierqa biex jirrinunzjaw għal jew ihallsu lura l-ammont ta' taxxi indiretti jew taxxi fuq il-bejgħ inklużi fil-prezz ta' proprjetà mobbli jew immobbli, meta l-Komunitajiet jagħmlu, għall-użu uffiċjali tagħhom, xirjiet sostanzjali li l-prezz tagħhom ikun jinkludi taxxi ta' din ix-xorta. Dawn id-disposizzjonijiet m'għandhomx japplikaw, madankollu, b' mod illi jkollhom l-effett li jfixklu l-kompetizzjoni fi hdan il-Komunitajiet.

L-ebda eżenzjoni m'għandha tinghata għar-rigward ta' taxxi u ammonti dovuti li jkunu biss hlasijiet għal servizzi ta' utilità pubblika.

Artikolu 4

Il-Komunitajiet ikunu eżenti mid-dazji kollha tad-dwana, projbizzjonijiet u restrizzjonijiet fuq l-importazzjonijiet u l-esportazzjonijiet ta' oġġetti intiżi għall-użu uffiċjali tagħhom: hadd ma għandu jiddisponi minn oġġetti hekk importati, sew bi hlas sew bla hlas, fit-territorju tal-pajjiż li fih ikunu gew importati, hlief taht kondizzjonijiet approvati mill-Gvern ta' dak il-pajjiż.

Il-Komunitajiet ikunu wkoll eżenti minn kull dazju tad-dwana u minn kull projbizzjoni u restrizzjoni fuq importazzjonijiet u esportazzjonijiet għar-rigward tal-pubblikazzjonijiet tagħhom.

Artikolu 5

Il-Komunità Ewropea tal-Faħam u l-Azzar jista' jkollha valuta ta' kull xorta u thaddem kontijiet f'kull valuta.

KAPITOLU II

KOMUNIKAZZJONIJIET U LAISSEZ-PASSER

Artikolu 6

Għall-komunikazzjonijiet uffiċċjali u t-trasmissjoni tad-dokumenti kollha tagħhom, l-istituzzjonijiet tal-Komunitajiet igawdu fit-territorju ta' kull Stat Membru it-trattament mogħti minn dak l-Istat lil missjonijiet diplomatiċi.

Korrispondenza uffiċjali u komunikazzjonijiet uffiċjali ohra ta' l-istituzzjonijiet tal-Komunitajiet ma jkunux suġġetti għal ċensura.

Artikolu 7

1. Laissez-passer f'għamla li tiġi stabbilita mill-Kunsill, li għandhom ikunu rikonoxxuti bhala dokumenti validi ta' l-ivvjagġar mill-awtoritajiet ta' l-Istati Membri, jistgħu jinharġu lill-membri u lill-impjegati ta' l-istituzzjonijiet tal-Komunitajiet mill-Presidenti ta' dawn l-istituzzjonijiet. Dawn il-laissez-passer għandhom jinharġu lill-uffiċjali u lill-impjegati ohra taht kondizzjonijiet stipulati fir-Regolamenti dwar il-Persunal ta' l-uffiċjali u l-Kondizzjonijiet ta' l-Impjeg ta' impjegati ohra tal-Komunitajiet.

Il-Kummissjoni tista' tagħmel kull ftehim biex dawn il-laissez-passer ikunu rikonoxxuti bħala dokumenti validi għall-ivvjaġġar fit-territorju ta' pajjiżi terzi.

2. Id-disposizzjonijiet ta' l-Artikolu 6 tal-Protokoll dwar il-Privileġġi u l-Immunitajiet tal-Komunità Ewropea tal-Faħam u Azzar għandhom, madankollu, jibqgħu applikabbli għall-membri u għall-impjegati ta' l-istituzzjonijiet li fid-data tad-dhul fis-seħh ta' dan it-Trattat ikollhom fil-pussess tagħhom laissez-passer li hemm provdut dwaru f'dak l-Artikolu, sakemm jiġu applikati id-disposizzjonijiet tal-paragrafu 1 ta' dan l-Artikolu.

KAPITOLU III

MEMBRI TAL-PARLAMENT EWROPEW

Artikolu 8

M'għandha tiġi imposta ebda restrizzjoni amministrattiva jew ta' xort'ohra fuq il-moviment liberu ta' membri tal-Parlament Ewropew li jkunu qed jivvjaġġaw lejn jew mill-post fejn jiltaqa' l-Parlament Ewropew.

Il-Membri tal-Parlament Ewropew għandhom, fir-rigward ta' dwana u kontroll fuq il-kambju, jingħataw:

- (a) mill-Gvern tagħhom stess, l-istess faċilitajiet bħal dawk mogħtija lil uffiċjali għolja li jkunu qed jivvjaġġaw barra l-pajjiż fuq missjonijiet uffiċjali temporanji;
- (b) mill-Gvernijiet ta' Stati Membri ohra, l-istess faċilitajiet bħal dawk mogħtija lil rappreżentanti ta' Gvernijiet barranin fuq missjonijiet uffiċjali temporanji.

Artikolu 9

Membri tal-Parlament Ewropew m'għandhom ikunu suġġetti għal ebda forma ta' investigazzjoni, detenzjoni jew proċeduri legali, fir-rigward ta' opinjonijiet espressi jew voti mogħtija minnhom fil-qadi ta' dmirijiethom.

Artikolu 10

Wagt is-sessjonijiet tal-Parlament Ewropew, il-membri tiegħu, għandhom igawdu:

- (a) fit-territorju ta' l-Istat tagħhom stess, l-immunitajiet mogħtija lil membri tal-parlament tagħhom;
- (b) fit-territorju ta' kull Stat Membru iehor, l-immunità minn kull tip ta' detenzjoni u minn proċeduri legali.

L-immunità bl-istess mod tkun tghodd għall-Membri waqt li jkunu qed jivvjaġġaw lejn u mill-post fejn jiltaqa' l-Parlament Ewropew.

L-immunità ma tistax tintalab meta membru jinqabad fil-fatt ta' reat u ma tipprekludix lill-Parlament Ewropew milli jeżercita d-dritt tiegħu li jirrinunzja għall-immunità ta' xi wiehed mill-membri tiegħu.

KAPITOLU IV

RAPPREŻENTANTI TA' STATI MEMBRI LI JKUNU QED JIEHDU SEHEM FIL-HIDMA TA' L-ISTITUZZJONIJIET TAL-KOMUNITAJIET EWROPEJ

Artikolu 11

Rappreżentanti ta' Stati Membri li jkunu qed jiehdu sehem fil-hidma ta' l-istituzzjonijiet tal-Komunitajiet, il-konsulenti u l-esperti tekniċi tagħhom għandhom, fil-qadi tad-doveri tagħhom u waqt li jkunu qed jivvjaġġaw lejn u mill-post tal-laqgħa jgawdu mill-privileġġi, l-immunitajiet u l-faċilitajiet konswetudinarji.

Dan l-Artikolu japplika wkoll għal membri ta' korpi ta' konsulenza tal-Komunitajiet.

KAPITOLU V

UFFIĊJALI U IMPJEGATI OHRA TAL-KOMUNITAJIET EWROPEJ

Artikolu 12

Fit-territorju ta' kull Stat Membru u tkun xi tkun iċ-ċittadinanza tagħhom, uffiċjali u impjegati ohra tal-Komunitajiet:

- (a) bla hsara għad-disposizzjonijiet tat-Trattati li għandhom x'jaqsmu, min-naħa l-wahda, mar-regoli dwar ir-responsabbiltà ta' uffiċjali u impjegati ohra lejn il-Komunitajiet u, min-naħa l-oħra, mal-ġurisdizzjoni tal-Qorti fi kwistjonijiet bejn il-Komunitajiet u l-uffiċjali u impjegati ohra tagħhom, ikollhom immunità minn proċedimenti legali fir-rigward ta' atti magħmulin minnhom fil-kapaċità uffiċjali tagħhom, inklużi kliem li jkunu qalu jew kitbu. Ikomplu jgawdu din l-immunità wara li jkunu temmew il-kariga tagħhom;
- (b) flimkien mal-konjuġi tagħhom u membri dipendenti tal-familji tagħhom, ma jkunux suġġetti għal restrizzjonijiet fl-immigrazzjoni jew għal formalitajiet fir-reġistrazzjoni ta' frustieri;
- (ċ) fir-rigward ta' regolamenti dwar il-valuta jew il-kambju, jingħataw l-istess faċilitajiet bħal ma s-soltu jingħataw lil uffiċjali ta' organizzazzjonijiet internazzjonali;
- (d) igawdu d-dritt li jimportaw mingħajr ebda dazju l-ghamara u l-oġġetti personali tagħhom meta jibdwu il-kariga tagħhom għall-ewwel darba f'dak il-pajjiż u d-dritt li jerġġu jesportaw l-ghamara u l-oġġetti personali tagħhom mingħajr ebda dazju, meta jtemmu d-doveri tagħhom f'dak il-pajjiż, bla hsara, f'kull każ, għall-kondizzjonijiet meqjusin meħtieġa mill-Gvern tal-pajjiż, fejn dan id-dritt jiġi eżercitat;

- (e) ikollhom id-dritt li jimportaw minghajr ebda dazju karrozza għall-użu personali tagħhom, akkwistata jew fil-pajjiż fejn l-aħhar kellhom ir-residenza tagħhom jew fil-pajjiż li tiegħu huma jkollhom ċittadinanza skond il-pattijiet vigenti fis-suq lokali ta' dak il-pajjiż, u li jergħu jesportawha minghajr ebda dazju, bla ħsara f'kull każ għall-kondizzjonijiet meqjusin mehtieġa mill-Gvern ta' dak il-pajjiż.

Artikolu 13

Uffiċjali u impjegati oħra tal-Komunitajiet ikunu suġġetti għal taxxa għall-benefiċċju tal-Komunitajiet fuq salarji, pagi u emolumenti mħallsa lilhom mill-Komunitajiet, skond il-kondizzjonijiet u l-proċedura stipulata mill-Kunsill, li jaġixxi fuq proposta mill-Kummissjoni.

Ikunu eżenti minn taxxi nazzjonali fuq salarji, pagi u emolumenti mħallsa mill-Komunitajiet.

Artikolu 14

Fl-applikazzjoni tat-taxxa fuq id-dhul, it-taxxa fuq il-ġid u t-taxxa tas-suċċessjoni u fl-applikazzjoni ta' konvenzjonijiet dwar il-helsien mit-taxxa doppja magħmulin bejn Stati Membri tal-Komunitajiet, uffiċjali u impjegati oħra tal-Komunitajiet li, unikament minhabba fil-qadi tad-doveri tagħhom fis-servizz tal-Komunitajiet, jistabbilixxu r-residenza tagħhom fit-territorju ta' Stat Membru li ma jkunx il-pajjiż ta' domicilju tagħhom għal skopijiet ta' taxxa, meta jidhlu fis-servizz tal-Komunitajiet, jiġu kunsidrati, sew fil-pajjiż tar-residenza attwali tagħhom sew fil-pajjiż tad-domicilju għal skopijiet ta' taxxa, bħala li jkunu żammew id-domicilju tagħhom f'dan l-aħhar pajjiż basta li dan ikun membru tal-Komunitajiet. Dawn id-disposizzjonijiet jghoddu wkoll għall-konjuġi, safejn il-konjuġi ma jkollux jew ma jkollhiex separatament xi okkupazzjoni bi qliegħ, u għal ulied dipendenti fuq u taht ir-responsabbiltà tal-persuni msemija f'dan l-Artikolu.

Il-proprjetà mobbli, li tappartjeni lil persuni msemija fil-paragrafu preċedenti u li tkun tinsab fit-territorju tal-pajjiż fejn dawn ikunu qegħdin joqgħodu, tkun eżenti minn kull taxxa tas-suċċessjoni f'dak il-pajjiż; dik il-proprjetà għandha, għall-kalkolu ta' dik it-taxxa, tiġi meqjusa bħala li tinsab fil-pajjiż ta' domicilju għal skopijiet ta' taxxa, bla ħsara għad-drittijiet ta' pajjiżi terzi u għall-applikazzjoni possibbli ta' provvedimenti ta' konvenzjonijiet internazzjonali fuq it-tassazzjoni doppja.

Kull domicilju miksub unikament minhabba l-qadi ta' dmirijiet fis-servizz ta' organizzazzjonijiet internazzjonali oħra m'għandux jitqies fl-applikazzjoni tad-disposizzjonijiet ta' dan l-Artikolu.

Artikolu 15

Il-Kunsill għandu filwaqt li jaġixxi b'mod unanimu fuq proposta tal-Kummissjoni jistipula l-iskema ta' benefiċċji tas-sigurtà soċjali għall-uffiċjali u għall-impjegati l-oħra tal-Komunitajiet.

Artikolu 16

Il-Kunsill għandu, filwaqt li jaġixxi fuq proposta mill-Kummissjoni u wara li jikkonsulta lill-istituzzjonijiet l-oħra involuti jistabbilixxi l-kategoriji ta' uffiċjali u impjegati oħra tal-Komunitajiet li għalihom id-disposizzjonijiet ta' l-Artikolu 12, it-tieni paragrafu ta' l-Artikolu 13, u l-Artikolu 14 għandhom japplikaw, kollha kemm huma jew f'parti minnhom.

L-ismijiet, il-gradji u l-indirizzi ta' uffiċjali u impjegati oħra mdahhla f'dawk il-kategoriji għandhom jiġu komunikati perjodikament lill-Gvernijiet ta' l-Istati Membri.

KAPITOLU VI

PRIVILEĠĠI U IMMUNITAJIET TA' MISSJONIJET TA' PAJJIŻI TERZI AKKREDITATI LILL-KOMUNITAJIET EWROPEJ

Artikolu 17

L-Istat Membru li fit-territorju tiegħu il-Komunitajiet ikollhom is-sede tagħhom għandu jagħti l-immunitajiet u l-privileġġi diplomatiċi konswetudinarji lil missjonijiet ta' pajjiżi terzi akkreditati lill-Komunitajiet.

KAPITOLU VII

DISPOSIZZJONIJET ĠENERALI

Artikolu 18

Privileġġi, immunitajiet u faċilitajiet jingħataw lill-uffiċjali u l-impjegati oħra tal-Komunitajiet unikament fl-interessi tal-Komunitajiet.

Kull istituzzjoni tal-Komunitajiet tkun meħtieġa li tirrinunzja għall-immunità mogħtija lil xi uffiċjal jew impjegat iehor kull fejn dik l-istituzzjoni jidhrilha li r-rinunzja għal dik l-immunità ma tkunx kontra l-interessi tal-Komunitajiet.

Artikolu 19

L-istituzzjonijiet tal-Komunitajiet għandhom, bl-iskop li jiġi applikat dan il-Protokoll, jikkooperaw ma' l-awtoritajiet responsabbli ta' l-Istati Membri involuti.

Artikolu 20

L-Artikoli 12 sa 15 u l-Artikolu 18 japplikaw għal membri tal-Kummissjoni.

Artikolu 21

L-Artikoli 12 sa 15 u l-Artikolu 18 għandhom jgħoddu għall-Imħallfin, l-Avukati Ġenerali, ir-Registratur u l-Assistenti Relaturi tal-Qorti tal-Ġustizzja kif ukoll għall-Membri u r-Registratur tal-Qorti ta' Prim' Istanza, mingħajr preġudizzju għad-disposizzjonijiet ta' l-Artikolu 3 tal-Protokoll dwar l-Istatut tal-Qorti tal-Ġustizzja li għandhom x'jaqsmu ma' l-immunità minn proċedimenti legali għall-Imħallfin u l-Avukati Ġenerali.

Artikolu 22

Dan il-Protokoll japplika wkoll għall-Bank Ewropew ta' l-Investment, għall-membri ta' l-organi tiegħu, għall-persunal u r-rappreżentanti ta' l-Istati Membri li jieħdu sehem fl-attivitajiet tiegħu, minghajr preġudizzju għad-disposizzjonijiet tal-Protokoll dwar l-Istatut tal-Bank.

Il-Bank Ewropew ta' l-Investment għandu barra minn dan jiġi eżentat minn kull forma ta' tassazzjoni jew impożizzjoni ta' xorta simili f'każ ta' xi żieda fil-kapital tiegħu u mid-diversi formalitajiet li jista' jkollhom x'jaqsmu ma' dan fl-Istat fejn il-Bank ikollu s-sede tiegħu. Bl-istess mod, ix-xoljiment jew stralċ tiegħu ma għandha tagħti lok għal ebda impożizzjoni. Fl-ahharnett, l-attivitajiet tal-Bank u ta' l-organi tiegħu imwettqa skond l-Istatut tiegħu ma jkunux suġġetti għal xi taxxa fuq il-bejgħ.

Artikolu 23

Dan il-Protokoll għandu jkun japplika wkoll għall-Bank Ċentrali Ewropew, għall-membri ta' l-organi tiegħu u għall-persunal tiegħu, minghajr preġudizzju għad-disposizzjonijiet tal-Protokoll fuq l-Istatut tas-Sistema Ewropea ta' Banek Ċentrali u tal-Bank Ċentrali Ewropew.

Il-Bank Ċentrali Ewropew għandu, ukoll, ikun eżenti minn kull għamla ta' tassazzjoni jew imposizzjoni ta' xorta simili, f'każ ta' xi żieda fil-kapital tiegħu u mid-diversi formalitajiet li jistgħu jkollhom x'jaqsmu, fl-Istat fejn il-bank ikollu s-sede tiegħu. L-attivitajiet tal-Bank u tal-fergħat tiegħu li jaħdmu skond l-Istatut tas-Sistema Ewropea tal-Banek Ċentrali u tal-Bank Ċentrali Ewropew m'għandhomx ikunu suġġetti għal xi taxxa fuq it-turnover.

Id-disposizzjonijiet ta' hawn qabel għandhom japplikaw għall-Istitut Monetarju Ewropew. Ix-xoljiment jew l-istralċ tiegħu m'għandu jagħti lok għal ebda imposizzjoni.

B'XIEHDA TA' DAN, is-sottoskritti Plenipotenżjarji ffirmaw dan il-Protokoll.

Magħmul fi Brussel illum it-tmien jum ta' April tas-sena elf disa' mija u hamsa u sittin.

Paul-Henri SPAAK

Kurt SCHMUCKER

Maurice COUVE DE MURVILLE

Amintore FANFANI

Pierre WERNER

J. M.A. H.LUNS

APPENDIĊI

EMENDI GHALL-LIĠI PRIMARJA WARA L-ADEŻJONI TAR-REPUBBLI- KA TAL-BULGARIJA U R-RUMANIJA MA' L-UNJONI EWROPEA.

Wara d-dhul fis-sehh tat-Trattat ta' l-Adeżjoni tar-Repubblika tal-Bulgarija u tar-Rumanija ma' l-Unjoni Ewropea, l-Artikoli li ġejjin jiġu emendati kif ġej.

I. TRATTAT DWAR L-UNJONI EWROPEA

1. Fl-Artikolu 23 (2), it-tieni sentenza tat-tielet subparagrafu għandha tinbidel b'dan li ġej:

“Sabiex jiġu adottati, id-deċiżjonijiet għandhom jehtiegu mill-anqas 255 vot favur, espressi minn ta' l-anqas żewġ terzi tal-membri.”

2. Fl-Artikolu 34(3) it-tmiem ta' l-ewwel sentenza jaqra kif ġej:

“u sabiex jiġu adottati l-atti tal-Kunsill għandhom jehtiegu mill-inqas 255 vot favur, espressi minn ta' l-anqas żewġ-terzi tal-membri.”

3. Fl-Artikolu 53, it-tieni paragrafu għandu jinbidel b'dan li ġej:

“Skond it-Trattati ta' l-Adeżjoni, il-verżjonijiet bil-Bulgaru, biċ-Ĉek, bl-Eston, bil-Finlandiż, bl-Ungeriz, bil-Latvjan, bil-Litwan, bil-Malti, bil-Pollakk, bir-Rumen, bis-Slovakk, bis-Sloven u bl-Isvediż ta' dan it-Trattat għandhom ukoll ikunu awtentiċi.”

II. TRATTAT LI JISTABBILIXXI L-KOMUNITA' EWROPEA

1. Fl-Artikolu 57 (1) l-aħhar sentenza għandha tigi mibdula b'dan li ġej:

“Rigward ir-restrizzjonijiet eżistenti skond il-liġi nazzjonali tal-Bulgarija, l-Estonja u l-Ungerija, id-data rilevanti għandha tkun il-31 ta' Diċembru 1999.”

2. Fl-Artikolu 189 it-tieni paragrafu għandu jinbidel b'dan li ġej:

“In-numru ta' Membri tal-Parlament Ewropew ma għandux jaqbez is-736.”

3. B'effett mill-bidu tal-legislatura 2009-2014, fl-Artikolu 190(2) l-ewwel subparagrafu għandu jiġi mibdul b'dan li ġej:

“2. In-numru ta' rappreżentanti eletti f'kull Stat Membru għandu jkun kif ġej:

Belġju	22	Lussemburgu	6
Bulgarija	17	Ungerija	22
Repubblika Ċeka	22	Malta	5
Danimarka	13	Olanda	25
Ġermanja	99	Awstrija	17
Estonja	6	Polonja	50
Greċja	22	Portugall	22
Spanja	50	Rumanija	33
Franza	72	Slovenja	7
Irlanda	12	Slovakkja	13
Italja	72	Finlandja	13
Ċipru	6	Isvezja	18
Latvja	8	Renju Unit	72.”
Litwanja	12		

4. Fl-Artikolu 205 (2) l-ewwel paragrafu jizzied b' dan li ġej:

“Bulgarija	10
Rumanija	14”

5. Fl-Artikolu 205 (2), it-tieni u t-tielet paragrafu għandhom jinbidlu b' dan li ġej:

“ L-atti tal-Kunsill għandhom jehtieġu għall-adozzjoni tagħhom mill-anqas 255 vot favur espressi minn maġġoranza tal-membri fejn dan it-Trattat jehtieġ li jiġu adottati fuq proposta mill-Kummissjoni.

Fil-każijiet l-oħra, għall-adozzjoni tagħhom l-atti tal-Kunsill għandhom jehtieġu mill-anqas 255 vot favur, espressi minn ta' l-anqas żewġ terzi tal-membri.”

6. Fl-Artikolu 258, it-tieni paragrafu jiżdied b' dan li ġej:

“Bulgarija 12

Rumanija 15.”

7. Fl-Artikolu 263, it-tielet paragrafu jiżdied b' dan li ġej:

“Bulgarija 12

Rumanija 15.”

8. Fl-Artikolu 299 (1), il-lista ta' Stati Membri tiżdied bir-referenza għar-Repubblika tal-Bulgarija u r-Rumanija.

9. It-tieni paragrafu ta' l-Artikolu 314 għandu jiġi mibdul b'dan li ġej:

“Skond it-Trattati ta' l-Adeżjoni, il-verżjonijiet bil-Bulgaru, biċ-Ĉek, bid-Daniż, bl-Ingliż, bl-Eston, bil-Finlandiż, bil-Grieg, bl-Ungeriz, bl-Irlandiż, bil-Latvjan, bil-Litwan, bil-Malti, bil-Pollakk, bil-Portugiż, bir-Rumen, bis-Slovakk, bis-Sloven, bl-Ispanjol u bl-Isvediż ta' dan it-Trattat għandhom ukoll ikunu awtentiċi.”

III. PROTOKOLL DWAR L-ISTATUT TAL-QORTI TAL-ĠUSTIZZJA

1. L-ewwel paragrafu ta' l-Artikolu 9 għandu jiġi mibdul b'dan li ġej:

“Meta, kull tliet snin, ikun hemm sostituzzjoni parzjali ta' l-Imħallfin, għandhom jiġu sostitwiti alternattivament ebatax u tlettax-il-Imħallef.”

2. L-Artikolu 48 għandu jiġi mibdul b' dan li ġej:

“Il-Qorti tal-Prim' Istanza għandha tikkonsisti fsebgħa u għoxrin Imħallef.”

IV. PROTOKOLL DWAR L-ISTATUT TAL-BANK EWROPEW TA' L-INVESTIMENT

1. Fl-Artikolu 3, jiżdiedu r-referenzi għar-Repubblika tal-Bulgarija u r-Rumanija.

2. Fl-Artikolu 4(1), l-ewwel subparagrafu:

(a) is-sentenza introduttiva għandha tigi mibdula b'dan li ġej:

“1. Il-kapital tal-Bank għandu jkun EUR 164 795 737 000, sottoskritt mill-Istati Membri kif ġej ⁽¹⁾.”

b) jiddaħhlu r-referenzi li ġejjin:

“Bulgarija 296 000 000

Rumanija 846 000 000”

3. Fl-Artikolu 11(2) l-ewwel, it-tieni u t-tielet paragrafi għandhom jiġu mibdula b'dan li ġej:

“2. Il-Bord tad-Diretturi għandu jikkonsisti minn tmienja u għoxrin direttur u tmintax-il direttur alternat.

[...]

Id-diretturi alternati għandhom jiġu mahtura mill-Bord tal-Gvernaturi għal hames snin kif jidher hawn taht:

- żewġ diretturi alternati nominati mir-Repubblika Federali tal-Ġermanja,
- żewġ diretturi alternati nominati mir-Repubblika Franciza,
- żewġ diretturi alternati nominati mir-Repubblika Taljana,
- diretturi alternati nominati mir-Renju Unit tal-Gran Brittanja u l-Irlanda ta' Fuq,
- direttur alternat nominat bi qbil komuni bejn ir-Renju ta' Spanja u r-Repubblika Portugiża,
- direttur alternat nominat bi qbil komuni bejn ir-Renju tal-Belġju, il-Gran Dukat tal-Lussemburgu u r-Renju ta' l-Olanda,
- żewġ diretturi alternati nominati bi qbil komuni bejn ir-Renju tad-Danimarka, ir-Repubblika Ellenika, l-Irlanda u r-Rumanija,

⁽¹⁾ Il-figuri kkwotati għall-Bulgarija u r-Rumanija huma indikattivi u bbażati fuq id-data ta' l-2003 publikata mill-Eurostat.

- żewġ diretturi alternati nominati bi qbil komuni bejn ir-Repubblika ta' l-Estonja, ir-Repubblika tal-Latvja, ir-Repubblika tal-Litwanja, ir-Repubblika ta' l-Awstrija, ir-Repubblika tal-Finlandja u r-Renju ta' l-Isvezja,
 - tliet diretturi alternati nominati bi qbil komuni bejn ir-Repubblika tal-Bulgarija, ir-Repubblika Ċeka, ir-Repubblika ta' Ċipru, ir-Repubblika ta' l-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika Slovakka,
 - direttur alternat nominat mill-Kummissjoni.”.
-